

ಸ್ತ್ರಿಯೆನ್ ದಾದ್ಲ್ಯಾಚ್ಯೆ ಮುಟಿ ಭಾಯ್ ಜಾಂವ್ಚೆಂ ನ್ಹಯ್!

“ಸ್ತ್ರಿಯಾಂಕ್ ಮಾನ್ ಮ್ಹಳ್ಳ್ಯಾ ವಿಷಯಾ ಭೊಂವಾರಿಂ ‘ಮಹಾ-ಭಾರತ್’ ಆನಿ ‘ರಾಮಾಯಣ’ ತಸಲಿಂ ಮಹಾ ಕಾವ್ಯಾಂ ಬರಯ್ಲಲ್ಯಾ ರಾಷ್ಟ್ರಾಂತ್ ಸ್ತ್ರಿಯಾಂ ವಿರೋಧ್ ಅಪ್ರಾಧ್ ಆನಿ ಹಿಂಸಾ ಚಲ್ಚಿಂ ಘಡಿತಾಂ ಘಡ್ತಾತ್ ತೆಂ ಲಚೆಭರಿತ್” ಹಿಂ ಉತ್ರಾಂ ಫೆಬ್ರೆರ್ 17ವೆರ್ ಡೆಲ್ಲಿ ಕೊಡ್ಲಿನ್ ಉಚಾರ್ಲಿಂ.

ಸುಮಾರ್ ಪಾಂಚ್ ಹಜಾರ್ ವರ್ಸಾಂಚಿ ಚರಿತ್ರಾ ಆಸಾ ಮ್ಹಣ್ ಲೆಕ್ಚ್ಯಾ ಭಾರತ್ ರಾಷ್ಟ್ರಾನ್ ಬರೆಪಣ್, ಅಭಿವೃದ್ಧಿ, ನಾಗರಿಕತಾ, ನವಪಣಾ ತೆವ್ಚಿಂ ಜಾಯ್ತಿ ವಾಟ್ ಚಮ್ಕಲ್ಲಿ ಆಸಾ. ಪಾಟ್ಲ್ಯಾ ಸುಮಾರ್ ಪಾವ್ಲೆಂ ಶೆಕ್ಡ್ಯಾ ಆದಿಂ ರಾಜಕೀಯ್ ಸುಟ್ಕಾ ಆಪ್ಣಾಯ್ಲೆಲ್ಯೆ ಉಪ್ರಾಂತ್ ಅಧಿರ್ ಆನಿ ಹೆರ್ ರಿತಿರ್ ರಾಷ್ಟ್ರ ಸುಧಾರಣಾಚ್ಯೆ ತೆವ್ಚಿಂ ಗೆಲ್ಲ್ಯೊ ಆಸಾ. ಶಿಕಪ್ ಆನಿ ಸಾಮಾಜಿಕ್ ಸುಧಾರಣಾಚೊ ವಾವ್ರ್ ಹಾಕಾ ಪ್ಲಡ್ ಪ್ರಮಾಣಾರ್ ಕಾರಣ್ ಜಾಲ್ಲ್ಯೊ ಆಸಾ.

ಜಾಯ್ತಿಂ ಬರೆಂ ಆಸಾ. ಪೂಣ್...

ತಶೆಂ ಮ್ಹಣ್ ಸಗ್ಳೆಂ ಬರೆಂಚ್ ಆಸಾ ಅಶೆಂ ನ್ಹಯ್. ಆದಿಂ ಭೊವ್ ವ್ಯವಸ್ಥಿತ್ ರಿತಿರ್ ಆಸ್ಲಲಿ ಭೊವ್ ವಾಯ್ಟ್ ಜಾತಿ ವ್ಯವಸ್ಥಾ ಆಜುನ್ ಉರಲಿ ಆಸಾ. ಕಾಂಯ್ ವೆಳಾರ್ ಭೊವ್ ಉಗ್ಡ್ಯಾನ್ ಆನಿ ಜಾಯ್ತಿ ಪಾವ್ಲಿಂ ಲಿಪ್ಚೆ ರಿತಿರ್ ತಿ ಸಮಾಜಿಂತ್ ರಾಜ್ ಚಲಯ್ತಾ. ಹಾಚ್ಯೆ ಪಾಟ್ಲ್ಯಾನ್ ಪುರೋಹಿತಶಾಹಿ ವಾ ಬ್ರಾಹ್ಮಣ್ ಕಂದ್ರಿತ್ ಚಿಂತಪ್ ವ್ಹಡ್ ಪಾತ್ರ್ ಖೆಳುನ್ ಆಸಾ. ಹರ್ ಶೆತಾಂತ್ ಪುರೋಹಿತಶಾಹಿ ಸಕತ್ ಹೆರಾಂಚೆರ್ ಅಧಿಕಾರ್ ಚಲೊಂವ್ಕ್ ಪಳೆತಾ. ಖಂಯ್ ಹೆಂ ಅಸಾಧ್ಯ್ ಮ್ಹಣ್ ದಿಸ್ತಾ ವಾ ಕರಿಣ್ ಜಾತಾ ಥಂಯ್ ವೆವೆಗ್ಳ್ಯೊ ಹಿಕ್ಮತಿಚ್ಯೊ ವಾಟೊ ವಾಪರ್ನ್ ಆಪ್ಲೆಂ ಚಿಂತಪ್ ಧಾಪುಂಕ್ ಪಳೆತಾ. ಬಂಡ್ವಾಳ್ ಶಾಹಿ ಪೊಸುಂಕ್, ಮುಸ್ಲಿಮ್ ವಿರೋಧಿ ಚಿಂತಪ್, ದಾದ್ಲೊ ಪ್ರಧಾನ್ ಚಿಂತಪ್, ಅಸಲ್ಯಾ ವೆವೆಗ್ಳ್ಯಾ ರಿತಿಂನಿ ಪುರೋಹಿತಶಾಹಿ ತತ್ವ್ ಲೋಕಾಚೆರ್ ಅಧಿಕಾರ್ ಸ್ಥಾಪುನ್ ಆಸ್ತಾ.

ಖಂಯ್ಚ್ಯಾಯ್ ಸಮಾಜಿಂತ್ ಸ್ತ್ರಿಯೆಕ್ ಮುಟಿಂತ್ ದವುಂಕ್ ಆಶೆಂವ್ಚೆಂ ಚಲ್ತಾ. ಪೂಣ್ ಭೊವ್ ನಾಜುಕ್ ಆನಿ ಅಸ್ಕತ್

ದಾದ್ಲೆಪಣಾಚೆಂ ಚಿಂತಪ್ ಆಸಾ ಥಂಯ್ ಸ್ತ್ರಿಯೊ ಸೊಂಪೆಪಣಿಂ ‘ಬಲಿದಾನಾಚಿ ಶೆಳಿ’ ಜಾತಾತ್. ಸಂಸಾರಾಂತ್ಲ್ಯಾ ಜಾಯ್ತ್ಯಾ ರಾಷ್ಟ್ರಾಂನಿ ಆನಿ ಸಮಾಜಿಂನಿ ಸ್ತ್ರಿಯಾಂಕ್ /ಚಲಿಯಾಂಕ್ ದಾದ್ಲ್ಯಾಂ ಪ್ರಾಸ್ ಸಕಯ್ಲ್ಯಾ ವರ್ಗಾಚಿಂ, ಉಣ್ಯಾ ಘನಾಚಿಂ ಮ್ಹಣ್ ಲೆಕ್ಲೆಂ ಪಳೆಂವ್ಕ್ ಮೆಳ್ತಾ. ಚಲ್ಯಾಂಕ್ ಮೆಳ್ತಾ ತೆಂ ಗುಮನ್, ಆಧಾರ್, ಪಾತ್ಯೆಣಿ ಚಲಿಯಾಂಕ್ ಮೆಳನಾ. ಹಾಕಾ ಲಾಗುನ್ ಸ್ತ್ರಿಯೊಂಯ್ ಅನಿತ್ ಭೊಗ್ತಾನಾಯ್ ವೊಗೆಪಣ್ ಪಾಂಗುರಾತ್, ಹೆಂ ಸಗ್ಳೆಂ ಆಪ್ಲ್ಯಾ ವಾಂಟ್ಕಾಚೆಂ ಮ್ಹಣ್ ಲೆಕ್ತಾತ್.

ಪುರೋಹಿತಶಾಹಿ ಚಿಂತಪ್ ವಾಯ್ಟಾಚಿಂ ಮೂಳ್

ಜಾತಿ ವ್ಯವಸ್ಥಾ ಆಸುನ್ ಸಮಾಜ್ ಚಲಚಿ ಮ್ಹಣ್ ಆಶೆತಲ್ಯೆ ಪುರೋಹಿತಶಾಹಿಕ್ ಲಾಗುನ್ ಭಾರತಾಂತ್ಲ್ಯಾ 130 ಕರೊಡ್ ಲೋಕಾಂ ಪಯ್ಲಿ ಅರ್ಧ್ ವಾಂಟೊ ಆಸ್ತಾ ಸ್ತ್ರಿಯಾಂಕ್ ಜೊಕ್ತಿಂ ಗುಮನ್ ದಿನಾಸ್ತಾಂ, ತಾಂಚೆಂ ಘನ್ ಲೆಕಿನಾಸ್ತಾಂ ರಾವ್ಲಲೆಂ ಆಮ್ಚೆ ಭೊಂವ್ಚಿಂ ಪಳೆಂವ್ಕ್ ಮೆಳ್ತಾ. ಆದಿಂ ಆಸ್ಲಲಿ “ಸತಿ ಪದ್ಧತ್” ವಾ ಹೆರ್ ಸಂಪ್ರದಾಯ್ ಆಜ್ ತಿತ್ಲೆ ಸೊಂಪೆಪಣಿಂ ಪಾಳುಂಕ್ ಜಾಯ್ನಾ ತರ್ಯಿ ಚಾಲ್ತೆಂ ಆಡಳ್ತ್ಯಾಚ್ಯಾ ನಾಂವಾರ್ ಹಾಡ್ಲೆ ವೆವೆಗ್ಳೆ ಕಾಯ್ದೆ ಅಸಲ್ಯಾ ಚಿಂತಾನ್ ಆನಿ ಇರಾದ್ಯಾನ್ ಭರ್ಲೆ ಆಸಾತ್. ಭೊವ್ ಆರ್ವಿಲ್ಯಾ ಮ್ಹಯ್ಯಾಂನಿ (ಉತ್ತರ್ಪ್ರದೇಶ್, ಮಧ್ಯಪ್ರದೇಶ್ ಅಸಲ್ಯಾ ರಾಜ್ಯಾಂನಿ) ಚಾಲಿಕ್ ಆಯ್ಲೊ “ಲವ್ ಜಿಹಾದ್” ಕಾಯ್ದೊ ಹ್ಯೆ ಉದೆಶಿಂ ಏಕ್ ಬಳಾಧಿಕ್ ಪ್ರಯತ್ನ್. ಬಳಾನ್ ವಾ ಭುಲೊವ್ಣೆನ್ ಧರ್ಮಾಂತರ್ ಜಾಂವ್ಚೆಂ ಆಡಾಂವ್ಕ್ ಹೊ ಕಾಯ್ದೊ ಹಾಡ್ಲಾ ಮ್ಹಳ್ಳೆಂ ಆಸಾ ತರ್ಯಿ ತೊ ಎಕ್ಯೆ ವಾಟೆನ್



ಮುಸ್ಲಿಮ್ ಧರ್ಮಾಚ್ಯಾ ದಾದ್ಲ್ಯಾಂಕ್ ಹಿಂದೂ ಧರ್ಮಾಚ್ಯಾ ಸ್ತ್ರಿಯಾಂ ಲಾಗಿಂ ಲಗ್ನ್ ಜಾಯ್ನಾಶೆಂ ಆಡಾಂವ್ಕ್ ಕಾನುನಾಚಿ ಆಡಳ್ ಮ್ಹಣ್ ಲೆಕ್ಲಲೆಂ ಆಸಾ. ಹಾಚ್ಯೆ ಬರಾಬರ್ ಹ್ಯಾ ಕಾಯ್ದಾಂತ್ ಬಳ್ವಂತ್ ಪುರೋಹಿತಶಾಹಿ ಚಿಂತಪ್ ವಾವ್ರಾರ್ ಆಸಾ.

ದಾದ್ಲ್ಯಾಚಿ ಮೂಟ್ ಘಟ್ ಕರ್ಚಿ ಕಾಯ್ದೆ?

‘ಲವ್ ಜಿಹಾದ್’ ಕಾಯ್ದೊ ಮ್ಹಣ್ ನಾಂವಾಡ್ಲಲ್ಯಾ ಹ್ಯಾ ಕಾಯ್ದಾಂತ್ ಸ್ತ್ರಿಯೆಕ್ ಫಕತ್ ದಾದ್ಲ್ಯಾಚ್ಯೆ ಮುಟಿಂತ್ಲಿ ಏಕ್ ವಸ್ತ್ ಅಶೆಂ ಲೆಕ್ಲಲೆಂ ದಿಸ್ತಾ. ಕಾಯ್ದೊ ಸಾಂಗ್ತಾ ತಶೆಂ ಧರ್ಮಾಂತರ್ ಜಾಂವ್ಚಿ ವ್ಯಕ್ತಿ ಏಕ್ ಸ್ತ್ರೀ, ಪ್ರಾಯೆಕ್ ಪಾವನಾತ್ಲೆಲಿ ವ್ಯಕ್ತಿ ವಾ ಎಸ್‌ಸಿ-ಎಸ್‌ಟಿ ವರ್ಗಾಚಿ ತರ್ ಧರ್ಮಾಂತರ್ ಕೆಲ್ಲ್ಯಾಕ್ ದೊಡ್ಲಿ ವಾ ಚಡ್ ಶಿಕ್ಷಾ ಮೆಳ್ಚಿ ಆಸಾ. ತಶೆಂ ಮ್ಹಳ್ಳಾರ್ ಹೊ ಕಾಯ್ದೊ ಸ್ತ್ರಿಯಾಂಕ್, ಆದಿವಾಸಿ ಆನಿ ದಲಿತಾಂಕ್ ಎಕ್ಯೆ ಪ್ರಾಯೆಕ್ ಪಾವನಾತ್ಲೆಲಿ ವ್ಯಕ್ತಿಚಿಂ (ಮೈನರ್) ಸ್ಥಾನಮಾನ್ ದಿಲ್ಲೆಂ ಆಸಾ. ಮ್ಹಣ್ಣೆ ತಾಂಕಾಂ ಆಪ್ಣಾಚ್ಯಾ ನಿರ್ಧಾರಾಕ್ ಆನಿ ಕೃತ್ಯಾಂಕ್ ಜವಾಬ್ದಾರಿ ಘೆಂವ್ಕ್ ತಾಂಕ್ ಆಸ್ಲಿಂ ಪ್ರಾಯೆಕ್ ಪಾವ್ಲಲಿಂ (ಎಡಲ್ಡ್) ಮ್ಹಣ್ ಲೆಕ್ಲಲೆಂ ನಾ! ಡೆಲ್ಲಿಚ್ಯೆ ಗಡಿರ್ ಚಲ್ತಾ ತ್ಯಾ ಶೆತ್ಕಾರಾಂಚ್ಯಾ ಪ್ರತಿಭಟನಾ ವೆಳಾರ್ ಕಿತ್ಲೆಲ್ಯಾ ಸಂಖ್ಯಾನ್ ಹಾಜರ್

ಆಸ್ಲಲ್ಯಾ ಸ್ತ್ರಿಯಾಂ ವಿಶಿಂ ಉಲೊವ್ನ್ ಭಾರತಾಚ್ಯೆ ಸುಪ್ರಿಮ್ ಕೊಡ್ಲಿಚೊ ಮುಕೆಲ್ ನಿಶಿದಾರ್ “ತಾಂಕಾಂ ಥಂಯ್ ದವರ್ಲಲೆಂ” ಕೊಣೆಂ? ಮ್ಹಣ್ ವಿಚಾರುಂಕ್ ಲಾಗ್ಲೊ. 2020 ವರ್ಸಾಚ್ಯೆ ಸುರ್ದಾತರ್ ಶಹೀನ್‌ಭಾಗ್ ಪರಿಸರಾಂತ್ ಸಿಎಎ ವಿರೋಧ್ ಶೆಂಬರ್ ಪ್ರಾಸ್ ಚಡ್ ದೀಸ್ ಪ್ರತಿಭಟನ್ ಚಲಯ್ಲಲ್ಯಾ ಸ್ತ್ರಿಯಾಂ ವಿಶಿಂ ಉತ್ತರ್ ಪ್ರದೇಶಾಚ್ಯಾ ಮುಕೆಲ್ ಮಂತ್ರಿನ್ ವಿಚಾರ್ಲಲೆಂ ಸವಾಲ್: “ತ್ಯಾ ಸ್ತ್ರಿಯಾಂಕ್ ಕಿತ್ಯಾಕ್ ಥಂಯ್ ಸೊಡ್ಲಾಂ, ತಾಂಚಿ ದಾದ್ಲೆ ಖಂಯ್ ಗೆಲ್ಯಾತ್?”, ಮಧ್ಯಪ್ರದೇಶಾಚ್ಯಾ ಮುಕೆಲ್ ಮಂತ್ರಿನ್ ಪಾಟ್ಲ್ಯಾ ಮ್ಹಯ್ಯಾಂತ್ ಆಪ್ಲೆಂ ಕುಟುಂಬ್ ನಾತ್ಲಲ್ಯಾ ಪೂಣ್ ಭಾಯ್ರ್ ವಾವ್ರಾರ್ ಆಸ್ತಾ ಸ್ತ್ರಿಯಾಂನಿ ಪೊಲಿಸಾಂ ಲಾಗಿಂ ಆಪ್ಲಿಂ ನಾಂವಾಂ ದಾಖಲ್ ಕರುಂಕ್ ಆನಿ ಆಪ್ಲೆಚ್ ಭದ್ರತೆ ಖಾತಿರ್ ತಾಂಚೆರ್ ಪೊಲಿಸಾಂನಿ ಜತನ್ ದವ್ರಿಶೆಂ ಕರಿಚಿ ಮ್ಹಣ್ ಸುಚನ್ ದಿಲ್ಲೆಂ. ಸ್ತ್ರಿಯಾಂಚೆಂ ಘನ್, ಸ್ವತಂತ್ರ್ ವೆಂಚೊವ್ಣ್, ಘುಡಾರ್‌ಪಣ್ ಮಾಂದುನ್ ಘೆಂವ್ಕ್ ತಯಾರ್ ನಾತ್ಲಲ್ಯೆ ಸಮಾಜಿಚಿ ಪ್ರತಿನಿಧಿ ಹ್ಯೆ ಶಿವಾಯ್ ಹೆರ್ ಕಿತೆಂ ಮ್ಹಣಿತ್?

ಕಾಯ್ದೆ - ಅಶಿರ್ ಚಿಂತಾಚೊ ಘಳ್?

ಹ್ಯಾ ಧರ್ಮಾಂತರ್ ಕಾಯ್ದಾಚಿ ಕಿತ್ಯಾ ಗರ್ಜ್ ಪಡ್ಲಿ ತೆಂ ಸವಾಲ್ ಆಸಾಚ್.

ಅರುಣಾಚಲ್ ಪ್ರದೇಶ್, ಒರಿಸ್ಸಾ, ಮಧ್ಯಪ್ರದೇಶ್, ಚತ್ತೀಸ್‌ಗಡ್, ಗುಜ್ರಾತ್, ಹಿಮಾಚಲ್ ಪ್ರದೇಶ್, ಜಾರ್ಖಂಡ್, ಉತ್ತರಾಖಂಡ್ ಹ್ಯಾ ರಾಜ್ಯಾಂನಿ ತೆ ಕಾಯ್ದೆ ಪಾಟ್ಲ್ಯಾ ವರ್ಸಾಂನಿ ಚಾಲಿಕ್ ಲಾಯ್ಲಲೆ ಆಸ್ಲೆ. ಪೂಣ್ ತ್ಯಾ ಕಾಯ್ದಾಂನಿ ಅಂತರ್‌ಧರ್ಮಾಂಚ್ಯಾ ಲಗ್ನಾಂಚೊ ಉಲ್ಲೇಖ್ ನಾತ್ಲೊ. ಹಿಂದೂ ಮಹಾಸಭಾ ಆನಿ ಹೆರ್ ಸಂಸ್ಥಾಂನಿ ಮುಸ್ಲಿಮ್ ದಾದ್ಲೆ ಹಿಂದೂ (ಆನಿ ಕ್ರಿಸ್ತಾಂವ್) ಸ್ತ್ರಿಯಾಂಕ್ ವೊಗಾಚೆಂ (ಲೆಗ್ನಾಚೆಂ) ಕಾರಣ್ ದಿವ್ನ್ ಆಪ್ಲ್ಯಾ ಧರ್ಮಾಕ್ ವೊಡ್ತಾತ್ ಮ್ಹಳ್ಳೊ ಪ್ರಚಾರ್ ದಿಲ್ಲ್ಯಾಚೊ ಫಳ್ ಆತಾಂ ಕಾಯ್ದಾಂಚ್ಯಾ ರುಪಾರ್ಯಿ ದಿಸುಂಕ್ ಲಾಗ್ಲಾ. ಅಶೆಂ ಸ್ತ್ರಿಯಾಂನಿ ಫಾವೊ ತ್ಯೊ “ಆವಯ್ಲೆ” ಜಾಯ್ತಿ ತರ್ ಸದಾಂ “ನಿತಳ್” ಉರಜೆ ಮ್ಹಣ್ ಸಾಂಗುಂಕ್ ಪ್ರಯತ್ನ್ ಕೆಲ್ಲೆಂ ಆಸಾ. ತಿತ್ಲೆಂಚ್ ನ್ಹಯ್ ಆಸ್ತಾಂ ವೆವೆಗ್ಳ್ಯಾ ಧರ್ಮಾಚಿಂ ಆನಿ ಜಾತಿಚಿಂ ತಶೆಂ ಜನಾಂಗಾಚಿಂ ಸಾಂಗಾತಾ ಯೆವ್ನ್ ಸಗ್ಳ್ಯಾಂನಿ ಎಕ್ತಾರಾನ್ ಜಿಯೆಂವ್ಚಿ ಸಮಾಜ್ ರುತಾ ಜಾಲ್ಲಿಂಯ್ ಪುರೋಹಿತಶಾಹಿಕ್ ನಾಕಾ. ಹೆಂ ಸಗ್ಳೆಂ ಸ್ತ್ರಿಯಾಂಕ್ ಮುಟಿ ಭಿತರ್ ದವರ್ಲಲೆ ದಾದ್ಲೊ ಪ್ರಧಾನ್ ಚಿಂತಾಚಿಂ ಪ್ರಯತ್ನ್ ಶಿವಾಯ್ ಹೆರ್ ಕಿತೆಂ? ಕರ್ನಾಟಕ ಆನಿ ಕೇರಳಾಂತ್ ಹಾದಿಯಾ ಆನಿ ಹೆರ್ ಪ್ರಕರಣಾಂಚಿ ತನ್ವಿ

ರಾಕನ್

ಸಂಪಾದಕ ಆನಿ ಪರ್ಗಟ್ನಾರ್
ಚಾ! ವಾಲ್ತಿಯನ್ ಫರ್ನಾಂಡ್

**RAKNN
WEEKLY**

ಸಂಪಾದಕಾಚಿಂ ಉತ್ರಾಂ

ಆಂದೋಲನ್‌ಜಿವಿ

ಆಂದೋಲನ್ ಮ್ಹಳ್ಳಾರ್ ಕಿತೆಂ ಮ್ಹಣ್ ಆತಾಂ ಸಗ್ಳಿಂ ಜಾಣಾಂತ್. ಆಪ್ಲ್ಯಾ ಬರೆಪಣಾ ಖಾತಿರ್ ಲೋಕಾಚೆಂ ಪ್ರತಿಭಟನ್, ಚಳ್ವಳ್, ಉಚಾಂಬಳಾಯ್, ಆಗ್ಲೊ ಹೆಂ ಸಗ್ಳೆಂ ಹಾಂತುಂ ಆಟಾಪ್ತಾ. ಖಿಂಯ್ಚ್ಯಾಯ್ ಆಂದೋಲನಾಂತ್ ಹೆಂ ಸಗ್ಳೆಂ ಕಿತ್ಲಾ ಪ್ರಮಾಣಾರ್ ಆಸ್ತಾ ವಾ ಆಸಚೆ ತೆಂ ಖೆರಿತ್‌ಪಣಿಂ ಸಾಂಗುಂಕ್ ಮಾಪ್‌ಮಜಪ್ ನಾ ತರ್ಯಿ ಹರ್ ಆಂದೋಲನ್ ವ್ಹಡ್ ಸಂಖ್ಯಾನ್, ವಿಸ್ತಾರ್ ಪಾಂವ್ಚ್ಯಾಚೊ ಆನಿ ಎಕಾ ಮನಾಚೊ ಲೋಕ್ ಎಕಾ ಮುಕೆಲ್ ಇರಾದ್ಯಾ ಖಾತಿರ್ ಹೆಂ ಚಲಯ್ತಾ. ಏಕ್ ಗಾಂವ್, ಏಕ್ ರಾಜ್ಯ್, ಏಕ್ ರಾಷ್ಟ್ರ ಹಾಂತುಂ ಮೆಳುನ್ ಆಸುಂ ಯೆತಾ.

ಆಂದೋಲನ್‌ಜಿವಿ ಮ್ಹಳ್ಳಾರ್ ಕಿತೆಂ ಮ್ಹಳ್ಳೆಂ ಸವಾಲ್ ಘೊಡ್ತಾಂಕ್ ಯೆತ್ ಕಿತ್ಯಾಕ್ ಹೆಂ ಉತರ್ 2021 ಫೆಬ್ರೆರ್ 8ವೆರ್ ಪಯ್ಲೆ ಪಾವ್ಪಿಂ ಪ್ರಧಾನಿ ಮೋದಿನ್ ರಾಜ್ಯಸಭೆಂತ್ ವಾಪರ್ಚೆ ವರ್ವಿಂ ಚಾಲಿಕ್ ಆಯ್ಲೆಂ. ಪಾಟ್ಲಾ ವರ್ಸಾಂನಿ ಆನಿ ಚಡ್ ಕರುನ್ ಚಾಲ್ತಾ ಎನ್‌ಡಿಎ ಸರ್ಕಾರಾಚ್ಯಾ ದುಸ್ರೆ ಅವ್ದೆಂತ್ ವಿದ್ಯಾರ್ಥಿ, ದಲಿತ್, ಮುಸ್ಲಿಮ್, ಚಿಂತ್ರಿ ಅಶೆಂ ವೆವೆಗ್ಳಾ ಪಾಂವ್ಚ್ಯಾಚೊ ಲೋಕಾ ಥಾವ್ನ್ ಪ್ರತಿಭಟನ್ ಆನಿ ವಿರೋಧ್ವಣ್ ವ್ಹಡ್ ಪ್ರಮಾಣಾರ್ ಚಲುನ್ ಆಸಾ. ಶೆತ್ಕಾರಾಂಚೆಂ ಪ್ರತಿಭಟನ್ ಹ್ಯಾ ಪಂಗಡಾಂತ್ಲೆಂ ಭೊವ್ ಆರ್ವಿಲೆಂ ಆಸಾ. ಹೆಂ ವೆವೆಗ್ಳಾ ರಾಜಕೀಯ ಪಾಡ್ವಿಂಚೆಂ, ರಾಷ್ಟ್ರ ವಿರೋಧಿಂಚೆಂ ಕಾಮ್ ಮ್ಹಣ್ ಸರ್ಕಾರ್ ಸದಾಂ ಸಾಂಗತ್ ಆಯ್ಲಾ. ಮ್ಹಣ್ಚೆ ಪ್ರಧಾನಿ ಮೋದಿ ಅಸಲ್ಯಾಂಕ್ ಮತಿಂತ್ ದವುನ್ ಆಂದೋಲನ್ ಜಿವಿ ಮ್ಹಳ್ಳೆ ವಿಶಿಂ ಉಲಯ್ತಾಲೊಯ್ ಆಸತ್.

ಸಂಸಾರ್‌ಭರ್ ಜಾಯ್ತಿಂ ಆಂದೋಲನಾಂ ಚಲ್ಯಾಂತ್ ಆನಿ ಆಜುನ್ ಹೆಣೆಂ ತೆಣೆಂ ಚಲುನ್ ಆಸಾತ್. ಭಾರತ್ ರಾಷ್ಟ್ರ ಬ್ರಿಟಿಶ್ ಆಡಳ್ತ್ಯಾ ಥಾವ್ನ್ ಭಾಯ್ರ್ ಕಾಡುಂಕ್ ಲಾಂಬ್ ಕಾಳ್ ಆನಿ ವೆವೆಗ್ಳಾ ಪಾಂವ್ಚ್ಯಾಂನಿ ಚಲ್ತಲೆಂ ಸುಡ್ಕೆ ಆಂದೋಲನ್ ಭಾರತಾಚ್ಯಾ ಲೋಕಾಕ್ ಖುಬ್ ವಳ್ಳೆಚೆಂ ಆನಿ ಕಾಳ್ಜಾಕ್ ಲಾಗಿಲೆಂ. ತೆಂ ಆಂದೋಲನ್ ಆಮ್ಚೊ ಭರ್ವ್, ಆಮ್ಚೆ ಸಂಸ್ಕೃತಿಚೊ ಏಕ್ ವಾಂಟೊ ಅಶೆಂ ಲೆಕ್ಲೆಂ ಆಸಾ. ತಾಂತುಂ ವ್ಹಡ್ ಸಂಖ್ಯಾನ್ ರಾಷ್ಟ್ರಾಚೊ ಲೋಕ್ ಮೆತರ್ ಜಾಲ್ಲೊ ಆನಿ ಆಪಾಳ್ವೆಂ ಯೋಗ್‌ದಾನ್ ದಿಂವ್ಚೆ ವರ್ವಿಂ ಭಾಗಿದಾರ್ ಜಾಲ್ಲೊ. ತ್ಯಾ ವೆಳಾರ್ ಭಾರತಾಚ್ಯಾ ಮುಕೆಲ್ ಶೆರಾಂನಿ ಆನಿ ವೆವೆಗ್ಳಾ ಸುಮಾತ್ಯಾಂನಿ ಎಕಾಚ್ ವೆಳಾರ್ ಆನಿ ತಶೆಂಚ್ ವೆವೆಗ್ಳಾ ವೆಳಾರ್ ಪ್ರತಿಭಟನಾಂ ಮಾಂಡುನ್ ಹಾಡ್ಲಿಂ ಆಸ್ಲಿಂ. ಮಹಾತ್ಮಾ ಗಾಂಧೀಜಿ ಜಾಕಾ ಬ್ರಿಟಿಶ್ ಆಡಳ್ತ್ಯಾನ್ ಆಕಾಂತ್‌ವಾದಿ ಮ್ಹಣ್ ಲೆಕ್ಲೊ ತೊ ಮುಕೆಲ್ ಪಾತ್ರ್ ಖೆಳ್ತಾಲೊ. ತೊ ಆನಿ ಹೆರಾಂ ಜಿಂ ಮುಕೆಲ್ಪಣಾಚೊ ಪಾತ್ರ್ ಖೆಳ್ತಾಲಿಂ ತಿಂ ಆನಿ ಹೆರ್ ಜಾಯ್ತಿಂ ಎಕ್ ಸುವಾತೆ ಥಾವ್ನ್ ಆನ್ಯೆಕ್ ಸುವಾತೆರ್ ವೆತಾಲಿಂ, ಚಳ್ವಳ್‌ಂತ್ ಭಾಗ್ ಘೆತಾಲಿಂ, ಲೋಕಾ ಸಂಗಿಂ ಆಪ್ಲಿ ಹಾಜಿ ದಾಕೊವ್ನ್ ತಾಂಕಾಂ ಉಮೆದಿನ್ ಭರ್ತಾಲಿಂ. ಆಪ್ಲೆಂ ಘರ್‌ದಾರ್, ಆಸ್‌ಬದಿಕ್ ತ್ಯಾಗ್ ಕೆಲ್ಲಿಂಯ್ ಖುಬ್ ಆಸ್ಲಿಂ. ರಾಜಕೀಯ್ ಸುಡ್ಕಾ ಜೊಡುನ್ ಘೆಂವ್ಚಿ, ಲೋಕಾಕ್ ಸತ್ ಆನಿ ನೀತ್ ಆಸ್ಲಲ್ಯಾ ರಾಷ್ಟ್ರಾಂತ್ ಜಿಯೆಂವ್ಕ್ ಅವ್ಕಾಸ್ ರಚ್ಲೊ, ರಾಷ್ಟ್ರಾಚೆಂ ಸರ್ವ್ ರಿತಿಚೆಂ ಬರೆಪಣ್ ಜಾಯ್ತಿಂ ಲೋಕಾಕ್ ಸಕ್ತೆನ್ ಭರ್ತೆಂ ಅಸಲೊ ಮುಕೆಲ್ ಶೆವಟ್ ಸರ್ವಾಂ ಲಾಗಿಂ ಆನಿ ಚಡ್ ಕರುನ್ ತ್ಯಾ ಮುಕೆಲ್ಯಾಂ ಲಾಗಿಂ ಭರುನ್ ವೊಮ್ತಾ ತಶೆಂ ದಿಸ್ತಾಲೊ. ಅಸಲ್ಯಾ ತಾಂಕಾಂ ಆಂದೋಲನ್ ಆಪ್ಲ್ಯಾ ಜಿವಿತಾಚೊ ಮುಕೆಲ್ ವಾಂಟೊ, ಮುಕೆಲ್ ಶೆವಟ್ ಜಾಲ್ಲೆಂ ನ್ಹಯ್ ಆಸ್ತಾಂ ಎಕಾ ಅರ್ಥಾರ್ ಜಿವಿತಾ ವಾಟ್ ಕಶೆಂ ಜಾಲ್ಲೆಂ. ರಾಷ್ಟ್ರಾ ಖಾತಿರ್, ರಾಷ್ಟ್ರಾಂತ್ಲೆ ಪರ್ಜೆ ಖಾತಿರ್ ಆಂದೋಲನಾಂತ್ ಬುಡ್ಲಲ್ಯಾ ತಾಂಕಾಂ ತ್ಯಾ ಸನ್ನಿವೆಶಾಂತ್ ಆಂದೋಲನ್‌ಜಿವಿ ಉತರ್ ವಾ ನಾಂವ್ ಬರೆಂ ಸೊಬ್ಬಾ, ಚಡ್ ವಾಂಟಾನ್ ಸಾರ್ಕೆಂ ದಿಸ್ತಾ.

ಸುಡ್ಕೆಚ್ಯಾ ಆಂದೋಲನಾ ಉಪ್ರಾಂತ್ ತ್ಯಾ ಪ್ರಮಾಣಾರ್ ಹ್ಯಾ ದೆಶಾಂತ್ ಕಸ್ಲೆಂಯ್ ಆಂದೋಲನ್ ಚಲ್ತಾಂ ಅಶೆಂ ದಿಸನಾ ತರ್ಯಿ ಲ್ಹಾನ್ ಲ್ಹಾನ್ ಪ್ರಮಾಣಾರ್ ಆಂದೋಲನಾಂ ಚಲ್ಯಾಂತ್. ಪರ್ದೆಶಿ

ಆಡಳ್ತ್ಯಾ ಥಾವ್ನ್ ಭಾಯ್ರ್ ಯೆಂವ್ಕ್ ಆಸ್ಲಲಿ ಉಮೆದ್ ಆನಿ ತಸಲೆಂ ಕಾರಣ್ ಉಪ್ರಾಂತ್ ದಿಸುಂಕ್ ನಾ ಆಸತ್, ವಾ ದೆಶಿ ಆಡಳ್ತ್ಯಾನ್ ಆಂದೋಲನ್ ಆಸಾ ಕರುಂಕ್ ಅವ್ಕಾಸ್ ದಿಂವ್ಕ್ ನಾ ಆಸುಂ ಯೆತಾ. 1974-75 ವರ್ಸಾಂಚ್ಯಾ ವೆಳಾರ್ ಜಯಪ್ರಕಾಶ್ ನಾರಾಯಣ್ ಆನಿ ಹೆರಾಂಚ್ಯಾ ಫುಡಾರ್‌ಪಣಾರ್ ಚಲ್ತಲೆಂ ಆಂದೋಲನ್ ಕಾಂಯ್ ಲ್ಹಾನ್ ನ್ಹಯ್. ತ್ಯಾ ಆಂದೋಲನಾನ್ ಹ್ಯಾ ರಾಷ್ಟ್ರಾಚಿ ರಾಜಕೀಯ್ ಶಿಸ್ಟ್ ಬದ್ಲುನ್ ಸೊಡ್ಲಲಿ ಆಸಾ. ತೆಂ ನ್ಹಯ್ ಆಸ್ತಾಂ ವಿದ್ಯಾರ್ಥಿ, ವಾವ್ರಾಡಿ ಆನಿ ಹೆರಾಂನಿ ವೆವೆಗ್ಳಾ ವೆಳಾ, ಹೆಣೆಂ ತೆಣೆಂ ಪ್ರತಿಭಟನಾಂ ಆಸಾ ಕೆಲ್ಯಾಂತ್, ಚಳ್ವಳ್ ಚಲಯ್ತಾ ತ್ಯಾ ವಿಶಿಂ ರಾಷ್ಟ್ರಾಚಿ ಚರಿತ್ರಾ ಪುರಾವೆ ದಿತಾ.

ಆಪ್ಣಾಚೆಂ ಜಿವಿತ್ ಖುಬ್ ತ್ರಾಸಾಚೆಂ ಜಾತಾನಾ, ಆಪ್ಣಾಕ್ ನೀತ್ ಮೆಳುನ್ ಜಾತಾನಾ ಲೋಕಾನ್ ವಿರೋಧ್ವಣ್ ದಾಕಯ್ಲಾಂ ಆನಿ ಹೆರ್ ಜಾಯ್ತ್ಯಾಂನಿ ತಾಂಕಾಂ ಸಾಂಗಾತ್ ದಿಲಾ. ಪರ್ಜೆರಾಜಾಂತ್ ಅಸಲ್ಯಾ ಪ್ರತಿಭಟನಾಂಕ್, ಆಂದೋಲನಾಂಕ್ ಮುಕೆಲ್ ಸ್ಥಾನ್ ಆಸಾ. ಸರ್ಕಾರಾಚ್ಯಾ ಚೂಕ್ ವಾಟಾಂ ವಿಶಿಂ ವಿರೋಧ್ವಣ್ ದಾಕೊವ್ನ್ ಆಂದೋಲನ್ ಚಲೊಂವ್ಕ್ ಲೋಕಾಕ್ ಹಕ್ ಆನಿ ಜವಾಬ್ದಾರಿ ಆಸಾ.

ಚಾಲ್ತಾ ಕೇಂದ್ರ ಸರ್ಕಾರಾನ್ ಅಧಿಕಾರ್ ಘೆತ್ಲಾ ಉಪ್ರಾಂತ್ ರಾಷ್ಟ್ರಾಂತ್ ವಿದ್ಯಾರ್ಥಿ, ವಾವ್ರಾಡಿ, ಚಿಂತ್ರಿ, ಮುಸ್ಲಿಮ್ ಅಶೆಂ ವೆವೆಗ್ಳಾ ವರ್ಗಾಚ್ಯಾಂನಿ ಚಡ್ ಭರಾನ್ ಪ್ರತಿಭಟನ್ ಚಲೊಂವ್ಚೆಂ ಪಡ್ಲಾಂ. ಸಂವಿಧಾನಾಚ್ಯಾ ತತ್ವಾಂಚೆರ್ ನಾತ್ಲೆ ಲೋಕಾ ವಿರೋಧಿ ಕಾಯ್ದೆ ಹಾಡ್ತಾನಾ ಲೋಕ್ ವಿರೋಧ್ವಣ್ ದಾಕೊವ್ನ್ ಆಸಾ. ನಾಗರಿಕ್ ಹಕ್ಕಾಂ ವಿಶಿಂ ಹಾಡ್ಲೊ ಸಿಎಎ ಕಾಯ್ದೆ ಆಪ್ಣಾಕ್ ಮಾರೆಕಾರ್ ಮ್ಹಣ್ ಇಸ್ಲಾಮ್ ಧರ್ಮಾಚ್ಯಾಂನಿ ಆನಿ ತಾಂಚೆ ಸಾಂಗಾತಾ ಹೆರ್ ಲೋಕಾನ್ ಚಲಯ್ಲೆಂ ಆಂದೋಲನ್ ಭೊವ್‌ಚ್ ಆರ್ವಿಲೆಂ. ಚಾಲ್ತೆಂ ಚಲುನ್ ಆಸ್ಲೆಂ ಶೆತ್ಕಾರಾಂಚೆಂ ಆಂದೋಲನ್ ಭಾರತಾಚ್ಯಾ ಲೋಕಾಂ ಪಯ್ಲಿ ಅರ್ಥಾ ಪ್ರಾಸ್ ಚಡ್ ಜಣಾಂಚೊ ಫುಡಾರ್ ಮತಿಂತ್ ಧರುನ್ ಚಲ್ತಾ. ಹಾಂತುಂಯ್ ಶೆತ್ಕಾರಾಂ ಸಾಂಗಾತಾ ಹೆರ್ ಬರ್ಯಾ ಮನಾಚಿಂ ಹಜಾರಾಂನಿ ಆಸಾತ್. ಜಾಯ್ತ್ಯಾ ರಾಜಕೀಯ್ ಪಾಡ್ವಿಂನಿ ತಾಂಕಾಂ ಆಧಾರ್ ಭಾಸಾಯ್ಲಾ. ಅಶೆಂ ರಸ್ತಾರ್ ದೆಂವುನ್, ಡೆಲ್ಲಿಚೆ ಗಡಿರ್ ತಂಬು ಮಾರುನ್ ಆಸ್ಲಿಂ ಹಜಾರಾಂನಿ ಮನ್ಶಾಂ ಆನಿ ತಾಂಕಾಂ ಸಾಂಗಾತ್ ದಿತಲಿಂ ಎಕಾ ಅರ್ಥಾರ್ “ಆಂದೋಲನ್‌ಜಿವಿ” ಕಶಿಂ ಆಸಾತ್.

ಮನಿಸ್ ಸಮಾಜ್ ಜಿವಿ ಮ್ಹಣ್ಚೆ ಸಮಾಜಿಂತ್ಲಾ ಹೆರಾಂಚೊ ಸಾಂಗಾತ್ ಆಧಾರ್ ತಾಕಾ ಜಾಯ್. ಮ್ಹಣ್ಚೆ ಅಸಲಿಂ ಬರ್ಯಾ ಮನಾಚಿಂ ಮನ್ಶಾಂ ಗರ್ಜೆವಂತಾಂಕ್ ಆಧಾರ್ ದಿಂವ್ಕ್ ಸದಾಂ ತಯಾರ್ ಆಸ್ಲೊ ಆಂದೋಲನ್‌ಜಿವಿ ಮ್ಹಳ್ಳೊ ಏಕ್ ವಂತ್ ವಾ ಏಕ್ ಜಾತ್‌ಕುಳಿ ಕಶಿಂ ಆಸಾತ್. ಪ್ರಧಾನಿನ್ ಸಾಂಗ್ಲಾಂ ತಶೆಂ ತೊ ವಂತ್ ಉಟುನ್ (ವಾಡುನ್) ಆಸಾ. ತಾಂತ್ಲಿಂ ಜಾಯ್ತಿಂ ಹರ್ ಆಂದೋಲನಾ ವೆಳಾರ್ ಪಳೆಂವ್ಕ್ ಮೆಳ್ತಾತ್ ಆನಿ ಹರ್ ಆಂದೋಲನ್ ತಾಂಕಾಂ ಜಿವಿತಾಚಿಂ ತತ್ವಾಂ, ಆದರ್ಶ್ ಪರ್ಗಟ್ಣೆಂ ಏಕ್ ಫೆಸ್ತ್ ಕಶೆಂ ಜಾತಾ. ಪೊಲಿಸಾಂಚೆ ಮಾರ್, ಸರ್ಕಾರಾ ಥಾವ್ನ್ ಧೊಶಿ, ಸರ್ಕಾರ್ ಚಲಯ್ತಲ್ಯಾಂಚ್ಯಾ ಇಷ್ಟಾಂ ಥಾವ್ನ್ ನಿಂದಾ, ಸಂವಿಧಾನಾಚ್ಯಾ ಸಂಸ್ಥಾಂ ಥಾವ್ನ್ ಚೆಂಚಪ್ ಆಪ್ಲ್ಯಾ ವಾಂಟಾಚೆಂ ಜಾತಾ ತರ್ಯಿ ತಾಂಚೆಂ ಧಯ್ ಆನಿ ಉಮೆದಿ ವಿಶಿಂ ಹೊಗ್ಗಿಕ್ ಉಚಾರುಂಕ್ ಫಾವೊ. ಆಯ್ಚ್ಯಾ ಪ್ರತಿಭಟನಾಂ/ಆಂದೋಲನಾಂ ವಿಣೆಂ ಫಾಲ್ಯಾಂ ಜಿಯೆಂವ್ಕ್ ಸಕನಾಂತ್ ತಸಲ್ಯಾ ಅಸ್ಕತ್, ಸಾದ್ಯಾ, ಗರ್ಜೆವಂತಾಂಕ್ ಜಿವಿತಾ ಪಯ್ಲಾರ್ ಆಧಾರ್ ಆನಿ ಸಾಂಗಾತ್ ದಿತಲ್ಯಾ ಆಂದೋಲನ್‌ಜಿವಿಂಚೊ ಸಂಖೊ ವಾಡುಂ ಆನಿ ತಾಂಚೆಂ ಬರೆಂ ಜಾಂವ್. ಸಂವಿಧಾನಾಚಿಂ ತತ್ವಾಂ ಆನಿ ಮನ್ಶಾ ಹಕ್ಕಾಂ ರಾಕುಂಕ್ ತಾಂಚಿ ಖುಬ್ ಗರ್ಜ್ ಆಸಾ.



ಪ್ರಾಚಿತಾ ಕಾಳಾಚೊ ದುಸ್ರೊ ಆಯ್ತಾರ್ (B)

28 ಫೆಬ್ರೆರ್ 2021

ವಾಚಪ್: I: ಉತ್ಪತ್ತಿ 22:1-2,9,10-13,15-18; II: ರೊಮಾ 8:31-34
ಕೀರ್ತನ್: 115 ಸುವಾರ್ತಾ: ಮಾರ್ಕ್ 9:2-10

ರುಪಾಂತರಾ ಉದೆಶಿಂ ಸಂಸಾರಿ ಪಯ್ಣ್

●ಜೆಜುಚ್ಯಾ ರುಪಾಂತರಾಚೆಂ ಘಡಿತೆ ಶಿಸಾಂಕ್ ಆನಿ ತಶೆಂಚ್ ಆಮ್ಕಾಂ ಜೆಜುಚಿ ವಳಕ್ ಬರ್ಯಾನ್ ಧರುಂಕ್ ಅವ್ಕಾಸ್. ಜೆಜುಕ್ ತಾಳ್ಳಿ ಧೊಸ್ಲೆ ವಿಶಿಂ ಗೆಲ್ಯಾ ತ್ಯಾ ಆಯ್ತಾರಾ ನಿಯಾಳ್ ಕೆಲಾ. ಕರೆಜ್ಯಾಚ್ಯಾ ಪಯ್ಣಾಂತ್ ತೊ ಪಯ್ಣೊ ಪಾಂವ್ಲೊ ಆನಿ ರುಪಾಂತರ್ ದುಸ್ರೊ ಪಾಂವ್ಲೊ. ಜೆಜುನ್ ತೆಗಾಂ ಶಿಸಾಂಕ್ ಆಪ್ಣಾ ಸಂಗಿಂ ಉಂಚಾಯೆಚ್ಯಾ ದೊಂಗ್ರಾರ್ ವ್ಹೆಲೆ. ದೊಂಗರ್ ದೆವಾಚೆ ಹಾಜಿಚಿ ಸುವಾತ್. ತಿ ದೆವಾಕ್ ಭೆಟ್ಲಿ ಸುವಾತ್, ತಿ ದೆವಾ ಲಾಗಿಂ ಮಾಗ್ಣ್ಯಾಂತ್ ಖರ್ಚುಂಚಿ ಸುವಾತ್. ಜೆಜುನ್ ಥಂಯ್ ತೆಗಾಂ ಶಿಸಾಂಕ್ ಆಪ್ಲೆಂ ಪರ್ಜೆಳಿತ್ ಮುಖಾಮಳ್ ದಾಕಯ್ಲೆಂ.

●ತಿ ಸುವಾತ್ ದೆವಾಚೆ ಹಾಜಿಚಿ ಅಶೆಂ ಥಂಯ್ ಮೊಯ್ಜೆ ಆನಿ ಎಲಿಯಾ ಆಸ್ಲೆ ಮ್ಹಳ್ಳಾ ಉತ್ರಾಂನಿ ದಾಕೊವ್ನ್ ದಿಲಾಂ. ಸಾಂಗಾತಾಚ್ ಸರ್ಗಾರ್ ಥಾವ್ನ್ ಆಯ್ಕುಂಕ್ ಮೆಳ್ತಲೊ ತಾಳೊ ಹೆಂ ಖಾತ್ರಿ ಕರ್ತಾ. ತೊ ತಾಳೊ ದೆವಾಚೊ ತಾಳೊ. ಜೆಜುಕ್ ಆಯ್ಕುಂಕ್ ಜಾಯ್ ಮ್ಹಣ್ ತೊ ತಾಳೊ ಆಪಯ್ತಾ.

●ಹೆಂ ಆಮೊವ್ಣೆಂ ಭೊವ್ ಗರ್ಜೆಚೆಂ. ಜೆಜುಚಿಂ ಉತ್ರಾಂ ಆಮಿ ಆಯ್ಕೆಚೆ ಆನಿ ತಿಂ ಜಿವಿತಾಂತ್ ಗಂಭೀರ್‌ಪಣಿಂ ಘೆವ್ನ್ ಪಾಳಿಜೆ ಮ್ಹಳ್ಳೆಂ ಆಮೊವ್ಣೆಂ ಹಾಂತುಂ ಆಟಾಪ್ತಾಂ. ತಾಚೆಂ ಉತ್ರಾಂ ಧರ್ಮಗ್ರಂಥಾಂತ್ ಆಸಾತ್.

●ಜೆಜುಚ್ಯಾ ಪರ್ಜೆಳಿತ್ ಮುಖಾಮಳಾ ಬರಾಬರ್ ಖುರ್ನಾಯ್ಲಲ್ಯಾ ಜೆಜುಚೆಂ ಆನ್ಯೆಕ್ ಮುಖಾಮಳಾ ಆಸಾ. ತಾಂತುಂ ಪ್ರಕಾಸ್ ನಾ, ಸೊಬಾಯ್ ನಾ, ತಾಂತುಂ ಫಾಯ್ ಆನಿ ರಗತ್ ಆಸಾ. ತೆಂ ತಾಚೆ ಭಸಾಂ ಜಾಲ್ಲ್ಯೆ ಕುಡಿರ್ ಆಸಾ. ತೆಂ ಭಾಯ್ರ್ ಉಡೊಂವ್ಕ್ ಯೋಗ್ಯ್ ಕಶೆಂ ಆಸಾ. ತಾಚೆರ್ ದಿಷ್ಟ್ ಫಾಲುಂಕ್ ಕೊಣಾಕ್‌ಯಿ ನಾಕಾ!

●ರುಪಾಂತರಾಚ್ಯಾ ಮುಖಾಮಳಾ/ಘಡಿತಾ ವರ್ವಿಂ ಶಿಸಾಂಕ್ ಉಮೆದ್ ಮೆಳ್ಳಿ, ಕ್ರಿಸ್ತಾಚ್ಯಾ ಉತ್ರಾಂಕ್ ಕಾನ್ ದಿಂವ್ಕ್ ಉಲೊ ಮೆಳ್ಳೊ. ಜೆಜುಚ್ಯಾ ಖುರ್ನಾಚೆಂ ಮರಣ್ ಘೆಂವ್ಕ್ ಧಯ್ ಮೆಳ್ಳೆಂ. ಆಯ್ಲೊ ನಿಯಾಳ್ ಕರ್ತಲ್ಯಾ ಆಮ್ಕಾಂಯ್ ತೆಂಚ್ ಧಯ್, ಉಮೆದ್ ಮೆಳುಂಕ್ ಜಾಯ್.

●ಆಪ್ಲ್ಯಾ ಶಿಸಾಂ ಮಧೆಂ ಆಸ್ತಾನಾ ಜೆಜುನ್ ತವಳ್ ತವಳ್ ಸರ್ಗಿಂಚ್ಯಾ ರಾಜಾ ವಿಶಿಂ ಆನಿ ಆಪ್ಲ್ಯಾ ಶೆವಟಿಂಚ್ಯಾ ಮಹಿಮೆಭರಿತ್ ಯೆಣ್ಯಾ ವಿಶಿಂ ಸಾಂಗ್ಲೆಂ. ರುಪಾಂತರಾಚೆಂ ಘಡಿತೆ ಹ್ಯೆ ವಿಶಿಂ ಚಡ್ಲಿಕ್ ಖಾತ್ರೆನ್ ಕಳಯ್ತಾ. ಆಪ್ಲ್ಯಾ ಖುರ್ನಾ ಮರಣಾಚ್ಯಾ ಎಕಾ ವರ್ಸಾ ಆದಿಂಚ್ ಜೆಜು ಆಪ್ಲ್ಯಾ ಶಿಸಾಂಚೊ ಭಾವಾಡ್ ಸರ್ಗಿಂಚ್ಯಾ ರಾಜಾ ಥಂಯ್ ಆನಿ ಆಪ್ಲೆ ಮಹಿಮೆ ಥಂಯ್ ಚಡ್ ಘಟ್ ಜಾಯ್ತಿಂ ತಾಂಕಾಂ ಫುಡೆಂ ಯೆಂವ್ಕ್ ಆಸಾತ್ ತ್ಯಾ ಸಂಗಿಂ ವಿಶಿಂ ಆಯ್ಲೆ ಉರುಂಕ್ ಜಾಯ್ತಿಂ ಹೆಂ ರುಪಾಂತರಾಚೆಂ ವಿಚಿತ್ರ್ ದೃಶ್ಯ ದಾಕಯ್ತಾ. ಹ್ಯಾ ರುಪಾಂತರಾ ವರ್ವಿಂ, ಜೆಜುಚ್ ಲಾಂಬ್ ಕಾಳಾ ಥಾವ್ನ್ ರಾಕುನ್ ಆಸ್ಲೊ ಮಸ್ಕಿಯಾ ಆನಿ ಬಾಪಾ ಥಾವ್ನ್ ಆಯ್ಲೊ ಬಾಪಾಚೊ ಎಕ್ಲೊಚ್ ಪೂತ್ ಮ್ಹಳ್ಳೆಂ ಸತ್ ಉಗ್ಡಾಪೆಂ ಜಾಲೆಂ. ಪೆದ್ರು, ಜಾಕೊಬ್ ಆನಿ ಜುವಾಂವ್ ಹ್ಯಾ ಶಿಸಾಂಕ್ ತ್ಯಾ ರುಪಾಂತರಾಚ್ಯಾ ಅನ್ವೊಗಾ ವರ್ವಿಂ ಜೆಜುಚ್ಯಾ ಕಷ್ಟಾಂ, ಮರ್ಣಾ ಆನಿ ಜಿವಂತಪಣಾಚ್ಯಾ ವಯ್ವಿವಿತ್ ಘಡಿತಾಚಿ ರೂಚ್ ಆದಿಂ ಫುಡೆಂಚ್ ಲಾಭ್ಲಿ.

●ದೊಂಗ್ರಾರ್ ಪಾವ್ಲಲ್ಯಾ ಶಿಸಾಂಕ್ ಥಂಯ್ ಥಾವ್ನ್ ಪಾಟಿಂ ಯೆಂವ್ಚೆಂ ನಾಕಾ ದಿಸ್ಲೆಂ. ಮಾಗ್ಣೆಂ, ಧ್ಯಾನ್, ನಿಯಾಳ್ ಹೆಂ ಸಗ್ಳೆಂ ಎಕ್ ರಿತಿಚೊ ಸಂತೊಸ್-ಸಮಾಧಾನಾಚೆಂ ಭೊಗಪ್ ದಿತಾ ತೆಂ ವ್ಹಯ್, ಪೂಣ್ ಆಮಿ ದೊಂಗ್ರಾರ್‌ಚ್ ರಾವ್ಣಾರ್ ಉಪ್ಕಾರನಾ. ಥಂಯ್ ಥಾವ್ನ್ ದೆಂವುನ್ ಸಕ್ಲಾ ಯೆಂವ್ಚೆ ವಿಶಿಂ ಚಿಂತಿಚೆ. ಸದಾಂಚೆಂ ಕ್ರಿಸ್ತಿ ಜಿವಿತ್, ಜಿವಿತಾ ಪಯ್ಣ್ ಮ್ಹಳ್ಳಾರ್ ಇತ್ಲೆಂಚ್ ನ್ಹಯ್. ಆಮ್ಕಾಂ ಖಿಂತ್-ಬೆಜಾರಾಯ್, ಪಿಡಾ, ಅನಿತ್, ದುಭಿಕಾಯ್ ಹೆಂ ಸಗ್ಳೆಂ ಪಳೆಂವ್ಕ್-ಭೊಗುಂಕ್ ಮೆಳ್ತಾ. ಮಾಗ್ಣ್ಯಾಂತ್ ಜೊಡ್ಲೊ ದಯ್ಜಿಕ್ ಅನ್ವೊಗ್ ಹ್ಯಾ ಸಕ್ಡಾಂತ್ ಆಮಿ ಜಿಯೆವ್ಕ್ ದಾಕಯ್ಲೆ ತೆಂ ಗರ್ಜೆಚೆಂ. ಜೆಜುಚೆಂ ಉತರ್ ಆಯ್ಕುನ್ ತೆಂ ಜಿಯೆಂವ್ಕ್ ಹರ್ ಪ್ರಯತ್ನ್ ಕರ್ತಾನಾ ಸಂಸಾರಾಂತ್ಲೆಂ ಜಿವಿತ್ ಅರ್ಥಾಭರಿತ್ ಜಾತಾ, ಸರ್ಗಿಂಚ್ಯಾ ಪಯ್ಣಾಚಿ ಸ್ವಾದಿಕ್ ವಾಟ್ ಜಾತಾ.

●ದೆವಾನ್ ಆಬ್ರಾಹಾಮಾ ಕಡೆ ಸೊಲ್ಲೊ ಕರುನ್ ಆಮ್ಕಾಂ ಸಕ್ಡಾಂಕ್ ಆಪ್ಲಿ ಪರ್ಜಾ ಕರುನ್ ಘೆತ್ಲಾಂತ್ (ಪಯ್ಣೆಂ ವಾಚಪ್). ತೊ ದೇವ್ ಆಮ್ಚೊ ಉಜ್ವಾಡ್ ಆನಿ ಆಮ್ಚೊ ತಾರಕ್. ಸಂಸಾರಾಂತ್ಲಾ ಕಷ್ಟಾಂಕ್ ಭಿಯೆನಾಸ್ತಾಂ ತಾಚೆಂ ಮುಖಮಳ್ ಸೊದಿಚೆ (ಕೀರ್ತನ್). ತೊ ಹಾಂಗಾ ಆನಿ ಸರ್ಗಾರ್ ತಾಚ್ಯಾ ಪುತಾ ಜೆಜು ಬರಿಂ ಆಮಿ ರುಪಾಂತರ್ ಜಾಯ್ತಿಂ ಕರ್ತಲೊ. ಸೊಮ್ಯಾ ಥಂಯ್ ಆಮಿ ಥಿರ್ ರಾವುಂಕ್ ಜಾಯ್ (ದುಸ್ರೆಂ ವಾಚಪ್).

ಮಾರ್ಚ್ ಮ್ಹಯ್ಯಾಕ್ ಪಾಪಾಲ್ ಇರಾದೊ: ರಾಜೆ ಸಂಧಾನಾಚೊ ಸಂಸ್ಕಾರ್: ಆಮಿ ನವ್ಯಾನ್ ಕುಮ್ಮಾರಾಚೊ ಸಾಕ್ರಾಮೆಂತ್ ಗುಂಡಾಯೆನ್ ಅನ್ವೊಗ್ ಕರಿಶೆಂ, ದೆವಾಚಿ ಸಾಸ್ಣಿಕ್ ಕಾಕುಳ್ ಭೊಗಿಶೆಂ ಮಾಗ್ಣ್ಯಾಂ.

ಖಿಂಯ್ ವೇಳ್ ವಾ ಪುರ್ಸತ್ ಆಸಾ?

ಆಮ್ಚೆಂ ಹರೆಕ್ಲ್ಯಾಚೆಂ ಜೀವನ್ ಮತಿನಿ ಆನಿ ಕಾಳ್ಜಾಂನಿ ಜಾಗೊ ಹೆರಾಂಚೆರ್ ಹೊಂದ್ಲೊನ್ ಆಸಾ. ಆಸಾ? ಆಮ್ಚ್ಯಾ ಮನಾಂ-ಆಮ್ಚ್ಯಾ ಮೊಗಾಚ್ಯಾ ಮನಾಂ ಚಿಂತಾಂನಿ ಆಮ್ಚೊ ರಾಜಾವಳಿ, ಧಾವ್ನ್ ಆಮ್ಕಾಂ ಪೋತ್ಲಾಹ್, ಆಶಾ ಅಪೆಕ್ಲ್ಯಾ, ಸುಖ್-ಸಂತೋಸ್, ಉತ್ತೇಜನ್ ಗರ್ಜ್. ಹೆರಾಂಚ್ಯಾ ಕಾಳ್ಜಾಂನಿ ದೆವಾನ್ ಫಾಲ್ ಬರೆ ಗೊಣ್ ಪಳೆಂವ್ಪಿ ಸವಯ್ ಆಮ್ಕಾಂ ಆಸಾ? ಹೆಂ ಆಮಿ ಕರೆಜ್ಯಾಚ್ಯಾ 40 ದಿಸಾಂನಿ ಸೊದುನ್ ಕಾಡ್ಲಿ ಗರ್ಜ್.



ತೈಜ್ ಬರಿಂ

ಆಮ್ಚ್ಯಾ ಸಾಂಗಾತಾ ಕೆದಳಾರ್ಯಿ ಸಾಂಗಾತಿ ಆಸ್ತೀತ್, ಪೂಣ್ ಆಮಿ ತಾಂಕಾಂ ಸಮ್ಜುನ್ ಕಾಣ್ಲೆಲಾಂ? ತಾಂಚೆಂ ಫರ್, ಕುಟಮ್, ಆಶಾ-ಅಪೆಕ್ಲ್ಯಾ, ಸಮಸ್ತ್, ವಾವ್ರ್, ಸಾಧನ್ ಆಮ್ಕಾಂ ಕಿತ್ಲೆಂ ಸಮ್ಜಲಾಂ? ಹೆಂ ಸಗ್ಳೆಂ ಸಮ್ಜುನ್ ಘೆಂವ್ಕ್ ಆಮ್ಚ್ಯಾ

ಕಷ್ಟ್ ಆನಿ ಸಮಸ್ತ್ ಭರುನ್ ವಚುಂಕ್ ನಾಂತ್? ಹೆರಾಂ ವಿಶಿಂ ಸಮ್ಜುನ್ ಘೆಂವ್ಕ್ ಆಮ್ಚ್ಯಾ ಅಂತಸ್ಕರ್ಣಾಕ್ ಖಿಂಯ್ ವೇಳ್ ವಾ ಪುರ್ಸತ್ ಆಸಾ?

-ದೊನಾತ್ ಡಿ'ಆಲ್ವೇಡಾ,
ತೊಟಾಪ್

ಪವಿತ್ರ ವೆದಿರ್ ವೆದಿ ಕಾರ್ಯಂ

ಹಾಂವ್ ಎಕ್ಲೆ ಫಿರ್ಗಜೆಕ್ ಮಿಸಾಕ್ ಗೆಲ್ಲೊಂ. ತೊ ದೀಸ್ ಭುರ್ಗ್ಯಾಂಕ್ ಪಂಕ್ಯಾ ಕುಮ್ಗಾರಾಚೊ. ಮೀಸ್ ಜಾಲ್ಲೆಂಚ್ ಭುರ್ಗ್ಯಾಂಕ್ ಅಭಿನಂದನ್ ಪಾಟೊಂವ್ಚೆಂ ಕಾರ್ಯಂ ಸುರಾತಲೆಂ. ಪವಿತ್ರ ವೆದಿರ್ ಕದೆಲಾಂ ಮಾಂಡುನ್ ದವರುನ್ ಭುರ್ಗ್ಯಾಂಕ್ ಬಸಯ್ಲೆಂ. ಎಕಾ ಮಾನೆಸ್ತಾನ್ ಉಲೊವ್ನ್ ಪಯ್ಲೊ ಕುಮ್ಗಾರ್ ಘೆತ್ಲಲ್ಯಾ ಭುರ್ಗ್ಯಾಂಕ್ ಗೊಡ್ಯಾ ಉತ್ರಾಂನಿ ಹೊಗಲ್ಲಿಲೆಂ ಆನಿ ಕಾರ್ಯಂ ಆಕರ್ ಕೆಲೆಂ.

ಇಗರ್ಜ್ ಎಕ್ ಪವಿತ್ರ ಜಾಗೊ. ತಿಚ್ಯೆ ಭಿತರ್ ಪವಿತ್ರ ವೆದಿರ್ ಖಿಂಯ್ಚೆಂ ಲೌಕಿಕ್ ಕಾರ್ಯಂ ಚಲೊಂವ್ಚೆಂ ಸಾರ್ಕೆಂ ನ್ಹಯ್. ಇಗರ್ಜ್ ಧಾರ್ಮಿಕ್ ಕಾರ್ಯಾಕ್ ಮಾತ್ರ ಸೀಮಿತ್. ಲೌಕಿಕ್ ಕಾರ್ಯಾಕ್ ಸಭಾ ಸಾಲ್ ವಾ ಇಸ್ಕೊಲ್ ವಾಪರಿಚೆ. 'ಮ್ಹಜೆಂ ಫರ್ ಸಮಸ್ತ್ ಪರ್ಜಾಂಕ್ ಮಾಗ್ಣ್ಯಾಚೆಂ ಫರ್ ಮ್ಹಣ್ ಆಪಯ್ತಲೆ' (ಮಾರ್ಕ್ 11:17) ದೆವಾಳ್ ಶುದ್ಧ ಕರ್ತಾನಾ ಅಶೆಂ ಜಿಜುನ್ ಸಾಂಗುಂಕ್ ನಾಂಗೆ?

-ಪಿಯೆಲ್, ಪುತ್ಲೂರ್

STATEMENT

About ownership and other particulars about Newspaper "RAKNNO"
FORM IV (Rule 8)

1. Place of Publication Raknno Office, Kodialbail, Mangalore-575 003.
2. Periodicity of its publication Weekly.
3. Printer's Name Rev. Fr Lawrence Ronald D'Souza
Nationality Indian
Address Konchady Post Mangalore-575 008.
4. Publisher's Name Rev. Fr Valerian Fernandes
Nationality Indian
Address Bishop's House, Mangalore-575 003.
5. Editor's Name Rev. Fr Valerian Fernandes
Nationality Indian
Address Bishop's House, Mangalore-575 003.
6. Names and addresses of Individuals who own the newspaper and partners or share holders holding more than one percent of the total capital.

Deepti Trust,
Bishop's House,
Kodialbail Post,
Mangalore-575 003.

I, Rev. Fr Valerian Fernandes hereby declare that the particulars given above are true to the best of my knowledge and belief.

Date
25-02-2021

(Sd.) Fr Valerian Fernandes
Publisher.



ಅಧ್ಯಾಯ್-4

ಸಗ್ಳ್ಯಾ ಸಂಸಾರಾಕ್ ಉಗ್ತೆಂ ಆಸ್ತೆಂ ಕಾಳಿಜ್

1. ಗಡಿ ಆನಿ ತಾಂಚಿ ಮೀತ್

ಆಮ್ಚ್ಯಾ ಶೆಜಾರ್ಯಾಂಕ್ ಆಸ್ಲೊ ನಾತ್ಲಲ್ಯಾ ವೆಳಾರ್ ಜಾಯ್ತಿಂ ಪಂಥಾಹ್ವಾನಾಂ ಆಮಿ ಫುಡ್ ಕರಿಚೆ ಪಡ್ತಾತ್. ಆಮ್ಚೆ ಶೆಜಾರಿ ನಿರಾಶ್ರಿತ್ ಜಾವ್ನ್ ಧಳಾಂತರ್‌ಕಾರ್ ಜಾಲ್ಲ್ಯೆ ವೆಳಾರ್ ತಾಂಕಾಂ ಸ್ವಗತ್ ಕರುನ್, ರಕ್ಷಣ್ ಆನಿ ಪಾಟಂಬೊ ದಿಂವ್ಕ್ ಸಾಂಗಾತಾ ಹಾಡ್ಲೊ ವಾವ್ರ್ ಕರುಂಕ್ ಜಾಯ್. ಹೈ ದಿಶೆನ್ ಹರೆಕ್ ರಾಷ್ಟ್ರಾಚ್ಯಾ ಸರ್ಕಾರಾನ್ ತಾಂಚ್ಯೊ ರೆಗ್ಲೊ ನಿಯಮಾಂ ಸಲಿಸ್ ಕರ್ಪಿ ಗರ್ಜ್ ಆಸಾ. ಧಳಾಂತರ್‌ಕಾರಾಂಕ್ ವಿಜಾ ದಿಂವ್ಪಿ ಪ್ರಕ್ರಿಯಾ ಸಲಿಸ್ ಕರ್ಪಿ, ಆಧಾರಿ ಕಾರ್ಯಕ್ರಮಾಂ ಮಾಂಡುನ್ ಹಾಡ್ಲಿಂ, ಮನ್ಶಾಪಣಾಚ್ಯೊ ವಾಟೊ ಉಗ್ತೊ ಕರುನ್ ವಸ್ತೆ ಘರಾಂಚಿ ಮಾಂಡಾವಳ್ ಕರ್ಪಿ, ಮುಳಾವ್ಣೊ ಸೆವಾ ತಾಂಕಾಂ ಮೆಳ್ಳೆ ಬರಿಂ ಕರ್ಚೊ, ಹ್ಯಾ ಸಂಗಿಂಕ್ ಪುರ್ತೆಂ ಗುಮಾನ್ ದಿಂವ್ಚೆಂ ಗರ್ಜೆಚೆಂ.

2. ಎಕಾಮೆಕಾ ಪೂರಕ್ ಜಾವ್ನ್ ಚೆಲ್ಚೆಂ:

ವಿವಿಧ್ ಜಿಣಿಯೆ ರೀತ್, ಸಂಸ್ಕೃತಿ ಥಾವ್ನ್ ಆಯ್ಲಿಂ. ಧಳಾಂತರ್‌ಕಾರ್ ಭಾವಭಯ್ಣಿ ಎಕ್ ಇನಾಮ್ ಮ್ಹಣ್ ಲೆಕಿಚೆ. ಹೈ ದಿಶೆನ್ ಯುವಜಣಾಂನಿ ಧಳಾಂತರ್‌ಕಾರಾಂಚಿ ಸಂಸ್ಕೃತಿ ಆನಿ ತಾಂಚೆಂ ಪಾಟ್‌ಧಳ್ ಸಮ್ಜುನ್ ತಾಂಕಾಂ ಮನ್ಶಾ ಗೌರವಾನ್ ಲೆಕುಂಕ್ ಜಾಯ್. ಹರೆಕ್ ವ್ಯಕ್ತಿ ಥಂಯ್ ಆಸ್ಲಿಂ ದೆಣಿಂ ವಳ್ಳುನ್ ಸಮ್ಜಣೆಚ್ಯಾ ಆನಿ ಮನ್ಶಾ ಗೌರವಾಚ್ಯಾ ಸಂವಾದಾ ಮುಕಾಂತ್ ತಾಂಚ್ಯಾ ಸಂಸ್ಕೃತೆಚೆಂ ಬರೆಪಣ್ ಅನ್ವೊಗ್ ಕರುಂಕ್ ಜಾಯ್. ಹರೆಕಾ ವ್ಯಕ್ತಿ ಥಂಯ್ ಆಸ್ಲಿಂ ದೆಣಿಂ ವಳ್ಳುನ್ ಸಮ್ಜಣೆಚ್ಯಾ ಆನಿ ಮನ್ಶಾ ಗೌರವಾಚ್ಯಾ ಸಂವಾದಾ ಮುಕಾಂತ್ ತಾಂಚ್ಯೆ ಸಂಸ್ಕೃತೆಚೆಂ ಬರೆಪಣ್ ಅನ್ವೊಗ್ ಕರುಂಕ್ ಜಾಯ್.

3. ಘಳಾಭರಿತ್ ದಿವಪ್-ಘೆವಪ್:

ರಾಷ್ಟ್ರಾಂನಿ ಎಕಾಮೆಕಾ ಪಾಟಂಬೊ ದಿಂವ್ಪಿ ಪ್ರಕ್ರಿಯಾ ರಾಷ್ಟ್ರಾಂಚ್ಯೆ ಉದರ್ಗತೆಕ್ ಕಾರಣ್ ಜಾತಾ. ಸಂಸಾರಾಂತ್ಯಾ ಥೊಡ್ಯಾ ರಾಷ್ಟ್ರಾಂನಿ ಪಿಡಾ ಥೊಸ್ತಾನಾ, ತೆ ಕಷ್ಟಾಂತ್ ಆಸ್ತಾನಾ ಹೆರಾಂನಿ ಕಿತ್ಲೆಂಚ್ ಕರಿನಾಸ್ತಾಂ ಮೌನ್ ರಾವ್ತಾರ್ ಹಾಚೊ ಪರಿಣಾಮ್ ಸಗ್ಳ್ಯಾಯಿ ಭೊಗುಂಕ್ ಪಡ್ತಾ. ಆಯ್ಚ್ಯಾ ಸಂಸಾರಾಂತ್ ಆಮಿ ಎಕ್ ಸಮುದಾಯ್, ಜಾವ್ನ್

ಎ ಕಾ ವ 'ಂ ಕಾ ಚಿತ್ಯಾ ಸಾಂಗಾತ್‌ಪಣಾಂತ್ ಜಿಯೆಚೆ. ತೈ ಖಾತಿರ್ ನ್ಯಾಯ್ ನಿತಿಚ್ಯಾ ರಾಜಕೀಯ್ ಆನಿ ಆರ್ಥಿಕ್ ಸಂಗಿಂನಿ, ಅಂತರಾಷ್ಟ್ರೀಯ್ ಸಹಕಾರಾಂತ್, ಅಭಿವೃದ್ಧಿಚೆಂ ಸಾಂಗಾತ್‌ಪಣ್ ದಿಚೆ. ಅಸಲೆಂ ಸಾಂಗಾತ್‌ಪಣ್ ದುಬ್ಳಿಕಾಯ್ ಆಸ್ಲಲ್ಯಾ ರಾಷ್ಟ್ರಾಂಕ್ ಪಾಟಂಬೊ ಜಾತಾ ಆನಿ ತಾಂಚ್ಯಾ ಯೋಜನಾಂ ವಿಶಿಂ ಪರಿಣಾಮ್‌ಕಾರಿ ಜಾವ್ನ್ ವಾ ನಿರ್ಧಾರ್ ಘೆಂವ್ಕ್ ಆನಿ ವಾಪರುಂಕ್ ಸಾಧ್ಯ್ ಜಾತಾ.

4. ಬರೆಪಣ್ ಘುಂಕ್ಯಾಕ್ ಉಗಡ್ಯಾಂ ಪಕ್ಯಾಂಕ್ ವತ್ಯಾಂ ಉ ದಾರ್ ಪಣಾನ್

ಸ್ವಾಗತ್ ಕರ್ಪ್ಯಾಂತ್ ಆಮ್ಕಾಂ ಕಿತ್ಲೆಂಚ್ ಮುನಾಘೊ ಲಾಬನಾ.

ಡಾ. ಫ್ರಾನ್ಸಿಸ್ ಸೊಜ್



ಥೊಡೆ ರಾಷ್ಟ್ರ ವೈಜ್ಞಾನಿಕ್ ಆನಿ ಸೊಡ್ ಕರ್ತಲ್ಯಾಂಕ್ ಮಾತ್ರ ತಾಂಚ್ಯಾ ಫಾಯ್ದ್ಯಾ ಖಾತಿರ್ ಆಪ್ಣಾಚ್ಯಾ ರಾಷ್ಟ್ರಾಂತ್ ಘೆತಾತ್.

ಆಮ್ಚೊ ದೇವ್ ಆಪ್ಣಾಕ್ ಬೆವಿಶ್ಪಾಶಿ ಜಾಲ್ಲ್ಯಾಂಚೆರ್ಯಿ ದಯಾಳ್. "ಜಶೆಂ ಸರ್ಗಿಂಚೊ ಬಾಪ್ ತಾಚೊ ಸುಯೊ ಬರಾಂಚೆರ್ ತಶೆಂ ಖೊಟ್ಯಾಂಚೆರ್ ಉದೆಸೊ ಕರ್ತಾ ಆನಿ ಜಶೆಂ ಭಾಗೆವಂತಾಂಚೆರ್ ತಶೆಂ ಪಾತ್ಕಾಂಚೆರ್ ಪಾವ್ನ್ ವೊತ್ತಾ! ತಶೆಂ ಆಮಿ ಹೆರಾಂ ಥಂಯ್ ಆನಿ ಪ್ರತ್ಯೇಕ್ ಜಾವ್ನ್ ಪಕ್ಯಾಂ ಥಂಯ್ ಉದಾರ್ ಜಾಯ್. ಜಿವಿತ್ ದೆವಾನ್ ಆಮ್ಕಾಂ ದಿಲ್ಲೆಂ ಮೊಲಾಧಿಕ್ ದೆಣೆಂ. ತೆಂ ದೆವಾಚ್ಯಾ ಹಾತಾಂತ್ಲೆಂ ಆಮ್ಕಾಂ ಘುಂಕ್ಯಾಕ್ ಮೆಳ್ಳಾಂ. ದೆಕುನ್ ಆಮಿ ಹೆರಾಂ ಥಾವ್ನ್ ಕಿತ್ಲೆಂಚ್ ಪಾಟಿಂ ಆಶೆನಾಸ್ತಾ ತಾಂಕಾಂ ಸ್ವಾಗತ್, ಸತ್ಕಾರ್ ಕರಿಚೆ. ಸಂಸಾರಾಂತ್ ಸಂಪನ್ಮುಳ್ ಆಸ್ಲೆ ರಾಷ್ಟ್ರ ಅಭಿವೃದ್ಧಿ ಪಾಂವ್ಣ್ಯಾಕ್ ಪಾವ್ತಾನಾ ದುಬ್ಳೆ ರಾಷ್ಟ್ರ ದುಬ್ಳೆಂ ಜಾವ್ನ್ಚೆ ಉರಾ. ನಿರಾಶ್ರಿತಾಂಚಿ ಸಾಮಾಜಿಕ್, ರಾಜಕೀಯ್ ಆನಿ ಸಂಸ್ಕೃತಿಕ್ ಪರಿಗತ್ ಸಮ್ಜುನ್ ತಾಂಕಾಂ ಕುಮಕ್ ಕರ್ತಾತ್ ತಸಲ್ಯಾ ರಾಷ್ಟ್ರಾಂಕ್ ಬರೊ ಫುಡಾರ್ ಆಸಾ.

5. ಥಳೀಯ್ ಆನಿ ಜಾಗತಿಕ್ ಮನೋಭಾವ್

ಥಳೀಯ್ ಆನಿ ಜಾಗತಿಕ್ ವಿಷಯಾಂ ಮಧೆಂ ವೊದ್ನ್ ವರಾಂಟ್ ಜಾಂವ್ಚೆಂ ಆಮಿ ಪಳೆತಾಂವ್. ಅಸಲೆಂ ಘರ್ಷಣ್ ಚುಕುಂಕ್ ಆಮಿ ಪಳೆಚೆ. ಹೈ ಖಾತಿರ್ ಜಾಗತಿಕ್ ಚಿಂತಾಚಿ ಪಯ್ಲಾ ದಿವ್ಪಿ ದವರ್ನ್ ಥಳೀಯ್

ಹಂತಾಚೆಂ ಸ್ಪಾರ್ಧ್‌ಪಣ್ ಚುಕಯ್ಲೆ. ಪರ್ಯಾ ತೆಸ್ತಾಮೆಂತಾಚ್ಯಾ ಕಾಳಾರ್ ಸರ್ಗಾಕ್ ಚಡುಂಕ್ ಲೊಕಾನ್ ಬಾಬೆಲಾಚೆಂ ಬುರುಜ್ ಉಬಾರುಂಕ್ ಸುರು ಕೆಲ್ಲೆಂ. ತೆಂ ತಾಂಚ್ಯೆ ಸಂಸ್ಕೃತೆಚೊ ಆನಿ ಎಕ್ವಟಾಚೊ ಗುರ್ತ್ ಜಾಲೊ ನಾ, ಬಗರ್ ತಾಂಚ್ಯಾ ಸ್ಪಾರ್ಧಿ ಆನಿ ಹಂಕಾರಾಚ್ಯಾ ಮನೋಭಾವಾಚ್ಯೊ ಭಾಯ್ಲ್ಯೊ ಮಿಣಾ ಜಾಲೊ. ದೆವಾಚ್ಯಾ ಯೋಜನಾಕ್ ವಿರೋಧ್ ವೆಚೆಂ ತಾಣಿಂ ಕೆಲೆಂ (ಉತ್ಪತ್ತಿ 11:1-9).

9 ಜಾಗತಿಕ್ ದಿಗಂತಾಚಿ ದಿವ್ಪಿ (A Universal horizon)

'ಆಪ್ಣಾಚೊ ಗಾಂವ್, ಆಪ್ಣಾಚೊ ಲೋಕ್, ಆಪ್ಣಾಚಿ ಸಂಸ್ಕೃತಿ' ಮ್ಹಳ್ಳೆಂ 'ಆಪ್ಣೆಪಣ್' ಥಳೀಯ್ ಮೆಳ್ತಾರ್ ವಾಡುನ್ ಯೆಂವ್ಚೆ ಜಾಗತಿಕ್ ಎಕ್ಕಾರಾಕ್ ಮಾರ್ಕಾರ್. 'ಆಪ್ಣೆಪಣ್' ಮ್ಹಳ್ಳೆ ಮನೋಸ್ಥಿತಿ ಹೆರಾಂಕ್ ಸ್ವಾಗತ್ ದಿನಾ. ಜಾಗತಿಕ್ ಮೊಲಾಂನಿ ವಿಣುನ್ ನಾತ್ಲಿ ಸಂಸ್ಕೃತಿ ನೀಜ್ ಸಂಸ್ಕೃತಿ ನ್ಹಯ್. ಆಮಿ ಹೆರಾಂಚ್ಯೆ ಸಂಸ್ಕೃತಿಚಿ ಗ್ರೇಸ್‌ಕಾಯ್ ಪಳೆತಾನಾ ಆಮ್ಚೊ ಸಂಸ್ಕೃತಿಚೆ ವ್ಹಡ್ವಿಕಾಯೆಚಿ ಆಮ್ಕಾಂ ವಳಕ್ ಜಾತಾ. ಹೆರಾಂ ಸಂಗಿಂ ಸಂವಾದ್ ಕೆಲ್ಲ್ಯೊ ನಿಮ್ಮಿಂ, ಆಮ್ಚಿಕ್ ಸಂಸ್ಕೃತಿ ಗ್ರೇಸ್ ಜಾತಾ. ಆಮ್ಚ್ಯಾ ಜಿವಿತಾಂತ್ ಸಂಪೂರ್ಣ ಕಾರ್ಯಂ ಜೊಡುಂಕ್ ಆಮ್ಕಾಂ ಹೆರಾಂಚಿ ಗರ್ಜ್ ಆಸಾ.

7. ಆಮ್ಚೊ ರಾಷ್ಟ್ರ ಥಾವ್ನ್ ಸುರು ಕರ್ಯಾಂ

ರಾಷ್ಟ್ರಾಂ ರಾಷ್ಟ್ರಾಂ ಮಧೆಂ ಸಂವಾದ್ ಕೆಲ್ಲ್ಯೊ ವರ್ವಿಂ ದುಬ್ಳೆಂ ರಾಷ್ಟ್ರ ಸಗ್ಳ್ಯಾ ಸಂಸಾರಾಕ್ ಉಗ್ತೆ ಜಾತಾತ್. ಜಾಗತಿಕ್‌ಪಣಾ ವರ್ವಿಂ ತಾಂಚೆಂ 'ಆಪ್ಣೆಪಣ್' ಉಣೆಂ ಜಾಯ್ನಾ. ಹಾಚ್ಯೆ ಮಾರಿಫಾತ್ ಶೆಜಾರಿ ರಾಷ್ಟ್ರಾ ಸಂಗಿಂ ಸಂಸ್ಕೃತಿಕ್, ಆರ್ಥಿಕ್ ಆನಿ ರಾಜಕೀಯ್ ಮಿಸಳ್ವೆ ಜಾತಾ. ಶೆಜಾರ್ಯಾಂನಿ ಶೆಜಾರ್ಯಾಂ ಥಂಯ್ ಮೋಗ್ ಆನಿ ಹುಸ್ಕೊ ದಾಕೊಂವ್ಚೊ ಜಾಗತಿಕ್ ಮೆಳ್ತಾರ್ ಭಲಾಯ್ಕೆಭರಿತ್ ಎಕ್ಕಾರಾಕ್ ಕಾರಣ್ ಜಾತಾ.

ಆಮ್ಚ್ಯಾ ಥೊಡ್ಯಾ ಶೆರಾಂನಿ ಶೆಜಾರ್ಯಾಂ ಸಂಗಿಂ ಜಿವಾಳ್ ಸಂಬಂಧ್ ಆಸಾ ಕೆಲ್ಲೊ ಆಮಿ ಪಳೆತಾಂವ್. ಖಿಂಯ್ಸರ್ ಸಮುದಾಯಾಕ್ ಚಿಂತಾಚಿಂ ಮೊಲಾಂ ಆಸಾತ್ ಥಂಯ್ಸರ್ 'ಲಾಗ್ತಿಲೆಪಣ್' ಉಪ್ಕಾರಿ ಮನೋಭಾವ್, ಎಕಾಮೆಕಾಕ್ ಕುಮಕ್ ಕರ್ಚೆಂ ರುತಾ ಜಾತಾ. 'ಆಪ್ಣೆಪಣ್' ಹೆರ್ ರಾಷ್ಟ್ರಾಂ ಲಾಗಿಂ ಸಂಬಂಧಾಕ್ ಬಾದಕ್ ಹಾಡ್ತಾ. ಹೆರ್ ಆಮ್ಕಾಂ ಸ್ಪರ್ಧಿ ದುಸ್ಮಾನ್ ಮ್ಹಳ್ಳೆ ಮನೋಸ್ಥಿತಿ ರಾಷ್ಟ್ರಾಚ್ಯಾ ಎಕ್ವಟಾಕ್ ಮಾರ್ಕಾರ್.

ಸಂಸಾರಾರ್ ಬಳಾಧಿಕ್ ಆಸ್ಲೆ ರಾಷ್ಟ್ರ 'ವೆಗ್ಳೆಪಣಾಚೊ' ಫಾಯ್ದೊ ಜೊಡ್ತಾತ್. ದುಬ್ಳ್ಯಾ ರಾಷ್ಟ್ರಾಂನಿ ತಾಂಚ್ಯೆ ಲಾಗಿಂ ಸೊಲ್ಲೊ ಕರುನ್ ಹೊಂದುನ್ ರಾವಚೆ. ಹೆರಾಂ ಥಾವ್ನ್ ವಿಂಗಡ್ ರಾವ್ಲೆಂ ರಾಷ್ಟ್ರ ಲೊಕಾಚೆಂ ಬರೆಪಣ್ ಕರುಂಕ್ ಸಕನಾಂತ್ ಮ್ಹಣ್ತಾ ಪಾಪಾ ಫ್ರಾನ್ಸಿಸ್.

→1

ಸ್ತ್ರಿಯೆನ್ ದಾದ್ಲ್ಯಾಚೆ ಮುಟಿ ಭಾಯ್ ಜಾಂವ್ಚೆಂ ನ್ಹಯ್!

ಚಲಯ್ಲಲ್ಯಾ ರಾಷ್ಟ್ರೀಯ ತನ್ನೆ ಸಂಸ್ಥಾಕ್ (NIA) ಲವ್ ಜಿಹಾದ್ ಬದ್ಲಾಮಾಂತ್ ಸತ್ ದಿಸುಂಕ್ ನಾ. ಇತ್ಲೆಂ ಆಸುನ್ ಬಿಜಿಪಿ ಆಡಳ್ತಾಚೊ ಎಕಾ ಉಪ್ರಾಂತ್ ಏಕ್ ರಾಜ್ಯ 'ಲವ್ ಜಿಹಾದ್' ಕಾಯ್ದೆ ಹಾಡ್ತಾ ವಾ ತೈ ವಿಶಿಂ ಉಮೆದ್ ದಾಕಯ್ತಾ ತೆಂ ಜಾಯ್ತೊ ಲಿಪ್ಪೊ ಸಂಗಿ ಉಗ್ತಡಾಕ್ ಹಾಡ್ತಾ.

“ಲಗ್ನ್ ಆಪ್ಲೆ ವಿಂಚೊವ್ಣೆಚೊ ವಿಶಯ್, ಪ್ರಾಯಿಕ್ ಪಾವ್ಲೆ ಹರ್ ಸ್ತ್ರಿಯೆಕ್ ಆಪ್ಲ್ಯಾ ಸಾಂಗಾತ್ಯಾಕ್ ವಿಂಚುಂಕ್ ಮುಳಾವೆಂ ಹಕ್ ಆಸಾ” ಮ್ಹಣ್ ಉತ್ತರ್ ಪ್ರದೇಶಾಚ್ಯಾ ಅಲ್ಲಹಾಬಾದ್ ಕೊಡ್ತೀನ್ ಜನರಾಂತ್ ಎದೊಳ್‌ಚ್ ಸಾಂಗ್ಲಲೆಂ ಆಸಾ. ಗುಜ್ರಾತ್ ಉಂಚ್ಲೆ ಕೊಡ್ತೀನ್ಯಿ ಹ್ಯಾಚ್ ಅರ್ಥಾಚೆಂ ತೀರ್ಪ್ ದಿಲ್ಲೆಂ ಆಸಾ. ಮ್ಹಣ್ಚ್ ಧರ್ಮ್ ವಿಂಚ್ಚೆ ವಿಶಿಯೆಕ್ ಸ್ತ್ರಿಯೆಕ್ ನಿರ್ಧಾರ್ ಘೆಂವ್ಚೆಂ ಹಕ್ ಆಸಾ ಮ್ಹಣ್ ಅರ್ಥ್ ಜಾತಾ. ಹೆಂ ಹಕ್ ಹರ್ ವ್ಯಕ್ತಿಕ್ ಭಾರತಾಚ್ಯಾ ಸಂವಿಧಾನಾನ್ ದಿಲ್ಲೆಂ ಮ್ಹಣ್ಚ್ ಅಸಲ್ಯಾ ಕಾಯ್ದಾಂ ವರ್ವಿಂ ಮೂಳವಾದಿ ಚಿಂತ್ಯಾಚ್ಯಾ ಹಿಂದೂ ರಾಷ್ಟ್ರ ಉಬೊ ಕರುಂಕ್ ವಾವುರ್ತಲ್ಯಾಂಕ್ ಜಯ್ತ್ ಮೆಳ್ತಾ ಮಾತ್ ನ್ಹಯ್ ದಾದ್ಲೊ ಪ್ರಧಾನ್ ಸಮಾಜ್ ರುತಾ ಕರ್ಚೆಂ ಪುರೋಹಿತಶಾಹಿ ಚಿಂತಪ್ ಚಡ್ ಬಳಾಧಿಕ್ ಜಾತಾ.

ಆಧುನಿಕ್ ಸಮಾಜೆಂತ್ ಸ್ತ್ರಿಯಾಂನಿ ಬಳ್ ಜಾಂವ್ಚೆಂ ಜಾಯ್ತ್ಯಾ ದಾದ್ಲ್ಯಾಂಚ್ಯಾ “ದಾದ್ಲೆ ಪಣಾಕ್” ವ್ಹಡ್ ಸವಾಲಾಚೆಂ ಜಾಲಾಂ, ಭಿರಾಂತಿಚೆಂ ಜಾಲಾಂ. ವನುವಾದ್ ವೆಂಗ್ಲಲ್ಯಾ ಆರ್‌ಎಸ್‌ಎಸ್ ಪರಿವಾರಾಚೊ ಘಾಂಟೊ ಕಶಿ ಆಸ್ಚೊ ಬಿಜಿಪಿ ಪಾಡ್ಲಿನ್ ತವಳ್ ತವಳ್ ಸನಾತನ್ ಸಂಸ್ಕೃತಿ, ಪುರಾತನ್ ಸಂಸ್ಕೃತಿ

ಮ್ಹಳ್ಳಾ ಉತ್ರಾಂನಿ ಭಾರತ್ ನವೊ ರಾಷ್ಟ್ರ ಕರ್ತಲ್ಯಾಂವ್ ಮ್ಹಣ್ ಉಲಯ್ಲಲೆಂ ಆಸಾ ತರ್ಯಿ ಆಧುನಿಕ್ ಚಿಂತ್ಪಾಕ್ ಆನಿ ಜಿವಿತಾ ರಿತಿಕ್ ಆಡಳ್ ಘಾಲ್ಲೆ ದಾಖ್ಲೆ ಆಸಾತ್. ವಿಜ್ಞಾನ್ ಬಗ್ಗೆಕ್ ಲೊಟುನ್ ಪುರಾಣ್ ಕಾಣಿಯಾಂನಿ ರಾಜಾಂವ್ ಭರಾಂ ಮ್ಹಣ್ ದಾಕೊಂವ್ಕ್ ಪ್ರಯತ್ನ್ ಕೆಲ್ಲೆಂ ಆಸಾ. ಅಸಲ್ಯಾ ಚಿಂತ್ಪಾ ಆನಿ ವರ್ತನಾನ್ ಭರಲ್ಯಾಂ ಥಾವ್ನ್ ಲವ್ ಜಿಹಾದ್ ತಸಲೆ ಕಾಯ್ದೆ ಚಾಲಿಕ್ ಲಾಂವ್ಕ್ ದರ್ವಡ್ ಆನಿ ಉಮೆದ್ ದಿಸ್ತಾ ಮ್ಹಣ್ಚ್ ತಾಂತುಂ ಪುರಾತನ್ ಭಾರತಾಂತ್ ಸ್ತ್ರಿಯೆಕ್ ಆಸ್ಲಲೆಂ ಸ್ಥಾನ್ ಪರ್ತ್ಯಾನ್ ನವೆಂ ಕರುಂಕ್ ಮ್ಹಣ್ಚ್ ಪುರ್ತಾನ್ ಮಾಪಾನ್ ತಿಕಾ ದಾದ್ಲ್ಯಾಚೆ ಮುಟಿಂತ್ ಪರ್ತ್ಯಾನ್ ಹಾಡುಂಕ್ ಪ್ರಯತ್ನ್ ಮ್ಹಣ್ ಸರ್ವ್ ಚಿಂತ್ಪಾಂಚಿಂ ರಾಜಾಂವ್ ಆಸಾ ತೆಂ ವಿಸರ್ಚೆಂ ನ್ಹಯ್.

ಸ್ತ್ರೀ: ದೇವಿ ವಾ ಚರಣ್ ದಾಸಿ?
ಫರಾಚ್ಯಾ ಚಾರ್ ವಣ್ಣಿಂ ಭಿತರ್ ರಾವ್ಲೆ ಸ್ತ್ರಿಯೆಕ್ ಹೊಗ್ಗಿಕ್ ದಿಂವ್ಪಿ ಸಮಾಜ್ ಸ್ತ್ರೀ ದಾದ್ಲ್ಯಾಚೆ ಗರ್ಜೆಕ್ ವಾಪರ್ಚೆಂ ಏಕ್ ಹಾತೆರ್ ಅಶೆಂ ಲೆಕ್ಲೆಂ ದಾದ್ಲೊ ಪ್ರಧಾನ್ ಸಮಾಜೆಚೆಂ ಮುಕೆಲ್ ಲಕ್ಷಣ್. ರಾಷ್ಟ್ರಾಂತ್ ‘ಆದರ್ಶ್ ನಾರಿ’ ಮ್ಹಣ್ ಹರ್ ಸ್ತ್ರಿಯೆಕ್ ಲೆಕ್ಲಲಿ ಆಸಾ ಅಶೆಂ ದಿಸ್ತಾ ತರ್ಯಿ ತೆಂ ಸ್ತ್ರೀ ಪೆಲ್ಯಾ ಘರಾಂತ್ ಆಸ್ತಾನಾ ಮಾತ್, ತೆದ್ನಾಂ ತಿ ಫರಾವಿ ದೇವಿ ಜಾತಾ ಆನಿ ಆರಾಧನಾಕ್ ಪಾತ್ರ್ ಜಾತಾ. ಪೂಣ್ ತಿಣೆಂ ಆಪ್ಲ್ಯಾ ಫರಾ ಭಿತರ್ ಪುರ್ತಾನ್ ಖಾಲ್‌ಪಣಾನ್ ಬಾಪಾಯ್ಕ್, ಭಾವಾಕ್, ಘೊವಾಕ್ ಆನಿ ಪುತಾಕ್ ಆರಾಧನ್ ಕರುನ್ ರಾಂವ್ಚೆಂ ಪಡ್ತಾ. ತಿಣೆಂ ಉಗ್ತಡಾಕ್ ಭಾಯ್ ಯೆಂವ್ಚೆಂ, ಸವಾಲಾಂ ಕರ್ಚೆಂ, ಶಹೀನ್‌ಭಾಗ್-ಡೆಲ್ಲಿ ತಸಲ್ಯಾ ಪ್ರತಿಭಟನಾಂತ್ ಭಾಗ್ ಘೆಂವ್ಚೆಂ ಸೊಸುಂಕ್ ಜಾಯ್ನಾ. ತಿ

ದಾದ್ಲ್ಯಾಚ್ಯಾ ಚಿಂತ್ಪಾಕ್, ಸಮಾಜೆಕ್, ರಾಷ್ಟ್ರಾಕ್ ಏಕ್ ವ್ಹಡ್ ಸವಾಲ್ ಜಾಯ್ ತೆದ್ನಾಂ ತಿಕಾ ಕೊಣೆಂ ಹಾತಾಳ್ಚೆಂ ಮ್ಹಳ್ಳಿ ಭಿರಾಂತ್. ಫರಾಂತ್‌ಚ್ ತಿ ಉರ್ಲಿ ತರ್ ತಿ ದಾದ್ಲ್ಯಾಂಚಿ ಆಜ್ಞಾ ಆಯ್ಕತಾ ಪೂಣ್ ಜರ್ ತಿ ಭಾಯ್ ಯೆತ್ ಆನಿ ಆಪ್ಲೆಂ ರಾಜಾಂವ್ ವಾಪರಿತ್, ಸವಾಲಾಂ ವಿಚಾರಿತ್ ತರ್ ಸಂಪ್ರದಾಯ್ ಕೊಸ್ತತ್, ದಾದ್ಲೊ ಪ್ರಧಾನ್ ಸಮಾಜೆನ್ ಬದ್ಲಜೆ ಪಡತ್! ತೆಂಚ್ ಕಾರಣ್ ಆನಿ ಚಿಂತಪ್ ಹ್ಯಾ ದಿಸಾಂನಿ ಎಕಾ ಉಪ್ರಾಂತ್ ಎಕ್ ಸ್ತ್ರಿಯೆಕ್, ತರ್ನಾಟ್ಲಿ ಚಲಿಯೆಕ್ ಜಯ್ತಾಕ್ ಧಾಡ್ಚಾ ವಾವ್ರಾಂತ್ ಆಟಾಪ್ಲಲೆಂ ದಿಸ್ತಾ. ಜನಾಂಗಾ ಥಾವ್ನ್ ದೆಂವುನ್ ಆಯ್ಲಲೆಂ ಜಯ್ತ್ ಭೊಗ್ಲೆಂ ಸೊಡುನ್ ತೈ ವಿಶಿಂ ವಿರೋಧ್ಪಣ್ ದಾಕಯ್ತಲ್ಯೆಕ್ ಬಂದ್ಪಣ್ ಮ್ಹಳ್ಳಾ ಜಯ್ತಾಂತ್ ಫಿಚಾರ್ ಕರ್ಚೆಂ ಪಡ್ತಾ ಮ್ಹಳ್ಳೊ ದಾದ್ಲೊ ಪ್ರಧಾನ್ ವಾದ್.

ತಶೆಂ ಮ್ಹಣುನ್ ಆಪ್ಲೊ ಜೀವ್ ರಿಸ್ಕರ್ ಘಾಲುನ್ ಕೊವಿಡ್ ತಸಲ್ಯಾ ಪಿಡೆಸ್ತಾಂಚೆ ಸೆವೆಂತ್ ತ್ಯಾಚ್ ಸ್ತ್ರಿಯಾಂನಿ ಮೆತೆರ್ ಜಾಲ್ಲ್ಯೆ ವೆಳಿಂ ಕೊಣೆಯಿ ಕಸಲಿಯ್ ಆಡಳ್ ಹಾಡಿನಾ. ಪೂಣ್ ಭೊವ್‌ಚ್ ಉಣೆಂ ರಿಸ್ಕ್ ಆಸ್ಚ್ಯಾ ಪ್ರತಿಭಟನಾಂತ್ ಮೆತೆರ್ ಜಾತಾನಾ ವ್ಹಡ್ ಆವಾಜ್ ಜಾತಾ, ವಿರೋಧ್ಪಣ್ ದಿಸುನ್ ಯೆತಾ! ಸ್ತ್ರಿಯಾಂನಿ ಸ್ವತಂತ್ರ್ಪಣಿಂ ಆಪ್ಲಿ ಅಭಿಪ್ರಾಯ್ ಉಚಾರ್ಚೆಂ ಹಕ್ ಆನಿ ವಯುಕ್ತಿಕ್ ವಿಂಚೊವ್ಣೆಚೆಂ ಹಕ್ ಚಲೊಂವ್ಚೆಂ ಸಂಪ್ರದಾಯ್‌ವಾದಿಂಕ್ ನಾಕಾ, ತಾಂಚ್ಯಾ ಸಗ್ಳ್ಯಾ ಪರಿವಾರಾಕ್ ನಾಕಾ.

ಸ್ತ್ರಿಯೆನ್ ಸಮಾಜೆಂತ್ ನಿರ್ಮಾಣ್ಯಾ ಜಾಗ್ಯಾರ್ ಆಸಜೆ:

ಅಸಲ್ಯಾ ಸಾಮಾಜಿಕ್ ಚಿಂತ್ಪಾಕ್ ಲಾಗುನ್ ಸ್ತ್ರಿಯಾಂಕ್ ಖಿಂಯ್ಚ್ಯಾ ಸಂಗಿಂತ್ ವೆಗ್ಳಿಂ ದವರ್ಚೆಂ ಪಳೆಂವ್ಕ್ ಮೆಳ್ತಾ.

ಆರ್ಥಿಕ್, ರಾಜಕೀಯ್, ಚಡಾಂತ್ ಚಡ್ ಪಾಂವ್ಚಾಂನಿ ಸಾಮಾಜಿಕ್ ಸಂಗಿಂ ವಿಶಿಂ ಭಾಸಾಭಾಸ್-ಚರ್ಚಾ ಚಲ್ತಾನಾ ಸ್ತ್ರಿಯಾಂನಿ ಮಧೆಂ ಪಡ್ಚೆಂ ನ್ಹಯ್, ತೆಂ ಫಕತ್ ದಾದ್ಲ್ಯಾಂಕ್ ಮಾತ್ ಲಾಗ್ತಾ ಮ್ಹಳ್ಳೆಂ ವರ್ತನ್ ದಿಸ್ತಾ. ಸ್ತ್ರಿಯೆಚೊ ಪಾತ್ರ್ ಏಕ್ ಬಾಯ್ಲ ಆನಿ ಆವಯ್ ಜಾಲ್ಲ್ಯಾಂತ್ ಆಸಾ, ತಿಕಾ ಹರ್ ಕಿತೆಂಚ್ ನಾಕಾ ಮ್ಹಳ್ಳೆಂ ಚಿಂತಪ್ ಸ್ತ್ರಿಯಾಂಕ್ಯಾ ಸವಯೆಚೆಂ ಜಾಲ್ಲೆಂ ಆಸಾ ತಿ ಬೆಜಾರಾಯೆಚಿ ಗಜಾಲ್. ಹೆಣೆಂ ತೆಣೆಂ ಭೊವ್ ಥೊಡ್ಯಾ ಸ್ತ್ರಿಯಾಂಚೆಂ ನಾಂವ್ ಆಸತ್ ತರ್ಯಿ ಜೆರಾಲ್ ರಿತಿರ್ ಸ್ತ್ರಿಯೊ ಸಾಮಾಜಿಕ್ ಮುಕೆಲ್ಪಣಾಂತ್ ದಿಸನಾಂತ್ ತೆಂ ಹ್ಯಾಚ್ ಕಾರಣಾಕ್ ಲಾಗುನ್. ರಾಜಕೀಯಾಂತ್ ಸ್ತ್ರಿಯಾಂಚೊ ಸಂಖೊ ಭೊವ್ ಉಣೊ ಆಸಾ. ಪಾಟ್ಲ್ಯಾ 74 ವರ್ಸಾಂನಿ ಭಾರತಾಕ್ ಏಕ್ ಮಾತ್ ಸ್ತ್ರೀ ಪ್ರಧಾನ್ ಮಂತ್ರಿ ಜಾಲ್ಯಾ. ಪಾರ್ಲಿಮೆಂತ್ ತಶೆಂ ವಿಧಾನ್‌ಸಭಾಂನಿ ಸ್ತ್ರಿಯೊ 15% ಚಡ್ ನಾಂತ್. ಮ್ಹಣ್ಚ್ ಸ್ತ್ರಿಯಾಂಕ್ ಕಿತೆಂ ಬರೆಂ, ಕಿತೆಂ ಬರೆಂ ನ್ಹಯ್, ಕಿತೆಂ ಜಾಯ್, ಕಿತೆಂ ನಾಕಾ ಹೆಂ ಸಗ್ಳೆಂ ದಾದ್ಲೆ ನಿರ್ಣಯ್ ಘೆತಾತ್.

ಭಲಾಯ್ಕೆಚ್ಯಾ ತಶೆಂ ಶಿಕ್ಷಾಚ್ಯಾ ಶೆತಾಂತ್ ಸ್ತ್ರಿಯಾಂಚೊ ಸಂಖೊ ಖುಬ್ ದಿಸ್ತಾ ತರ್ಯಿ ಹೆರ್

ಚಡಾಂತ್ ಚಡ್ ಪಾಂವ್ಚಾಂನಿ ಸ್ತ್ರಿಯೊ ಉಣ್ಯೊ ಆಸಾತ್ ವಾ ಆಸುನ್ಯಾ ನಾತ್ಲೆ ಬರಿಂ ಆಸಾತ್. ಹೈ ಸಮಾಜೆಚೆಂ ಚಿಂತಪ್ ಆನಿ ವರ್ತನ್ ಸ್ತ್ರಿಯಾಂಕ್ ಬಾಯ್ಲ ಆನಿ ಆವಯ್ ಪಾತ್ರ್ ನ್ಹಯ್ ಆಸ್ತಾಂ ಹೆರ್ ಪಾತ್ರ್ ಬೆಳುಂಕ್ ಆಡಳ್ ಹಾಡ್ಚೆಂ ಆಜುನ್ ವ್ಹಡ್ ಪ್ರಮಾಣಾರ್ ಆಸಾ. ಸ್ತ್ರಿಯಾಂನಿ ಉಗ್ತಡಾಂತ್ ಯೆತಾನಾ ತಾಂಕಾಂ ನಾಂವಾಂನಿ ಆಪೊಂವ್ಚೆಂ, ನಿಂದಾ ಕರ್ಚಿ, ಅಕ್ಮಾನ್ ಕರ್ಚೊ ಹೆಂ ಸಗ್ಳೆಂ ಚಲ್ತಾ ತರ್ಯಿ ಸಮಾಜ್ ಹೆಂ ಸಗ್ಳೆಂ ಸೊಸುನ್ ವ್ಹರ್ತಾ. ಭೊವ್ ಥೊಡ್ಯಾ ವಿಸ್ತಾರ್ ಆನಿ ಉಗ್ತಾ ಚಿಂತ್ಪಾಚ್ಯಾ ದಾದ್ಲ್ಯಾಂ ಥಾವ್ನ್ ಸ್ತ್ರಿಯಾಂಕ್ ಉಜ್ವಾಡಾಕ್ ಹಾಡ್ಚೆಂ ಪ್ರಯತ್ನ್ ಆಸ್ತಾ. ಮ್ಹಣ್ಚ್ ಬದ್ಲಾವಣ್ ತುರ್ತಾನ್ ಜಾಲ್ಲಿ ಪಳೆಂವ್ಕ್ ಜಾಯ್. ಸ್ತ್ರಿಯಾಂನಿ ಭೆಂ ಸಾಂಡುಂಕ್ ಜಾಯ್, ದಾದ್ಲ್ಯಾಂನಿ ಪುರಾತನ್ ಸಂಪ್ರದಾಯ್‌ವಾದಿ ಚಿಂತಪ್ ಸಾಂಡುಂಕ್ ಜಾಯ್. ಏಕ್ ನವೆಂ ಜನಾಂಗ್ ಉದೆಂವ್ಕ್ ಜಾಯ್. ಲೊಕಾ ಸಂಖ್ಯಾಂತ್ ಅರ್ಧ್ ವಾಂಟೊ ಆಸ್ಚ್ಯಾ ಸ್ತ್ರಿಯಾಂಕ್ಯಾ ಹೆರ್ ಅರ್ಧ್ಯಾ ವಾಂಟಾಕ್ ಸಮಾನ್ ಮ್ಹಣ್ ಲೆಕುಂಕ್ ಜಾಯ್.



ಮಂಗಳೂರಿಯನ್ ಕ್ಯಾಥಲಿಕ್ ಅಸೋಸಿಯೇಶನ್ ಪೂನಾ ಹಾಂಚೊ ರುಪ್ಪೋತ್ಸವ್ ಫೆಬ್ರೆರ್ 14ವೆರ್ ಪೂನಾಂತ್ಲ್ಯಾ ಜೆಜು ರಾಯಾಚೆ ಇಗರ್ಜೆಂತ್ ಚಲ್ಲೊ.



ರಾಕ್ಲೊ ಪತ್ರಾಚ್ಯಾ ಆಧಾರ್ ಆನಿ ಸಾಂಗಾತಾನ್ 2021 ಫೆಬ್ರೆರ್ 14ವೆರ್ ಇಂದುಬೆಟ್ಟು ಸಾಂ ಫ್ರಾನ್ಸಿಸ್ ಸಾವೆರ್ ಇಗರ್ಜೆ ವರಾರಾಂತ್ ಎಕಾ ದಿಸಾಚೊ ಭುರ್ಗ್ಯಾಂಚೊ ಮೆಳಾವೊ ಚಲ್ಲೊ. ಬೆಳ್ತಂಗಡಿ ಲಾಗ್ಲಿಲ್ಯಾ ಇಂದುಬೆಟ್ಟು, ಮಂಜೂಟ್ಟಿ (ಭಾಗೆವಂತ್ ಖುರಿಸ್) ಆನಿ ನಾಳ (ಸಾಂತ್ ಆನ್ನ್) ಹ್ಯಾ ತೀನ್ ಫಿರ್ಗಿಂಜಾಂಚಿಂ 53 ಭುರ್ಗಿಂ ಹಾಜರ್ ಆಸ್ಲಿಂ. ಪಾಂಚ್ಲಿ ಥಾವ್ನ್ ಪಿಯುಸಿ ಪರ್ಯಾಂತ್ಲ್ಯಾ ಭುರ್ಗ್ಯಾಂಕ್ ಬೈಬಲ್ ಆನಿ ಕ್ರಿಸ್ತಿ ಶಿಕ್ಷಣಾಚೊ ಉತ್ಸವ್ ಮ್ಹಳ್ಳಾ ವಿಷಯಾಚೆರ್ ಸಗ್ಳ್ಯಾ ಮೆಳಾವಾಚ್ಯೊ ಕಾರ್ಯಾವಳಿ ಮಾಂಡುನ್ ಹಾಡ್ಲಲ್ಯೊ. ಬಾಪ್ ಸ್ಟೀವನ್ ಡಿ'ಸೋಜ, ಬಾಪ್ ಪ್ರವೀಣ್ ಡಿ'ಸೋಜ ಆನಿ ಬಾಪ್ ತೊಮಸ್ ಸಿಕ್ಲೇರಾ ಹಾಣಿಂ ಯುವ ಸಂಚಾಲನಾಚ್ಯಾ ಸ್ವಯಮ್ ಸೆವಕಾಂ ಸಂಗಿಂ ಸಗ್ಳ್ಯಾ ದಿಸಾಚಿಂ ಕಾರ್ಯಕ್ರಮ್ ಚಲೊವ್ನ್ ವ್ಹೆಲೆಂ. ಮೆಳಾವಾಚ್ಯಾ ಸಗ್ಳ್ಯಾ ವೆಳಾ ಹಾಜರ್ ಆಸ್ಲಲ್ಯಾ ರಾಕ್ಲೊಚೊ ಸಂಪಾದಕ್ ಬಾಪ್ ವಾಲೆರಿಯನ್ ಫೆರ್ನಾಂದಾನ್ ಸಕಾಳಿಂ ಸುರ್ವಾತೆರ್ ಉಗ್ತಾವಣಾಚೆಂ ಉಲೊವ್ನ್ ದಿಲೆಂ ಆನಿ ಸಾಂಜೆರ್ ಸೊಂಪ್ಣೆಚ್ಯಾ ಕಾರ್ಯಾ ವೆಳಿಂ ಸಗ್ಳ್ಯಾಂಚೊ ಉಪ್ಕಾರ್ ಬಾವುಡ್ಲೊ.

ದೇವಾಚಿ ದಯಾಳಾಯ್ ಆನಿ ಮೋವಾಳಾಯ್ ಜಾಣಾ ಜಾಯಾ: ಪಾಪಾ

ಆಯ್ತಾರಾ ದಿಸಾ ಆಮೊರಿ ಶಿಕಯಿಲ್ಲ್ಯಾ ಪಾಪಾನ್ ತ್ಯಾ ದಿಸಾಚ್ಯೆ ಸುವಾರ್ತೆ ವಯ್ರ್ ನಿಯಾಳ್ ದಿಲೊ. ಜೆಜುನ್ ಕೊಡ್ಕಾರಾಕ್ ಗೂಣ್ ಕೆಲ್ಲೆಂ ಘಡಿತ ಪಾಪಾನ್ ನಿಯಾಳಾಕ್ ಘೆಲ್ಲೆಂ. ಕೊಡ್ಕಾರಾಕ್ ಲಾಗಿಂ ಸರನಾಯೆ ಮ್ಹಣ್ ನಿಯಮ್ ಆಸ್ಲಾರಿ, ಜೆಜು ತಾಕಾ ಲಾಗಿಂ ಸರ್ತಾ ಆನಿ ದಯಾಳಾಯೆನ್ ಆನಿ ಮೋವಾಳಾಯೆನ್ ತಾಕಾ ಆಪಡ್ನ್ ಗೂಣ್ ಕರ್ತಾ. ದೇವ್ ಆಮ್ಕಾಂ ಲಾಗಿಂ ಸರ್ತಾ. ಘಾಯೆಲ್ಲ್ಯಾ ಮನ್ಶಾಕುಳಾಕ್ ತೊ ದಯಾಳಾಯೆನ್ ಪಳೆತಾ ಆನಿ ತಾಚ್ಯೆ ಲಾಗಿಂ, ಆಮ್ಚೆಚ್ ಲಾಗಿಂ ಆನಿ ಹೆರಾಂ ಲಾಗಿಂ ಸಂಬಂಧ್ ದವರುಂಕ್ ಆಸ್ಲೊ ಆಡ್ಕಳಿ ಕಾಡ್ನ್ ಉಡಯ್ತಾ. ಆಯ್ಚೆ ಸುವಾರ್ತೆಂತ್ ದೋನ್ ವಿಷಯ್ ಆಮ್ಕಾಂ ದಿಸ್ತಾತ್. ಕೊಡ್ಕಾರಾಕ್ ಜೆಜುಕ್ ಲಾಗಿಂ ಸರ್ತಿ ಆಶಾ ಆಸ್ಲಿ ಆನಿ ಜೆಜುಕ್ ತಾಕಾ ಮೆಳ್ಳಿ ಆಶಾ ಆಸ್ಲಿ. ಕೊಡಾಚಿ ಪಿಡಾ ಏಕ್ ದೈವಿಕ್ ಶಿಕ್ಷಾ ಮ್ಹಣ್ ಲೋಕ್ ಜಾಣಾ ಜಾಲ್ಲೊ. ಪೂಣ್ ಕೊಡ್ಕಾರ್ ಜೆಜು ಥಂಯ್ ಆನ್ಯೆಕ್ ಮನೋಭಾವ್ ಪಳೆತಾ - ಶಿಕ್ಷಾ ದಿಂವ್ಚೊ ದೇವ್ ನ್ಹಯ್, ಬಗರ್ ದಯಾ ಆನಿ ಮೋಗ್ ದಾಕೊಂವ್ಚೊ ದೇವ್, ದೇವ್ ಆಮ್ಚಿ ಬೆಪರ್ವಾ ಕರ್ನ್ ಆಮ್ಚೆ ಥಾವ್ನ್ ಪಯ್ಸ್ ರಾವನಾ, ಬಗರ್ ದಯಾಳಾಯೆನ್ ಲಾಗಿಂ ಸರ್ತಾ ಆನಿ ಆಮ್ಕಾಂ ಆಪಡ್ನ್ ಮೋವಾಳಾಯೆನ್ ಗೂಣ್ ಕರ್ತಾ. ಆಮಿ ಹರೆಕ್ಲಿಂ ಆಮ್ಚ್ಯಾ ಜಿವಿತಾಂತ್ ಘಾಯ್, ಕಷ್ಟ್, ನಿರಾಶಾ ಪಳೆತಾಂವ್ ಆನಿ ಹ್ಯಾ ಮಾರಿಫಾತ್ ಆಮಿ ದೇವಾಕ್ ಆನಿ ಪೆಲ್ಯಾಕ್ ಪಯ್ಸ್ ಕರ್ತಾಂವ್. ಪೂಣ್ ದೇವ್ ಆಮಿ ಆಮ್ಚೆಂ ಕಾಳಿಜ್ ಉಗ್ತೆಂ ದವರುಂಕ್ ಉಲೊ ದಿತಾ. ಅಸಲ್ಯೆ ಪರಿಸ್ಥಿತೆಂತ್ ದೇವ್ ಫಕತ್ ಏಕ್ ಸಿದ್ಧಾಂತ್ ನ್ಹಯ್, ಬಗರ್ ಮನ್ಶಾಂ ಸಂಗಿಂ ಭರುಂಚೊ ಮ್ಹಳ್ಳೆಂ ಸತ್ ಜೆಜು ಕಳಯ್ತಾ.

ಮೊಗಾಕ್ ಪ್ರಾಚಿತ್ ಕಾಳ್ ಅನ್ಬೊಗ್ ಕರಾ: ಪಾಪಾ

ಹ್ಯಾ ವರಾಚ್ಯಾ ಪ್ರಾಚಿತ್ ಕಾಳಾಕ್ ದಿಲ್ಲ್ಯಾ ಸಂದೇಶಾಂತ್, ಕೊರೊನಾ ಪಿಡೆಕ್ ವಳಗ್ ಜಾಲ್ಲ್ಯಾಂ ಥಂಯ್ ಮೋಗ್ ದಾಕೊಂವ್ಕ್ ಉಲೊ ದಿಲಾ. ಮೊಗಾನ್ ಪ್ರಾಚಿತ್ ಕಾಳ್ ಅನ್ಬೊಗ್ ಕರುಂಕ್ ಆನಿ ಹೆರಾಂನಿ ಬರೆಂ ಜಾಂವ್ಚೆಂ ಪಳೆವ್ನ್ ಸಂತೊಸ್ ಪಾವುಂಕ್ ಪಾಪಾನ್ ಕಳಯ್ಲಾಂ. ಕೊರೊನಾ ಪಿಡೆ ನಿಮ್ಮಿಂ ಕೊಣ್ ಕಷ್ಟಾಂತ್ ಆಸಾತ್ ಆನಿ ಭಿಂಯಾನ್ ಆಸಾತ್, ತಾಂಚಿ ಜತನ್ ಘೆಯಾ. ತಾಂಚ್ಯಾ ಜಿವಿತಾಂತ್ ಭರ್ವಸೊ ಹಾಡಾ ಆನಿ ತಾಂಚೊ ದೇವ್ ಮೋಗ್ ಕರ್ತಾ ಮ್ಹಳ್ಳಿ ಸಮ್ಜಣಿ ದಿಯಾ. ಏಕ್ ಲ್ಹಾನ್ಯೆಂ ದಾನ್‌ಧರ್ಮ್ ಜೆಂ ಆಮಿ ಸಂತೊಸಾನ್ ಕರ್ತಾಂವ್, ತೆಂ ದೊಡ್ಡೆಂ ಜಾತಾ ಮೋಗ್ ಆಮ್ಚ್ಯಾ ಜಿವಿತಾಕ್ ಅರ್ಥ್ ದಿತಾ. ಕೊಣ್ ಗರ್ಜೆಂತ್ ಆಸಾತ್, ತಾಂಕಾಂ ಆಮ್ಚ್ಯಾ ಕುಟ್ಮಾಚಿ ಸಾಂದೆ ವಾ ಭಾವ್ ಆನಿ ಭಯ್ ಮ್ಹಣ್ ವಳ್ಕುಂಕ್ ಆಧಾರ್ ಜಾತಾ. ಮೊಗಾನ್ ದಿಲ್ಲಿ ಲ್ಹಾನ್ ಕಾಣಿಕ್ ಸಯ್ತ್ ಜಿವಿತಾಕ್ ಆನಿ ಸಂತೊಸಾಕ್ ಕಾರಣ್ ಜಾತಾ. ಕೊರೊನಾ ಪರಿಸ್ಥಿತೆಂತ್ ಸಗ್ಳೊ ಸಂಸಾರ್ ಗೊಂದೊಳಾಂತ್ ಶಿರ್ಕಲಾ ಆನಿ ಹ್ಯಾ ವೆಳಾರ್ ಭರ್ವಸೊ ತಾಂಚ್ಯಾ ಜಿವಿತಾಂತ್ ಹಾಡುಂಕ್ ಪ್ರಯತ್ನ್ ಕರಿಚೆ. ದಯಾ ದಾಕೊವ್ನ್, ಹಾಸುನ್ ಆನಿ ಬರಿಂ ಉತ್ರಾಂ ಆನಿ ಉತ್ತೇಜನಾಚಿ ಸಬ್ದ್ ವಾಪರ್ನ್ ಹೆರಾಂಚ್ಯಾ ಜಿವಿತಾಕ್ ಆಮಿ ಭರ್ವಸೊ ದಿವ್ತೆ. ಹ್ಯಾ ಮಾರಿಫಾತ್ ದೇವ್ ಸರ್ವ್ ಸಂಗಿ ನವ್ಯಾನ್ ರಚ್ತಾ ಮ್ಹಳ್ಳೆಂ ಚಿಂತಪ್ ಹೆರಾಂಚ್ಯೆ ಮತಿಂತ್ ಆಮಿ ಒಂಪ್ಯೆತ್. ಪ್ರಾಚಿತ್ ಕಾಳಾ ವೆಳಾರ್ ಆಮಿ ಮಾಗ್ಣೆಂ, ಉಪಾಸ್ ಆನಿ ದಾನ್‌ಧರ್ಮ್ ಕರ್ತಾಂವ್. ದುಬ್ಳಿಕಾಯ್ ಆನಿ ಸ್ವ-ತ್ಯಾಗ್ (ಉಪಾಸ್), ದುರ್ಬಳ್ಯಾಂಚಿ ಜತನ್ ಆನಿ ಹುಸ್ಕೊ (ದಾನ್‌ಧರ್ಮ್) ಆನಿ ದೇವಾ ಥಂಯ್ ಭುರ್ಗ್ಯಾ ಸಾಕೊ ಮನೋಭಾವ್ (ಮಾಗ್ಣೆಂ) ಆಮ್ಕಾಂ ಹ್ಯಾ ಕಾಳಾಕ್ ಆಧಾರ್ ಜಾತಾ.

ಪ್ರಾಚಿತ್ ಕಾಳ್ ದೇವಾ ಲಾಗಿಂ ಪಾಟಿಂ ಯೆಂವ್ಚೊ ವೇಳ್: ಪಾಪಾ

ಸಿಂಜಿಚ್ಯಾ ಬುಧ್ಧಾರಾ ದಿಸಾ ಮಿಸಾಚೆಂ ಬಲಿದಾನ್ ಭೆಟಯಿಲ್ಲ್ಯಾ ಪಾಪಾನ್, ಪ್ರಾಚಿತ್ ಕಾಳಾರ್ ತ್ರಿವಿಕಾ ದೇವಾ ಥಂಯ್ ಪಾಟಿಂ ಯೆಂವ್ಕ್ ಉಲೊ ದಿಲೊ. ಪ್ರಾಚಿತ್ ಕಾಳ್ ಆಮಿ ದೇವಾ ಲಾಗಿಂ ಪಾಟಿಂ ಯೆಂವ್ಚೊ ಆನಿ ಆಮ್ಚ್ಯಾ ಭಾವಾಂಭಯ್ಣಿಂ ಥಂಯ್ ಮೋಗ್ ರುತಾ ಕರ್ಚೊ ಕಾಳ್. ಹ್ಯಾ ಕಾಳಾರ್ ಆಮಿ ಧರ್ಮ್ ಜಿಣಿಯೆ ವಾಟೆಚಿ ವರೊವ್ಣಿ ಕರಿಚೆ. ಆಮ್ಚ್ಯಾ ಘರ್ಮಿ ವಾಟ್ ಧರುನ್, ದೇವಾ ಲಾಗಿಂ ಸಂಬಂಧ್ ಬರೊ ಕರಿಚೆ. ಆಮಿ ಖಂಯ್ಚೆ ವಾಟೆರ್ ಆಸಾಂವ್ ಮ್ಹಣ್ ಜಾಣಾ ಜಾಯ್ ಆನಿ ಕಶೆಂ ದೇವಾ ಲಾಗಿಂ ಪಾಟಿಂ ಯೆಚೆ ಮ್ಹಣ್ ಸಮ್ಜೆ. ಅಶೆಂ ಗುಲಾಮ್‌ಪಣಾ ಥಾವ್ನ್ ಸುಟ್ಕಿಚಿ ವಾಟ್ ಧರಿಚೆ. ದೇವಾ ಲಾಗಿಂ ಯೆಂವ್ಕ್ ಆಮ್ಕಾಂ ಕುಮ್ತಾರಾಚೊ ಸಾಕ್ರಾಮೆಂತ್ ಆಧಾರ್. ಹ್ಯಾ ಸಾಕ್ರಾಮೆಂತಾ ಮಾರಿಫಾತ್ ಆಮಿ ದೇವಾಚಿ ಕಾಕುಳ್ ಜಾಣಾ ಜಾವ್ನ್ ತಾಚ್ಯೆಂ ಪಾಟಿಂ ಯೆತಾಂವ್. ಬಾಪಾಚೆಂ ಭಗ್ಣೆಂ ಆಮ್ಕಾಂ ಸದಾಂಚ್ ತಾಚ್ಯೆ ಲಾಗಿಂ ಪಾಟಿಂ ವಚುಂಕ್ ಪ್ರೇರಿತ್ ಕರ್ತಾ. ಆಮಿ ಜೆಜು ಲಾಗಿಂ ಪಾಟಿಂ ಯೆಚೆ. ನಿತಳ್ ಜಾಲ್ಲೊ ಕೊಡ್ಕಾರ್ ಜೆಜು ಲಾಗಿಂ ಪಾಟಿಂ ಆಯ್ಲೊ ಆನಿ ತಾಣೆಂ ಜೆಜುಕ್ ಅರ್ಗಾಂ ದಿಲಿಂ. ಆಮ್ಚೆ ಘಾಯ್ ಘೆವ್ನ್ ಆಮಿ ಜೆಜುಕ್ ಲಾಗಿಂ ಸರಜೆ ಆನಿ ಗೂಣ್ ಕರುಂಕ್ ಸಾಂಗಿಚೆ. ಆಮಿ ಪವಿತ್ರ ಅತ್ಮಾ ಲಾಗಿಂ ಪಾಟಿಂ ಯೆಚೆ ಆನಿ ಆಮಿ ಧುಳ್ ಮ್ಹಣ್ ಜಾಗಿ ಜಾಯ್. ಜೆಜು ಆಮ್ಚೆ ಹಾತ್ ಧರ್ನ್ ಆಮ್ಚ್ಯಾ ಜಿಣಿಯೆ ಪಯ್ಲಾರ್ ಸಾಂಗಾತ್ ದಿತಾ. ಕಿತ್ಲೆ ಪಾವ್ಟಿಂ ಆಮಿ ಪಡ್ಲಾರಿ, ಆಮಿ ಜೆಜುಚ್ಯಾ ಖುರ್ನಾರ್ ದಿಷ್ಟ್ ಘಾಲ್ ಮುಕಾರ್ ಸರಜೆ.

ದಿಬ್ರುಗರ್ ದಿಯೆಸೆಜಿಕ್ ನವೊ ಬಿಸ್ಪ್

ದಿಬ್ರುಗರ್ ದಿಯೆಸೆಜಿಚೊ ಬಿಸ್ಪ್ ಜೊಸೆಫ್ ಅಯಿಂತ್ ಹಾಣೆಂ 75 ವರಾಂ ಭರತ್ ದಿಲ್ಲೊ ರಾಜಿನಾಮೊ ಪಾಪಾ ಫ್ರಾನ್ಸಿಸಾನ್ ಸ್ವೀಕಾರ್ ಕೆಲಾ. ತಾಚ್ಯಾ ಜಾಗ್ಯಾರ್ ಉತ್ತರಾಧಿಕಾರಿ ಬಿಸ್ಪ್ ಆಲ್ಬರ್ಟ್ ಹೆಮ್ರೆಮ್ ಹಾಣೆಂ ದಿಯೆಸೆಜಿಚೆಂ ಆಡಳ್ತೆಂ ಹಾತಿಂ ಧರ್ದಾಂ. ಅಸ್ಸಾಮ್ ರಾಜ್ಯಾಚಿ ದಿಬ್ರುಗರ್ ದಿಯೆಸೆಜಿಕ್ 1951ವರ್ ಅಸ್ತಿತ್ವಾಕ್ ಆಯಿಲ್ಲಿ. ಬಿಸ್ಪ್ ಆಲ್ಬರ್ಟ್ ಅಸ್ಸಾಮ್ ರಾಜ್ಯಾಚ್ಯಾ ತಿನ್‌ಸುಕಿಯಾ ಜಿಲ್ಲಾಂತ್ 1969ವರ್ ಜಲ್ಮಿಲ್ಲೊ. 1999ವರ್ ತಾಕಾ ಯಾಜಕಿ ದಿಕ್ವಾ ಮೆಳ್ಳಿ. ರೊಮಾ ಥಾವ್ನ್ ಪವಿತ್ರ ಸಭೆಚ್ಯಾ ಕಾನುನಾಂತ್ ತಾಣೆಂ ದೊತೊರ್ ಸನದ್ ಆಪ್ಣಾಯ್ಲ್ಯಾ ಸಹಾಯಕ್ ವಿಗಾರ್, ವಿಗಾರ್, ಧಾಕ್ಟೆರ್ ಸೆಮಿನರಿಚೊ ರೆಕ್ಟರ್ ಆನಿ ಜುಡಿಶಿಯಲ್ ವಿಗಾರ್ ಜಾವ್ನ್ ಸೆವಾ ದಿಲ್ಲ್ಯಾ ತಾಕಾ 2019ವರ್ ದಿಬ್ರುಗರ್ ದಿಯೆಸೆಜಿಚೊ ಉತ್ತರಾಧಿಕಾರಿ ಬಿಸ್ಪ್ ಜಾವ್ನ್ ದಿಕ್ವಾ ಮೆಳ್ಳಿ.

ಬಾಂಗ್ಲಾ ದೆಶಾಚ್ಯಾ ಇಗರ್ಜೆಚೆರ್ ದಾಡ್

ಬಾಂಗ್ಲಾ ದೆಶಾಚ್ಯಾ ಎಕೆ ಪ್ರೊಟೆಸ್ಟೆಂಟ್ ಇಗರ್ಜೆಚೆರ್ ಚೊವ್ಗಾಂ ಮುಸ್ಲಿಮಾಂನಿ ದಾಡ್ ಘಾಲ್ಲಿ. ಇಗರ್ಜೆ ಭಾಯ್ರ್ ಆಸ್ಲಿಂ ಫಲಕಾಂ ನಾಸ್ ಕರುನ್, ರೂಕ್ ಕಾತರ್ಲೆ. ಇಗರ್ಜೆಚೆಂ ಬೀಗ್ ಘೊಡ್ನ್, ಇಗರ್ಜೆ ಭಿತರ್ ರಿಗ್ಲಲ್ಯಾ ತಾಣಿಂ ಕದೆಲಾಂ ವ್ಹೆಲ್ಲಿಂ. ಹೈ ಇಗರ್ಜೆಚೊ ಪಾಸ್ಪರ್ ಲೂಲು ಲೆವಿ ಹಾಣೆಂ ಪೊಲಿಸಾಂಕ್ ಫಿರ್ಯಾದ್ ದಿಲ್ಲಿ ತರಿ, ತಾಣಿಂ ತನ್ನಿ ಚಲೊಂವ್ಕ್ ನಾ, ಬಗರ್ ಹಿ ಫಿರ್ಯಾದ್ ಜಾಗ್ಯಾಚಿ ವ್ಹಣ್ ಕಳಯ್ಲಾಂ. ಸ್ಥಳೀಯ್ ಮುಸ್ಲಿಮಾಂಚ್ಯಾ ಜಮಾತಿಂನಿ, ಕ್ರಿಸ್ತಾಂವಾಂ ವಿರೋಧ್ ದ್ವೇಷ್ ವೊಂಕ್‌ಲ್ಲೊ ಆನಿ ಹಿಂಸಾ ಕರುಂಕ್ ಆಪೊವ್ಣೆಂ ದಿಲ್ಲೆಂ. ಅಸಲಿಂ ಘಡಿತಾಂ ನವಿಂ ನ್ಹಯ್. 2015ವರ್ ಆಪ್ಣಾಕ್ ಭಶ್ಟಾವ್ಣಿ ಮೆಳ್ಳ್ಯಾ ಆನಿ 2019ವರ್ ಆಪ್ಣಾಚೆರ್ ಹಲ್ಲೊ ಚಲಯ್ಲಾ, ಅಶೆಂ ಮ್ಹಣ್ತಾ ಪಾಸ್ಪರ್ ಲೆವಿ.

ನೊಬೆಲ್ ಇನಾಮಾಕ್

ಯಾಜಕಾಚೆಂ ನಾಂವ್ ಸುಚಯ್ಲಾಂ

ಆಫ್ರಿಕಾಚ್ಯಾ ಮಡಗಾಸ್ಕಾರಾಂತ್ ದುಬ್ಳ್ಯಾ ಲೊಕಾಚಿ ಸೆವಾ ಕರ್ನ್ ಆಸ್ಲೊ ಕಥೊಲಿಕ್ ಮಿಶನರಿ ಯಾಜಕ್ ಬಾಪ್ ಪೆದ್ರೊ ಒಪೆಕಾ ಹಾಚೆಂ ನಾಂವ್ ನೊಬೆಲ್ ಇನಾಮಾಕ್ ಸುಚಯ್ಲಾಂ. 72 ವರಾಂಚೊ ಬಾಪ್ ಪೆದ್ರೊ ಹಾಣೆಂ ಮಡಗಾಸ್ಕಾರಾಂತ್ ತೀಸ್ ವರಾಂ ದುಬ್ಳ್ಯಾಂ ಖಾತಿರ್ ವಾವ್ರ್ ಕರ್ನ್, ತಾಂಚೆ ಅಭಿವೃದ್ಧಿ ಖಾತಿರ್ ಸಂಸ್ಕೊ ಘಡ್ಲೊ. ಹ್ಯಾ ಸಂಸ್ಥಾನ್ ಎದೊಳ್ ಪರ್ಯಾಂತ್ 4000 ದುಬ್ಳ್ಯಾಂಕ್ ಘರಾಂ ಬಾಂದ್ಲಾಂತ್ ಆನಿ 13,000 ಭುರ್ಗ್ಯಾಂಕ್ ಆನಿ ಯುವಜಣಾಂಕ್ ಶಿಕ್ಷಣ್ ದಿಲಾಂ. ಬಾಪ್ ಪೆದ್ರೊ 1948ವರ್ ಅರ್ಜೆಂಟಿನಾಂತ್ ಜಲ್ಮಿಲ್ಲೊ. 1975ವರ್ ಯಾಜಕಿ ದಿಕ್ವಾ ಮೆಳ್ಳಿ. ಮಡಗಾಸ್ಕಾರಾಂತ್ ಲೊಕಾಚಿ ದುರ್ಬಳಿ ಪರಿಸ್ಥಿತಿ ಪಳೆವ್ನ್ ತಿಣೆಂ ಹೆರಾಂ ಥಾವ್ನ್ ಜಮಯಿಲ್ಲ್ಯಾ ದಾನಾ ಮಾರಿಫಾತ್ ಇಸ್ಕೊಲಾಂ, ಜೆವ್ಣಾ ಸಾಲಾಂ ಆನಿ ಆಸ್ಪತ್ರೆ ಉಬಾರ್ಲಿ.

ಇಗರ್ಜೆ ಭಾಯ್ರ್ ವಿದ್ವಂಸಕ್ ಕೃತ್ಯಾಂ

ಅಮೆರಿಕಾಚ್ಯಾ ಟೆಕ್ಸಾಸಾಂತ್ ಎಕೆ ಇಗರ್ಜೆ ಭಾಯ್ರ್ ದುಷ್ಕರ್ಮಿಂನಿ ವಿದ್ವಂಸಕ್ ಕೃತ್ಯಾಂ ಕೆಲ್ಯಾಂತ್. ಇಗರ್ಜೆಚ್ಯಾ ವಠಾರಾಂತ್ ಆಸ್ಲೊ ತೀನ್ ಆಂಜಾಂಚ್ಯೊ ಇಮಾಜಿ ಸಕ್ಲಾ ಫಾಲ್ಸ್ ಫುಟಯ್ಲ್ಯಾತ್. ಪೂಣ್ ಇಗರ್ಜೆ ಭಿತರ್ ಕಿಶೆಂಚ್ ಲುಕ್ಸಾಣ್ ಜಾಂವ್ಕ್ ನಾ. ಹ್ಯಾ ಘಡಿತಾಚೆರ್ ದುಖ್ ಉಜಾರ್ಲಲ್ಯಾ ಬಿಸ್ಪ್ ಮಾರ್ಕ್ ಹಾಣೆಂ ಹ್ಯಾ ಇಮಾಜಿ ಮಾರಿಫಾತ್ ದೇವಾಚಿ ಜತನ್ ಆಮ್ಕಾಂ ಮೆಳ್ತಾಲಿ. ಕೊಣಿ ಮನಿಸ್ ಹ್ಯಾ ಘಡಿತಾಂತ್ ಘಾಯೆಂವ್ಕ್ ನಾ ದೆಕುನ್ ದೇವಾಕ್ ಅರ್ಗಾಂ ಆನಿ ಹೆಂ ಕಾಮ್ ಕೆಲ್ಯಾಂಕ್ ದೇವ್ ಸಮ್ಜಣಿ ದಿಂವ್ ಅಶೆಂ ಮ್ಹಳಾಂ. ಹ್ಯಾ ಘಡಿತಾ ವಯ್ರ್ ಪೊಲಿಸಾಂಕ್ ದೂರ್ ದಿಲಾಂ ಆನಿ ಪೊಲಿಸಾಂನಿ ತನ್ನಿ ಸುರು ಕೆಲ್ಯಾ.

ಜೊವ್ಯಾಂಕ್ ಯಾಜಕಿ ದಿಕ್ವಾ

ಉಗಾಂಡಾಚ್ಯೆ ಕಸೆಸ್ ದಿಯೆಸೆಜಿಂತ್ ಜಾಲ್ಲ್ಯೆ ಯಾಜಕಿ ದಿಕ್ಚೆ ವೆಳಾರ್ ಬಾರಾ ಜಣಾಂ ಪಯ್ಲಿ ದೋಗ್ ಜೊವ್ನ್ ಆಸ್ಲೆ. ಬಾಪ್ ಪೀಟರ್ ಆನಿ ಬಾಪ್ ಆಂಡ್ರೆ ತಾಂಚೆಂ ಸಪಣ್ ಜಾರಿ ಜಾಲ್ಲ್ಯೆ ಖಾತಿರ್ ಹೆರಾಂ ಸಂಗಿಂ ಸಂತೊಸ್ಲೆ. ಆಟ್ ಜಣಾಂ ಭುರ್ಗ್ಯಾಂ ಪಯ್ಲಿ ಹೆ ದೋಗಿ ಮ್ಹಾಲ್ಗಡೆ. ತಾಣಿಂ ಯಾಜಕ್ ಜಾಂವ್ಚೆಂ ಮನ್ ಕರ್ತಾನಾ, ವ್ಹಡಿಲಾಂಕ್ ವಿಜ್ಞಿತ್ ಜಾಲ್ಲೆಂ. ಮ್ಹಾಲ್ಗಡೆ ಜಾಲ್ಲ್ಯೆ ವರ್ವಿಂ ಎಕ್ಲಾನ್ ಯಾಜಕ್ ಜಾಲ್ಯಾರ್ ಪುರೊ, ಆನ್ಯೆಕ್ಲಾಕ್ ಪಾಟಿಂ ಯೆವ್ನ್ ಘರ್ಮಿ ಜವಾಬ್ದಾರಿ ಘೆಂವ್ಕ್ ವ್ಹಡಿಲಾಂನಿ ತಾಂಕಾಂ ಕಳಯಿಲ್ಲೆಂ. ತರಿ ಸಮರ್ಪಿತ್ ಮನೋಭಾವಾನ್ ತೆ ಫುಡೆಂ ಸರ್ಲೆ ಆನಿ ಯಾಜಕ್ ಜಾಲೆ. ವ್ಹಡಿಲಾಂಕ್ ವರ್ತೊ ಸಂತೊಸ್ ಜಾಲಾ ಮ್ಹಣ್ ತೆ ಸಾಂಗ್ತಾತ್. ದೇವಾನ್‌ಚ್ ಆಮ್ಕಾಂ ವಿಂಚುನ್ ಕಾಡ್ಲೆ ಆನಿ ಹ್ಯಾ ಭೆಸಾಕ್ ಆಪಯ್ಲೆ, ಅಶೆಂ ಮ್ಹಣ್ತಾ ಬಾಪ್ ಆಂಡ್ರೆ.

ಶಿಸಾಂನಿ ಮಾಸೈಚೆಂ ಜಾಳ್ ಕಿತ್ಯಾಕ್ ಸಾಂಡಿಜೆ ಪಡ್ಲೆಂ?

ಸ ಕಾಳಿಂಚೊ ವೇಳ್, ಗಾಲಿಲೆಯಾ ಸರೋವರಾಂತ್ ಮಾಸ್ತಿ ಧರುಂಕ್ ಮಗ್ನ್ ಜಾಲ್ಲ್ಯೊ ದೋನ್ ದೋಣಿ ಆನಿ ತಾಂತುನ್ ಆಸ್‌ಲ್ಲೆ ಜಣ್, ಭೋವ್ ಅಪುರ್ಬಾಯೆಚೆಂ ದೃಶ್ಯ. ತೊ ಸರೋವರ್, ತಾಂಕಾಂ ಸದಾಂಚೊ ಜಾಲ್ಲ್ಯೊ ತರಿ, ಹರೆಕ್ ಪಾವ್ಟಿ ಮಾಸ್ತಿ ಪಾಗುಂಕ್ ವತಾನಾ ಏಕ್ ವಿಶೇಸ್ ಅನುಭವ್ ತಾಂಕಾಂ ಜಾತಾಲೊ. ಪೂಣ್ ತ್ಯಾ ಎಕಾ ದಿಸಾ, ತೆ ಮೊಗರ್ ಮಾಸ್ತಿ ಪಾಗ್ಲ್ಯಾ ವಾವ್ರಾಂತ್ ಮಗ್ನ್ ಜಾವ್ನಾಸ್ಲಲ್ಯಾ ವೆಳಾರ್, ಏಕ್ ವಿಶೇಸ್ ಘಡಿತ ಘಡ್ತಾ. ಸರೋವರಾಚ್ಯೆ ವೆಳರ್, ಏಕ್ ವ್ಯಕ್ತಿ ತಾಂಕಾಂ ಪಳೆವ್ನ್ ಆಸಾ. ತಾಚಿ ವಳಕ್ ತಾಂಕಾಂ ನಾ ತರಿ ತಾಂಚಿ ದಿಷ್ಟ್ ಮಾತ್ ತಾಚ್ಯೆ ಕುಶಿನ್ ಪೊಡ್ತಾಲಿ. ಕಿತೆಂಗಿ ಪಿಂತ್ರಾಂವ್ಕ್ ಜಾಯ್ನಾ ತಸಲೆಂ ಆಕರ್ಷಣ್ ತ್ಯೆ ವ್ಯಕ್ತಿ ಥಂಯ್ ಉಮಾಳುನ್ ಯೆತಾಲೆಂ. ಪಾಗಿ ಆಪ್ಣಾಚ್ಯಾ ವಾವ್ರಾ ಥಂಯ್, ಧ್ಯಾನಾಂತ್ ಮಗ್ನ್ ಜಾವ್ನಾಸ್ಲೆ ತರಿ, ತ್ಯಾ ವ್ಯಕ್ತಿಕ್ ಪಳೆತಾನಾ, ಸಗ್ಳೆಂ ಗುಮಾನ್ ತಾಚ್ಯೆ ಕುಶಿನ್ ಘಂವ್ಲೆಂ, ಮಾತ್ ನ್ಹಯ್ ಕಿತೆಂಗಿ ಏಕ್ ವಿಶೇಸ್ ಘಡಿತ ಘಡುಂಕ್ ಆಸಾ ಮ್ಹಳ್ಳೆಂ ದಿಸುನ್ ಯೆತಾಲೆಂ! ಅಶೆಂ ದಿಷ್ಟಿಕ್ ದೀಷ್ಟ್ ಭೆಟಾನಾ, ತ್ಯೆ ವ್ಯಕ್ತಿ ಥಾವ್ನ್ ಏಕ್ ತಾಳೊ ಆಯ್ಕಲೊ “ಯೆಯಾ ಮ್ಹಜ್ಯಾ ಪಾಟ್ಲಾನ್, ಆನಿ ಹಾಂವ್ ತುಮ್ಕಾಂ ಮನ್ಶಾಂಚಿ ಪಾಗಿ ಕರ್ತಲೊಂ”. ತಕ್ಷಣ್‌ಚ್ ಆಪ್ಲಿಂ ಜಾಳಾಂ ಸೊಡ್ನ್ ತೆ ತಾಚ್ಯೆ ಪಾಟ್ಲಾನ್ ಗೆಲೆ (ಮಾರ್ಕ್ 1:17-18).

ಜೆಜುಚ್ಯಾ ಆನಿ ಶಿಸಾಂಚ್ಯಾ ಜಿಣೆಯೆಂತ್ ಗಾಲಿಲೆಯಾ ಸರೋವರಾಚ್ಯೆ ತಡಿಂ ಘಡ್ಲಲೆಂ ಹೆಂ ಘಡಿತ, ಪಯ್ಲೆಂ ತಶೆಂಚ್ ವಿಶಿಷ್ಟ್ ಮಹತ್ವಾಚೆಂ. ಎಕ್ ಕುಶಿನ್ ಚವ್ಣಿ ಜಣಾಂಕ್, ಸಿಮಾಂವ್ ಆನಿ ಆಂದ್ರೆ, ಜಾಕೊಬ್ ಆನಿ ಜುವಾಂವ್-ಜೆಜುಚಿ ಶಿಸ್ ಜಾಂವ್ಕ್ ಆಪೊವ್ಲೆಂ ಮೆಳ್ಳೆಂ ತರ್, ಆನ್ಯೆಕ್ ಕುಶಿನ್ ವೇಳ್ ಕರಿನಾಸ್ತಾನಾ ಸಗ್ಳೆಂ ಸಾಂಡುನ್ ತೆಂ ಜೆಜುಚೊ ಪಾಟ್ಲಾವ್ ಕರುನ್ ಗೆಲೆ. ಶಿಸಾಂನಿ ಸಾಂಡ್ಲಲ್ಯಾ ಸಬಾರ್ ಸಂಗಿಂ ಪಯ್ಲೆ “ಜಾಳ್” ಏಕ್ ಪ್ರಮುಖ್ ಹಾತೆರ್ ಜಾವ್ನ್ ದಿಸುನ್ ಯೆತಾ! ತರ್ ಹ್ಯಾ ‘ಜಾಳಾಚಿ’ ಪ್ರಾಮುಖ್ಯತಾ ಕಿತೆಂ? ‘ಜಾಳ್’ ತಾಣಿಂ ಕಿತ್ಯಾಕ್ ಸೊಡಿಜೆ ಪಡ್ಲೆಂ? ಹ್ಯಾ ಘಡಿತಾಕ್ ಕಾಂಯ್ ಪುಣಿ ವಿಶೇಸ್ ಅರ್ಥ್ ಆಸಾ? ಆಧುನಿಕ್ ಸಮಾಜೆಂತ್ ಹಾಚೊ ಮಹತ್ವ್ ಆನಿ ಪರಿಣಾಮ್ ಕಿತೆಂ?, ಮ್ಹಳ್ಳೆಂ ಸಮ್ಜುಂಕ್ ಏಕ್ ಲ್ಹಾನ್ ಪ್ರಯತ್ನ್ ಕರ್ಚೊ. ಮಾಸ್ತಿ ಪಾಗುಂಕ್ ‘ಜಾಳ್’ ಏಕ್ ಗರ್ಜೆಚೆಂ ಹಾತೆರ್:-

ಮೊಗ್ರಾಂಕ್ ಆನಿ ಜಾಳಾಕ್, ಜಿವಿತ್ ಆನಿ ಉಸ್ತಾಸಾಕ್ ಆಸ್ಲೊ

ತಸಲೊ ಬಾಂದ್ ಆಸಾ ‘ಜಾಳ್’ ಮಾಸ್ತಿ ಧರುಂಕ್ ಆನಿ ದಿಸ್ತಡ್ಲೊ ಗ್ರಾಸ್ ಜೊಡುಂಕ್ ಮೊಗ್ರಾಂನಿ ವಾಪರ್ಲೆಂ ಏಕ್ ಗರ್ಜೆಚೆಂ ಹಾತೆರ್. ದೆಕುನ್ ಜಾಳ್, ವಾವ್ರಾಕ್ ಆಧಾರ್ ದಿಂವ್ಚೆಂ, ದಿಸ್ತಡ್ಲೊ ಗ್ರಾಸ್ ಜೊಡುಂಕ್ ಕುಮಕ್ ಕರ್ಚೆಂ ಆನಿ, ಎಕಾಮೆಕಾ ಸಾಂಗಾತ್‌ಪಣಾಂತ್ ವಾವ್ರ್ ಕರುಂಕ್ ಪ್ರೇರಣ್ ದಿಂವ್ಚೆಂ ಹಾತೆರ್. ಜೆಜುಚ್ಯಾ ಕಾಳಾರ್, ಮಾಸ್ತಿ ಧರುಂಕ್, ಸಂಪ್ರದಾಯಿಕ್ ರಿತಿಚೆಂ ಜಾಳ್ ಮಾತ್ ವಾಪರ್ತಾಲೆ ತರಿ, ಆಧುನಿಕ್ ಕಾಳಾರ್, ಥರಾವಳ್ ರಿತಿಚಿ ವ್ಹಡ್ ಜಯ್ತಾ ಗಾತ್ರಾಚಿ ಮಾಸ್ತಿ ಧರ್ಚಿ. ಜಾಳಾಂ ಚಾಲ್ತರ್ ಆಸಾತ್. ಜೆಜುಚ್ಯಾ ಮಿಸಾಂವಾಂತ್ ಮಾಸೈಚೆಂ ಜಾಳ್, ಆನಿ ತಾಚೆಂ ವಿವರಣ್ ಕಶೆಂ ಆವ್ಚ್ಯಾ ಅತ್ರಿಕ್ ಜಿಣೆಯೆಕ್ ಸಹಕಾರ್ ದಿತಾ. ಜಾಳಾಚಿ ಆನ್ಯೆಕ್ ಕೂಸ್ ಹಾಂಗಾಸರ್ ಪಿಂತ್ರಾಂವ್ಕ್ ಥೊಡೆಂ ಪ್ರಯತ್ನ್ ಕೆಲಾಂ.

ತಾಣಿಂ ಆಪ್ಲಿಂ ಜಾಳಾಂ ಸಾಂಡ್ಲಿಂ-ಕಿತ್ಯಾಕ್?

ಜೆಜುಚ್ಯಾ ಆಪೊವ್ಣ್ಯಾಕ್ ಪಾಳೊ ದಿಲ್ಲ್ಯಾ ಶಿಸಾಂನಿ ಕೆಲ್ಲೆಂ ಪಯ್ಲೆಂ ಕಾಮ್ ಮ್ಹಳ್ಳಾರ್ ತಾಂಚಿಂ ಜಾಳಾಂ ತಾಣಿಂ ಸಾಂಡ್ಲಿಂ. ತರ್ ಹಾಂಗಾಸರ್

ಡಾ. ಮೆಕ್ಸಿಮ್ ಸೊಜ್ ಸಾಂ ಜುಜೆ ಸೆಮಿನರಿ, ಚಿಪ್ಪು

ಉದೆಂವ್ಚೆಂ ಸವಾಲ್ - ಕಿತ್ಯಾಕ್ ತಾಣಿಂ ಜಾಳಾಂ ಸಾಂಡಿಜೆ ಪಡ್ಲೆಂ?

1) ಜಾಳ್ ಮಾಸ್ತ್ಯಾಂಕ್ ಶಿರ್ಕಾವ್ನ್ ಘಾಲ್ಚೆಂ ಏಕ್ ಹಾತೆರ್:-

ಮಾಸ್ತ್ಯಾಂಚ್ಯೆ ಜಿಣೆಯೆಂತ್, ಜಾಳ್ ಏಕ್ ಪಾಸ್ ಆಸ್‌ಲ್ಲೆ ಪರಿಂ. ಉದ್ಯಾಂತ್ ಉಪ್ಯೆಂವ್ಚೆ ಮಾಸೈಕ್ ಚಿಂತಿನಾತ್ಲೆ ಪರಿಂ, ಜಾಳ್ ಆಪ್ಣಾಚ್ಯಾ ಪಾಸಾಕ್ ಸಾಂಪಡ್ಲೆ ಪರಿಂ ಕರ್ತಾ, ಆನಿ ತ್ಯಾ ಜಾಳಾಕ್ ಮಾಸ್ತಿ ಶಿರ್ಕತಾ! ದೆಕುನ್ ಜಾಳ್ ಮಾಸ್ತ್ಯಾಂಚ್ಯೆ ಜಿಣೆಯೆಂತ್ ಏಕ್ ಅಪಾಯಾಚಿ ವಸ್ತ್. ಹ್ಯಾ ಜಾಳಾ ಥಂಯ್ ಮಾಸ್ತಿ ಜಾಗ್ರುತ್ ನಾ ತರ್, ಖಂಡಿತ್ ಜಾವ್ನ್ ಮಾಸ್ತಿ ಜಾಳಾಕ್ ಶಿರ್ಕತಾ ಆನಿ ಕಷ್ಟತಾ.

2) ಜಾಳಾಕ್ ಶಿರ್ಕಲ್ಲ್ಯೆ ಉಪ್ರಾಂತ್ ಮಾಸೈಕ್ ಕಿತೆಂಚ್ ಕರುಂಕ್ ಜಾಯ್ನಾ

ಜಾಳಾಕ್ ಶಿರ್ಕಲ್ಲಿ ಮಾಸ್ತಿ ಅಸಹಾಯಕ್ ಜಾತಾ. ಜಾಳಾಕ್ ಶಿರ್ಕಲ್ಲ್ಯೆ ಉಪ್ರಾಂತ್ ತ್ಯೆ ಮಾಸೈನ್ ಕಿತ್ಲೆಂ ಪ್ರಯತ್ನ್ ಕೆಲ್ಯಾರಿ ತ್ಯಾ ಪಾಸಾಂತ್ಲೆಂ ಬಚಾವ್ ಜಾಂವ್ಕ್ ಜಾಯ್ನಾ. ಜಾಳಾಕ್ ಶಿರ್ಕಲ್ಲ್ಯೆ ಮಾಸೈಚೊ ಅಂತ್ಯ್ ತ್ಯೆ ಘಡಿಯೆ ಥಾವ್ನ್ ಪ್ರಾರಂಭ್ ಜಾತಾ. ಮಾಸ್ತಿ ಕಿತ್ಲೆಂ ಚಡ್ ಪ್ರಯತ್ನ್ ಕರ್ತಾಗಿ ತಿತ್ಲೆಂ ಚಡ್ ಆಪ್ಣಾ ಭೊಂವಾರಿಂ ಆಸ್ಚೆಂ ಜಾಳ್ ಅಂದರ್ತಾ ಆನಿ

ಕ್ರಮೇಣ್ ಮಾಸ್ತಿ ಆಪ್ಣಾಚೊ ಪ್ರಾಣ್ ಸೊಡ್ತಾ. ದೆಕುನ್ ಏಕ್ ಪಾವ್ಟಿಂ, ಮಾಸ್ತಿ ಜಾಳಾಕ್ ಶಿರ್ಕಲಿ ತರ್, ತಾಚೆಂ ಅಂತ್ಯ್ ಖಂಡಿತ್ ಮ್ಹಳ್ಳೆಂ ಸ್ಪಷ್ಟ್ ದಿಸುನ್ ಯೆತಾ.

3) ಜಾಳ್ ಸುಲಭಾಯೆನ್ ಸೊದುನ್ ಕಾಡುಂಕ್ ಜಾಯ್ನಾ ಉದ್ಯಾ ಭಿತರ್ ಆಸ್ಚೆಂ ಜಾಳ್, ಎಕ್ ರಿಶಿನ್ ಲಿಪುನ್ ರಾವ್ತಾ. ಜಾಳ್ ಆಸ್ಚಿ ಮಾಹತ್, ವಾ ಸಂದೇಶ್ ಜಾಂವ್ ಖಂಯ್ಚೆಚ್ ರಿಶಿನ್ ಮಾಸೈಕ್ ಮೆಳನಾ. ಜಾಳ್ ಉದ್ಯಾ ಸಂಗಿಂ ಏಕ್ ಜಾವ್ನ್ ರಾವ್ತಾ, ತೆಂ ಪಳೆಂವ್ಕ್ ಮೆಳನಾ. ದೆಕುನ್ ಜಾಳಾಂತ್ ಲಿಪುನ್ ಆಸ್ಲೊ ಅಪಾಯ್ ಆನಿ ಜಾಳ್ ಉದ್ಯಾಂತ್ ಭರ್ಸುನ್ ಆಸ್ಚಿ ರೀತ್, ಮಾಸೈಕ್ ಪಾರ್ಕುಂಕ್ ಜಾಯ್ನಾ. ಅಸಲ್ಯಾ ಸನ್ನಿವಶಾಂತ್, ಮಾಸ್ತಿ ಪಾಶಾರ್ ಜಾತಾನಾ ಸುಲಭಾಯೆನ್ ಜಾಳಾಕ್ ಶಿರ್ಕತಾ ಆನಿ ಸಾಂಪ್ಡತಾ.

4) ಜಾಳ್ ಮಾಸೈಚೊ ಜೀವ್ ರಿಸೈಕ್ ಘಾಲ್ತಾ

ಜಾಳಾಕ್ ಶಿರ್ಕಲ್ಲ್ಯೆ ಮಾಸೈಕ್ ಚುಕುನ್ ವಚುಂಕ್ ಜಾಯ್ನಾ. ಜಾಳ್ ಮಾಸೈಕ್ ಅಪಾಯಾಂತ್ ಜಾಲ್ಲ್ಯೆ ವರ್ವಿಂ ಕ್ರಮೇಣ್ ಜಾಳಾಕ್ ಶಿರ್ಕಲ್ಲಿ ಹರೆಕ್ ಮಾಸ್ತಿ ಮರ್ತಾ ಆನಿ ಆಪ್ಲೊ ಜೀವ್ ಹೊಗ್ಡಾವ್ನ್ ಘೆತಾ. ಜಾಳಾಚೊ ಸ್ವಭಾವ್‌ಚ್ ಮಾಸ್ತ್ಯಾಂಕ್ ಧರುಂಕ್ ಆನಿ ತಾಂಚೊ ಜೀವ್ ಕಾಡ್ಲೊ. ಹರೆಕ್ ಪಾವ್ಟಿಂ ಜಾಳ್ ಉದ್ಯಾಂತ್ ದೆಂವಯ್ತಾನಾ, ತ್ಯಾ ಸುತ್ತರಾಂತ್ ಆಸ್ಲಲ್ಯಾ ಮಾಸ್ತ್ಯಾಂಚೊ ಜೀವ್ ರಿಸೈಕ್ ಪಡ್ತಾ, ಆನಿ ಜಾಳಾಂತ್ ಸಾಂಪ್ಡಲ್ಲಿ ಮಾಸ್ತಿ ಆಪ್ಲೊ ಜೀವ್ ಹೊಗ್ಡಾವ್ನ್ ಘೆತಾ!

5) ಜಾಳಾಂತ್ ಶಿರ್ಕಲ್ಲ್ಯೆ ಉಪ್ರಾಂತ್, ಮಾಸೈಕ್ ಬಚಾವ್ ಜಾಂವ್ಕ್ ಹೆರಾಂಚಿ ಗರ್ಜ್ ಆಸಾ ಹೆರಾಂಚಿ ಕುಮಕ್ ನಾಸ್ತಾನಾ ಖಂಯ್ಚೆಚ್ ಮಾಸೈಕ್, ಜಾಳಾ ಥಾವ್ನ್ ಬಚಾವ್ ಜಾಂವ್ಕ್ ಸಾಧ್ಯ್ ನಾ. ಆಪ್ಲೆಂ ಜಾವ್ನ್ ಬಚಾವ್ ಜಾಂವ್ಕ್ ಕೆಲ್ಲೆಂ ಪ್ರಯತ್ನ್ ವ್ಯರ್ಥ್ ಜಾತಾ ಮಾತ್ ನ್ಹಯ್, ಚಡ್ ಪ್ರಯತ್ನ್ ಪರಿಸ್ಥಿತಿ ಚಡ್ ಭಿಗ್ಡಯ್ತಾ ಆನಿ ಕಷ್ಟಾರ್ ಘಾಲ್ತಾ. ಜರ್ ಕೊಣಿ ಎಕ್ಲೊ ಪಾಪ್ ಬಿರ್ಮತ್ ಆಸ್ಲಲೊ, ಮಾಸೈಕ್ ಜಾಳಾ ಥಾವ್ನ್ ಸುಟ್ಕಾ ದಿಂವ್ಕ್ ಮನ್ ಕರಿತ್ ತರ್ ಆನಿ ಹ್ಯೆ ದಿಶೆನ್ ಇಲ್ಲಿ ಕುಮಕ್ ಕರಿತ್ ತರ್ ಮಾಸೈಕ್ ತ್ಯಾ ಜಾಳಾ ಥಾವ್ನ್ ಬಚಾವ್ ಜಾಂವ್ಕ್ ಸಾಧ್ಯ್ ಆಸಾ. ದೆಕುನ್ ಹೆರಾಂಚಿ ಮಜತ್ ವಾ ಕುಮಕ್ ನಾಸ್ತಾನಾ, ಖಂಯ್ಚೆಚ್ ಮಾಸೈಕ್, ಜಾಳಾ ಥಾವ್ನ್ ಬಚಾವ್ ಜಾಂವ್ಕ್

ಸಾಧ್ಯ್ ನಾ.

6) ಜಾಳ್ ಏಕ್ ಗೊಂದಳಿತ್ (Complex) ಹಾತೆರ್

ಎಕಾ ಜಾಳಾಂತ್ ಜಾಯ್ನೊ ಸಂಗಿ ಭರ್ಸುನ್ ಆಸಾತ್. ನೈಲನ್ ಸುತ್, ಜಾಯ್ನೊ ಗಾಂಟಿ ವಾ ಕಟ್, ಜಾಳ್ ಬಾಂದುಂಕ್ ವಾಪರ್ಲಿ ದೊರಿ, ಆನಿ ಜಾಳ್ ಉಪೆವ್ನ್ ರಾವುಂಕ್ ವಾಪರ್ಚೊ ಹೆರ್ ವಸ್ತು. ಹ್ಯೊ ಸಗ್ಳ್ಯೊ ಸಂಗಿ ಆಸ್ಚಾರ್ ಮಾತ್ ಜಾಳ್ ತಯಾರ್ ಕರುಂಕ್ ಜಾತಾ. ಅಸಲ್ಯೊ ಸರ್ವ್ ಸಂಗಿ ಸಾಂಗಾತಾ ಘಾಲ್ತಾನಾ, ಮಾಸೈಚ್ಯೆ ಜಿಣೆಯೆಂತ್ ಜಾಳ್ ಏಕ್ ಗೊಂದಳ್ ಉಬ್ಜೊಂವ್ಚೆಂ, ವಾ ಘುಸ್ಪಡ್ ಹಾಡ್ಚೆಂ ಹಾತೆರ್ ಜಾತಾ.

ಅಸಲಿ ಅಪಾಯಾಚಿ ವಸ್ತ್ ಘೆವ್ನ್ ಜೆಜುಚೊ ಪಾಟ್ಲಾವ್ ಕರುಂಕ್ ಶಿಸಾಂಕ್ ಸಾಧ್ಯ್ ನಾತ್ಲೆ. ಜರ್ ಶಿಸಾಂಕ್ ‘ಜಾಳ್’ ಘೆವ್ನ್ ಜೆಜುಚೊ ಪಾಟ್ಲಾವ್ ಕರುಂಕ್ ಅಸಾಧ್ಯ್ ಜಾಲ್ಚೆಂ ತರ್ ಜೆಜುಚ್ಯಾ ಪಾಟ್ಲಾವ್ಕಾರಾಂನಿ, ಅಸಲ್ಯೊ ಸಂಗಿ, ಘೆವ್ನ್ ತಾಚೊ ಪಾಟ್ಲಾವ್ ಕರುಂಕ್ ಜಾಂವ್, ವಾ ದೆವಾಚೆಂ ರಾಜ್ಯ್ ಪರ್ಗಟ್ ಕರ್ಚೆಂ ಜಾಂವ್ ಕರುಂಕ್ ಸಾಧ್ಯ್ ನಾತ್ಲೆಂ. ದೆಕುನ್, ಜೆಜುಚೊ ಪಾಟ್ಲಾವ್ ಕರ್ಚೆ ಪುಡೆಂ ತಾಣಿಂ ತಾಂಚ್ಯೆ ಲಾಗಿಂ ಆಸ್ಲಲೆಂ ಜಾಳ್ ಸಾಂಡಿಜೆ ಪಡ್ಲೆಂ! ಮಾಸೈಚೆಂ ಜಾಳ್ ಆನಿ ಪಾತ್ಕಾಂಚೆಂ ಜಾಳ್

ಮಾಸೈಚ್ಯಾ ಜಾಳಾಕ್ ಆನಿ ಪಾತ್ಕಾಚ್ಯಾ ಜಾಳಾಕ್ ಲಾಗಿಲೊ ಸಂಬಂಧ್ ಆಸಾ. ಪವಿತ್ರ್ ಪುಸ್ತಕಾಂತ್ ಹ್ಯಾ ಸಂಬಂಧಾ ವಿಶಿಂ ಉಲ್ಲೇಕ್ ಆಮ್ಕಾಂ ವಾಚುಂಕ್ ಮೆಳ್ತಾ. ಉಪದೇಶ್ ಪುಸ್ತಕ್ ಅಶೆ ಮ್ಹಣ್ತಾ: “ಜಶೆಂ, ಮಾಸ್ಲೊ ಕ್ರೂರ್ ಜಾಳಾಂತ್ ಆನಿ ಸುಕ್ಲೆಂ ಪಾಸಾಂತ್ ಸಾಂಪಡ್ತಾ, ತಶೆಂ ಮನಿಸ್ ಆಪ್ಣಾಚೆರ್ ಅಪ್ಪಿತ್ ಂಯೆತಾ ತ್ಯಾ ವಿಘ್ನಾಂತ್ ಸಾಂಪಡ್ತಾ” (ಉಪದೇಶ್ 9:12). ಪಾತಕ್ ಏಕ್ ಅಪ್ಪಿತ್ ವಿಘ್ನ್, ಆನಿ ತೆಂ ಸಗ್ಳ್ಯಾ ಮನ್ಶಾಕುಳಾಕ್ ಆಜ್ ಗಾಶಿತಾ. ಎಕ್ ಜಾಳಾ ಪರಿಂ, ಮನ್ಶಾಂಕ್ ತೆಂ ಆಪ್ಣಾ ಪಾಸಾಂತ್ ಶಿರ್ಕಾವ್ನ್ ಘಾಲ್ತಾ: ಮ್ಹಣ್ಣಾಂಚೆಂ ಪುಸ್ತಕ್ ಅಶೆಂ ಮ್ಹಣ್ತಾ: “ಆಪ್ಣಾಚ್ ಖೊಟೆಪಣಾಂತ್ ನಷ್ಟೊ ಮನಿಸ್ ಸಾಂಪಡ್ತಾಲೊ. ಆಪ್ಣಾಚ್ ಪಾತ್ಕಾಚ್ಯೊ ದೊರಿಯೊ ತಾಕಾ ಬಾಂದುನ್ ಘಾಲ್ತಾಲೊ” (ಮ್ಹಣ್ಣೊ 5:22). ಹಾಂಗಾಸರ್ ಪಾತ್ಕಾಚಿ ದೊರಿ ಪಾತ್ಕಾಚೆಂ ಜಾಳ್ ಮ್ಹಳ್ಳೆಂ ಸಮ್ಜುನ್ ಘೆವ್ನ್ ಆನಿ ಹ್ಯೆ ದೊರಿಯೆಕ್ ವಾ ದೊರಿಯೆಚ್ಯಾ ಜಾಳಾಕ್ ಸಾಂಪಡ್ಲಲ್ಯಾ ವ್ಯಕ್ತಿಕ್ ಬಚಾವ್ ಜಾಂವ್ಕ್ ಭೋವ್ ಕಷ್ಟಾಂಚೆಂ. ಕಿತ್ಲೆಂ ಆಮಿ ಹ್ಯಾ ಪಾತ್ಕಾಚ್ಯೆ ದೊರಿಯೆ ಥಾವ್ನ್ ವಾ ಜಾಳಾ ಥಾವ್ನ್ ಪಯ್ ರಾವ್ತಾಂವ್ ತಿತ್ಲೆಂ ಶಾಬಿತಾಯೆನ್ ಆಮ್ಚೆಂ ಜಿವಿತ್ ಜಿಂಯೆಂವ್ಕ್ ಆಮಿ ಸಕ್ತಾಂವ್.

ಪಾತಕ್ ಸೈತಾನಾಚೆಂ ಜಾಳ್

ಸಾಂ ಪಾವ್ಲಾ ತಿಮೊಥಿಕ್ ಬರಯಿಲ್ಲ್ಯಾ ದುಸ್ರ್ಯಾ ಪತ್ರಾಂತ್, ‘ಸೈತಾನಾಚ್ಯಾ ಪಾಸಾಂತ್ ಶಿರ್ಕಲ್ಲ್ಯೆ ವ್ಯಕ್ತಿಕ್ ಕಯ್ಲೆ ಮ್ಹಣ್ ಉಲೊ


ಕರ್ತಾ’ (2 ತಿಮೊಥಿ 2:26). ಎಕಾ ಕಯ್ಲೊಕ್ ಸ್ವಾತಂತ್ರ್ ನಾ, ತಾಚಿ ಮ್ಹಳ್ಳಿ ಖುಶಿ ಕರುಂಕ್ ನಾ, ಆನಿ ಧೈರಾನ್ ಜಿಯೆಂವ್ಕ್ ಸಾಧ್ಯ್ ನಾ. ಪಾತ್ಕಾಚೆಂ ಜಾಳ್‌ಚ್ ಸೈತಾನಾಚೊ ಪಾಸ್. ಪಾತಕ್ ಮ್ಹಳ್ಳೆಂ ಜಾಳ್ ಘೆವ್ನ್ ಆಧುನಿಕ್ ಸಂಸಾರಾಂತ್, ಸೈತಾನ್ ಆಪ್ಲೆಂ ರಾಜ್ಯ್ ಚಲಯ್ತಾ. ಜಾಳ್ ಪಳೆಂವ್ಕ್ ಆಕರ್ಷಿತ್ ದಿಸ್ಚಾರಿ, ತೆಂ ಹಾತೆರ್ ಅಪಾಯಾಚೆಂ. ಶಿರ್ಕಾವ್ನ್ ಘಾಲ್ಚೆಂ ಆನಿ ಜಿವಿತ್ ರಿಸೈಕ್ ಘಾಲ್ಚೆಂ ಮ್ಹಳ್ಳೆಂ ಆಮ್ಕಾಂ ಕಳಿತ್ ಆಸಾ. ಸೈತಾನ್ ಹೆಂಚ್ ರಾಜಾಂವ್ ವಾಪರುನ್ ಪಾತಕ್ ಮ್ಹಳ್ಳೆ ಆಕರ್ಷಿತ್ ಜಾಳಾ ಮುಕಾಂತ್, ಆಪ್ಣ್ಯಾ ಪಾಸಾಂತ್ ಮನ್ಶಾಂಕ್ ಶಿರ್ಕಾವ್ನ್ ಘಾಲ್ತಾ. ಪಾತ್ಕಾಂಚೆಂ ಜಾಳ್ ವಾಪರುನ್ ಸೈತಾನ್, ಸುಲಭಾಯೆನ್ ಮನ್ಶಾಂಕ್ ದೆಸಾಟ್ ಕರ್ತಾ ಕಿತ್ಯಾಕ್ ಮ್ಹಳ್ಳಾರ್, ಆಧುನಿಕ್ ಸಂಸಾರಾಂತ್, ಪಾತಕ್ ಆಕರ್ಷಿತ್ ಥರಾನ್ ಮನ್ಶಾ ಜಿಣೆಯೆಂತ್ ರಿಗ್ತಾ ಆನಿ ತಾಚೆಂ ರಾಜ್ಯ್ ಚಲಯ್ತಾ. ಪಾತ್ಕಾಚ್ಯಾ ಜಾಳಾಂತ್ ಸಾಂಪಡ್ಲಲ್ಯೆ ವ್ಯಕ್ತಿಕ್ ಸುಟ್ಕಾ ಮೆಳುಂಕ್ ಭಾರಿಚ್ ಕಷ್ಟ!

ಜಾಳಾಂತ್ ಏಕ್ ದೊರಿ, ಪೂಣ್ ಹಜಾರ್ ಗಾಂಟಿ ಆನಿ ಹಜಾರ್ ರೆವಡ್

ಸಗ್ಳ್ಯಾ ಜಾಳಾಂತ್ ಆಸ್ಚೆಂ, ಸುತ್ ಏಕ್ ಮಾತ್, ಹೆಂ ಏಕ್ ಸುತ್ ವಾ ದೊರಿ, ಹಜಾರ್ ಘುಂವ್ಲಿ ಘೆತಾ ಆನಿ ಹಜಾರ್ ಕಡೆನ್, ಗಾಂಟಿಂಕ್ ವಳಗ್ ಜಾತಾ. ಜಾಳ್ ಕರಿಜೆ ತರ್ ಹೆಂ ಗರ್ಜೆಚೆಂ. ಜಾಳಾಚಿ ಸಕತ್ ಆಸ್ಚಿ ತಾಂತುನ್ ಆಸ್ಚೆ ಗಾಂಟಿಂತ್ ಆನಿ ರೆವಡ್ ಕಾಡ್ಲಲ್ಯಾ ಸುತಾಂತ್. ಗಾಂಟಿಂಕ್ ಆನಿ ಘುಂವ್ಚೆಂಕ್ ಶಿರ್ಕಲ್ಲಿಂ ಸುತ್ ಪರತ್ ಸುಟುನ್ ವಿಂಗಡ್ ಕರುಂಕ್ ತಿತ್ಲೆಂ ಸುಲಭ್ ನ್ಹಯ್. ಜಾಯ್ತಾ ಸಂದರ್ಭಾಂನಿ ಸುತಾಂತ್ ಆಸ್ಲಲ್ಯೊ ಗಾಂಟಿ ಆನಿ ಘುಂವ್ಚೊ ಸೊಡೊವ್ನ್ ಸಗ್ಳೆಂ ಸುತ್ ವಿಂಗಡ್ ಕರುಂಕ್ ಅಸಾಧ್ಯ್ ಜಾತಾ!

ಮನ್ಶಾ ಜಿಣೆಯೆಂತ್ ಪಾತ್ಕಾಚೆಂ ಜಾಳ್ ಹ್ಯೆಚ್ ಪರಿಂ ವಾವ್ರ್ ಕರ್ತಾ. ಪಾತಕ್ ಮ್ಹಳ್ಳಿ ಏಕ್ ದೊರಿ ವಾಪರುನ್, ಸೈತಾನ್ ಹಜಾರ್ ಗಾಂಟಿ ಮನ್ಶಾ ಜಿಣೆಯೆಂತ್ ಘಾಲ್ತಾ ಆನಿ ಜಾಯ್ತಾ ಘಂವ್ಚಾಂ ಮುಕಾಂತ್ ಜಿವಿತ್ ಘುಸ್ಪಡಾಯ್ ಕರ್ತಾ. ಅಸಲ್ಯೊ ಗಾಂಟಿ ಸೊಡೊವ್ನ್ ಜಿವಿತ್ ಎಕಾ ಸುತಾ ಪರಿಂ ಸಾರ್ಕ್ಯೆ ವಾಟೆನ್ ಪರತ್ ಹಾಡುಂಕ್ ಕಷ್ಟ. ಕಶೆಂ ಜಾಳಾಂತ್ ಗಾಂಟಿಂಕ್ ವಾಪರ್ಲಿ ದೊರಿ ಪರತ್ ಸೊಡೊವ್ನ್ ದುಸ್ರ್ಯಾ ಸಂಗಿಂಕ್ ವಾಪರುಂಕ್ ಕಷ್ಟಾಗಿ ತಶೆಂಚ್, ಪಾತ್ಕಾಚ್ಯಾ ಜಾಳಾಂತ್ ಸಾಂಪಡ್ಲಲೆಂ ಮನ್ಶಾ ಜಿವಿತ್, ಪರತ್ ಸಾರ್ಕ್ಯೆ ಕರುಂಕ್ ಜಾಯ್ತೆ ಕಷ್ಟ್ ಆಸಾತ್ ಆದಾಂವ್ ಆನಿ ಏವ್, ಸೈತಾನ್ ಆನಿ ಪಾತ್ಕಾಚೆಂ ಜಾಳ್

ಸಂಸಾರಾಂತ್ ಪಂಯ್ಲೆಂ ಮನ್ಶಾಂಕ್ ಸಾಂಪಡ್ಲಾವ್ ಘಾಲುಂಕ್ ಸೈತಾನಾನ್ ವಾಪರ್ಲೆಂ ಹಾತೆರ್ ಪಾತ್ಕಾಚೆಂ ಜಾಳ್. ತ್ಯಾ ದಿಸಾ ಥಾವ್ನ್ ಆಜುನ್ ಪರ್ಯಾಂತ್



ಜೆಜುಚೊ ವಿಚಾರ್ ರಾತಿಚೊ ಜಾಲ್ಲೊ? ಕಿತ್ಲೊ ಸಾರ್ಕೊ?

ಅಪ್ರಾಧ್, ರಾತಿಚಿಂ ಇತ್ಯರ್ಥ್ ಕರ್ಚಿಂ ಆಡ್ತಾರ್ಲಾಂ:

ಮೊಸೆಸ್ ಬಿನ್ ಮೈಮಾನ್ ಹಾಕಾ ಮೈಮಾನ್ಯಡಿಸ್ ಮ್ಹಣುನ್ ಆಪಯ್ತಾತ್. ಹೊ ಎಕ್ಲೊ ಜುದೆವ್ ತತ್ವಶಾಸ್ತ್ರಿ 1138-7204 ಕಾಳಾರ್ ಜಿಯೆಲ್ಲೊ. ತಾಚ್ಯಾ

ಬರಾಂನಿ ಏಕ್ ವಿಶೇಸ್ ಮಹತ್ವಾಚೊ ವಿಷಯ್, ತಾಣೆಂ ಸಂಸಾರಾಕ್ ಕಳಿತ್ ಕೆಲಾ. ತೊ “ಖಿಯ್ಯಾಯ್ ಎಕಾ ಮನ್ಶಾನ್ ಅಪ್ರಾಧ್ ಕೆಲಾ ತರ್ ತಾಚೊ ಅಪ್ರಾಧ್ ರಾತಿಚಿಂ ಇತ್ಯರ್ಥ್ ಕರುಂಕ್ ಆಡ್ತಾರ್ಲಾಂ” ಮ್ಹಣ್ ತವಳ್ಚ್ಯಾ ಕಾನುನ್ ಶಾಸ್ತ್ರಾಂತ್ ಬರೊವ್ನ್ ಘಾಲಾಂ ಮ್ಹಣ್ ಬರಯ್ತಾ. ಎಕಾ ಕಾಳಾರ್ ರಾತಿಚಿಂ ಜಿವಾಕ್ ಘಾಯ್ ಕರ್ಚಿ ತಸಲೆಂ ಅಪರೇಷನ್ ಕರುಂಕ್ ಆಡ್ತಾರ್ಲೆ ಬರಿಂ ಮನ್ಶಾ ಜಿವಿತಾಕ್ ಬದ್ಲಾಮ್ ಘಾಲ್ಚಿ ತಸಲೆ ಖಿಯ್ಯಾಯ್ ವಿಚಾರ್ ರಾತಿಂ ಕರುಂಕ್ ನಜೊ ಮ್ಹಳ್ಳೊ ತಾಚೊ ವಾದ್.

ಮೊಸೆಸ್ ಬಿನ್ ಮೈಮಾನ್, ಹ್ಯಾ ಜುದೆವ್ ಶಾಸ್ತ್ರಿನ್ ತಾಚ್ಯಾ ಬರಾಂನಿ, ಜೆಜುಕ್ ಧರ್ಲೊ ರಾತಿಚಿಂ, ಉಪ್ರಾಂತ್ ತಾಚೊ ವಿಚಾರ್ ಕೆಲ್ಲೊ ರಾತಿಂಚ್ ಮ್ಹಣ್ ಬರಯ್ತಾ. ರಾಷ್ಟ್ರಾಂತ್ ಏಕ್ ಕಾನುನ್ ಜಾರಿ-ಚಾಲು ಆಸ್ತಾನಾ, ತ್ಯಾ ಕಾನುನಾ ವಿರೋಧ್ ಜೆಜುಕ್ ಕಯ್ದ್ ಕರುನ್, ಉಪ್ರಾಂತ್ ತಾಕಾ ಅನ್ನಾಸಾ, ಕೈಫಾಸಾ ಘರ್, ಪಿಲಾತಾ ಆನಿ ಹೆರೋದಿಚ್ಯಾ ರಾವ್ಕರಾಂತ್ ಉಪ್ರಾಂತ್ ಸಾನೆದ್ನಿನ್ ಸಭೆಂತ್ ವಿಚಾರ್ ಕೆಲೊ ಪಳೆತಾನಾ, ಹಾಂತುಂ ಕಿತೆಂ ಪುಣಿ ವ್ಹಡ್ ಏಕ್ ಫಿತಿರಿ ಆಸ್ಲೆ ಬರಿಂ ದಿಸ್ತಾ? ಹೈ ವಿಶಿಂ ಪವಿತ್ರ್ ಪುಸ್ತಕಾಚ್ಯಾ ದಾಖ್ಣಾ ಸವೆಂ ಥೊಡಿಂ ಘಡಿತಾಂ ವ್ಹರೊವ್ನ್ ಪಳೆವ್ಣಾಂ.

ತವಳ್ ರಾತ್ ಜಾಲ್ಲಿ:

ಜೆಜು ನಿಮಾಣೆಂ ಜೆವಣ್ ತಾಚ್ಯಾ 12 ಶಿಸಾಂ ಸಾಂಗಾತಾ ಜೆವಲ್ಲೊ. ಹೊ ವೇಳ್ ಖಿಯ್ಯೊ? ಮಾತೆವ್ ವಾಂಜೆಲಿಸ್ತ್ ಬರಯ್ತಾ, ‘ಸಾಂಜ್ ಜಾತಾನಾ, ಆಪ್ಲ್ಯಾ ಬಾರಾ ಶಿಸಾಂ ಸಾಂಗಾತಾ ಜೆಜು ಜೆವ್ಣಾಕ್ ಬಸ್ಲೊ’. (ಮಾತೆವ್ 26:20) ಜುವಾಂವ್ ವಾಂಜೆಲಿಸ್ತ್, ಜೆಜುನ್ ತಾಚ್ಯಾ ಶಿಸಾಂಚೆ ಪಾಂಯ್ ಧುಂವ್ಚೆ, ಉಪ್ರಾಂತ್ ಜೆವ್ಣಾ ವಿಶಿಂ ಆನಿ ಸಿಂತಿಮೆಂತಾಚೆ ಶಿಕೊವ್ಣೆಚೊ ವಿವರ್ ದಿತಾ. ಹ್ಯಾ ವಿವರಾಂತ್ ಜೆಜುನ್ ಶಿಸಾಂ ಕಡೆ ಸಂಭಾಷಣ್ ಕೆಲ್ಯೆ ವಿಶಿಂ ಆನಿ ಜೆವ್ಣಾಚೆ ಆಕ್ರೆಕ್ ಜುದಾಸಾ ಲಾಗಿಂ ಉಲೊವ್ನ್ ಮ್ಹಳ್ಳಿಂ ಉತ್ರಾಂ ಅಶಿಂ ಆಸಾತ್. ಜುದಾಸ್ ತುರ್ತಾನ್ ಭಾಯ್ರ್ ಗೆಲ್ಲೊ, ಆನಿ ತೊ ಬರಯ್ತಾ, ‘ತವಳ್ ರಾತ್ ಜಾಲ್ಲಿ’. (ಜುವಾಂವ್ 13:30)

ದಿವೆ ಆನಿ ಚುಡಿ:

- ನಿಮಾಣ್ಯಾ ಜೆವ್ಣಾ ಉಪ್ರಾಂತ್ ಜೆಜು ಗೆತ್ಲೆಮನಿ ಮೊಳ್ಕಾಕ್ ಮಾಗ್ಣೆಂ ಕರುಂಕ್ ಗೆಲೊ. ಮುಕ್ತ್ಯಾ ವಾಕ್ಯಾಂತ್ ತವಳ್ ರಾತ್ ಮ್ಹಣ್ ಸ್ಪಷ್ಟ್ ಜಾತಾ. ಜುದಾಸ್ ತಿ ಸುವಾತ್ ಜಾಣಾ ಆಸ್ಲೊ, ದೆಕುನ್ ಜುದಾಸ್ ಆನಿ ಫಾರಿಜೆವಾಂನಿ ದಿಲ್ಲ್ಯಾ ರಾಕ್ಷಲ್ಯಾಂಕ್ ಘೆವ್ನ್ ದಿವೆ, ಚುಡಿ ಆನಿ ಹಾತೆರಾಂ ಸವೆಂ ಥಂಯ್ಸರ್ ಆಯ್ಲೊ” (ಜುವಾಂವ್ 18:3). ರಾತ್ ದೆಕುನ್ ದಿವೆ, ಆನಿ ಚುಡಿ ಘೆವ್ನ್ ಜೆಜುಕ್ ಧರುಂಕ್ ಆಯ್ಲೆಲೆ. ಬೈಬಲಾಚೆ ಶಾಸ್ತ್ರಿ,



ಸುಮಾರ್ ಮಧ್ಯಾನೆ ರಾತಿಂ ಬಾರಾ ಥಾವ್ನ್ ಏಕ್ ವರಾ ಭಿತರ್ ತಾಕಾ ಗೆತ್ಲೆಮನಿ ಮೊಳ್ಕಾಂತ್ ಧರ್ಲೊ ಮ್ಹಳ್ಳೆಂ ಬರಯ್ತಾತ್.

- ಹ್ಯಾ ಉಪ್ರಾಂತ್ ತಾಕಾ ಏಕ್ ಥಾವ್ನ್ ತೀನ್ ವರಾಂ ಭಿತರ್ ಅನ್ನಾಸ್, ಕೈಫಾಸ್, ಶ್ರೇಷ್ಟ್ ಯಾಜಕಾ, ಉಪ್ರಾಂತ್ ಪಿಲಾತಾಚ್ಯಾ ರಾವ್ಕರಾಕ್ ಆನಿ ಸಾನೆದ್ನಿನ್ ಸಭೆಕ್ ಮ್ಹಣ್ತಾನಾ ಉಣೆಂ ಮ್ಹಳ್ಳಾರ್ ತೀನ್ ಥಾವ್ನ್ ಚಾರ್ ವರಾಂ ಪುಣಿ ಕಾಡ್ಲಾಂತ್ ಮ್ಹಣ್ ಅಂದಾಜ್ ಕರ್ಯೆತ್.

ರಾತ್ ಮ್ಹಣ್ ರುಜು ಕರ್ಚಾಕ್ ಆನಿ ಥೊಡೆ ದಾಖ್ಣೆ (ನವ್ಯಾ ಸೊಲ್ವಾಂತ್):

1. ಉಜ್ಯಾ ಉಜ್ವಾಡಾನ್ ಆಗ್ಲ್ಯಾ ಸರ್ಶಿಂ ಬಸುನ್ ಆಸ್ಲಲ್ಯಾ ಪೆದ್ರುಕ್ ಕೊಣ್ ಎಕ್ಲೆ ಚಾಕರಿನ್ ದೆಕ್ಲೊ ಆನಿ ತಾಕಾ ಸಾರ್ಕೊ ಪಳೆವ್ನ್ ತಿ ಮ್ಹಣಾಲಿ “ತುಂ ಜೆಜುಚ್ಯಾ ಶಿಸಾಂ ಪಯ್ಲಿ ಎಕ್ಲೊ ನ್ಹಯ್?” (ಲೂಕ್ 22:56). ಭಾಯ್ರ್ ಆಂಗ್ಣಾಂತ್ ಕಾಳಕ್ (ರಾತ್) ದೆಕುನ್ ಉಜೊ ಘಾಲ್ಲೊ, ಸಾಂಗಾತಾಚ್ ಹಿಂವಾ ಥಾವ್ನ್ ರಕ್ಷಣ್ ಜೊಡುಂಕ್.

2. ಪೂಣ್ ಪೆದ್ರು ಮ್ಹಣಾಲೊ; “ಅಳೆಯಾ, ತುಂ ಕಿತೆಂ ಮ್ಹಣ್ತಾಯ್ ತೆಂ ಮ್ಹಾಕಾ ಸಮ್ಜನಾ.” ಆನಿ ತೈಚ್ ಘಡಿಯೆ, ತೊ ಉಲೊವ್ನ್ ಆಸ್ತಾನಾಂಚ್ ಕೊಂಬ್ಯಾನ್ ಸಾದ್ ಘಾಲೊ. (ಲೂಕ್ 22:60) ಹ್ಯಾ ಉತ್ರಾಂನಿ ಜೆಜುಚಿ ತಸ್ಲಿ ರಾತಿಚ್ ಜಾಲ್ಲಿ ಮ್ಹಳ್ಳೆಂ ಸ್ಪಷ್ಟ್ ಜಾತಾ.

3. ಉಪ್ರಾಂತ್ ಜೆಜುಕ್ ತೆ ಕೈಫಾಸಾಚ್ಯಾ ಘರಾ ಥಾವ್ನ್ ರಾಜ್ಯಾಧಿಪತಿಚ್ಯಾ ನಿವಾಸಾಕ್ ವ್ಹರ್ನ್ ಗೆಲೆ. ತವಳ್ ಘಾಂತೆಂ ಜಾಲ್ಲೆಂ. ಆತಾಂ ರಾತ್ ವಚುನ್ ಉಜ್ವಾಡ್ ಮ್ಹಳ್ಳೆಂ ವಾಂಜೆಲಿಸ್ತ್ ಜುವಾಂವ್ ಬರಯ್ತಾ (ಜುವಾಂವ್ 18:28).

4. ದೀಸ್ ಉಜ್ವಾಡ್ ಜುದೆವಾಂಚೆ ಮ್ಹತ್ವಾರಿ, ಪ್ರಧಾನ್ ಯಾಜಕ್ ಆನಿ ಶಾಸ್ತ್ರಿ ಸಾಂಗಾತಾ ಮೆಳ್ಳೆ ಆನಿ ಜೆಜುಕ್ ಆಪ್ಲೆ ಸಭೆ ಹುಜೆರ್ ಹಾಡ್ನ್ ಆಯ್ಲೆ (ಲೂಕ್ 22:60) (ಮಾತೆವ್ 27:1). ರಾತ್ ಜಾವ್ನ್ ದೀಸ್ ಉಜ್ವಾಡ್ ಮ್ಹಳ್ಳೆಂ ಉತ್ರಾಂನಿ ಸ್ಪಷ್ಟ್ ಜಾತಾ ಜೆಜುಕ್ ರಾತಿಂಚ್ ತಸ್ಲೆಕ್ ಉಲೊ ಕೆಲ್ಲೊ’

ರಾತಿಚ್ಯಾ ವೆಳಾರ್ ಜೆಜುಕ್ ತಸ್ಲಿ ಕರುಂಕ್ ಖಿಯ್ಯರ್ ವ್ಹರುನ್ ಗೆಲೆ?

- ಕೆದೊನ್ ವ್ಹಾಳಾ ಪಲ್ಡಿ, ಗೆತ್ಲೆಮನಿ ಮೊಳ್ಕಾಂತ್
- ತಾಕಾ ಧರುನ್ ಅನ್ನಾಸ್, ಶ್ರೇಷ್ಟ್ ಯಾಜಕಾಚ್ಯಾ ಆನಿ ಕೈಫಾಸಾಚ್ಯಾ ಘರಾ- ತವಳ್ ವೇಳ್ ಏಕ್ ವರ್?
- ಸಾನೆದ್ನಿನ್ ಸಭಾ (ಲೂಕ್ 22:59) ಕೈಫಾಸಾಚ್ಯಾ ಘರಾಂತ್, ತಾಚ್ಯಾ ರಾವ್ಕರಾಂತ್? (ಮಾರ್ಕ್ 14:53)
- ಪಿಲಾತಾಚೊ ವಿಚಾರ್ ತ್ಯಾ ಉಪ್ರಾಂತ್ ಹೆರೊದ್ ಅಂಟಿಫಸಾಚೊ ವಿಚಾರ್
- ಪರ್ತ್ಯಾನ್ ಪಿಲಾತಾಚ್ಯಾ ರಾವ್ಕರಾಕ್ (ದೀಸ್ ಉಜ್ವಾಡ್) (ಲೂಕ್ 22:66)
- ಪಿಲಾತಾಚ್ಯಾ ರಾವ್ಕರಾಕ್ (ಮಾರ್ಕ್ 15:1) ಉಪ್ರಾಂತ್ ಜೆಜುಕ್ ರೊಮಾಚ್ಯಾ ಶೆಜಾರ್ಯಾಂಚೆ ಅಧೀನ್ ಕೆಲೊ.
- ತ್ಯಾ ಉಪ್ರಾಂತ್ ‘ಗೊಲ್ಗೊಥಾ’ಕ್ ಖುರ್ನಾಕ್ ಖಿಳಾಂವ್ಚಾಕ್.

ಘಡ್ಣ್ಯಾ ವಾಂಟ್ಕಾಂತ್: ಜೆಜುಚಿ ನಿಮಾಣಿ ತಸ್ಲಿ ಖಾಸ್ಗಿ ಘರಾಂತ್ ಕೆಲ್ಲಿ ಹೆಂ ಸಾರ್ಕೊಗಿ?

→6 ಶಿಸಾಂನಿ ಮಾಸ್ಕೆಚಿಂ ಜಾಳ್ ಕಿತ್ಯಾಕ್...

ಸೈತಾನ್ ಪಾತ್ಕಾಚ್ಯಾ ಜಾಳಾ ಮುಕಾಂತ್ ಸಗ್ಳ್ಯಾ ಮನ್ಶಾ ಕುಳಾಕ್ ಆಪ್ಣಾಚೆ ಮುಟಿ ಭಿತರ್ ದವರುನ್ ಆನಿ ಜಿಣಿ ದೆಸ್ವಾಟ್ ಕರುಂಕ್ ಪ್ರಯತ್ನ್ ಕರುನ್ ಆಸಾ. ಖಾಂವ್ಕ್ ರುಚಿಕ್ ಮ್ಹಣ್ ದಿಸ್ತಲೆಂ, ಪಳೆಂವ್ಕ್ ಸೊಬಿತ್ ಮ್ಹಣ್ ಭೊಗ್ಲೆಂ ಆನಿ ಜಾಣ್ವಾಯ್ ಜೊಡ್ನ್ ಶ್ರೇಷ್ಟ್ ಜಾಂವ್ಪಿ ಆಶಾ ಮ್ಹಳ್ಳೆಂ ಜಾಳ್ ಘೆವ್ನ್ ಸೈತಾನಾನ್ ಪಯ್ಲೆಂ ಮನ್ಶಾಂಕ್ ಎಕಾಮೆಕಾ ಸಾಂಪ್ಡಾವ್ನ್ ಘಾಲೆಂ. ಖಾಂವ್ಕ್ ರುಚಿಕ್ ಮ್ಹಣ್ ದಿಸ್ತಲೆಂ, ರುಚಿಕ್ ಆಸಚೆ ಮ್ಹಣ್ ನಾ, ಪಳೆಂವ್ಕ್ ಸೊಬಿತ್ ಮ್ಹಣ್ ಭೊಗ್ಲೆಂ ಸೊಬಿತ್ ಆಸಚೆ ಮ್ಹಣ್ ನಾ. ಜಿಬೆಚಿ ಆಶಾ ದೊಳ್ಯಾಂಚಿ ಫುಸ್ಕಾವ್ಣಿ ಆನಿ ಶ್ರೇಷ್ಟ್ ಜಾಂವ್ಪಿ ಆಶಾ, ಆಜುನ್ ಮನ್ಶಾ ಜಿಣಿಯೆಂತ್ ರಾಜ್ ಕರ್ತಾ ಆನಿ ಸೈತಾನ್ ಹ್ಯೊ ಸಂಗಿ ಜಾಳಾ ಪರಿಂ ವಾಪರುನ್ ಮನ್ಶಾಂಕ್ ಶಿರ್ಕಾವ್ನ್ ಘಾಲ್ತಾ.

ಅರಣ್ಯಾಂತ್ ಜೆಜು, ಆನಿ ಸೈತಾನಾಚ್ಯಾ ತಾಳ್ಕೆಚಿಂ ಜಾಳ್

ಜೆಜು ಆಪ್ಣಾಚಿಂ ಮಿಸಾಂವ್ ಪ್ರಾರಂಭ್ ಕರ್ಚಿ ಪಯ್ಲೆಂ, ಜಾಳಿಸ್ ದೀಸ್ ಆನಿ ಜಾಳಿಸ್ ರಾತಿ ಅರಣ್ಯಾಂತ್ ಉಪಾಸ್ ಆನಿ

ಮಾಗ್ಣಾಂತ್ ಖರ್ಚಿತಾ. ಹ್ಯಾ ವೆಳಾರ್ ಸೈತಾನ್ ತಾಚ್ಯಾ ತಾಳ್ಕೆಂಚ್ಯಾ ಜಾಳಾಂ ಮುಕಾಂತ್ ಜೆಜುಕ್ ಸಾಂಪ್ಡಾವ್ನ್ ಘಾಲುಂಕ್ ಪ್ರಯತ್ನ್ ಕರ್ತಾ. ಪ್ರಮುಕ್ ತೀನ್ ತಾಳ್ಕಾಂ ಮುಕಾಂತ್ ಸೈತಾನ್ ಜೆಜುಕ್ ತಾಳ್ತಾ. ಭುಕೆಚಿ ವಾ ಖಾಣಾಂಚಿ ತಾಳ್ಕಿ, ಸಂಸಾರಾಚ್ಯಾ ವೈಭವಾಚಿ ಆನಿ ವಸ್ತುಂಚಿ ತಾಳ್ಕಿ ಆನಿ ತಿಸ್ಲೆಂ ಜಾವ್ನ್ ಆಪುಣ್‌ಚ್ ಶ್ರೇಷ್ಟ್ ಆನಿ ದೆವಾಕ್ ಸಮಾನ್ ಮ್ಹಳ್ಳೆಂ ಹಂಕಾರಾಚೆಂ ಚಿಂತಪ್. ಹ್ಯಾ ತೀನ್ ತಾಳ್ಕೆಂಚ್ಯಾ ಜಾಳಾಂಕ್ ಜೆಜು ಸಾಂಪ್ಡುಂಕ್ ನಾ. ಜೆಜುನ್ ಹೆಂ ತಾಳ್ಕೆಂಚಿಂ ಜಾಳ್ ಆಪ್ಣಾಚೆ ಜಿಣಿಯೆಂ ಥಾವ್ನ್ ಪಯ್ಲೆಂ ದವರ್ಲೆಂ ಆನಿ ಜೆಜು ಜಯ್ತೆವಂತ್ ಜಾಲೊ!

ಆಧುನಿಕ್ ಕಾಳಾರ್ ಸೈತಾನ್ ತಾಳ್ಕೆಂಚಿಂ ಜಾಳ್ ವಿವಿಧ್ ರಿತಿನ್ ವಾಪರುನ್ ಆಸಾ. ಖಾಣ್, ಅಮಾಲ್ ಪಿಯೆವ್ಣೆಂ, ಡ್ರಗ್ಸ್, ಆಕರ್ಷಿತ್ ಸಂಸಾರಿ ವಸ್ತು, ಆನಿ ಅಧಿಕಾರ್ ಮ್ಹಳ್ಳೆ ವಿವಿಧ್ ಜಾಳಾಂ ಮುಕಾಂತ್, ಸೈತಾನ್ ಮನ್ಶಾಕುಳಾಚೆರ್ ಆಪ್ಲೆಂ ಪಾಸ್ ಮಾಂಡುನ್ ಆಸಾ. ಜಾಯ್ತೊ

ಲೋಕ್ ಹ್ಯಾ ಜಾಳಾಂಕ್ ಸಾಂಪ್ಡುನ್ ಕಷ್ಟತಾ ಜಾಲ್ಯಾರ್, ಸಬಾರಾಂನಿ ತಾಂಚೆಂ ಜಿವಿತ್ ಹೊಗ್ಡಾಯ್ಲಾಂ. ಹ್ಯೊ ತಾಳ್ಕೊ ಮನ್ಶಾಚ್ಯಾ ಕುಡಿಚೆ ಮಿಶಾಲಾಯೆಕ್ ಲಾಗ್ತಲ್ಯಾನ್ ಆಧಾರ್ ದಿತಾ ಜಾಲ್ಯಾನ್ ಸೈತಾನ್ ಹ್ಯಾ ತಾಳ್ಕೆಂಚಿಂ ಜಾಳ್ ವಿವಿಧ್ ಹಾತೆರಾಂ ಮುಕಾಂತ್ ವಾಪರುನ್ ಆಸಾ. ಹೈ ವಿಶಿಂ ಆಮಿ ಜಾಗ್ರುತ್ ಆಸ್ಚೆಂ ಬರೆಂ.

ಮಾಸ್ಕೆಚಿಂ ಜಾಳ್ ಆನಿ ಅಂತರ್‌ಜಾಳ್ (fish Net and internet)

ಆಯ್ಲೊ ಸಂಸಾರ್ ಅಂತರ್ ಜಾಳ್ ನಾಸ್ತಾನಾ ಚಲುಂಕ್ ಅಸಾಧ್ಯ್ ಮ್ಹಳ್ಳೆ ಪರಿಗತೆಕ್ ಯೆವ್ನ್ ಪಾವ್ಲಾ. ಆಧುನಿಕ್ ಸಂಸಾರಾಂತ್ ಯುವಜನಾಂಗ್ ಎದೊಳ್‌ಚ್, ಮಾಸ್ಕೆ ಜಾಳಾಂತ್ ಶಿರ್ಕಲ್ಚೆ ಪರಿಂ ಅಂತರ್-ಜಾಳಾಂತ್ ಶಿರ್ಕುನ್ ತಾಚೊ ಗುಲಾಮ್ ಜಾಲಾ. ಆಜ್ ಅಂತರ್‌ಜಾಳ್ ಏಕ್ ಪ್ರಭಾವಿತ್, ಗರ್ಜೆಚೆಂ, ಮನ್ಶಾಂಚ್ಯಾ ಜಿಣಿಯೆಚೆಂ ಆನಿ ಸಂಸಾರಾಚಿ ದಿತಾ ಬದ್ಲುಂಚಿಂ ಹಾತೆರ್ ಜಾಲಾಂ ಆಸ್ತಾಂ, ಅಂತರ್ ಜಾಳ್ ನಾಸ್ತಾನಾ, ಜಿಯೆಂವ್ಕ್ ಅಸಾಧ್ಯ್. ಪೂಣ್ ಹೆಂ ಅಂತರ್ ಜಾಳ್

ಜಾಗ್ರುತ್ಯಾಯೆನ್ ಬರೆ ಸಂಗಿ ಖಾತಿರ್ ವಾಪರಿನಾಂವ್ ತರ್ ಜಿವಿತ್ ದೆಸ್ವಾಟ್ ಕರುಂಕ್ ಸಕ್ತಾ. ಆಜ್ ಸೈತಾನಾನ್ ವಾಪರ್ಚೆ ವಿವಿಧ್ ಪ್ರಮುಖ್ ಆನಿ ಬಳಾಧಿಕ್ ಹಾತೆರಾಂ ಪಯ್ಲಿ ಅಂತರ್ ಜಾಳ್ ಪ್ರಮುಖ್ ಜಾಗೊ ಘೆತಾ ಮ್ಹಳ್ಳಾರ್ ಚೂಕ್ ಜಾಂವ್ಪಿ ನಾ. ಹೈ ಅಂತರ್ ಜಾಳಿ ಮುಕಾಂತ್ ಸಬಾರ್ ಜಣಾಂಚ್ಯಾ ಜಿವಿತಾಚಿ ದಿತಾ ಚುಕುನ್ ಜಿವಿತ್ ದೆಸ್ವಾಟ್ ಕೆಲ್ಲೆಂ ಆನಿ ದೆದ್ನಸ್ವರ್ ಜಾವ್ನ್ ಜಿವಾತ್ ಕೆಲ್ಲೆ ಸಬಾರ್ ದಾಖ್ಣೆ ಆಮ್ಚೆ ಮಧೆಂ ಆಸಾತ್. ತರ್ ಹೈ ಅಂತರ್ ಜಾಳಿ ವಿಶಿಂ ಜಾಗ್ರುತ್ ಆಸ್ಚೆಂ ಆನಿ ಜಿವಿತ್ ಸಾಂಬಾಳ್ಚಿ ವರ್ತಿ ಜವಾಬ್ದಾರಿ ಆಮ್ಕಾಂ ಆಸಾ.

ಸಮಾಪ್ತ

ಮಾಸ್ಕೆಚೆ ಜಿಣಿಯೆಂತ್ ಜಾಳ್ ಏಕ್ ಅಪಾಯಾಚೆಂ ಆನಿ ಜಿವಿತ್ ರಿಶ್ಟ್ ಘಾಲ್ಚೆಂ ಹಾತೆರ್ ಜಾಲ್ಲ್ಯೆ ಪರಿಂ, ಮನ್ಶಾಂಚೆ ಜಿಣಿಯೆಂತ್ ಸೈತಾನಾಚ್ಯಾ ಪಾತ್ಕಾಂಚಿ ಜಾಳ್ ಅಪಾಯಾಚೆಂ. ಅಸಲೆಂ ಅಪಾಯಾಚೆಂ ಜಾಳ್ ಘೆವ್ನ್ ಶಿಸಾಂಕ್ ಜೆಜುಚೊ ಪಾಟ್ಲಾವ್ ಕರುಂಕ್ ಆನಿ ಮಿಸಾಂವ್ ಘಡೆಂ ವ್ಹರುಂಕ್ ಸಾಧ್ಯ್ ನಾತ್ಲೆಂ, ದೆಕುನ್ ತಾಣಿಂ ತೆಂ ಜಾಳ್

ಸಾಂಡುನ್ ಜೆಜುಚೊ ಪಾಟ್ಲಾವ್ ಕೆಲೊ! ಆಜ್ ತೊಚ್ ಜೆಜು ಆಮ್ಕಾಂ ಮ್ಹಣ್ತಾ “ಯೆಯಾ ಮ್ಹಜ್ಯಾ ಪಾಟ್ಲಾನ್”. ಹ್ಯಾ ಉಲ್ಕಾಕ್ ಮ್ಹಜಿ ಜಾವ್ ಕಿತೆಂ? ಜಾಳ್ ಘೆವ್ನ್ ಹಾಂವ್ ಜೆಜುಚೊ ಪಾಟ್ಲಾವ್ ಕರುಂಕ್ ಪ್ರಯತ್ನ್ ಕರ್ತಾಂ ವಾ ಜಾಳ್ ಸಾಂಡುಂಕ್? ಖಿಯ್ಯಾ ಜಾಳಾಂತ್ ಹಾಂವ್ ಆಜ್ ಸಾಂಪಡ್ಲಾಂ? ಫಾರಿಕ್ಪಣ್, ರಾಗ್, ದುಸ್ಮನ್ಕಾಯ್, ಗರ್ವ್, ಹಂಕಾರ್, ಖಿಬ್ರೊ, ಆಶಾ, ಆಬ್ಲೆಸ್ - ಹಿಂ ಥೊಡಿ ಸೈತಾನಾಚ್ಯಾ ತಾಳ್ಕೆಂಚ್ಯಾ ಜಾಳಾಂಚಿ ವಿವಿಧ್ ರುಪಾಂ! ಜಾಳಾಂ ಆಜ್ ಸೈತಾನ್ ಕ್ರಿಯಾಳ್ ರಿತಿನ್ ವಾಪರ್ತಾ. ಹಾಂವ್ ಹ್ಯಾ ಜಾಳಾಂತ್ ಸಾಂಪಡ್ಲಾಂ? ವಾ ಜೆಜು ಪರಿಂ ಜಾಗ್ರುತ್ಯಾಯೆನ್ ಜಾಳಾಕ್ ಸಾಂಪಡ್ಲೆ ಸನ್ನಿವೇಶ್ ಚುಕೊಂವ್ಕ್ ಪ್ರಯತ್ನ್ ಕರ್ತಾಂ? ‘ಚಲ್ ಹಾಂಗಾಚೊ ಸೈತಾನಾ’ (ಮಾತೆವ್ 4: 10) ಮ್ಹಳ್ಳೆಂ ಉತರ್ ಸದಾಂಚ್ ಸೈತಾನಾಕ್ ಭಶ್ಟಾಂವ್ಕ್ ವಾಪರ್ಯಾಂ. “ಜಾಗಿಂ ಜಾಯಾ, ಜಾಗ್ರುತ್ ರಾವಾ, ತುಮ್ಚೊ ವೈರಿ ದೆಂವ್ಚಾರ್ ಗರಜ್ ಘಾಲ್ತಲ್ಯೆ ಶಿಂವಾ ಬರಿಂ ಕೊಣಾಕ್ ಗಿಳ್ಚೆಂ ಮ್ಹಣ್ ಸೊದುನ್ ಭೊಂವ್ತಾ (1 ಪೆದ್ರು 5:8).

ಹಿ ಆಮ್ನಿ ದೊತೊರ್ನ್



18

Catechism of the Catholic Church

3. ಭಾವಾಡ್ತಿ ಜಿವಿತ್

ಪವಿತ್ರ ಪುಸ್ತಕಾಂತ್ ಧಾ ಉಪದೇಸ್ (2056-2063)

ಧಾ ಉಪದೇಸ್ ಮ್ಹಳ್ಯಾರ್ “ಧಾ ಉತ್ರಾಂ.” ದೆವಾನ್ ಹಿಂ ಧಾ ಉತ್ರಾಂ ಆಪ್ಲೆ ಪರ್ಜೆಕ್ ಪವಿತ್ರ ದೊಂಗ್ರಾರ್ ಉಲಯಿಲ್ಲೆಂ ತಿಂ “ದೆವಾಚ್ಯಾ ಬೊಟಾನ್ ಬರಯಿಲ್ಲೆಂ.” ಹೆಂ ಮೊಯ್ಜೆನ್ ಬರಯಿಲ್ಲ್ಯಾ ಹೆರ್ ಉಪದೇಸಾ ಬರಿಂ ನ್ಹಯ್. ತಿಂ ಭೊವ್ ಪ್ರಧಾನ್ ರಿತಿನ್ ದೆವಾಚಿಂಚ್ ಉತ್ರಾಂ. ತಿಂ ಆಮ್ಕಾಂ ನಿರ್ಗಮನಾಚ್ಯಾ ಆನಿ ದ್ವಿತೀಯಮಾಚ್ಯಾ ಪುಸ್ತಕಾಂತ್ ಮೆಳ್ತಾತ್. ಪರ್ಯಾ ಸೊಲ್ಲ್ಯಾಚ್ಯಾ ಆರಂಭಾ ಧಾವ್ನ್ ಪವಿತ್ರ ಪುಸ್ತಕ್ ತಾಂಚೆ ವಿಶಿಂ ಧಾ ಉತ್ರಾಂ ಮ್ಹಣ್ ಉಲೊ ಕರ್ತಾ. ಅಶೆಂ ಆಸ್ತಾಂ ನವ್ಯಾ ಸೊಲ್ಲ್ಯಾಂತ್ ಜೆಜು ಕ್ರಿಸ್ತಾ ತಾಂಚೊ ಅರ್ಥ ಉಗ್ಡಾಪೊ ಕರ್ತಾ.

ಧಾ ಉಪದೇಸಾಂಕ್ ಪಯ್ಲೆ ಸುವಾತರ್ ನಿರ್ಗಮನಾಚೆ ಪರಿಸ್ಥಿತಿಂತ್ ಸಮ್ಜುಂಕ್ ಜಾಯ್. ಪರ್ಯಾ ಸೊಲ್ಲ್ಯಾಂತ್ ತೆಂ ಸುಟ್ಕಾ ದಿಂವ್ಚೆಂ ಭೊವ್ ವರ್ತೆಂ ಘಡ್ತಾ. ಜಾಂವ್ ತೆಂ ನಿಷೇಧ್ ಆಜ್ಞಾ ಮ್ಹಣ್ ವಾ ಶೀದಾ ರಿತಿನ್ ತುಜ್ಯಾ ಮಾಯೆಬಾಪಾಕ್ ಮಾನ್ ದಿ. ಹಿಂ ಧಾ ಉತ್ರಾಂ ಪಾತ್ಕಾಚ್ಯಾ ಗುಲಾಮಪಣಾ ಧಾವ್ನ್ ಸುಟ್ಕಾ ದಿಲ್ಲ್ಯಾ ಜಿವಿತಾಚಿ ಪರಿಸ್ಥಿತಿ ದಾಕಯ್ತಾತ್. ಧಾ ಉಪದೇಸ್ ಜಿವಿತಾಚಿ ಏಕ್ ವಾಟ್.

ಹಾಂವ್ ಆಜ್ ತುಕಾ ದಿತಾಂ ತೆ ಸರ್ವೆಸ್ಪರಾ ತುಜ್ಯಾ ದೆವಾಚೆ ಉಪದೇಸ್ ತುಂ ಆಯ್ಕಿ ಜಾಲ್ಯಾರ್ ಸರ್ವೆಸ್ಪರಾ ತುಜ್ಯಾ ದೆವಾಚೊ ಮೋಗ್ ಕರಿ ಜಾಲ್ಯಾರ್, ತಾಚ್ಯಾ ವಾಟಾಂನಿ ಚಲ್ತಿ ಜಾಲ್ಯಾರ್, ಆನಿ ತಾಚಿ ಉಪದೇಸ್, ಕಾಯ್ದೆ ಆನಿ ನಿಯಮ್ ಪಾಳ್ವಿ ಜಾಲ್ಯಾರ್, ತುಂ ಜಿಯೆತಲೊಯ್ ಆನಿ ತುಜಿ ಸಂತತ್ ವಾಡ್ಲಿ ಆನಿ ತುಂ ತುಜೆ ಸ್ವಾಧೀನ್ ಕರುಂಕ್ ಭಿತರ್ ಸರ್ವಾಯ್ ತ್ಯಾ ದೆಶಾಂತ್ ತೊ ತುಜೆರ್ ಆಶಿರ್ವಾದ್ ಘಾಲ್ತಲೊ. ಸುಟ್ಕಾ ದಿಂವ್ಚ್ಯಾ ಧಾ ಉಪದೇಸಾಂಚಿ ಹಿ ಪದ್ಧಿ ಸಾಬ್ತಾಚ್ಯಾ ವಿಶೆವಾ ಸಂಬಂಧಿ ದಿಲ್ಲ್ಯಾ ಉಪದೇಸಾಂತ್ ಮೆಳ್ತಾ. ಹಿ

ಪರ್ಯಾಂಕ್ ಆನಿ ಗುಲಾಮಾಂಕ್ ಲಾಗು ಜಾತಾ.

ಹೆಂ ತುಂ ಉಗ್ಡಾಸ್ ದವರ್: ಎಜಿಪ್ತಾಂತ್ ತುಂ ಗುಲಾಮ್ ಆಸ್ಲಲ್ಯಾ ವೆಳಾರ್ ಸರ್ವೆಸ್ಪರಾ ತುಜ್ಯಾ ದೆವಾನ್ ಆಪ್ಲ್ಯಾ ಬಳಿಷ್ಟ್ ಹಾತಾನ್ ಆನಿ ಉಬಾರ್ಲಲ್ಯಾ ಬಾವ್ಲ್ಯಾನ್ ತುಕಾ ಥಂಯ್ಚೊ ಭಾಯ್ರ್ ಹಾಡ್ಲೊ.

ಧಾ ಉತ್ರಾಂ ದೆವಾಚೆಂ ನಿಯಮ್ ಕಿತೆಂ ಆಟಾಪ್ತಾ ಮ್ಹಣ್ ಪರ್ಗಟ್ಣಾ “ತುಮಿ ಪರ್ವತಾಚೆರ್ ಜಮೊ ಜಾಲ್ಲ್ಯಾ ವೆಳಾರ್ ಸರ್ವೆಸ್ಪರಾನ್ ತುಮ್ಚೆ ಕಡೆ ಉಲೊವ್ನ್

ಸಾಂಗ್ಲಿಂ ಉತ್ರಾಂ ಹಿಂ, ಉಜ್ಯಾ ಮಧೆಂ ಧಾವ್ನ್, ಕುಪಾಂ ಆನಿ ದಾಟ್ ಕಾಳಕಾ ಧಾವ್ನ್ ತೊ ತುಮ್ಚೆ ಕಡೆ ಉಲಯ್ಲೊ. ತಾಣೆಂ ಚಡಿತ್ ಕಾಂಯ್ ಸಾಂಗ್ಲೆಂ ನಾ. ಬಗರ್ ಹಿಂ ಉತ್ರಾಂ ಘಾತ್ರಾಚ್ಯಾ ದೋನ್ ಫಳಿಯಾಂಚೆರ್ ಬರಯ್ಲೆಂ ಆನಿ ತ್ಯೊ ಫಳಿಯೊ ಮ್ಹಣ್ಕಾ ದಿಲ್ಯೊ.” ಹ್ಯಾ ಕಾರಣಾ ಖಾತಿರ್ ಹ್ಯಾ ದೋನ್ ಘಾತ್ರಾಂಚ್ಯಾ ಫಳಿಯಾಂಕ್ ಕರಾರ್ ಮ್ಹಣ್ ಆಪಯ್ತಾತ್. ಖರ್ಯಾನ್ ತೆಂ ದೆವಾನ್ ಆಪ್ಲೆ ಪರ್ಜೆ ಲಾಗಿಂ ಕೆಲ್ಲ್ಯಾ ಕರಾರಾಚಿಂ ಶರ್ತಾಂ ಆಟಾಪ್ತಾ. ಕರಾರಾಚ್ಯೊ ಹ್ಯೊ ಫಳಿಯೊ ಆರ್ಕ್ ಪಟೆಂತ್ ಸಾಂಬಾಳ್ನ್ ದವರ್ಲೊ ಆಸಾತ್.

ಧಾ ಉತ್ರಾಂನಿ ಎಕಾ ದೆವಾ ದಾಕೊವ್ಣ್ಯಾ ಮಧೆಗಾತ್ ಪರ್ಗಟ್ ಕೆಲ್ಲಿಂ (“ಸರ್ವೆಸ್ಪರ್ ದೊಂಗ್ರಾರ್, ಉಜ್ಯಾ ಮಧೆಂ ಧಾವ್ನ್ ತುಮ್ಚೆ ಕಡೆ ಮುಖಾಮುಖಿಂ ಉಲಯ್ಲೊ.”) ದೆವಾಚ್ಯಾ ಉಗ್ಡಾಪಣಾಕ್ ತಾಚೆಚ್ ವಿಶಿಂ ಆನಿ ತಾಚೆ ಮಹಿಮೆ ವಿಶಿಂ ಆಸಾತ್. ಉಪದೇಸಾಂಚೆಂ ದೆಣೆಂ ದೆವಾಚೆಂಚ್ ದೆಣೆಂ ಆನಿ ತಾಚಿ ಪವಿತ್ರ ಖುಶಿ ತಾಚಿ ಖುಶಿ ಕಳೊಂವ್ಚೆ ವರ್ವಿಂ ದೆವ್ ತಾಚೆ ಪರ್ಜೆಕ್ ಆಪ್ಣಾಕ್ಚ್ ಉಗ್ಡಾಪೆಂ ಕರ್ತಾ.

ಉಪದೇಸಾಂಚೆಂ ದೆಣೆಂ ಆನಿ ನಿಯಮ್‌ಶಾಸ್ತ್ರ್ ದೆವಾನ್ ಆಪ್ಲ್ಯಾ ಥಂಯ್ ಥಿರ್ ಕೆಲ್ಲೊ ಕರಾರ್ ನಿರ್ಗಮನಾ ವೆಳೆಂ ಧಾ ಉತ್ರಾಂಚೆಂ ಉಗ್ಡಾಪಣ್ ಕರಾರ್ ಕರ್ಚೆ ಪಯ್ಲೆಂ ಆನಿ ತೆಂ ಸಂಪೂರ್ಣ್ ಕರ್ಚೆ ಮಧೆಂ ಆನಿ ಜೆಂ ಕಿತೆಂ ಸರ್ವೆಸ್ಪರಾನ್ ಸಾಂಗ್ಲಾಂ ತೆಂ.

ಸಗ್ಳೆಂ ಆಮಿ ಪಾಳ್ತಲ್ಯಾಂವ್ ಮ್ಹಣ್ ಲೋಕಾನ್ ಭಾಸ್ ದಿತಾ ಪರ್ಯಾಂತ್ ದೆವಾನ್ ಉಗ್ಡಾಪೆಂ ಕೆಲಾಂ ತಾಚೊ ಉಗ್ಡಾಸ್ ಕೆಲ್ಯಾ ಶಿವಾಯ್ ಧಾ ಉಪದೇಸ್ ದಿಂವ್ಕ್ ನಾಂತ್. (“ಸರ್ವೆಸ್ಪರಾ, ಆಮ್ಚ್ಯಾ ದೆವಾನ್ ಹೊರೆಬ್ ಪರ್ವತಾಚೆರ್ ಆಮ್ಚೆ ಕಡೆ ಏಕ್ ಸೊಲ್ಲೊ ಕೆಲೊ”)

ಉಪದೇಸಾಂಚೊ ಪುರ್ತೊ ಅರ್ಥ್ ಕರಾರಾಚೆ ಭಿತರ್ ಆಸಾ. ಪವಿತ್ರ ಪುಸ್ತಕಾ ಪ್ರಕಾರ್ ಮನ್ಶಾಚ್ಯಾ ನಯ್ತೆಕ್ ಜಿವಿತಾಚೊ ಅರ್ಥ್

ಕರಾರಾ ಭಿತರ್ ಆನಿ ಕರಾರಾ ಮುಕಾಂತ್ ಜಾತಾ. ಧಾ ಉತ್ರಾಂನಿ ಮಧೆಂ ಪಯ್ಲೆಂ ಉತರ್ ದೆವಾನ್ ತಾಚೆ ಪರ್ಜೆಚೊ ಪ್ರಥಮ್ ಜಾವ್ನ್ ಮೋಗ್ ಕೆಲಾ ಮ್ಹಣ್ ಉಗ್ಡಾಸ್ ಕಾಡ್ತಾ.

ಭುಮಿವೈಕುಂಟಾಚ್ಯಾ ಸ್ವತಂತ್ರಾ ಧಾವ್ನ್ ಪಾತ್ಕಾಚಿ ಶಿಕ್ಷಾ ಜಾವ್ನ್ ಸಂಸಾರಾಚ್ಯಾ ಗುಲಾಮಪಣಾಕ್ ಪಾಶಾರ್ ಜಾಂವ್ಚೆಂ ಆಸ್ಲೆಂ. ಹೆ ವರ್ವಿಂ ಧಾ ಉಪದೇಸಾಂಚೊ ಪಯ್ಲೊ ಶ್ಲೋಕ್ ದೆವಾಚ್ಯಾ ಉಪದೇಸಾಂಚೊ ಪಯ್ಲೊ ಸಬ್ದ ಸ್ವತಂತ್ರಾ ವಿಶಿಂ ಆಸಾ. “ಹಾಂವ್‌ಚ್ ಸರ್ವೆಸ್ಪರ್, ತುಮ್ಚೊ ದೇವ್, ಹಾಂವ್‌ಚ್ ತುಮ್ಕಾಂ ಎಜಿಪ್ತ್ ದೆಶಾಂತ್ಲಿಂ ಗುಲಾಮಪಣಾಚ್ಯಾ ಘರಾಂತ್ಲಿಂ ಭಾಯ್ರ್ ಕಾಡ್ಲೊ ತೊ.”

ಉಪದೇಸ್ ದುಸ್ರ್ಯಾ ಸ್ಥಾನಾರ್ ಯೆತಾತ್. ಕರಾರ್ ಸ್ವಾಪ್ಲೆ ವರ್ವಿಂ ದೆವಾ ಥಂಯ್ ಜಾಲ್ಲ್ಯಾ ಪರಿಣಾಮಾ ವಿಶಿಂ ತೆ ಸಾಂಗ್ತಾತ್. ನಯ್ತೆಕ್ ಅಸ್ತಿತ್ವ್ ಸರ್ವೆಸ್ಪರಾಚ್ಯಾ ಮೊಗಾಚೆ ಉಮೆದಿಚಿ ಜಾಪ್. ಹೆಂ ದೆವಾಕ್ ಮಾನ್ ದಿಂವ್ಚೆಂ ಆರಾಧನ್. ಹೆಂ ಚರಿತ್ರೆಂತ್ ಮುಕಾರುನ್ ವೆಚ್ಯಾ ದೆವಾಚ್ಯಾ ಯೋಜನಾ ಥಂಯ್ ದಿಂವ್ಚೊ ಸಹಕಾರ್.

ಕರಾರ್ ಆನಿ ದೆವಾ ಆನಿ ಮನ್ಶಾಂ ಮಧೆಲ್ಲೊ ಸಂವಾದ್ ಕರುಂಕ್ ಜಾಯ್ ಮ್ಹಣ್ ಸಾಂಗ್ಲೆಂ ಏಕವಚನಾಂತ್ (ಹಾಂವ್ ಸರ್ವೆಸ್ಪರ್) ದೆವಾನ್ ಸಾಂಗ್ಲೊ ದುಸ್ರೊ ವ್ಯಕ್ತಿ ಮನಿಸ್ (ತುವೆಂ) ಥಿರ್ ಕರ್ತಾ. ದೆವಾಚ್ಯಾ ಸರ್ವ್ ಉಪದೇಸಾಂನಿ ದುಸ್ರೆಂ ಏಕವಚನ್ ತೆಂ ಕೊಣಾಕ್ ದಿಲಾಂ ತೆಂ ಸಾಂಗ್ತಾ. ದೇವ್ ಹರೆಕ್ಲ್ಯಾಕ್ ವಯುಕ್ತಿಕ್ ರಿತಿನ್ ಆನಿ ತೈಚ್ ವೆಳೆಂ ಸಗ್ಳೆ ಪರ್ಜೆಕ್ ಏಕ್ ಕಶೆಂ ತಾಚಿ ಖುಶಿ ಕಳಿತ್ ಕರ್ತಾ.

ಸೊಮಿ ದೆವಾಚೊ ಮೋಗ್ ಕರುಂಕ್ ಆನಿ ಪೆಲ್ಯಾಕ್ ನೀತ್ ಕರುಂಕ್ ಶಿಕಯ್ತಾ. ಅಶೆಂ ಮನಿಸ್ ಅನಿತಿಚೊ ಜಾಯ್ನಾಸ್ತಾನಾ ವಾ ದೆವಾಕ್ ನಾ ಫಾವೊ ಜಾಯ್ನಾಸ್ತಾನಾ ಆಸುಂಕ್ ಜಾತಾ. ಅಶೆಂ ಧಾ ಉಪದೇಸಾ ಮುಕಾಂತ್ ಮನ್ಶಾಕ್ ತಾಚೊ ಇಷ್ಟ್ ಜಾಂವ್ಕ್ ಆನಿ ತಾಚ್ಯಾ ಶೆಜಾರಾ ಸಾಂಗಾತಾ ಎಕ್ತಾರಾಂತ್ ಜಿಯೆಂವ್ಕ್ ಸಾಧ್ಯ್ ಕೆಲಾಂ. ಧಾ ಉಪದೇಸಾಂಚೆಂ ಉತ್ರಾಂ ಕ್ರಿಸ್ತಾಂವಾಂಕ್ ಲಾಗು ಜಾಂವ್ಚಿಂ ತಸಲಿಂ. ತಿಂ ರದ್ದ್ ಕರುಂಕ್ ನಾಂತ್, ಸೊಮ್ಯಾನ್ ಮನ್ಶಾಪಣ್ ಘೆಂವ್ಚೆ ವರ್ವಿಂ ತಾಂಚೊ ಖರೊ ಅರ್ಥ್ ಆನಿ ಅಭಿವೃದ್ಧಿ ಜಾಣಾ ಜಾಂವ್ಕ್ ಸಾಧ್ಯ್ ಜಾತಾ.

ಪವಿತ್ರ ಸಭೆಚ್ಯಾ ಸಂಪ್ರದಾಯಾಂತ್ ಧಾ ಉಪದೇಸ್ (2064-2068)

ಪವಿತ್ರ ಪುಸ್ತಕಾಕ್ ವಿಶ್ವಾಸಿ ಜಾವ್ನ್ ಆನಿ ಜೆಜುಚಿ ದೇಕ್ ಘೆವ್ನ್ ಸಭೆಚ್ಯಾ ಸಂಪ್ರದಾಯಾನ್ ಧಾ ಉಪದೇಸಾಂಚೊ ಮಹತ್ವ್ ಆನಿ ಗರ್ಜ್ ಮಾನುನ್ ಘೆತ್ಲಾ.

ಸಾಂತ್ ಆಗುಸ್ತಿನಾಚ್ಯಾ ಕಾಳಾ ಧಾವ್ನ್‌ಚ್ ಪವಿತ್ರ ಸ್ನಾನಾಚ್ಯಾ ಉಮೆದ್ವಾರಾಂಕ್ ಆನಿ

ಭಾವಾಡ್ಪಾಂಕ್ ಧಾರ್ಮಿಕ್ ಶಿಕೊವ್ಣ್ ದಿಂವ್ಚೆ ವೆಳೆಂ ಧಾ ಉಪದೇಸಾಂನಿ ಮಹತ್ವ್ ಘೆತ್ಲಾ. ಪಂದ್ರಾವ್ಯಾ ಶತಮಾನಾಂತ್ ಧಾ ಉಪದೇಸಾಂನಿ ಉಚಾರ್ಲೆಂ, ಗಿತಾ ರುಪಾರ್, ಸಲಿಸಾಯೆನ್ ಉಗ್ಡಾಸ್ ದವುಂಕ್ ಜಾಂವ್ಚೆ ಬರಿಂ, ಸಾದ್ಯೆ ರಿತಿನ್ ಸಾಂಗ್ಪಾಕ್ ಉಪ್ಕಾರಾಕ್ ಪಡ್ಚೆ ಬರಿಂ ಗಿತಾಂ ರಚ್ಲಾಂತ್ ತಿಂ ಆಜುನ್ಯಾ ವಾಪರ್ತಾತ್. ಪವಿತ್ರ ಸಭೆಚಿ ಧಾರ್ಮಿಕ್ ಶಿಕೊವ್ಣ್ ಧಾ ಉಪದೇಸಾಂಚೆ ವರಾಂಡಾವಳಿಂತ್ ಕ್ರಿಸ್ತಿ ನಯ್ತೆಕ್‌ಪಣ್ ವಿವರಿತಾ.

ಉಪದೇಸ್ ವಿಂಗಡ್ ಕರುನ್ ತಾಂಕಾಂ ಸಂಖೊ ದಿಂವ್ಚೆಂ ಚರಿತ್ರೆಂತ್ ವೆವೆಗ್ಲೆಂ ರೂಪ್ ಘೆತ್ಲಾಂ. ಹಿ ದೊತೊರ್ನ್ ಸಾಂತ್ ಆಗುಸ್ತಿನಾನ್ ಉಪದೇಸಾಂಕ್ ವಿಂಗಡ್ ಕೆಲ್ಲಿ ರೀತ್ ಸಾಂಬಾಳ್ತಾ. ಹಿ ಕಥೊಲಿಕ್ ಪವಿತ್ರ ಸಭೆಂತ್ ಸಂಪ್ರದಾಯಿಕ್. ಲೂಥರನ್ ಭಾವಾಡ್ತಿ ಹಿಚ್ ರೀತ್ ಪಾಳ್ತಾತ್. ಗ್ರೀಕ್ ದೆಶಾಚ್ಯಾ ಪವಿತ್ರ ಸಭೆಚ್ಯಾ ಬಾಪಾಂನಿ ಥೊಡಿ ವೆಗ್ಳಿ ರೀತ್ ವಾಪರ್ಲ್ಯಾ. ಹಿ ರೀತ್ ಒರ್ಥೊಡೊಕ್ ಪವಿತ್ರ ಸಭೆ ಮಧೆಂ ಆನಿ ಸ್ವಧಾರಿತ್ ಜಾಲ್ಲ್ಯೆ ಸಮಾಜಾಂ ಮಧೆಂ ಪಳೆಂವ್ಕ್ ಮೆಳ್ತಾ.

ಧಾ ಉಪದೇಸ್ ದೆವಾಚ್ಯಾ ಮೊಗಾಕ್ ಆನಿ ಪೆಲ್ಯಾಚ್ಯಾ ಮೊಗಾಕ್ ಕಿತೆಂ ಗರ್ಜೆಚೆಂ ಮ್ಹಣ್ ಕಳಯ್ತಾತ್. ಪಯ್ಲೆಂ ತೀನ್ ದೆವಾಚ್ಯಾ ಮೊಗಾಕ್ ಸಂಬಂಧ್ ಜಾಲ್ಲೆಂ. ಹೆರ್ ಸಾತ್ ಶೆಜಾರಾಚ್ಯಾ ಮೊಗಾಕ್ ಸಂಬಂಧ್ ಜಾಲ್ಲೆ. ವರಾಂಯಾಂವೋಗ್ ದೋನ್ ಉಪದೇಸ್ ಆಟಾಪ್ತಾ. ಹ್ಯಾ ಉಪದೇಸಾಂಕ್ ಸೊಮ್ಯಾನ್ ಸಗ್ಳೆಂ ನಿಯಮ್‌ಶಾಸ್ತ್ರ್ ಆನಿ ಪ್ರವಾದಿಂಚಿ ಶಿಕೊವ್ಣ್ ಸಂಬಂಧ್ ಜಾತಾ ಮ್ಹಣ್ ಉಗ್ಡಾಪೆಂ ಕೆಲಾಂ. ಅಶೆಂ ಎಕಾಂತ್ ತೀನ್ ಆನಿ ದುಸ್ರಾಂತ್ ಸಾತ್ ಅಶೆಂ ಧಾ ಉಪದೇಸ್ ದೋನ್ ಫಳಿಯಾಂನಿ ದಿಲೆ.

ಟ್ರೆಂಟ್ ವಿಶ್ವಸಭೆನ್ ಧಾ ಉಪದೇಸ್ ಸರ್ವ್ ಕ್ರಿಸ್ತಾಂವಾಂಕ್ ಕಡ್ಡಾಯೆಚಿ ಮ್ಹಣ್ ಸಾಂಗ್ಲೆಂ ಆನಿ ನಿತಿವಂತ್ ಮನ್ಶಾನ್ ಹೆಂ ಪಾಳುಂಕ್ ಆಸಾತ್. ದುಸ್ರೆ ವಾತಿಕನ್ ವಿಶ್ವಸಭೆನ್ ಹೆಂ ಥಿರ್ ಕೆಲಾಂ. ಧರ್ಮಾಧ್ಯಕ್ಷ್ ಆಪೊಸ್ತಲಾಂಚೆ ವಾರೆಸ್ಪರ್. ಹಾಣೆಂ ಸೊಮ್ಯಾ ಧಾವ್ನ್ ಮಾಂದಾಮೆಂತ್ ಘೆತ್ಲಾ... ಸರ್ವ್ ಲೋಕಾಕ್ ಶಿಕೊಂವ್ಕ್, ಸರ್ವ್ ರಚ್ಲೆಂಕ್ ಸುವಾರ್ತಾ ಪರ್ಗಟ್ ಕರುಂಕ್ ಆನಿ ಸರ್ವ್ ಮನ್ಶಾಂನಿ ಭಾವಾಡ್ಪಾ. ಪವಿತ್ರಸ್ನಾನ್ ಆನಿ ಉಪದೇಸ್ ಪಾಳ್ವೆ ವರ್ವಿಂ ಸೊಡ್ವಣ್ ಜೊಡುಂಕ್.

ಟ್ರೆಂಟ್ ವಿಶ್ವಸಭೆನ್ ಧಾ ಉಪದೇಸ್ ಸರ್ವ್ ಕ್ರಿಸ್ತಾಂವಾಂಕ್ ಕಡ್ಡಾಯೆಚಿ ಮ್ಹಣ್ ಸಾಂಗ್ಲೆಂ ಆನಿ ನಿತಿವಂತ್ ಮನ್ಶಾನ್ ಹೆಂ ಪಾಳುಂಕ್ ಆಸಾತ್. ದುಸ್ರೆ ವಾತಿಕನ್ ವಿಶ್ವಸಭೆನ್ ಹೆಂ ಥಿರ್ ಕೆಲಾಂ. ಬಿಸ್ಪ್ ಆಪೊಸ್ತಲಾಂಚೆ

ವಾರಿಸ್ಪರ್. ಹಾಣೆಂ ಸೊಮ್ಯಾ ಧಾವ್ನ್ ಮಾಂದಾಮೆಂತ್ ಘೆತ್ಲಾ. ಸರ್ವ್ ಲೋಕಾಕ್ ಶಿಕೊಂವ್ಕ್, ಸರ್ವ್ ರಚ್ಲೆಂಕ್ ಸುವಾರ್ತಾ ಪರ್ಗಟ್ ಕರುಂಕ್ ಆನಿ ಸರ್ವ್ ಮನ್ಶಾಂನಿ ಭಾವಾಡ್ಪಾ, ಪವಿತ್ರಸ್ನಾನ್ ಆನಿ ಉಪದೇಸ್ ಪಾಳ್ವೆ ವರ್ವಿಂ ಸೊಡ್ವಣ್ ಜೊಡುಂಕ್.

ಧಾ ಉಪದೇಸಾಂ ಮಧ್ಲೊ ಎಕ್ವಟ್

ಧಾ ಉಪದೇಸ್ ಏಕ್ ಸಂಪೂರ್ಣ್ ಜಾತಾತ್. ಹಾಂಗಾಸರ್ ಹರೆಕ್ ಸಬ್ದ್ ಆನ್ಯೆಕಾಕ್ ಸಂಬಂಧಾಂತ್ ಆಸುನ್ ಎಕಾಮೆಕಾ ಪೂರಕ್ ಆಸಾತ್ ದೋನ್ ಫಳಿಯೊ ಎಕಾಮೆಕಾಚೆರ್ ಉಜ್ವಾಡ್ ಘಾಂಕಯ್ತಾತ್. ತೆ ಏಕ್ ಜೈವಿಕ್ (organic) ಎಕ್ತಾರ್ ಘಡ್ತಾತ್. ಏಕ್ ಉಪದೇಸ್ ಮೊಡ್ಲೊ ಮ್ಹಳ್ಯಾರ್ ಸರ್ವ್ ಉಪದೇಸ್ ಮೊಡ್ಲೆ. ದುಸ್ರ್ಯಾಕ್ ವರಾನ್ ದಿತಾಸ್ತಾನಾ, ತಾಚ್ಯಾ ರಚ್ಕಾರಾ ದೆವಾಕ್ ಮಹಿಮಾ ದಿಲ್ಲೆ ಶಿವಾಯ್ ವಚನಾ. ದೆವಾಕ್ ಆರಾಧನ್ ಕರ್ತಾನಾ ಮನ್ಶಾಚೊ ಆನಿ ಸರ್ವ್ ರಚ್ಲಾಂಚೊ ಮೋಗ್ ಕರಿನಾಸ್ತಾನಾ ರಾವುಂಕ್ ಸಾಧ್ಯ್ ನಾ. ಧಾ ಉಪದೇಸ್ ಮನ್ಶಾಂಚೆಂ ಧಾರ್ಮಿಕ್ ಆನಿ ಸಾಮಾಜಿಕ್ ಜಿವಿತ್ ಎಕ್ತಾರಾಂತ್ ಹಾಡ್ತಾತ್.

ಧಾ ಉಪದೇಸ್ ಆನಿ ಸ್ವಾಭಾವಿಕ್ ನಿಯಮ್ (2070-2071)

ಧಾ ಉಪದೇಸ್ ದೆವಾಚ್ಯಾ ಉಗ್ಡಾಪಣಾಕ್ ಸಂಬಂಧ್ ಜಾಲ್ಲೆ. ತೈಚ್ ವೆಳೆಂ ಮನ್ಶಾಚೆಂ ಖರೆಂ ಮನ್ಶಾಪಣ್ ತೆ ಶಿಕಯ್ತಾತ್. ತೆ ಮನ್ಶಾ ವ್ಯಕ್ತಿಚ್ಯಾ ಸ್ವಭಾವಾಂತ್ ಆಸ್ಲೆಂ ಮುಳಾವೆಂ ಕರ್ತವ್ಕ್ ಆನಿ ಪರೋಕ್ ರಿತಿನ್ ತ್ಯಾ ಸ್ವಭಾವಾಂತ್ ಆಸ್ಲೆಲ್ಲಾ ಮುಳಾವ್ಯಾ ಹಕ್ಕಾಂಚೆರ್ ಉಜ್ವಾಡ್ ಘಾಲ್ತಾತ್. ಧಾ ಉಪದೇಸ್ ಮಾನಾಕ್ ಘಾಪೊ ಜಾಲ್ಲ್ಯೆ ರಿತಿಂತ್ ಸ್ವಾಭಾವಿಕ್ ನಿಯಮ್ ಉಚಾರ್ತಾತ್:

ಆರಂಭಾ ಧಾವ್ನ್‌ಚ್ ದೆವಾನ್, ಮನ್ಶಾಚ್ಯಾ ಕಾಳ್ಜಾಂತ್ ಸ್ವಾಭಾವಿಕ್ ನಿಯಮಾಚೆಂ ಕಾಯ್ದೆ ಘಾಲ್ತಾತ್. ತ್ಯಾ ಉಪ್ರಾಂತ್ ತಾಂಚೊ ಉಗ್ಡಾಸ್ ಕರುಂಕ್ ತಾಣೆಂ ಯೆವ್ಲಿಲೆಂ. ಹೆಚ್ ತೆ ಧಾ ಉಪದೇಸ್.

ಧಾ ಉಪದೇಸಾಂಚೊ ಆಜ್ಞಾ ಫಕತ್ ರಾಜಾಂವಾನ್ ಸಮ್ಜುಂಕ್ ಜಾತಾ ತರ್ಯಿ ತೆ ಉಗ್ಡಾಪೆ ಕೆಲ್ಯಾತ್. ಸ್ವಾಭಾವಿಕ್ ನಿಯಮಾಂಚಿ ಪುರ್ತಿ ಆನಿ ಥಿರ್ ಸಮ್ಜಣಿ ಜೊಡ್ವಾಕ್ ಪಾತ್ಕಿ ಮನ್ಶಾಕುಳಾಕ್ ಧಾ ಉಪದೇಸಾಂಚ್ಯಾ ಉಗ್ಡಾಪಣಾಚಿ ಗರ್ಜ್ ಆಸ್ಲಿ.

ಧಾ ಉಪದೇಸಾಂಚ್ಯಾ ಆಜ್ಞಾಂಚೆಂ ವಿವರಣ್ ಪುರ್ತ್ಯೆ ರಿತಿನ್ ಗರ್ಜ್ ಆಸ್ಲೆಂ. ರಾಜಾಂವಾಂಚೊ ಉಜ್ವಾಡ್ ಪಾತ್ಕಾಂಚೆ ಸ್ಥಿತಿಕ್ ಲಾಗುನ್ ವರಾಜ್ವನ್ ಗೆಲ್ಲೊ ಆನಿ ಮನ್ಶಾಚೆ ಖುಶೆನ್ ಆಪ್ಲಿಚ್ ವಾಟ್ ಧರ್ಲಿ. ದೆವಾಚೆ ಉಪದೇಸ್ ದಯ್ಜೆಕ್ ಉಗ್ಡಾಪಣಾ ವರ್ವಿಂ ಪವಿತ್ರ ಸಭೆ ಮುಕಾಂತ್ ಆನಿ ನಯ್ತೆಕ್ ಅಂತಸ್ಕರ್ನಾಚ್ಯಾ ತಾಳ್ಯಾ ಮುಕಾಂತ್ ಜಾಣಾ ಜಾತಾಂವ್.

ಸಾಕರ್, ಮೀಟ್ ಆನಿ ಮಯ್-ಭಲಾಯ್ಕಿಕ್ ಮಾರೆಕಾರ್?

●ಸಾಕರ್, ಪಿಟೊ ಮೀಟ್ ಆನಿ ಮಯ್-ಆವ್ವಾನ್ ಸದಾಂಚ್ಯಾ ಖಾಣಾಂತ್ ವಾಪುಂಚೊ ಹ್ಯೊ ತೀನ್ ವಸ್ತು ಭಲಾಯ್ಕಿಕ್ ಬರೊ ನ್ಹಯ್ ಮ್ಹಣ್ ಆಯ್ಲೆವಾರ್ ಮ್ಹಣಾ ಸಂದೇಶ್ ಆಯ್ಲಾ. ಸಾಕರ್ ಕ್ಯಾನ್ಸರ್ ಉಬ್ಬುಂಕ್ ಪ್ರೇರಣೆ ಜಾಲ್ಲ್ಯಾನ್ ಸಾಕ್ರಿ ಬದ್ಲಾಕ್ ಗೋಡ್ ಬರೆಂ. ಸಾಕ್ರಿಕ್ ಮೊನ್ವಾತಿಂಚ್ಯಾ ಹಾಡಾಂಚೊ ಪಿಟೊ ಭರ್ತಿತಾತ್ ಜಾಲ್ಲ್ಯಾನ್ ಸಾಕರ್ ಆಡಾಯ್ಲೆ. ತಶೆಂಚ್



ಪಿಟೊ ಮೀಟ್‌ಯಿ ರಾಸಾಯನಿಕ್ ವಾಪುನ್ ನಿತಳ್ ಕರ್ತಾತ್. ತೆಂಯ್ ಭಲಾಯ್ಕಿಕ್ ಬಾದಕ್. ಮಯ್ ಪಿಟೊ ಡಯಾಬೀಟಿಸ್ ಪಿಡೆಕ್ ಕಾರಣ್. ಹ್ಯೊ ತೀನ್ ವಸ್ತು ಆಮ್ಚ್ಯಾ ಖಾಣಾಂತ್ ವೀಕ್ ಆಸ್ಲೆಲ್ಯೆ ಪರಿಂ ಮ್ಹಣ್ ವೀಡಿಯೊ ಸಂದೇಶ್ ಆಸಾ.

-ವಾ. ಪಿ., ಬಂಟ್ವಾಳ್

●ಸಾಮಾಜಿಕ್ ಸಂಪರ್ಕ್ ಮಾಧ್ಯಮಾಂನಿ ಜಾಯ್ತಿ ವಿಚಾರ್ ಸಾರ್ಕ್ ಆಸನಾಂತ್ ಮ್ಹಳ್ಳಾಕ್ ತುಜೆಂ ಸವಾಲ್ ಏಕ್ ಸಾಕ್, ಭಲಾಯ್ಕಿ ಮಾತ್ ನ್ಹಯ್, ರಾಜಕೀಯ್, ಧಾರ್ಮಿಕ್ ಆನಿ ಸಾಮಾಜಿಕ್ ಗಜಾಲಿಂಚೆರ್ಯಿ ಚೂಕ್ ವಿಚಾರ್ ಪಾತ್ಯೆ ಸಾರ್ಕ್ ಪ್ರಸಾರ್ ಜಾಯ್ತ್ ಆಸ್ತಾತ್. ಸಾಮಾಜಿಕ್ ಮಾಧ್ಯಮಾಂನಿ ಆಯಿಲ್ಲೆಂ ಖಿಯಾಂತ್ ತಜ್ಜೀಜ್ ಕೆಲ್ಲ್ಯಾ ಶಿವಾಯ್ ಪಾತ್ಯೆಂವ್ಕ್ ನಜೊ ವಾ ಹೆರಾಂ ಸಾಂಗಾತಾ ವಾಂಟುನ್ ಘೆಂವ್ಕ್ ನಜೊ.

ಸಾಕರ್ ಕುಡಿಕ್ ಸಕತ್:

ಆಮಿ ಜೆರಾಲ್ ರಿತಿನ್ ವಾಪುಂಚಿ ಸಾಕರ್ ಕೊಬಾಚ್ಯಾ ರೊಸಾ ಥಾವ್ನ್ ತಯಾರ್ ಕರ್ತಾತ್. ಥೊಡ್ಯಾ ಗಾಂವಾಂನಿ ಬೀಟ್‌ರೂಟ್ ತಸಲ್ಯಾ ಜಾತಿಚ್ಯಾ sugar beet ಮ್ಹಣ್ಲ್ಯಾ ಝಾಡಾಂಚ್ಯಾ ಕಾಂದ್ಯಾ ಥಾವ್ನ್ಯಿ ಸಾಕರ್ ತಯಾರ್ ಕರ್ತಾತ್. ಸಾಕರ್ ತಯಾರ್ ಕರ್ತಾನಾ ಗೊರಾಂಚ್ಯಾ ಹಾಡಾಂ ಥಾವ್ನ್ ತಯಾರ್ ಕೆಲ್ಲಿ Bone char ಮ್ಹಳ್ಳಿ ವಸ್ತು ವಾಪರ್ತಾತ್. ಹಿ ವಸ್ತು ಸಾಕರ್ ನಿತಳ್ ಕರ್ನ್, ಸಾಕ್ರಿಕ್ ಧವೊ ರಂಗ್ ಯೆಂವ್ಕ್ ಕಾರಣ್ ಶಿವಾಯ್ ಹ್ಯಾ ಹಾಡಾಂಚೊ ಕಸಲೊಯ್ ಪಿಟೊ ಸಾಕ್ರಿಂತ್ ಆಸನಾ. ಆಮಿ ವಾಪುಂಚ್ಯೆ ಸಾಕ್ರಿಂತ್ ಸುಕ್ರೋಸ್ ಆಸ್ತಾ. ಸುಕ್ರೋಸ್ ಮ್ಹಳ್ಳಿ ವಸ್ತು ಗ್ಲುಕೋಸ್ ಆನಿ ಫ್ರಕ್ಟೋಸ್ ಹಾಚಿ ಎಕೆಕ್ ಕಣ್ ಸಾಂಗಾತಾ ಮೆಳುನ್ ಜಾತಾ. ಹಾಕಾ disaccharide ಮ್ಹಣ್ ನಾಂವ್. ಹೆಂ ಸೊಡ್ಲ್ಯಾರ್ ಸಾಕ್ರಿಂತ್ ಜೆರಾಲ್ ರಿತಿನ್ ಕಿತೆಂಚ್ ಹೆರ್ ರಾಸಾಯನಿಕ್ ವಸ್ತು ಆಸನಾ. ಸಾಕ್ರಿಂತ್ ಆಸ್ಲೆ ಗ್ಲುಕೋಸ್ ಕಣ್ ತಾಂದ್ಯಾಂತ್, ಗಂವಾಂತ್ ಆನಿ ಹೆರ್ ಜಾಯ್ತ್ಯಾ ವಸ್ತುಂನಿ ಆಸ್ಲ್ಯಾ ಕಾರ್ಬೋಹೈಡ್ರೇಟ್ ಥಾವ್ನ್ಯಿ ತಯಾರ್ ಜಾತಾತ್. ತಶೆಂ ಫ್ರಕ್ಟೋಸ್ ಚಡ್ವಾಕ್ ಫಳ್ ವಸ್ತುಂನಿ

ಆಸ್ತಾ. ತಾಂದ್ಯಾಂತ್ ಆಸ್ಲೊ ಏಕ್ ಕಣ್ ಆನಿ ಫಳಾಂತ್ ಆಸ್ಲೊ ಏಕ್ ಕಣ್ ಸಾಂಗಾತಾ ಮೆಳ್ಳ್ಯಾರ್ ಸಾಕರ್ ಜಾತಾ.

ಸಾಕ್ರಿಚಿ ಕಣ್ ವಿವಿಧ್ ಆಸ್ತಾತ್. ಚಡಿತ್ ಪಿಟೊ ಕರಿನಾತ್ ಸಾಕರ್ ಖಡೊ ಸಾಕರ್ ಜಾವ್ನ್ ಮೆಳ್ಳಾ. ಪಿಟೊ ಕೆಲ್ಲಿ ಸಾಕರ್ ಪಾಡರ್ ಶುಗರ್ ಜಾವ್ನ್ ವಿಕ್ತಾತ್. ಗೋಡ್ ತಯಾರ್ ಕರ್ತಾನಾ ಮೆಳ್ಳಿ ಮೊಲಸ್ಸೆಸ್ ಮ್ಹಳ್ಳಿ ವಸ್ತು ಲ್ಹಾನ್ ಪ್ರಮಾಣಾರ್ ಭರ್ತುನ್ ವಾ ಸಾಕರ್ ಚ್ ಕರ್ಮೊವ್ನ್ ತಯಾರ್ ಕೆಲ್ಲಿ ಸಿರಪ್ ಭರ್ತುನ್ ಬ್ರಾನ್‌ಶುಗರ್ ಮ್ಹಳ್ಳಿ ರಂಗಾಚಿ ಸಾಕರ್ ತಯಾರ್ ಕರ್ತಾತ್. (ಬ್ರಾನ್ ಶುಗರ್ ಮ್ಹಳ್ಳಿ ಮಾದಕ್ ವಸ್ತು ಆಸಾ-ತಿ ಸಾಕ್ರಿ ಥಾವ್ನ್ ತಯಾರ್ ಕೆಲ್ಲಿ ನ್ಹಯ್) ರಂಗಾಚಿ ಸಾಕರ್ ಕೇಕ್ ಆನಿ ಹೆರ್ ಖಾಣಾಂ ತಯಾರ್ ಕರುಂಕ್ ವಾಪರ್ತಾತ್.

ಆಮಿ ಸೆವಲ್ಲಿ ಸಾಕರ್ ಕುಡಿಂತ್ ಗ್ಲುಕೋಸ್ ಆನಿ ಫ್ರಕ್ಟೋಸ್ ಜಾವ್ನ್ ವಿಂಗಡ್ ಜಾತಾ ಆನಿ ಜೀವ್ ಕಣಾಂನಿ ಸಕತ್ ಉಬ್ಬುಂಚ್ಯೆ ಖಾತಿರ್ ತಾಂಚೊ ವಾಪರ್ ಜಾತಾ. ಖಾಣಾಕ್ ಗೊಡ್ವಾಣ್ ಯೆಂವ್ಚೆ ಪಾಸತ್ ಸಂಸಾರ್‌ಭರ್ ಸಾಕರ್ ವಾಪರ್ತಾತ್. ಸಾಕ್ರಿ ಥಾವ್ನ್ ಕುಡಿಕ್ ಸಕತ್ ಮಾತ್ ಮೆಳ್ಳಾ. ಸಾಧಾರ್ಣ ಏಕ್ ಚಾಯೆಚೆಂ ಕುಲೆರ್ (teaspoon) ಸಾಕ್ರಿಂತ್ (4 ಗ್ರಾಮ್) 16 ಕ್ಯಾಲೊರಿ ತಿಲ್ಲಿ ಸಕತ್ ಮೆಳ್ಳಾ. (ಏಕ್ ಕುಲೆರ್ ತೆಲ್ ವಾ ತುಪಾಂತ್ ಲಗ್ವ್ನ್ 36 ಕ್ಯಾಲೊರಿ ಆಸ್ತಾತ್). ಚಡ್ ಸಾಕರ್ ವಾಪರ್ಲ್ಯಾರ್ ಚಡಿತ್ ಜಾಲ್ಲಿ ಸಕತ್ ಕುಡಿಂತ್ ಚರಬ್ ಜಾವ್ನ್ ಜಮ್ತಾ ಶಿವಾಯ್ ಹೆರ್ ಕಿತೆಂಚ್ ಅನಾಹುತ್ ಫಡನಾ. ಸಾಕರ್ ವಾ ಸಾಕ್ರಿಂತ್ ಆಸ್ಲೆ ಗ್ಲುಕೋಸ್ ಆನಿ ಫ್ರಕ್ಟೋಸ್ ಖಿಯಾಂತ್ ರಿತಿನ್ ಕ್ಯಾನ್ಸರ್ ಉಬ್ಬುಂಕ್ ವಾ ಕ್ಯಾನ್ಸರಾಚ್ಯಾ ಜೀವ್ ಕಣಾಂಕ್ ವಾಡೊಂಕ್ ಪ್ರೇರಣೆ ಜಾಯ್ತಾಂತ್. ಸಾಕರ್ ಸೆವಿನಾತ್‌ಲ್ಲ್ಯಾಂ ಥಂಯ್ ಜಾಯ್ ಆಸ್ಲೊ ಗ್ಲುಕೋಸ್ ಹೆರ್ ವಸ್ತುಂ ಥಾವ್ನ್ ಜೀವ್‌ಕಣಾಂಕ್ ಮೆಳ್ಳಾ.

ಗೋಡ್ ವಾ ಮ್ಹೊಂವ್ ಸಾಕ್ರಿ ಪ್ರಾಸ್ ಬರೆಂ ನ್ಹಯ್. ಕೊಬಾಚೊ ರೋಸ್ ಖಿತ್ಯಾತ್, ಖಿತ್ಯಾನ್ ಯೆತಾನಾ ಲ್ಹಾನ್ ಪ್ರಮಾಣಾಚೆರ್ ಸುನೊ ಭರ್ತುನ್ ಗೋಡ್ ತಯಾರ್

ಕರ್ತಾತ್. ಗೊಡಾಂತ್ ಸುಕ್ರೋಸ್ ಮ್ಹಳ್ಳಿ ವಸ್ತು ಆಸ್ತಾ. ಗೊಡಾಂತ್ ಆಸ್ಲಿ ಮೊಲಸ್ಸೆಸ್ ಮ್ಹಳ್ಳಿ ವಸ್ತು ಸಾಕರ್ ತಯಾರ್ ಕರ್ತಾನಾ ವಿಂಗಡ್ ಕರ್ತಾತ್ ಆನಿ ಗೊಡಾಂತ್ ತಶಿಚ್ ಆಸ್ತಾ. ಮೊಲಸ್ಸೆಸ್ ಆಸ್ತಾ ಜಾಲ್ಲ್ಯಾನ್ ಸಾಕ್ರಿಂತ್ ನಾತ್‌ಲ್ಲಿಂ ಥೊಡಿಂ ವಿಟಮಿನ್, ಲೊಂಕ್ಡ್ ಸತ್ವ್, ಪೊಟ್ಯಾಶಿಯಂವ್ ತಸಲಿಂ ಲವಣಾಂ ಗೊಡಾಂತ್ ಆಸ್ತಾತ್. ಪೂಣ್ ಹೊ ಪ್ರಮಾಣ್ ಭೊವ್ ಲ್ಹಾನ್ ಜಾಲ್ಲ್ಯಾನ್, ವಿಟಮಿನ್ ಆನಿ ಲೊಂಕ್ಡ್ ಸತ್ವ್ ಆಪ್ಣಾಂವ್ಚೆ ಖಾತಿರ್ ಗೋಡ್, ಸಾಕ್ರಿ ಪ್ರಾಸ್ ಬರೆಂ ಮ್ಹಣ್ಣೆಂ ಸಾರ್ಕೆಂ ನ್ಹಯ್. ಅಶೆಂಚ್ ಮ್ಹೊಂವಾಂತ್ಯಿ ಚಡ್ ಪ್ರಮಾಣಾರ್ ಸುಕ್ರೋಸ್ ಮ್ಹಳ್ಳಿ ಸಾಕರ್ ಆಸ್ತಾ. ನಿಮಾಣೆಂ ಸರ್ವ್ ವಸ್ತು ಕುಡಿಂತ್ ಪಯ್ಲೆಂ ಗ್ಲುಕೋಸ್ ಜಾವ್ನ್ ಬದ್ಲತಾತ್. ಗ್ಲುಕೋಸ್ ಸಕತ್ ಜಾತಾ. ಗ್ಲುಕೋಸ್ ಖಿಯಾಂತ್ ಥಾವ್ನ್ ಆಯ್ಲಾ ಮ್ಹಳ್ಳ್ಯಾಚಿ ಫಿಕಿರ್ ಕುಡಿಕ್ ಆಸನಾ. ಶಿತಾಂತ್, ಗೊಡಾಂತ್, ಸಾಕ್ರಿಂತ್ ವಾ ಫಳ್ ವಸ್ತು ಥಾವ್ನ್ ಆಯಿಲ್ಲೊ ಗ್ಲುಕೋಸ್ ನಿಮಾಣೆಂ ಸಕತ್ (ಕ್ಯಾಲೊರಿ) ಜಾವ್ನ್ ಪರಿವರ್ತನ್ ಜಾತಾ. ಗೊಡಾಂತ್, ಮ್ಹೊಂವಾಂತ್ ಆಸ್ಲೆಂ ಸಕ್ತಿಚೆಂ ಪ್ರಮಾಣ್ ಧವ್ಯೆ ಸಾಕ್ರಿಕ್ ತಾಳ್ ಪಡ್ತಾ. (ಏಕ್ ಗ್ರಾಮಾ ಥಾವ್ನ್ ಚಾರ್ ಕ್ಯಾಲೊರಿ ಸಕತ್ ಉಬ್ಜತಾ)

ಡಯಾಬೀಟಿಸ್ ಆಸ್ಲೆಲ್ಯಾಂನಿ ಚಡಿತ್ ಸಾಕರ್ ಆಡಾಯ್ಲೆ ಮ್ಹಣ್ ಸಲಹಾ ದಿತಾತ್. ಸಾಕ್ರಿ ಪರಿಂಚ್ ಸಾಕರ್ ವಾಪುನ್ ತಯಾರ್ ಕೆಲ್ಲಿಂ ಖಾಣಾಂ, ಮ್ಹೊಂವ್, ಗೋಡ್ ಹೆಂ ಸರ್ವ್ ಆಡಾಯ್ಲೆ. ಸಾಕರ್ ಬಂದ್ ಕರ್ನ್ ಗೋಡ್ ವಾಪರ್ತಾತ್ ವಾ ಮ್ಹೊಂವ್ ಬರೆಂ ಮ್ಹಣ್ಣಾಕ್ ವಯ್ಕುಕೀಯ್ ಆಧಾರ್ ನಾ.

ಡಯಾಬೀಟಿಸ್ ತಸಲೊ ಸಮಸ್ಯೆ ನಾಸ್ತಾಂ, ಭಲಾಯ್ಕಿ ಬರಿ ಆಸ್ಲೆಲ್ಯಾಂನಿ ಜೆರಾಲ್ ರಿತಿನ್ ದಿಸಾಕ್ ಚಾಯೆಚ್ಯಾ ಸ ಥಾವ್ನ್ ನವ್ ಕುಲೆರಾಂ ತಿಲ್ಲಿ ಸಾಕರ್ ವಾಪರ್ತಾತ್. ಚಡಿತ್ ಸಾಕರ್ ವಾ ಸಾಕ್ರಿ ಥಾವ್ನ್ ತಯಾರ್ ಕೆಲ್ಲಿಂ ಗೊಡ್ಲಿಂ ಖಾಣಾಂ, ಚೊಕ್ಷೆಚಾಂ ಹೆಂ ಸರ್ವ್ ಮಿತಿನ್ ಸೆವಿಜೆ. ಚಡಿತ್ ಸೆವಲ್ಲಿ ಶೀದಾ ಸಾಕರ್ ವಾ ಖಾಣಾಂನಿ ಭರ್ಸುನ್ ಆಸ್ಲಿ



ಸಾಕರ್ ಕುಡಿಂತ್ ಸಕತ್ ಜಾವ್ನ್ ಬದ್ಲತಾ ಆನಿ ಚಡಿತ್ ಆಸ್ಲಿ ಸಕತ್ ಚರಬ್ ಜಾವ್ನ್ ಕುಡಿಂತ್ ಜಮ್ತಾ. ಮೀಟ್ ಕುಡಿಕ್ ಈಟ್:

ಮೀಟ್ ವೈಜ್ಞಾನಿಕ್ ನಾಂವ್ ಸೋಡಿಯಮ್ ಕ್ಲೋರೈಡ್. ಮೀಟ್ ಥಾವ್ನ್ ಕುಡಿಕ್ ಮೆಳ್ಳೆಂ ಸೋಡಿಯಮ್ ಆನಿ ಕ್ಲೋರೈಡ್ ಲವಣಾಂ ಕುಡಿಕ್ ಜಾಯ್ ಆಸ್ಲ್ಯಾ ಪೊಟ್ಯಾಶಿಯಂವ್ ಆನಿ ಕಾರ್ಬೋನೇಟ್ ಮ್ಹಳ್ಳ್ಯಾ ಹೆರ್ ದೋನ್ ಲವಣಾಂ ಸಾಂಗಾತಾ ಕುಡಿಂತ್ ಉದಕ್ ಆನಿ ಲವಣಾಂಚೆಂ ಸಮತೋಲನ್ ಸಾಂಬಾಳ್ಪ್ ಹಾಡ್ತಾತ್. ಮನ್ಶಾನ್ ಭಲಾಯ್ಕಿನ್ ಆಸುನ್, ಕುಡಿ ಭಿತರ್ಲಿಂ ಕಾಮಾಂ ವ್ಯವಸ್ಥಿತ್ ರಿತಿನ್ ಜಾಂವ್ಚ್ಯಾಕ್ ಹೆಂ ಸಮತೋಲನ್ ಗರ್ಜೆಚೆಂ. ಮೀಟ್ ವಾ ಸೋಡಿಯಮ್ ಉಣೆಂ ಜಾಲ್ಯಾರ್ ಮೆಂದು ಆನಿ ಕುಡಿಚ್ಯಾ ಜಾಯ್ತ್ಯಾ ಭಾಗಾಂಚ್ಯಾ ಕಾಮಾಂನಿ ಅವ್ಯವಸ್ಥಾ ಯೆತಾ.

ಮೀಟ್‌ಚೆ 40% ಸೋಡಿಯಮ್ ಆನಿ 60% ಕ್ಲೋರೈಡ್ ಆಸ್ತಾ. ಭಲಾಯ್ಕಿವಂತ್ ಮನ್ಶಾಕ್ ಎಕಾ ದಿಸಾಕ್ ಚಾಯೆಚೆಂ ಏಕ್ ಕುಲೆರಾ ತಿತ್ತೆಂ (ಸುಮಾರ್ 6 ಗ್ರಾಮ್) ಮೀಟ್ ಜಾಯ್. ಹ್ಯಾ ಮುಕಾಂತ್ ಲಗ್ವ್ನ್ 2.4 ಗ್ರಾಮ್ ಸೋಡಿಯಮ್ ಕುಡಿಕ್ ಮೆಳ್ಳಾ. ಭಲಾಯ್ಕಿ ಬರಿ ಆಸ್ಲೆಲ್ಯಾಂ ಥಂಯ್ ಕುಡಿಂತ್ ಸೋಡಿಯಮ್ ಆನಿ ಉದ್ಯಾಚೆಂ ಪ್ರಮಾಣ್ ಸಾಂಬಾಳ್ಪಿ ವ್ಯವಸ್ಥಾ ಕಾಮ್ ಕರ್ತಾ ಜಾಲ್ಲ್ಯಾನ್ ಚಡಿತ್ ಸೆವಲ್ಲಿಂ ಮೀಟ್ ಅಪಾಖಿಂಚ್ ವಿಸರ್ಜಿತ್ ಜಾತಾ. ಮೀಟಾಚೊ ಪ್ರಮಾಣ್ ಚಡ್ ಸೆವ್ಯಾರ್ ಕುಡಿ ಥಾವ್ನ್ ಚಡಿತ್ ಮೀಟ್ ಭಾಯ್ರ್ ಘಾಲ್ಚ್ಯಾಕ್ ಮುತಾ ಭಾಗಾಂನಿ ಚಡ್ ಮೂತ್ ತಯಾರ್ ಜಾತಾ. ತ್ಯಾ ಪಾಸತ್ ಚಡ್ ಉದಕ್ ಜಾಯ್ ಪಡ್ತಾ. ಎಕಾ ವೆಳಾ ಮುತಾ ಭಾಗಾಂನಿ ಚಡ್ ಮೂತ್ ತಯಾರ್ ಜಾಯ್ ತರ್ ಕುಡಿಂತ್ ಉದ್ಯಾಚೊ ಪ್ರಮಾಣ್ ಚಡ್ತಾ ಆನಿ ಹೆಂ ಹಾತಾ-ಪಾಂಯಾಂನಿ ಸುಜ್ ಯೆಂವ್ಕ್ ಕಾರಣ್ ಜಾವ್ತಾ. ಕಾಳ್ಜಾಚಿ, ಮುತಾ ಭಾಗಾಂಚಿ ಪಿಡಾ ಆಸ್ಲೆಲ್ಯಾಂನಿ ಆನಿ ರಗ್ತಾದಾಬ್ (ಬ್ಲಡ್‌ಪ್ರೆಶರ್) ಚಡ್ ಆಸ್ಲೆಲ್ಯಾಂನಿ ಸೆಂವ್ಚ್ಯಾ ಮೀಟಾಚೆರ್ ಚಿತ್ರಾಯ್ ಘೆಂವ್ಕ್ ದಾಕ್ಟರ್ ಸಲಹಾ ದಿತಾತ್.

ಖಡೊ ಮೀಟ್ ಆನಿ ಪಿಟೊ ಮೀಟ್ (ಟೇಬಲ್ ಸಾಲ್ಟ್) ಹ್ಯಾ ದೋನ್ ಪ್ರಮುಕ್ ರುಪಾಂನಿ ಮೀಟ್ ಮೆಳ್ಳಾ. ಚಡ್ ಮೊಲಾಚೆಂ ಹಿಮಾಲಯನ್ ಪಿಂಕ್ ಸಾಲ್ಟ್ (ಹಿಮಾಲಯನ್ ಗುಲೊಬಿ ಮೀಟ್)ಯ್ ಮಾರ್ಕೆಟಿಂನಿ ಆಸಾ. ದಯರ್ವಾಚೆಂ ಉದಕ್

ಆಟೊವ್ನ್ ಖಡೊ ಮೀಟ್ ತಯಾರ್ ಕರ್ತಾತ್. ದಯರ್ವಾಚ್ಯಾ ಉದ್ಯಾಚ್ಯೆ ನಿತಳಾಯೆಚೆರ್ ಆನಿ ಆಸ್ಕೆತ್ ಜಾಲ್ಲ್ಯಾ ಹೆರ್ ಲವಣಾಂಚೆರ್ ಹೊಂದುನ್ ಖಡ್ಯಾ ಮೀಟಾಂತ್ ಸೋಡಿಯಮ್ ಆನಿ ಕ್ಲೋರೈಡ್ ಮಾತ್ ನ್ಹಯ್ ಆಸ್ತಾಂ ಹೆರ್ ಜಾಯ್ತಿಂ ಲವಣಾಂ ಭರ್ಸುನ್ ಆಸ್ಕೆತಾ. ಆತಾಂ ಆತಾಂ ದಯರ್ವಾಚ್ಯಾ ಉದ್ಯಾಂತ್ ಜಾಯ್ತ್ಯೊ ಹೆರ್ ರಾಸಾಯನಿಕ್ ವಸ್ತು ಆಸ್ತಾತ್ ಜಾಲ್ಲ್ಯಾನ್ ಖಡ್ಯಾ ಮೀಟಾಂತ್ ತ್ಯೊ ಸರ್ವ್ ಭರ್ಸುನ್ ಆಸ್ಲಿ ಸಾಧ್ಯತಾಯ್ ಆಸಾ. ಖಡ್ಯಾ ಮೀಟಾಂತ್ ಆಸ್ಕೆತ್ ಜಾಲ್ಲಿಂ ಥೊಡಿಂ ಲವಣಾಂ ಕುಡಿಕ್ ಬರಿಂ ವ್ಹಂಯ್ ತರ್ಯಿ ಸೆಂವ್ಚ್ಯಾ ಮೀಟಾಚೊ ಪ್ರಮಾಣ್ ಲ್ಹಾನ್ ಜಾಲ್ಲ್ಯಾನ್ ತ್ಯಾ ಚಡಿತ್ ಲವಣಾಂನಿ ವಿಶೇಸ್ ಬರೆಪಣ್ ಜಾಯ್ತಾ. ಪ್ರಸ್ತುತ್ ಹ್ಯೆ ರಿತಿಚೆಂ ಮೀಟ್ ರ್ಪಾಡಾಂಕ್ ಈಟ್ ಜಾವ್ನ್, ಖಾಣಾ ವಸ್ತು ಸಾಂಬಾಳುಂಕ್ ಚಡ್ ಜಾವ್ನ್ ವಾಪರ್ತಾತ್. ಥೊಡೆ ಕಡ್ ಲೋಕ್ ಆತಾಂಯ್ ಖಾಣಾಂತ್ ಖಡೊ ಮೀಟ್‌ಚ್ ವಾಪರ್ತಾತ್.

ಪಿಟೊ ಮೀಟ್ (ಟೇಬಲ್ ಸಾಲ್ಟ್) ಧರ್ಣಿ ಪೊಂದಾ ಮೆಳ್ಳೆ ಮೀಟಾಚೆ ಘಾತರ್ ವಾಪುನ್ ತಯಾರ್ ಕರ್ತಾತ್. ಹೆಂ ಮೀಟ್ ಸಂಸ್ಕರಣ್ ಕರ್ನ್ ತಯಾರ್ ಕರ್ಚೆಂ. ಅಶೆಂ ತಯಾರ್ ಕರ್ತಾನಾ ಮೀಟಾಂತ್ ಆಸ್ಕೆತ್ ಜಾಲ್ಲ್ಯೊ ನಾಕಾರಿ ವಸ್ತು ಕಾಡ್ತಾತ್ ಆನಿ ಮೀಟಾ ಕಣ್ ಎಕಾವೆಕಾಕ್ ಲಾಗುನ್ ವಚನಾಶೆಂ ಸೋಡಿಯಮ್‌ಲೈಮಿನೊ ಸಿಲಿಕೇಟ್ ವಾ ವಸ್ತುಗ್ಲೇಶಿಯಂವ್ ಕಾರ್ಬೋನೇಟ್ ಮ್ಹಳ್ಳಿ ವಸ್ತು ಸೂಕ್ಷ್ಮ ಪ್ರಮಾಣಾರ್ ಭರ್ತಿತಾತ್. ಆಯ್ಲೆವಾರ್ ಪಿಟೊ ಮೀಟಾಕ್ ಲ್ಹಾನ್ ಪ್ರಮಾಣಾರ್ ಆಯೋಡಿನಾಯಿ ಮೆಳಯ್ತಾತ್. ಆಯೋಡಿನ ಭಲಾಯ್ಕಿಕ್ ಗರ್ಜೆ; ಆಯೋಡಿನ ಉಣೆಂ ಜಾಲ್ಯಾರ್ ಥೈರೋಯ್ಡ್ ಗ್ರಂಥಿಕ್ ಲಗ್ನಿ ಸಮಸ್ಯೆ ಯೆವ್ತಾ. ಸಾಮಾನ್ಯ ಖಾಣಾಂತ್ ಮೆಳ್ಳೊ ಆಯೋಡಿನಾಚೊ ಪ್ರಮಾಣ್ ಉಣೊ ಜಾಲ್ಲ್ಯಾನ್ ಸೆಂವ್ಚ್ಯಾ ಪಿಟೊ ಮೀಟಾಕ್ ಆಯೋಡಿನ ಭರ್ತುಂಕ್ ಪರ್ವಣಿ ಆಸಾ.

ಹಿ ವಸ್ತು ಲಂವ್‌ನಿ ಪರ್ವತಾಂಚ್ಯಾ ಮುಳಾಂತ್, ಪಾಕಿಸ್ತಾನಾಚ್ಯಾ ಕುಶಿಂತ್ ಧರ್ಣಿ ಪೊಂದಾ ಮೆಳ್ಳ್ಯಾ ಮೀಟಾಕ್ ಗುಲೊಬಿ ರಂಗ್ ಆಸಾ. ಹಾಕಾ ಹಿಮಾಲಯನ್ ಪಿಂಕ್ ಸಾಲ್ಟ್ ಮ್ಹಣ್ತಾತ್. ಹ್ಯಾ ಮೀಟಾಂತ್ ಸೋಡಿಯಮ್ ನ್ಹಯ್ ಆಸ್ತಾಂ

ಶೆತ್ಕಾರಾಂಕ್ ಪಾಟಿಂ ಹಾಡ್ಲಿಂ ದುಕಾಂ

2020 ಸಪ್ಟೆಂಬರ್‌ರಾಂತ್ ಶೆತ್ಕಾರಾಂಚಿ ಹಿತಾಸಕ್ತ್ ಆನಿ ತಾಂಚ್ಯಾ ಉತ್ಪನ್ನಾಂಚ್ಯಾ ಮಾರ್ಕೆಟ್ ಅಭಿವೃದ್ಧಿಚಿಂ ಕಾರಣಾ ದಿವ್ನ್ ಕೇಂದ್ರ ಸರ್ಕಾರಾನ್ ಜಾರಿಯೆಕ್ ಹಾಡ್ಲೆ ತೀನ್ ಶೆತ್ಕಾರಿ ಆನಿ ಕೃಷಿ ಸಂಬಂಧಿ ಕಾಂಯ್ ಪಾಟಿಂ ಕಾಡಿಚೆ ಮ್ಹಳ್ಳೆ ಶೆತ್ಕಾರಾಂಚೆ ಚಳ್ಳಳ್ ಆಜುನ್ ಚಲುನ್ ಆಸಾ. ಜೂನ್ 5ವೆರ್ ಹ್ಯಾ ಕಾಯ್ದಾಂ ಬಾಬಿನ್ ಅಧ್ಯಾದೇಶ್ ಯೆತಾನಾಂಚ್ ಶೆತ್ಕಾರ್ ಜಾಗೆ ಜಾಲ್ಲೆ ಆನಿ ಶೆತ್ಕಾರಾಂನಿ ಚಳ್ಳಳ್ ಸುರು ಕೆಲ್ಲಿ. ಶೆತ್ಕಾರಾಂನಿ ತಾಂಚಿಂ ಮಾಗ್ಣಿಂ ಕೇಂದ್ರ ಸರ್ಕಾರಾ ಮುಕಾರ್ ದವರ್ಲಿಂ. 'ಜೈಲ್ ಭರೋ' ಚಳ್ಳಳ್ ಚಲಯ್ಲಿ. ಕಾಯ್ದೆ ನಾಕಾತ್ ಮ್ಹಣ್ ಪರತ್ ಪರತ್ ವಿನತಿ ಕೆಲಿ. ತರಿ ಲೋಕ್ ಸಭೆಂತ್ ಆಪ್ಲೆಂಚ್ ಸ್ವಂತ್ ಬಳ್ ಆಸ್ಚ್ಯಾ ಮೋದಿ ಸರ್ಕಾರಾನ್ ಸಪ್ಟೆಂಬರ್ 17ವೆರ್ ಲೋಕ್ ಸಭೆಂತ್ ಆನಿ ಸಪ್ಟೆಂಬರ್ 20ವೆರ್ ರಾಜ್ಯ ಸಭೆಂತ್ ಶೆತ್ಕಾರಾಂಕ್ ಸಂಬಂಧಿತ್ ತೀನ್ ಕಾಯ್ದೆ ಧ್ವನಿ ಮತಾನ್ ಪಾಸ್ ಕರಯ್ಲೆ. ಉಪ್ರಾಂತ್ ಪಂಜಾಬ್, ಹರಿಯಾಣ ರಾಜ್ಯಾಂತ್ಲೆ ಶೆತ್ಕಾರ್ ವ್ಹಡ್ ಸಂಖ್ಯಾನ್ ಆನಿ ಉತ್ತರ್ ಪ್ರದೇಶ್, ಮಧ್ಯಪ್ರದೇಶ್ ತಶೆಂ ಹೆರ್ ರಾಜ್ಯಾಂತ್ಲೆ ಶೆತ್ಕಾರ್ ಸಾಂಗಾತಾ ಯೆವ್ನ್ 'ಡೆಲ್ಲಿ ಚಲೋ' ನಾಂವಾನ್ ನವೆಂಬರ್ 26ವೆರ್ ಥಾವ್ನ್ ಚಳ್ಳಳ್ ಸುರು ಕೆಲಿ. ಹಾಂಕಾಂ ಡೆಲ್ಲಿ ಪ್ರವೇಶ್ ಜಾಂವ್ಕ್ ಅವ್ಕಾಸ್ ದಿಂವ್ಕ್ ನಾ ಜಾಲ್ಲ್ಯಾನ್ ಡೆಲ್ಲಿ ಪ್ರದೇಶಾಚ್ಯಾ ಚಾರ್ ಗಡಿಂನಿ ನವೆಂಬರ್ 30 ಥಾವ್ನ್ ಚಳ್ಳಳ್ ಚಲೊವ್ನ್ ಆಸಾತ್.

ಶೆತ್ಕಾರಾಂಚ್ಯೆ ಹೈ ಚಳ್ಳಳೆಂತ್

41 ಮುಕೆಲ್ ಸಂಘಟನಾಂ ಅಖಿಲ್ ಭಾರತ್ ಕಿಸಾನ್ ಸಂಘರ್ಷ್ ಸಂಯೋಜನ್ ಸಮಿತಿ ಆನಿ ಸಂಯುಕ್ತ ಕಿಸಾನ್ ಮೋರ್ಚಾಚ್ಯಾ ಮುಕೆಲ್ಪಣಾರ್ ಭಾಗಿದಾರ್ ಜಾಲ್ಯಾಂತ್. ಹಾಂಚೆಂ ಮುಕೆಲ್ಪಣ್ ಭಾರತ್ ಕಿಸಾನ್ ಯೂನಿಯನ್ (ಬಿಕೆಯು)ಚೊ ಮುಕೆಲಿ ಬಲ್‌ಬೀರ್ ಸಿಂಗ್ ರಾಜೀವಾಲ್, ಬಿಕೆಯು ವಕ್ತಾರ್ ರಾಕೇಶ್ ಟಿಕಾಯತ್ ಆನಿ ಹೆರ್ ಮುಖೆಲ್ಯಾಂನಿ ಘೆತ್ಲಾಂ.

ಬಿಕೆಯು ಸಂಘಟನಾಕ್ ವ್ಹಡ್ ಚರಿತ್ರಾ ಆಸಾ. ಹಾಚೆಂ ಮೂಳ್ ಸಂಘಟನ್ ಪಂಜಾಬ್ ಖೇತಿಬಾರಿ ಜಮೀನ್ದಾರಿ ಯೂನಿಯನ್ 1972 ಮೇಯ್‌ರಾಂತ್ 11 ಶೆತ್ಕಾರಿ ಸಂಘಟನಾಂಚ್ಯಾ ವಿಲಿನಾ ಸವೆಂ ಚೌದರಿ ಚರಣ್ ಸಿಂಗಾನ್ ಚಂಡೀಗಡಾಂತ್ ಆರಂಭ್ ಕೆಲ್ಲೆಂ. ಉಪ್ರಾಂತ್ ಪಂಜಾಬ್ ಖೇತಿಬಾರಿ ಯೂನಿಯನ್ (ಪಿಕೆಯು) ಮ್ಹಣ್ ವೊಲಾಯ್ಲೆಂ. ಉಪ್ರಾಂತ್ ತೆಂ ಸಂಘಟನ್ ಹೆರ್ ರಾಜ್ಯಾಂಕ್ ವಿಸ್ತಾರ್ಲಲ್ಯಾನ್ ಭಾರತೀಯ ಕಿಸಾನ್ ಯೂನಿಯನ್ (ಬಿಕೆಯು) ಜಾವ್ನ್ ಪರಿವರ್ತಿತ್ ಕೆಲೆಂ. ರಾಷ್ಟ್ರ ಮಟ್ಟಾಚಿ ಶೆತ್ಕಾರಾಂಚಿ ಏಕ್ ವೆದಿ ರಚ್ಚ್ಯಾ ಇರಾದ್ಯಾನ್ 1978-ಂತ್ ಚೌದರಿ ಚರಣ್ ಸಿಂಗಾಚ್ಯಾ ಭಾರತೀಯ ಲೋಕ್ ದಳಾ ಸವೆಂ ಮೆಳ್ಳೆ. ಪೂಣ್ ಅಖಿಲ್ ಭಾರತ್ ಮಟ್ಟಾರ್ ಹೈ ವೆದಿಚೊ ಪ್ರಭಾವ್ ಘಾಂಕ್ಲೊ ನಾ. 1982-ಂತ್ ನಾಯ್ಡು ಆನಿ ಮಾನ್ ಮ್ಹಳ್ಳ್ಯಾ ದೊಗಾಂ ಮುಖೆಲ್ಯಾಂ ಖಾಲ್ ಬಿಕೆಯು ದೋನ್ ಪಂಗಡ್ ಜಾಲೆ.

1986-ಂತ್ ಉತ್ತರ್ ಪ್ರದೇಶಾಚ್ಯಾ ಮಹೇಂದ್ರ ಸಿಂಗ್

ಟಿಕಾಯತಾಚ್ಯಾ (ಆತಾಂಚೊ ಚಳ್ಳಳ್ ಮುಖೆಲಿ ರಾಕೇಶ್ ಟಿಕಾಯತಾಚೊ ಬಾಪುಯ್) ಮುಕೆಲ್ಪಣಾರ್ ದೊನಿ ಪಂಗಡ್ ಎಕ್ಲೆಟ್ಲೆ. ಮಹೇಂದ್ರ ಸಿಂಗ್ ಟಿಕಾಯತ್ (ಜನನ್: 6-10-1935 ಮರಣ್: 15-5-2011)ಚ್ಯಾ ಮುಕೆಲ್ಪಣಾ ಖಾಲ್ ಕೆಲ್ಲ್ಯೊ ಚಳ್ಳಳ್ಳೊ ಫಳ್ ದಿಂವ್ಕ್ ಸಕ್ಲ್ಯಾತ್ ಆನಿ ಶೆತ್ಕಾರಾಂ ಮಧೆಂ ಮಹೇಂದ್ರ ಸಿಂಗಾನ್ ಏಕ್ ಶಾಶ್ವತ್ ಜಾಗೊ ಆಪ್ಣಾಯ್ಲಾ. ಬಿಕೆಯು ಮುಕೆಲ್ಪಣಾರ್ 1988 ಜನೆರ್ - ಫೆಬ್ರೆರಾಂತ್ ಹಜಾರಾಂನಿ ಶೆತ್ಕಾರಾಂನಿ ಆಪ್ಲಿಂ ಮಾಗ್ಣಿಂ ಮುಕಾರ್ ದವರ್ನ್

ಇವಚ್. ಆರ್. ಆಪ್ಲೆ

ಮೀರತ್ ಜಿಲ್ಲಾಧಿಕಾರಿ ದಪ್ಪರಾ ಲಾಗಿಂ ಕೆಲ್ಲಿ ಚಳ್ಳಳ್ ಆನಿ ಹಜಾರಾಂನಿ ಶೆತ್ಕಾರಾಂನಿ ತ್ಯಾ ದಪ್ಪರಾಕ್ ಫಾಲ್ಗಿ ಧಾಡ್ ಫಳಾಧಿಕ್ ಜಾಲ್ಲಿ. ತ್ಯಾಚ್ ವರಾ (1988) ಮಹೇಂದ್ರ ಸಿಂಗ್ ಟಿಕಾಯತಾಚ್ಯಾ ಮುಕೆಲ್ಪಣಾರ್ ಚಲ್ಲಲಿ 'ಡೆಲ್ಲಿ ಬೋಟ್ ಕ್ಲಬ್ ರ್ಯಾಲಿ' ಚರಿತ್ರಂತ್ ದಾಖಲ್ ಜಾಲ್ಯಾ. ವೀಜ್ ಸಕ್ತ್ ಆನಿ ಉದ್ಭಾಚಿಂ ಬಿಲ್ಲಾಂ ರದ್ದ್ ಕರ್ಚಿಂ, ಕೊಬು ಚಡ್ ಮೊಲ್ ದಿಂವ್ಕ್ ಸವೆಂ ಒಟ್ಟುಕ್ 35 ಮಾಗ್ಣಿ ಮುಕಾರ್ ದವರ್ನ್ ತಾಣಿಂ ಡೆಲ್ಲಿಂತ್ ಚಳ್ಳಳ್ ಚಲಯಿಲ್ಲಿ. 1984-ಂತ್ ಇಂದಿರಾ ಗಾಂಧಿಚಿ ಹತ್ಯಾ ಜಾಲ್ಲ್ಯೆ ಉಪ್ರಾಂತ್ ಲೋಕ್ ಸಭಾ ಚುನಾವಾಂತ್ ರಾಜೀವ್ ಗಾಂಧಿ ಚ್ಯಾ ಮುಕೆಲ್ಪಣಾರ್ ಕೊಂಗ್ರೆಸಾಕ್ 514 ಬಸ್ಕಾಂ ಪಯ್ಲಿ 404 ಬಸ್ಕಾ ಲಾಬ್‌ಯ್ಲೊ. 2019-ಂತ್ ಮೋದಿ ಖಾಲ್ ಬಿಜೆಪಿನ್

ಚಡ್ ಆಸ್ಚಿಂ ಖಾಣಾಂ ಜಿರ್ವಣೆಕ್ ಬರಿಂ ನ್ಹಯ್. ಮಯ್ತಾಚ್ಯಾ ಖಾಣಾಂನಿ ಗ್ಲೆಕೊಸಾಚೊ ಪ್ರಮಾಣ್ ಚಡ್ ಆಸಾ ಜಾಲ್ಲ್ಯಾನ್, ಚಡಿತ್ ಗ್ಲೆಕೋಸ್ ಚರಬ್ ಜಾವ್ನ್ ಬದ್ಲತಾ ಆನಿ ತೆಂ ಮೋಟಾಯ್ ಚಡುಂಕ್ ಕಾರಣ್ ಜಾವೈತಾ. ಮಯ್ತಾ ಆಸ್ಚಿಂ ಖಾಣಾಂ ಡಯಾಬೆಟಿಸ್ ಉಬ್ಜುಂಕ್ ಪ್ರೇರಣ್ ವ್ಹಡ್ಲಾಯಿ ವಿವರ್ ಆಸಾ. ಮಯ್ತಾಚಿಂ ಖಾಣಾಂ ಉಣಿಂ ಕರ್ಚ್ಯಾಕ್ ಗಂವಾ ಪೀಟ್ ವಾಪುಂಚಿಂ ಬರೆಂ. ಗಂವಾ ಪೀಟಾ ಥಾವ್ನ್ ತಯಾರ್ ಕೆಲ್ಲಿಂ ಖಾಣಾಂ, ಗಂವಾ ಪೀಟಾಚೊ ಬ್ರೆಡ್ ಭಲಾಯ್ಕೆಕ್ ಬರೊ.

ಪೂಣ್ ಹಳ್ಳಿ ಪ್ರಮಾಣಾಚೆರ್ ಮಯ್ತಾ ವಾಪುನ್ ತಯಾರ್ ಕೆಲ್ಲ್ಯಾ ಖಾಣಾಂನಿ ಬಾದಕ್ ನಾ. ರಾಂದ್ಲಯ್ ಆನಿ ಫಳ್ ವಸ್ತು ಸೆವ್ವಾರ್ ಜಾಯ್ ತಿತ್ಲೆ ನಾರ್ಕುಟ್ ಭಾಗ್ ಮೆಳ್ತಾತ್.

ಅಶೆಂ ಚೆರಾಲ್ ರಿತಿನ್, ಸಾಕರ್, ಧವೆಂ ಮೀಟ್ ಆನಿ ಮಯ್ತಾ ಹಳ್ಳಿ ಪ್ರಮಾಣಾರ್ ಸೆಂವ್ಲೆಂ ಬರೆಂ. ಸಾಕ್ರಿ ಬದ್ಲಾಕ್ ಗೋಡ್, ಧವ್ಯಾ ಮೀಟಾ ಬದ್ಲಾಕ್ ಖಡೊ ಮೀಟ್ ಬರೆಂ ಮ್ಹಣ್ಚ್ಯಾಕ್ ಆಧಾರ್ ನಾ.

ಜೊಡ್ಲಲ್ಯಾ 303 ಬಸ್ಕಾಂ ವರಿಂ ತೊ ಸಂಖೊ ವ್ಹಡ್. ತ್ಯಾ ಉಪ್ರಾಂತ್ ರಾಜೀವ್ ಗಾಂಧಿ ಪ್ರಧಾನ್ ಮಂತ್ರಿ ಆನಿ ಬೂಟಾ ಸಿಂಗ್ ಫರ್ ಮಂತ್ರಿ ಜಾಲ್ಲೆ.

1988 ಅಕ್ಟೋಬರ್‌ರಾಂತ್ ಡೆಲ್ಲಿಂತ್ ಚಲ್ಲಲ್ಯಾ ಆನಿ ಆತಾಂ ಡೆಲ್ಲಿ ಭೊಂವಾರಿಂ ಚಲ್ತಾ ತೈ ಚಳ್ಳಳ್ ವಿಶಿಂ ಸಾಂಗ್ಲೆಂ ತರ್ ರಾಜೀವ್ ಗಾಂಧಿ ಸರ್ಕಾರಾನ್ ಚಳ್ಳಳೆಗಾರಾಂಕ್ ಡೆಲ್ಲಿ ಭಿತರ್ ಪ್ರತಿಭಟನಾಕ್ ಅವ್ಕಾಸ್ ದಿಲ್ಲೊ. 1988 ಅಕ್ಟೋಬರ್ 25ವೆರ್ ಸುರು ಜಾಲ್ಲ್ಯಾ 'ಡೆಲ್ಲಿ ಚಲೋ' ಚಳ್ಳಳ್ಚ್ಯಾ ಸುರ್ದರ್ ಶೆತ್ಕಾರ್ ಥೊಡ್ಯಾ ಹಜಾರಾಂಚ್ಯಾ ಸಂಖ್ಯಾನ್ ಆಸ್ಲೆ. ವರಾಂ ಧಾಂವ್‌ಲೆ ಬರಿಂ ಟ್ರಕ್ಟಾಂ, ಟ್ರ್ಯಾಕ್ಟರಾಂ, ಬೊಯ್ಸಾಂಚ್ಯಾ ಗಾಡಿಯೊ, ಮೋಟರ್ ಸೈಕಲಾಂ ಆನಿ ಹೆರ್ ವಿಧಾನಾಂನಿ ಶೆತ್ಕಾರಾಂಚೊ ಸಂಖೊ ಚಡುನ್‌ಚ್ ಗೆಲ್ಲೊ ಹೆಂ ಯೆಣೆಂ ಎಕಾ ಹಫ್ತ್ಯಾಕ್ ಲಾಂಬ್‌ಲೆಂ. ಪೊಲಿಸ್ ಫವ್ಸ್ ಆಸ್ಲಿ ತರಿ ತಾಣಿಂ ಮೊನೆ ಜಾಯ್ ಪಡ್‌ಲೆಂ. ಬೋಟ್ ಕ್ಲಬ್ ವತಾರಾಂತ್ ಚಲ್ಲಲ್ಯಾ ಮಹೇಂದ್ರ ಸಿಂಗ್ ಟಿಕಾಯತಾಚ್ಯಾ ಭಾಷಣಾಕ್ ಪಾಂಚ್ ಲಾಖಾಂ ವರಿಂ ಚಡ್ ಶೆತ್ಕಾರ್ ಜಮ್‌ಲೆ. ತ್ಯಾ ದಿಸಾಂನಿ ಡೆಲ್ಲಿಂತ್ ಪ್ರಧಾನ್ ಮಂತ್ರಿ ಆನಿ ಹೆರ್ ವ್ಹಡ್ ಹುದ್ದೆದಾರಾಂಕ್ ಬಾಂದುನ್ ಫಾಲ್ಗಿ ಪರಿಗತ್ ಆಸ್ಲಿ. ಶೆತ್ಕಾರಾಂಚ್ಯಾ ಜಮ್ಯಾ ಮುಕಾರ್ ಮಹೇಂದ್ರ ಸಿಂಗಾನ್ ಉಚಾರ್ಲಿಂ ಮಾಗ್ಣಿಂ ಸರ್ಕಾರಾನ್ ಮಂಜೂರ್ ಕರಿನಾಸ್ತಾನಾ ದುಸ್ರಿ ವಾಟ್‌ಚ್ ನಾತ್ಲಿ. ಮಾಗ್ಣಿಂ ಮೊಂತಾಕ್ ಪಾವ್ಲಲ್ಯಾ ಸಂತೊಸಾನ್ ಶೆತ್ಕಾರ್ ಪಾಟಿಂ ಪರ್ತಲ್ಲೆ.

ಆತಾಂ ಹೆಂ ಘಡಿತ ಘಡುನ್ ಬತ್ತೀಸ್ ಪಾವ್ಲಾಳ್ ಉತ್ರಲ್ಯಾತ್. 2020-ಂತ್ ಪರತ್ ಶೆತ್ಕಾರಾಂಚಿ ಚಳ್ಳಳ್ ಚಲ್ತಾ. ಆದ್ಲೆ ಚಳ್ಳಳೆಂತ್ ಶೆತ್ಕಾರಾಂಕ್ ಡೆಲ್ಲಿಕ್ ಪ್ರವೇಶ್ ಜಾಂವ್ಚೊ ಅವ್ಕಾಸ್ ಆಸ್ಲೊ. ಕೇಂದ್ರ ಸರ್ಕಾರ್ ಶೆತ್ಕಾರಾಂಕ್ ಆಯ್ಲೊ. ಚಳ್ಳಳ್ಚೆ ಉಂಚಾಯೆರ್ ಉತ್ತರ್ ಪ್ರದೇಶಾಚಿ ಪ್ರಭಾವಿ ಶೆತ್ಕಾರಿ ಕುಳಿ 'ಜಾಟ್' ಸಮುದಾಯಾಂತ್ಲೆಂ 'ಟಿಕಾಯತ್' ನಾಂವ್ ತೆದಾಳಾಯ್ ಆಸ್ಲೆಂ. ಆತಾಂಯ್ ಆಸಾ. ತೆದ್ನಾಂ ಮಹೇಂದ್ರ ಸಿಂಗ್ (ಬಾಪುಯ್) ತರ್ ಆತಾಂ ತಾಚೊ ಪೂತ್ ರಾಜೀಶ್ ಸಿಂಗ್.

ಮಹೇಂದ್ರ ಸಿಂಗ್ 15 ಮೇ 2011-ವೆರ್ ದೆವಾಧಿನ್ ಜಾಲ್ಲ್ಯಾ ಉಪ್ರಾಂತ್ ತಾಚೊ ವ್ಹಡ್ಲೊ ಪೂತ್ ನರೇಶ್ ಟಿಕಾಯತ್ ಬಿಕೆಯು ಅಧ್ಯಕ್ಷ ತರ್ ರಾಕೇಶ್ ತಾಚೊ ವಕ್ತಾರ್ (Spokesperson). ಆತಾಂ ರಾಕೇಶ್ ಟಿಕಾಯತ್ ಚಳ್ಳಳ್ಚೆ ಉಂಚಾಯೆರ್ ಆಸಾ.

ಉತ್ತರ್ ಪ್ರದೇಶಾಚ್ಯಾ ಮುರಘಾಫರ್ ಶೆರಾಂತ್ ರಾಕೇಶ್ ಜಲ್ಲೆಲ್ಲೊ. ತಾಣೆಂ ಮೀರತ್ ವಿಶ್ವವಿದ್ಯಾನಿಲಯಾ ಥಾವ್ನ್

ಸ್ನಾತಕೋತ್ತರ್ ಪದ್ವಿ ಜೊಡ್ಲ್ಯಾ. ಡೆಲ್ಲಿ ಪೊಲಿಸ್ ಇಲಾಖಾಂತ್ ತೊ ವಾವ್ರಾಡಿ ಆಸ್ಲೊ. 1993-ಂತ್ ಬಾಪಾಯ್ಸ್ ಡೆಲ್ಲಿಚ್ಯಾ ತಾಂಬ್ಡ್ಯಾ ಕೊಟ್ಯಾಂತ್ ಚಳ್ಳಳ್ ಮಾಂಡ್ಲಿ. ತೈ ವೆಳೆಂ ರಾಕೇಶಾನ್ ಪೊಲಿಸ್ ವಾವ್ರಾಕ್ ರಾಜಿನಾಮೊ ದಿಲೊ. ಶೆತ್ಕಾರಾಂಚ್ಯಾ ವಾವ್ರಾಂತ್ ಬಾಪಾಯ್ ಸಾಂಗಾತಾ ಮೆಳ್ಳೊ. ಬಿಕೆಯು ವಕ್ತಾರ್ ಜಾಲೊ. 2018-ಂತ್ ಹರಿದ್ವಾರ ಥಾವ್ನ್ ಡೆಲ್ಲಿಕ್ ಕಿಸಾನ್ ಕ್ರಾಂತಿ ಯಾತ್ರಾ ಚಲಯ್ಲಿ. ಶೆತ್ಕಾರಾಂಚ್ಯಾ ವಾವ್ರಾಂತ್ ತೊ ಚಾಳಿಸಾಂ ಪ್ರಾಸ್ ಚಡ್ ಪಾವ್ಲಿಂ ಜಯ್ತಾಕ್ ಗೆಲಾ. ರಾಜಕೀಯಾಂತ್ ತಾಣೆಂ ಹಾತ್ ಭೊಂವ್ಡಾಯ್ಲಾ. 2007-ಂತ್ ಉತ್ತರ್ ಪ್ರದೇಶ್ ವಿಧಾನ್ ಸಭೆಕ್ (ಕೊಂಗ್ರೆಸ್ ಕುಮೈನ್) 2014-ಂತ್ ರಾಷ್ಟ್ರೀಯ ಲೋಕ್‌ದಳ್ ಅಭ್ಯರ್ಥಿ ಜಾವ್ನ್ ಲೋಕ್ ಸಭೆಕ್ ರಾವ್ಲೊ. ದೊನಿ ಪಾವ್ಲಿಂ ಭಾರಿ ಉಣೆ ಮತ್ ತಾಕಾ ಮೆಳ್ಲೆ.

ಆತಾಂಚ್ಯಾ 'ಡೆಲ್ಲಿ ಚಲೋ' ಕಾರ್ಯಕ್ರಮಾ ಪ್ರಕಾರ್ ಡೆಲ್ಲಿಕ್ ಪ್ರವೇಶ್ ಜಾಂವ್ಕ್ ಸೊಡಿನಾತ್‌ಲ್ಲ್ಯಾನ್ ಶೆತ್ಕಾರ್ ನವೆಂಬರ್ 30 ತಾರೀಕ್ ಥಾವ್ನ್ ಡೆಲ್ಲಿಕ್ ಪ್ರವೇಶ್ ಜಾಂವ್ಚ್ಯಾ ಗಡಿಂನಿ ಆಸಾತ್. ಜನೆರ್ 26ವೆರ್ ಡೆಲ್ಲಿಂತ್ ಥೊಡ್ಯಾ ಶರ್ತಾಂ ಖಾಲ್ ಟ್ರ್ಯಾಕ್ಟರ್ ರ್ಯಾಲಿ ಚಲೊಂವ್ಕ್ ಅವ್ಕಾಸ್ ದಿಲ್ಲೊ ತರಿ ಥೊಡ್ಯೆ ಅಧಿಕೃತ್ ವಾ ಅನಧಿಕೃತ್ ಶೆತ್ಕಾರಾಂನಿ ಶರ್ತಾಂ ಪಾಳಿನಾಸ್ತಾನಾ (ವಾ ಹೆರ್ ಅನ್ವಾಡ್ಯಾಂನಿ ಭಿತರ್ ಘುಸುನ್) ಲಾಯ್‌ಲೂಟ್ ಕೆಲಿ. ತಾಂಬ್ಡ್ಯಾ ಕೊಟ್ಯಾರ್ ರಾಷ್ಟ್ರ ಬಾವ್ಚ್ಯಾಚ್ಯಾ ಜಾಗ್ಯಾರ್ ಸಿಖ್ ಬಾವ್ಚೆ ಉಬಯ್ಲೆ. ದೇಶ್‌ದ್ರೋಹಾಕ್ ಸಮಾ ಜಾಲ್ಲ್ಯಾ ಅಸಲ್ಯಾ ನೀಚ್ ಕೃತ್ಯಾಂ ಥಾವ್ನ್ ವ್ಹಡ್ ಸಂಖ್ಯಾನ್ ಲೊಕಾಕ್ ಶೆತ್ಕಾರಾಂಚೆ ಚಳ್ಳಳ್ ಪಾಟಿಂಚೊ ದಿವ್ನ್ ಆಸ್ಲಾಂಕ್ ಬೆಜಾರ್ ಜಾಲ್ಲೆಂ. ಹ್ಯಾ ಬೆಜಾರಾಯ್ ಪಾವ್ಲಲ್ಯಾ ಮರ್ಗಾಂತ್ ಥೊಡಿಂ ಶೆತ್ಕಾರಿ ಸಂಘಟನಾಂ ಆನಿ ಚಳ್ಳಳೆಂತ್ ಭಾಗಿದಾರ್ ಜಾಲ್ಲೆ ಶೆತ್ಕಾರ್ ಆಸ್ಲೆ. ಹೈ ಬೆಜಾರಾಯ್ ನಿಮ್ತಿಂ ಜಾಯ್ ಶೆತ್ಕಾರ್ ಚಳ್ಳಳ್ಚ್ಯಾ ಜಾಗ್ಯಾ ಥಾವ್ನ್ ಆಪ್ಲ್ಯಾ ಗಾಂವಾಂಕ್ ಪಾಟಿಂ ಪರ್ತಲ್ಲೆ. ಘಾಜಿಪುರ್ ಗಡಿ ಥಾವ್ನ್ ಉರ್ದಲ್ಯಾ ಚಳ್ಳಳೆಗಾರಾಂಕ್ ಶೆತ್ಕಾರಾಂಕ್ ಪಾಟಿಂ ಹಾಡ್ಲಿ ಚಳ್ಳಳ್ ಮುಖೆಲ್ಯಾಚಿಂ ದುಖಾಂ ಧಾಂವ್ಡಾಂವ್ಕ್ ಸರ್ವ್ ತಯಾರಾಯ್ ಜಾಲ್ಲಿ.

ಘಾಜಿಪುರ್ ಗಡಿರ್ ಚಳ್ಳಳ್ಚಿ ಅವಸ್ಥಾ ಪಳೆವ್ನ್ ಜನೆರ್ 28ವೆರ್ ರಾಕೇಶಾನ್ ಭಾವನಾತ್ಮಕ್ ಜಾವ್ನ್ ರಡುನ್ ಕೆಲ್ಲೆಂ ಭಾಷಣ್ ಆಯ್ಲೊ. ಶೆತ್ಕಾರಾಂಚ್ಯಾ ದೊಳ್ಯಾಂನಿ ದುಕಾಂ ಆಯ್ಲಿಂ. ಅಸ್ತಮ್ತೆ ಉ.ಪ್ರ.ಚಿ ಜಾಯ್ ಶೆತ್ಕಾರ್ ತೈ ರಾತಿಂ ನಿಧನಾಂತ್. ಜನೆರ್ 30 ಭಿತರ್ ಉ.ಪ್ರ. ಮಾತ್ ನ್ಹಯ್ ಪಂಜಾಬ್, ಹರಿಯಾಣ ಆನಿ ಹೆರ್ ಕಡ್ಲೆ ಸಬಾರ್ ಚಳ್ಳಳ್ಚ್ಯಾ ಜಾಗ್ಯಾಕ್ ಪಾಟಿಂ ಆಯ್ಲಿ ಆನಿ ನವೆಯ್ ಮೆಳ್ಳೆ. ರಾಕೇಶ್ ಟಿಕಾಯತಾಚ್ಯಾ ಮುಕೆಲ್ಪಣಾಚಿ ಆನಿ ತಾಚ್ಯಾ ದುಕಾಂಚಿ ಸಕ್ತ್ ಹಿ.

→9 ಸಾಕರ್, ಮೀಟ್ ಆನಿ....

ಲ್ಯಾನ್ ಪ್ರಮಾಣಾರ್ ಕ್ಯಾಲ್ಯಿಯಮ್, ಪೊಟ್ಯಾಶಿಯಮ್ ಅಸಲಿಂ ಲವಣಾಂ ಆಸಾತ್ ಆನಿ ತಿಂ ಹ್ಯಾ ಮಿಟಾಕ್ ಗುಲೊಬಿ ರಂಗ್ ಒಂವ್ಕ್ ಕಾರಣ್. ಹ್ಯಾ ಲವಣಾಂಚೊ ಪ್ರಮಾಣ್ ಭೊವ್ ಉಣೊ ಜಾಲ್ಲ್ಯಾನ್ ಹಿಮಾಲಯನ್ ಗುಲೊಬಿ ಮೀಟ್ ಬರೆಂ ಮ್ಹಣ್ಚ್ಯಾಕ್ ವಯ್ಲೆಕೀಯ್ ಆಧಾರ್ ನಾ.

ಪಿಟೊ ಮೀಟ್ ಸಂಸ್ಕರಣ್ ಕೆಲ್ಲೆಂ ಆನಿ ತಾಂತುಂ ಆಯೋಡಿನ್ ಆಸ್ತಾ ಜಾಲ್ಲ್ಯಾನ್ ಹೆರ್ ಮಿಟಾಂ ಪಾಸ್ ಬರೆಂ. ದರ್ಯಾ ಉದ್ಭಾ ಥಾವ್ನ್ ತಯಾರ್ ಕೆಲ್ಲ್ಯಾ ಖಡೊ ಮಿಟಾಂತ್ ವಿಶೇಸ್ ಬರೆಪಣ್ ವಾ ಬಾದಕ್ ಜಾಯ್. ಚೆರಾಲ್ ರಿತಿನ್ ಪೂಣ್ ಖಂಯ್ಚಿಯ್ ಮೀಟ್ ಚಡಿತ್ ಸೆಂವ್ಕ್ ನಜೊ. ತಿನಾಯಿ ರಿತಿಚ್ಯಾ ಮಿಟಾಂನಿ ಚಡ್ ಫರಕ್ ನಾ.

ಮಯ್ತಾ ಪೀಟ್, ಚತ್ರಾಯ್ ಆಸುಂ: ಗಂವಾ ಥಾವ್ನ್ ಮಯ್ತಾ ಪೀಟ್ ತಯಾರ್ ಕರ್ತಾತ್. ಗಂವಾಚೆಂ ಭಾಯ್ಲೆಂ ಪದರ್ ಪುರ್ಟೆಂ

ಕಾಡ್ನ್ ಮಯ್ತಾ ತಯಾರ್ ಕರ್ತಾತ್ ಜಾಲ್ಲ್ಯಾನ್ ಮಯ್ತಾ ಪಿಟಾಂತ್ ಫಕ್ತ್ ಪಿಟೆಂ ಅಂಶ್ ಮಾತ್ ಆಸ್ತಾ. ಗಂವಾ ಪಿಟಾಂತ್ ಗಂವಾಚೆಂ ಭಾಯ್ಲೆಂ ಪದರ್ಯಿ ಆಸ್ತಾ ಜಾಲ್ಲ್ಯಾನ್ ಥೊಡ್ಯಾ ಪ್ರಮಾಣಾಚೆರ್ ವಿಟಮಿನ್ ಆನಿ ನಾರ್ಕುಟ್ ಅಂಶ್ ಆಸ್ತಾತ್. ತ್ಯಾ ಪಾಸತ್ ಮಯ್ತಾ ಪಿಟಾ ಪಾಸ್ ಗಂವಾಚೆಂ ಪೀಟ್ ಭಲಾಯ್ಕೆಕ್ ಬರೆಂ.

ಪ್ರಸ್ತುತ್ ಜಾಯ್ತ್ಯಾ ಕೃತಕ್ ಖಾಣಾಂನಿ ಮಯ್ತಾ ವಾಪರ್ತಾತ್. ಆಯ್ತ್ಯಾ ಯುವಜನಾಂಗಾಕ್ ಮೆಚ್ಚೊಂಚಿಂ ಪಿಜ್ಜಾ, ಪಾಸ್ತಾ, ಡೋನಟ್ಸ್, ಪರೋಟೆ, ನಾನ್ ಅಸಲಿಂ ಚಡ್ತಾವ್ ಖಾಣಾಂ ಮಯ್ತಾ ವಾಪುನ್‌ಚ್ ಕರ್ತಾತ್. ಬೇಕರಿಂನಿ ವಿಕ್ರಾಕ್ ಆಸ್ಚ್ಯಾ ಬ್ರೆಡ್ಡ್ ಆನಿ ಹೆರ್ ಜಾಯ್ತ್ಯಾ ಖಾಣಾಂನಿ ಮಯ್ತಾಚೊ ಪ್ರಮಾಣ್ ಚಡ್ ಆಸ್ತಾ. ಜಾಯ್ತಿ ಕಡೆ ಗಂವಾ ಪಿಟಾಕಾಯಿ ಮಯ್ತಾ ಭರ್ತಿತಾತ್. ಹ್ಯಾ ಖಾಣಾಂನಿ ನಾರ್ಕುಟ್ ಪ್ರಮಾಣ್ ನಾತ್‌ಲ್ಲ್ಯಾನ್ ಮಯ್ತಾ

ಹಾಂವ್ ಮುಜ್ಜೆ ಖಾಟಿಯೆ ವಯ್ಲೊ ಉಟೊಂ. ವಣ್ಣಿರ್ ಆವಾಜ್ ಕರ್ನ್ ಆಸ್ತಾ ಘಡಿಯಾಳಾಕ್ ಪಳೆಲೆಂ. ಮಧ್ಯಾನೆಚೆಂ ಏಕ್ ವರ್. ಕಾಳಕಾಚ್ಯಾ ಕುಡಾ ಭಿತರ್ ಪಾಸಾಯೊ ಮಾರ್ಚೊ. ಬೊಟಾಂ ಕೆಸಾಂ ಮಧೆಂ ರಿಗವ್ನ್ ಲಿಪಯ್ಲಿಂ ತರಿ ಮ್ಹಾಕಾ ಸಮಾಧಾನ್ ಜಾಂವ್ಕ್ ನಾ. ದೊಳ್ಯಾಂಕ್ ನೀದ್ ವೆಂಗ್ಲಿನಾ. ಉಚಾಂಬಳ್ ಮತ್ ಶಾಂತ್ ಜಾಂವ್ಕ್ ನಾ. ಮುಜ್ಜೆ ಭೊಂವ್ತಿ ಆಸ್ಲೊ ಸಂಸಾರ್ ಭೊವ್ ಶಾಂತ್ ದಿಸ್ತಾ. ಪೂಣ್ ಮುಜಿ ಮತ್ ಮಾತ್ ಉಚಾಂಬಳ್ ಜಾಲ್ಯಾ ಮುಜ್ಯಾ ದೊಳ್ಯಾಂಕ್ ಕಿತ್ಯಾಕ್ ನಿದೆಚಿ ಸಾಯ್ ಮಾಂಡಿನಾ? ಮ್ಹಾಕಾಚ್ ಹಾಂವೆಂ ಸವಾಲ್ ಕೆಲೆಂ.

ಎಲಿಜ್ ಮ್ಹಾಕಾ ಸೊಡ್ನ್ ಗೆಲ್ಯಾ ಉಪ್ರಾಂತ್ಲೊ ರಾತಿ ಹಾಂವೆಂ ಕಾಳಕಾಚ್ಯಾ ಕುಡಾಂತ್ ಪಾಸಾಯೊ ಮಾರುನ್ ಚ್ ಖರ್ಚಿಲ್ಯಾತ್!

“ಎಲಿಜಾ.....ತುಜ್ಯೆ ಸವೆಂ ಖರ್ಚಿಲ್ಲೆಂ ತೀಸ್ ಆನಿ ಪಾಂಚ್ ವರಾಂಚೆಂ ಕಾಜಾರಿ ಜಿವಿತ್ ನೀಜ್ ಜಾವ್ನ್ ಭೊವ್ ಅಪುರ್ಬಾಯೆಚೆಂ ಆಸ್ಲೆಂ. ಸಬಾರ್ ದಾದ್ಲೆ, ‘ಬಾಯ್ಲ’ ಮ್ಹಳ್ಯಾರ್ ಖಾಂದಿ ಖುರಿಸ್ ಮ್ಹಣುನ್ ಘುರ್ಪುರಾನಾ ಮ್ಹಾಕಾ ಮೊವಾಳ್ ಜಿಣಿಯೆ ಸಾಂಗಾತಿಣ್ ದಿಲ್ಯಾಕ್ ಹಾಂವ್ ದೆವಾಕ್ ಅರ್ಗಾಂ ದಿತಾಲೊಂ. ಮುಜ್ಜೆ ತಸಲ್ಯಾ ರಾಗಿಷ್ಟ್, ಶಿಸ್ತೆಚ್ಯಾ ಘೊವಾಕ್ ತುವೆಂ ಸೊಸುನ್ ವ್ಹೆಲೊ. ತುಜ್ಯೆ ವಯ್ಲೊ ಮೋಗ್ ಆನಿ ಮುಕಾರ್ ಮ್ಹಾಕಾ ಜಿಯೆಂವ್ಕ್ ಸೊಡಿನಾ. ತುಂ ಮ್ಹಾಕಾ ಸೊಡ್ನ್ ಗೆಲ್ಯಾ ಉಪ್ರಾಂತ್, ನ್ಹಯ್ ಬಗರ್ ಹಾಂವ್ ಎಕ್ಸರೊ, ಮೊನೊ ಜಾಲಾಂ”.

“ತುಂ ಕಿತ್ಯಾಕ್ ಮ್ಹಾಕಾ ಇತ್ಲೆ ವೆಗಿಂ ಸಾಂಡುನ್ ಗೆಲೆಯ್? ತುಕಾ ಕಾಳ್ಜಾಚೊ ಆಫಾತ್ ಜಾವ್ನ್ ಆಸ್ತೆಕ್ ಪಾಂವ್ಚೆ ಭಿತರ್ ಸಂಸಾರಾಕ್ ಪಾಟ್ ಕರುನ್ ಜಾಲ್ಲಿ. ದಾಕ್ಟರಾನ್, ಆಸ್ತೆಕ್ ವೆಳಾರ್ ಹಾಡ್ಲೆಂ ತರ್ ಖಂಡಿತ್ ವಾಂಚೊವ್ಯೆತೆಂ ಮ್ಹಣುನ್ ದುರ್ಸತಾನಾ ಮ್ಹಾಕಾ ಕಿತ್ಲೆಂ ದುಖಿನಾ ಜಾಯ್? ಹಾಂವ್ ತರಿ ಕಸೊ ತುಕಾ ವೆಳಾರ್ ಆಸ್ತೆಕ್ ಪಾವಯ್ಲೊಂ ಎಲಿಜಾ? ಮಧ್ಯಾನೆ ರಾತಿಂ ತುಂ ಕಾಳ್ಜಾ ದುಕ್ ಮ್ಹಣುನ್ ಹರ್ಡ್ಯಾಕ್ ಧರುನ್ ರಡ್ತಾನಾ ಹಾಂವ್ ಖಿಯರ್ ಧಾಂವುಂ? ತುಕಾ ಕಾರಾರ್ ಬಸೊವ್ನ್ ಆಸ್ತೆಕ್ ಪಾಂವ್ಚೆ ಭಿತರ್ ತುಕಾ ಸಂಸಾರ್ ಸಾಂಡುಂಕ್ ಆಮ್ಕೊರ್ ಜಾಲ್ಲೊ. ಜರ್ ಆಸ್ತೆಲಿಯಾಂತ್ ಆಸ್ಲಿಂ ಆಮ್ಕೊ ಪೂತ್ ಆನಿ ಸುನ್ ತ್ಯಾ ವಗ್ತಾ ಆಮ್ಚೆ ಸಂಗಿಂ ಆಸ್ಲಿಂ ತರ್ ತುಕಾ ಹಾಂವ್ ಖಂಡಿತ್ ವಾಚೊಂವ್ಕ್ ಸಕ್ಲೊಂ. ತಾಣಿಂ ಪಯ್ಲಿಲ್ಯಾ ಆಸ್ತೆಲಿಯಾಂತ್ ಆಪ್ಲಿ ಶಾಶ್ವಿತ್ ವಸ್ತಿ ಬದ್ಲುಂಕ್ ಪರ್ವಣಿ ವಿಚಾರ್ತಾನಾ ತುಜೆಂ ತೊಂಡ್



ಪಳೆವ್ನ್ ತಾಂಕಾಂ ಪರ್ವಣಿ ದಿಲ್ಲಿ. ಮ್ಹಾಕಾ ತುಜೆರ್ ಪುರ್ತೊ ಭರ್ವಸೊ. ಆಮಿ ದೊಗಾಂಯ್ ಎಕಾವೆಕಾ ವಿಂಗಡ್ ಜಾಂವ್ಪಿಂನಾಂವ್. ಪೂಣ್ ತುಂ ಮ್ಹಾಕಾ ಹ್ಯಾ ಜಿವಿತಾಚ್ಯಾ ಸಾಂಜೆರ್ ಎಕ್ಟಾಕ್ ಚ್ ಸೊಡ್ನ್ ಗೆಲೆಯ್ ನ್ಹಯ್? ಮುಜೆಂ ದುಖೆಸ್ತ್ ಕಾಳಿಜ್ ಎಲಿಜಾಕ್ ದುರ್ಸುಂಕ್ ಲಾಗ್ಲೆಂ.

“ಮ್ಹಾಕಾ ತುಜ್ಯೆ ವಿಣೆಂ ಸಂಸಾರ್ ನಾಕಾ ಜಾಲಾ, ಮುಜೆಂ ನಶಿಬ್ ತುಂ. ಕಾಜಾರ್ ಜಾವ್ನ್ ಮುಜ್ಯಾ ಜಿವಿತಾಂತ್ ಆಯ್ಲಾ ಉಪ್ರಾಂತ್ ಹಾಂವೆಂ ಆಪಡ್ಲೆಂ ಸರ್ವ್ ಬಂಗಾರ್ ಜಾಲಾಂ.

ಜಿವಿತಾ ಮಿರಾಂದ ವಾಲೆನಿಯಾ



ಮುಜ್ಯಾ ಹರೆಕ್ ಲ್ಹಾನ್ ವ್ಹಡ್ ಗರ್ಜಾಂಕ್ ತುಂ ಮ್ಹಾಕಾ ಜಾಯ್ ಆಸ್ಲೆಂಯ್ ಆನಿ ಆತಾಂ ತುಜ್ಯೆ ವಿಣೆಂ ಘರ್ ಮ್ಹಾಕಾ ಖಾಂವ್ಕ್ ಯೆತಾ. ಇಷ್ಟ್ ನಾತ್ಲಲ್ಯಾ ಮ್ಹಾಕಾ ತುಂಚ್ ಸಂಸಾರ್, ಆನಿ ಇಷ್ಟಿಣ್ ಜಾವ್ನ್ ಸ್ಲೆಯ್ ಆನಿ ಆತಾಂ ಕೊಣಾ ಲಾಗಿಂ ಹಾಂವ್ ಉಲೊಂವ್? ಕೊಣಾ ಲಾಗಿಂ ಮುಜಿ ಭೊಗ್ಲಾಂ ಸಾಂಗುಂ?” ಹಾಂವ್ ದುಖೆಸ್ತ್ ಜಾಲೊಂ.

“ತುಜ್ಯಾ ಮರ್ಣಾಕ್ ಆಯ್ಲಿಂ ಪೂತ್ ಆನಿ ಸುನ್ ಸಾತ್ತ್ ದಿಸಾಚೆಂ ಮೀಸ್ ಸೊಂಪೊವ್ಕ್ ಹಾಂಗಾಸರ್ ಮ್ಹಾಕಾ ಎಕ್ಸುರ್ಯಾಕ್ ಸಾಂಡುನ್ ಆಸ್ತೆಲಿಯಾಕ್ ಪಾಟಿಂ ಉಬ್ಲಿಂ. ಮ್ಹಾಕಾ ಆಪ್ಣಾಂ ಸಂಗಿಂ ಆಪೊವ್ಕ್ ವ್ಹರಾ ಮ್ಹಣುನ್ ತಾಣಿಂ ಸಾಂಗ್ಲೆಂ ನಾ, ಮುಜ್ಜೆ ವಿಶಿಂ ತಾಂಕಾಂ ಖಿಂತ್ ಚ್ ನಾ. ಹಾಂಗಾ ಥಾವ್ನ್ ಪಾಟಿಂ ಗೆಲ್ಯಾ ಉಪ್ರಾಂತ್ ತರಿ ಮುಜ್ಜೆ ವಿಶಿಂ ತಾಣಿಂ ವಿಚಾರ್ ಕೆಲೊ ನಾ. ಕಸ್ಲೊ ನಿರ್ಭಾಗಿ ಬಾಪುಯ್ ಹಾಂವ್”. ಪುತಾಚ್ಯಾ ನಡ್ಕಾ ವರ್ವಿಂ ಮುಜೆಂ ಕಾಳಿಜ್ ದುಖೆಲ್ಲೆಂ. ಫಕತ್ ಮುಜ್ಯಾ

ಭೊಗ್ಲಾಂನಿ ಜೀವ್ ಆಸ್ತಾ ಮುಜ್ಯಾ ಎಲಿಜಾ ಲಾಗಿಂ ಮುಜೆಂ ಮನ್ ಉಲಯ್ತಾಲೆಂ.

ಕೆವಿನ್ ಭಾರಿಚ್ ಬುದ್ಧುತ್ ಆನಿ ಉಮೆದಿಚೊ ಭುರ್ಗೊ, ಇಂಜಿನಿಯರಿಂಗ್ ಶಿಕಪ್ ಜಾಲ್ಲೆಂಚ್ ಕ್ಯಾಂಪಸ್ ಸೆಲ್ಕನಾ ಮುಕಾಂತ್ ಬೆಂಗುರಾಂತ್ ಆಸ್ಲೆ ಎಕ್ ಆಸ್ತೆಲಿಯಾನ್ ಕಂಪೆನಿತ್ ತಾಕಾ ಕಾಮ್ ಮೆಳ್ತಲೆಂ ಆನಿ ಥಂಯ್ ಥಾವ್ನ್ ತಾಣೆಂ ಪಾಟಿಂ ಪಳೆಯಿಲ್ಲೆಂಚ್ ನಾ. ಸರ್ವ್ ಬರೆಂಚ್ ಜಾಲ್ಲೆಂ. ಕಾಮ್ ಮೆಳುನ್ ದೋನ್ ವರಾಂನಿ ಬೆಂಗುರ್ ಥಾವ್ನ್ ತಾಕಾ ಆಸ್ತೆಲಿಯಾಕ್ ವರ್ಗ್ ಜಾಲ್ಲೊ.

ಆಮ್ಚ್ಯಾ ಎಕ್ಟಾಚ್ ಪುತಾಕ್ ವಿದಶಾಕ್ ಧಾಡುಂಕ್ ಮ್ಹಾಕಾ ಮನ್ ನಾತ್ಲೆಂ ತರಿ,

ಭುರ್ಗ್ಯಾಂಕ್ ಆಪ್ಲೊ ಘಡಾರ್ ವಿಂಚುಂಕ್ ಅವ್ಕಾಸ್ ಕರುನ್ ದಿಜೆ ಮ್ಹಳ್ಯೊ ಎಲಿಜಾಚೊ ವಾದ್ ಜೆಕ್ಲೊ. ಥಂಯ್ಸರ್ ತೊ ಮೊಗಾರ್ ಪಡುನ್ ಕಾಜಾರ್ ಜಾತಾನಾ ಆಮಿ ತಾಕಾ ಪುರ್ತೊ ಪ್ರೋತ್ಸಾಹ್ ದಿಲ್ಲೊ.

ಎಲಿಜ್ ಮ್ಹಾಕಾ ಸಾಂಡುನ್ ವಚುನ್ ಏಕ್ ಮ್ಹಯ್ಲೊ ಉತರ್ಲೊ ತರಿ ಹಾಂವ್ ಮಾತ್ ತಾಕಾ ವಿಸ್ತುಂಕ್ ಸಕನಾ, ಮುಜ್ಜೆ ಭೊಂವ್ತಿ ಸುಖಿ ಸಂಸಾರ್ ಪಳೆತಾನಾ ಮ್ಹಾಕಾ ಮಸರ್ ಜಾತಾ, ಮ್ಹಾಕಾ ಎಕ್ಸುರ್ಯಾಕ್ ಸಾಂಡ್ಲಲ್ಯಾ ಮುಜ್ಯಾ ಪುತಾಚೊ ಮ್ಹಾಕಾ ರಾಗ್ ಯೆತಾ. ಶೆಜಾರಾ ಪ್ರಾಯೆಸ್ತಾಂ ಆಪಾಪ್ಲ್ಯಾ ಕುಟ್ಮಾ ಸಾಂಗಾತಾ ಸಂತೊಸಾನ್ ದೀಸ್ ಸಾರ್ಲೆಂ ಪಳೆತಾನಾ ಮ್ಹಾಕಾ ಉಣೆಪಣ್ ಭೊಗ್ತಾ. ಮುಜೊ ಶೆಜಾರಿ ಮೆಲ್ಚೊ ಪೂತ್ ಆಪ್ಲೆ ಆವಯ್ಬಾಪಾಯ್ ಗಾಂವಾಂತ್ ಸಾಂಡುನ್ ಗಲ್ಯಾಕ್ ಗೆಲ್ಲೊ ಪಾಟಿಂ ಗಾಂವಾಕ್ ಯೆನಾತ್ಲೆ ಬರಿಂ ಮುಜೊ ಪೂತಾಯಿ ಮ್ಹಾಕಾ ಸಾಂಡುನ್ ಫಾಲಿತ್‌ಗಾಯ್ ಮ್ಹಣ್ಣಿ ಅಭದ್ರತಿಯ್ ಮ್ಹಾಕಾ ಧೊಸ್ತಾ.

ಹ್ಯಾ ಗೊಂದೊಳಾಂತ್ ಉಕಡ್ಚ್ಯಾ ಮ್ಹಾಕಾಚ್ ಹಾಂವೆಂ ಸಮಾಧಾನ್ ಕರುನ್ ಏಕ್ ನಿರ್ಧಾರ್ ಘೆತ್ಲೊ.

ಕರ್ಗೊವ್ಪಾಂತ್ ಅರ್ಥ್ ನಾ, ಪುತಾಕ್ ದುರ್ಸುನ್ ಘಾಯ್ಲೊ ನಾ, ತಾಚೊ ಪುಡಾರ್ ತಾಣೆಂ ವಿಂಚ್ಲಾ, ತರ್ ಮುಜಿ ಮತ್ ಕಿತ್ಯಾಕ್ ತಾಕಾ ಪುಪುರಾ? ಘರಾ ಭಿತರ್ ಚ್ ಬಸುನ್ ಮತ್ ವಿರಾರ್ ಕರ್ಚೆ ಪ್ರಾಸ್ ಘರಾ ಭಾಯ್ರ್ ಹಾಂವೆಂ ಪಾಂಯ್ ದವರ್ನ್ ಎಕಾ ಮ್ಹಯ್ಲೊ ಥಾವ್ನ್ ಥಾಂವ್ಲಿಂ ಸರ್ವ್ ಕಾಮಾಂ ಪರತ್ ಸುರು ಕರಿಜೆ.

ಮರಣ್ ಜಿವಿತಾಚೆಂ ಕೊಡು ಸತ್, ಹರೆಕ್ ಸುರಾತೆಕ್ ಅಂತ್ ಆಸಾ. ಜಲ್ಮೆಲ್ಲೆ ಹರೆಕ್ಲ್ಯಾನ್ ಮರಜೆ. ಜಲ್ಮೆ ಆನಿ ಮರಣ್ ಮ್ಹಳ್ಯಾ ಮಿಸ್ತರಾ ಮಧ್ಲೆ ಹೆ ಅಪುರ್ಬಾಯೆಚೆ ಚಾರ್ ದೀಸ್ ಖಿಂತಿನ್, ರಡುನ್ ಕಿತ್ಯಾಕ್ ಹಾಂವೆಂ ವಿಬಾಡ್ ಕರಿಜೆ? ನಕಾರಾತ್ಕೆ ಚಿಂತಾಂನಿ ರೆವಡ್ಲೆ ಮುಜ್ಜೆ ಮತಿಕ್ ಸಕಾರತ್ಕೆ ಚಿಂತಾಂ ಹಾಡುನ್ ಕಾಳಿಜ್ ಹಳು ಕರುಂಕ್ ಹಾಂವ್ ಪ್ರಯತ್ನ್ ಕರಿಲಾಗ್ಲೊಂ.

ಎಕಾನೆಕಿ ಆವಯ್ಚ್ಯಾ ಮರ್ಣಾಕ್ ಯೆವ್ನ್ ಪಾಟಿಂ ಗೆಲ್ಲೊ ಥಂಯ್ಸರ್ ಕಸಲ್ಯಾ ರಾಟಾವಾಳಿಂನಿ ತೊ ಶಿಕಲಾ ತೆಂ ಹಾಂವ್ ನೆಣಾಂ. ತಾಕಾ ಹಾಂವೆಂ ಪಾಂಟಿಂಬೊ ಜಾಂವ್ಚೆ ಬದ್ಲಾಕ್ ಮುಜಿ ಮತ್ ಕಿತ್ಯಾಕ್ ಹಾಂವ್ ಕದ್ಯಾವ್ನ್ ಘೆತಾಂ? ಮ್ಹಾಕಾಚ್ ಹಾಂವೆಂ ಸವಾಲ್ ಕೆಲೆಂ. ಹರ್ಪೆಂಚ್ ಬರಿಂ ಆಯ್ಲಿ ರಾತ್ ಪರತ್ ಖಿಂತಿನ್ ಘಾಂತ್ಲೆಂ ಕರುಂಕ್ ನಜೊ, ಫಾಲ್ಯಾಂ ಸಕಾಳಿಂ ಉಟಾನಾ ಹಾಂವ್ ನವೊಚ್ ಮನಿಸ್ ಜಾವ್ನ್ ಉಟಜೆ. ಎದೊಳಾಚ್ ಖಿಂತಿನ್ ಏಕ್ ಮ್ಹಯ್ಲೊ ಖರ್ಚಿಲೊ, ಆನಿ ಮುಕಾರ್ ತಶೆಂ ಜಾಯ್ತಾಯೆ, ಎಲಿಜ್ ಆಸ್ತಾನಾ ಕರ್ತಾಲೊಂ ತಿಂ ಸರ್ವ್ ಕಾಮಾಂ ಪರತ್ ಸುರು ಕರಿಜೆ. ಸಕಾಳಿಂಚೆಂ ಮೀಸ್, ವಾಕಿಂಗ್, ಸಾಂಜೆರ್ ಪಿಡೆಸ್ತಾಂಚಿ ಭೆಟ್ ಮುಜ್ಯಾ ನವ್ಯಾ ಜಿವಿತಾಕ್ ಖಂಡಿತ್ ಅರ್ಥ್ ದಿಂವ್ಕ್ ಸಕ್ತಲ್ಯೊ.

ಮುಜ್ಯಾ ಜಿವಿತಾಚಿಂ ಲಾಂಬ್ ಸಾಟ್ ವರಾಂ ಹಾಂವ್ ಧಾಂವ್ಲಾಂ, ಆನಿ ಆತಾಂ ಮ್ಹಾಕಾ ಸಾಂಗಾತಿ ನಾ, ಎಲಿಜ್ ನಾಸ್ತಾನಾ ಏಕ್ ಮ್ಹಯ್ಲೊ ಭಾರಿಚ್ ಕಷ್ಟಾಂನಿ ಹಾಂವೆಂ ಪಾಶಾರ್ ಕೆಲ್ಲೊ, ಪಾಟ್ಲ್ಯಾ ಸಾಟ್ ವರಾಂನಿ ಸಬಾರ್ ಜೊಡ್ಲಾಂ, ಲಾಖಾಂನಿ ದುಡು ಬ್ಯಾಂಕಾಂತ್ ಆಸಾ, ತರ್ ಹ್ಯಾ ಮುಜ್ಯಾ ಪಂಯಾಂನಿ ಗರ್ಜೆವಂತಾಂಕ್ ಆಧಾರ್ ದಿವ್ತಾ ನ್ಹಯ್? ಮುಜ್ಜೆ ಫಿರ್ಗ್ ಜೆಂತ್ ಚ್ ಸಬಾರ್ ಗರ್ಜೆವಂತ್ ಆಸಾತ್, ತಾಂಚ್ ಪಯ್ಲಿ ಏಕ್ ಕುಟುಂಬ್ ಪೊಸ್ತ್ ಘೆವ್ನ್ ತ್ಯಾ ಕುಟ್ಮಾಕ್ ಆಧಾರ್ ಜಾವ್ತಾ ನ್ಹಯ್? ಹ್ಯಾ ಮುಜ್ಯಾ ನಿರ್ಧಾರಾ ಥಂಯ್ ಮ್ಹಾಕಾ ಉಲ್ಲಾಸ್ ಭರೊ, ಶಾಂತ್ ಜಾಲ್ಲೆ ಮಜ್ಜೆ ಮತಿನಿ ನಿದೆಕ್ ಕೆದಾಳಾ ಗ್ರಾಶಿಲೆಂ ಮ್ಹಾಕಾ ಕಳೆಂ ನಾ.

ಟ್ರೀನ್..... ಟ್ರೀನ್ ಮೊಬಾಯ್ಲ್ಚ್ಯಾ ಆವಾಜಾನ್ ಮ್ಹಾಕಾ ನಿದೆಂತ್ಲೆಂ ಉಟಯ್ಲೆಂ, ವರಾಂ ಸಕಾಳಿಂಚಿಂ ನವ್ ದಾಕಯ್ತಾಲಿಂ. ದೊಳೆ ಘಷ್ಟುನ್ ಪೋನ್ ಕಾನಾಕ್ ಧರೊ.

“ಹಲೊ ಡ್ಯಾಡ್” ಸಬಾರ್ ತೆಂಪಾ ಉಪ್ರಾಂತ್ ಪುತಾಚೊ ತಾಳೊ ಆಯ್ಕುನ್ ಪಾಟಿಂ ಜವಾಬ್ ದಿಂವ್ಕ್ ಜಾಯ್ತಾಸ್ತಾನಾ ಮುಜೊ ತಾಳೊ ಭರುನ್ ಆಯ್ಲೊ.

ಮುಜ್ಜೆ ಥಾವ್ನ್ ಉತ್ತಾಂ ಸುಟಿನಾತ್ಲಿಂ ಪಳೆವ್ನ್ ಪೂತ್ ಪರತ್ “ಹಲೊ..... ಹಲೊ.... ಡ್ಯಾಡ್, ಮ್ಹಣುನ್ ಉಲೊ ಕರಿಲಾಗ್ಲೊ.

“ಸಾಂಗ್ ಪುತಾ, ಆಯ್ತಾಂ”.... ಪರತ್ ಪುತಾಕ್ ಉಲೊಂವ್ಕ್ ಅವ್ಕಾಸ್ ದಿವ್ನ್ ಹಾಂವ್ ತಾಕಾ ಆಯ್ಕುಂಕ್ ಅತ್ತೆಗ್ಲೊಂ.

“ಡ್ಯಾಡ್ ತುಕಾ ಯೆಂವ್ಚ್ಯಾ ಹಫ್ತಾಂತ್ ಆಸ್ತೆಲಿಯಾ ಯೆಂವ್ಕ್ ಟಿಕೆಟ್ ಕಾಡ್ತಾಂ, ತುಂವೆಂ ಗಾಂವಾಂತ್ ಎಕ್ಟಾನ್ ಚ್ ರಾಂವ್ಚೆಂ ನಾಕಾ, ತುಂ ಆಮ್ಚ್ಯಾ ಸಾಂಗಾತಾಚ್ ರಾವ್” ಪುತಾಚ್ಯಾ ಉತ್ತಾಂಕ್ ಹಾಂವ್ ಮುಜ್ಯಾ ಕಾನಾಂಕ್ ಪಾತ್ಯೆನಾ ಜಾಲೊಂ. ಮ್ಹಾಕಾ ಕೊಣಾಚ್ ಲೆಕಿನಾಂತ್ ಮ್ಹಣುನ್ ಖಿಂತ್ ಕರ್ತಲ್ಯಾ ಮ್ಹಾಕಾ ಆತಾಂ ಪುತಾಚ್ಯಾ ಉತ್ತಾಂನಿ ಮುಜ್ಜೆ ಥಂಯ್ ಉಮೆದ್ ಭರಿ.

ಎಲಿಜಾ.....ತುಂಚ್ ಜಿಕ್ಲೆಯ್,

ಕೆವಿನಾಕ್ ಮುಜಿ ವಿಸರ್ ಪಡುಂಕ್ ನಾ.. ಸಂತೊಸ್ ಮುಜ್ಜೆ ಥಂಯ್ ಭರೊ.

ಖುಶೆನ್ ಹಾಂವೆಂ

ಮೊಬಾಯ್ಲ್ ಹರ್ಡ್ಯಾಕ್ ದಾಂಬುನ್ ಧರುನ್ ದೊಳ್ಯಾಂತ್ ಥಾವ್ನ್ ದೆಂವ್ಚಿಂ ದುಖಾಂ ಪುಸುನ್ ಖುಶೆನ್ “ಪುತಾ.. ವರ್ತೊ ಸಂತೊಸ್ ತುಂವೆಂ ಮ್ಹಾಕಾ ಆಜ್ ದಿಲೊಯ್, ಪೂತ್ ಆನಿ ಸುನಕ್ ಬರೆಂ ಮಾಗುನ್ ಹಾಂವೆಂ ಪೊನಾಚೊ ಸಂಪರ್ಕ್ ತುಟಯ್ಲೊ.

ಮುಜೆಂ ಕಾಳಿಜ್ ಸಂತೊಸಾನ್

ಉಡ್ಕಣಾಂ ಫಾಲಿಲಾಗ್ಲೆಂ. ನ್ಹಯ್ ಫಕತ್ ಪುತಾಚ್ಯಾ ಉಲ್ಲಾಕ್, ಬಗರ್ ಹಾಂವೆಂ ಎದೊಳಾಚ್ ಚಿಂತ್ಲಲ್ಯಾ ನಿರ್ಧಾರಾ ಥಂಯ್ ಮ್ಹಾಕಾ ವಿಶೇಸ್ ಧಾದೊಸ್ಕಾಯ್ ಮೆಳ್ತಲಿ.

“ತುಂ ಆತಾಂ ಮ್ಹಾಕಾ ಟಿಕೆಟ್

ಕಾಡಿನಾಕಾ ಪುತಾ, ತುಮಿ ರಜೆರ್ ಗಾಂವಾಕ್ ಯೆಯಾ, ಮ್ಹಾಕಾ ಯೆಂವ್ಕ್ ಜಾಯ್ ಜಾತಾನಾ ತುಮ್ಕಾಂ ಸಾಂಗುನ್ ಟಿಕೆಟ್ ಬುಕ್ ಕರಯ್ತಾಂ” ಮ್ಹಣುನ್ ಪುತಾಕ್ ಹಾಂವೆಂ ಮುಜಿ ಮೆಸೆಜ್ ಧಾಡಿ.

ಹಾಂವ್ ಪಾಟಿಂ ಫೊನ್

ಬೊಲ್ತಾಂತ್ ಚೆಪುನ್ ಎದೊಳಾಚ್

ಚಿಂತ್ಲಲ್ಯಾ ನಿರ್ಧಾರಾ ಸವೆಂ

ಕಷ್ಟಾಂತ್ ಆಸ್ತಾ

ಇನಾಸಾವಾಚ್ಯಾ ಕುಟ್ಮಾಕ್

ಪೊಸ್ತ್ ಘೆಂವ್ಚ್ಯಾ ಇರಾದ್ಯಾನ್

ಫಿರ್ಗ್ ಜ್ ಪಾದ್ರಿಕ್ ಮೆಳುಂಕ್

ಭಾಯ್ರ್ ಸರೊಂ.

ಶೆತ್ಕಾರಾಂ ಸಂಗಿಂ ಏಕ್ ಪಯ್ಣಿ

ರಸ್ತೊ ಭರ್ ಬ್ಯಾರಿಕೇಡ್, ರೆಂವ್-ಮಾತಿಯೆಚ್ಯೊ ಗೋಣಿಯೊ, ಖೊಂಡ್ಲೆಲ್ಯೊ ಖಣೆಯೊ, ಕಾಂಟಾಚಿ ಸರಿ, ಉದ್ಯಾ ಫಿರಂಗಿ, ಪೊಲಿಸಾಂಚಿ ಖಾತಡ್ ಹ್ಯಾ ಸಗ್ಳಾಚೊ ಉಲ್ಲೇಖ್ ಕರನಾ ರಾಜಧಾನಿ ಡೆಲ್ಲಿಕ್ ಭಿತರ್ ಸರುಂಕ್ ಆಸ್ಚೊ ಸಿಂಗು, ಟಿಕ್ರಿ, ಗಾಜಿಪುರ್ ಹ್ಯಾ ಗಡಿಂಚೊ ಉಗ್ಡಾಸ್ ಯೆತಾ. ಗಡಿಂ ಪ್ರಾಸ್ ಚಡ್ ಶೆತ್ಕಾರಾಂಚೆ ಹಾಲ್ ಉಗ್ಡಾಸಾಂತ್ ಪಾಳಾಂ ಘೆತಾತ್.

ಪಾಟ್ಲಾ ಕಾಂಯ್ ವರಾಂನಿ ಪ್ರಧಾನಿ ಮೋದಿ ಉಲಯ್ತಾಲೊ ತೆಂ ತಾಚೆಂ ಮನ್ ಕಿ ಬಾತ್ ಚೀತ್ ದಿವ್ನ್ ಆನಿ ಮೋಗಾನ್ ಆಯ್ಲಾ ಶೆತ್ಕಾರಾಂನಿ ಆಪ್ಲ್ಯಾ ಕಷ್ಟಾಂ ವೆಳಾರ್ ಆಪ್ಲೆ ಮತಿಂತ್ಲೆಂ ಮನ್ ಕಿ ಬಾತ್ ಮೋದಿ ಲಾಗಿಂ ವಾಂಟುನ್ ಘೆಂವ್ಚೊ ಖಾತಿರ್ 'ಡೆಲ್ಲಿ ಚಲೊ' ಪಯ್ಣಿ ಕರ್ನ್ ಯೆತಾನಾ ತಾಂಕಾಂ ವಾಟೆರ್ ವಯ್ರ್ ಸಾಂಗ್ಲೆಲೊ ಆಡ್ಕಳಿ ಮೆಳ್ಳೊ. ಗೆಲೆಂ ತ್ಯಾ ವರಾ ಮಧೆಂ ಕೊವಿಡ್ ಪಿಡೆಚ್ಯಾ ಆಕಾಂಶಾಂ ಮಧೆಂ ಮೋದಿ ಸರ್ಕಾರಾನ್ ಕೃಷಿಕ್ ಸಂಬಂಧ್ ಜಾಲ್ಲೆ ತೀನ್ ಕಾಯ್ದೆ ಹಾಡ್ಲೆ ತೆಂ ವಾಚ್ಚಾಂಕ್ ಖಬರ್ ಆಸಾ. ತೆ ಕಾಯ್ದೆ ದರ್ವಡ್ಯಾನ್ ಹಾಡ್ಲೆ

ಮಾತ್ರ್ ನ್ಹಯ್ ಆಸ್ತಾಂ, ರಾಜ್ಯ್ ಸರ್ಕಾರಾಂ ಲಾಗಿಂ, ರಾಜಕೀಯ್ ಪಾಡ್ತಿಂ ಲಾಗಿಂ, ಶೆತ್ಕಾರಾಂ ಲಾಗಿಂ, ಪಾರ್ಲಿಮೆಂಟಾಂತ್ ಸಾಂದ್ತಾಂ ಲಾಗಿಂ ಭಾಸಾಭಾಸ್, ತರ್ಕ್ ಕಿತೆಂಚ್ ಕರಿನಾಸ್ತಾಂ ತೆ ಕಾಯ್ದೆ ಹಾಡ್ಲೆ. ಕೃಷಿ ಶೆತ್ ಪಯ್ಣಾನ್ ಪಯ್ಣಿಂ ರಾಜ್ಯ್ ಸರ್ಕಾರಾಂನಿ ಹಾತಾಳ್ಚೊ ವಿಷಯ್. ಪೂಣ್ ಸಗ್ಳಾ ರಾಷ್ಟ್ರಾಕ್ ಉಪ್ಕಾರ್ ಆಸಾ ತರ್ ಸಂಬಂಧ್ ಜಾಲ್ಲ್ಯಾಂ ಸಂಗಿಂ ವಿಚಾರ್ ವಿನಿಮಯ್ ಕರುನ್, ಪಾರ್ಲಿಮೆಂಟಾಂತ್ ತರ್ಕ್ ಆಪ್ಲ್ಯಾ ದಿವ್ನ್ ಸಂವಿಧಾನಾನ್ ದಾಕಯ್ಲೆಲ್ಯೊ ವಾಟೆನ್ ವಾ ಪ್ರಕ್ರಿಯೆನ್ ಘಡೆಂ ವೆಚೆಂ ಪರ್ಜೆರಾಜಾಂತ್ ಸರ್ಕಾರಾಕ್ ಆನಿ ಪರ್ಜೆಕ್ ಉಪ್ಕಾರ್ ತ್ರೈ ವಿಶಿಂ ದೋನ್ ಉತ್ರಾಂ ನಾಂತ್.

ಕಾಯ್ದೆ ಚಾಲಿಕ್ ಲಾಂವ್ಕ್ ಡೆಲ್ಲಿ ದರ್ಬಾರಾ ಥಾವ್ನ್ ಹುಕುಮ್ ಆಯ್ಲಿ ಮ್ಹಣ್ಚೆ ತ್ಯಾ ಕಾಯ್ದಾಂ ವಿಶಿಂ ಆಪ್ಣಾಂ ಮಧೆಂ ಶಿಕಪ್-ಚಿಂತಪ್ ಕೆಲ್ಲ್ಯಾ ಶೆತ್ಕಾರಾಂಕ್ ವ್ಹಡ್ ಖಿಂತ್ ಸುರು ಜಾಲಿ. ಸವಾಲಾಂ ಉಬಿಂ ಜಾಲಿಂ. ಆಪ್ಣಾಚಿ ಮಂಡಿ (ಎಪಿಎಮ್‌ಸಿ) ವ್ಯವಸ್ಥಾ ವೆತಾ, ವರ್ವೆಕ್ ದಿಂವ್ಚೆಂ ಉಮೆದಿಚೆಂ ಮೊಲ್ (MSP) ಮೆಳನಾ, ಶೆತ್ಕಾರ್, ವಾವ್ರಾಡಿ, ಲ್ಹಾನ್ ವ್ಯಾಪಾರಿ, ರಾಷ್ಟ್ರಾಚಿ ಖಾಣಾಚ್ಯೊ ಭದ್ರತೆಚಿ ವ್ಯವಸ್ಥಾ ಹೆಂ ಸಗ್ಳೆಂ ಕಷ್ಟಾಂತ್ ಪಡ್ತಾ, ಕಾಮಾಚೆ ಅವ್ಕಾಸ್ ಚೊರಲ್ಲೆ ಜಾವ್ನ್ ಆರ್ಥಿಕತೆಚಿ ದೆಸ್ಪಟ್ ಜಾತಾ, ಆಪ್ಲಿ ಭುಂಯ್ ಬಂಡ್ವಾಳ್‌ಶಾಹಿ ಕೊರ್ಪೊರೆಟ್ ಧನ್ಯಾಂಚ್ಯೆ ಹಾತಿಂ ಪಾವ್ತಾ, ಭೊವ್ ಗರ್ಜೆಚ್ಯೊ (ಅವಶ್ಯ) ವಸ್ತು ಮ್ಹಳ್ಳೆಂ ಚಿಂತಪ್ ಆಕೆರ್ ಜಾವ್ನ್ ತಸಲ್ಯೊ ವಸ್ತು ಕೊರ್ಪೊರೆಟ್ ಧನ್ಯಾಂನಿ ಪುಂಜಾಂವ್ಕ್ ಸುರು ಕರುನ್ ದುಡು ಕರ್ಚೊ ವಾಟೊ ಉಗ್ಡೊ ಜಾತಾತ್, ಕಾನುನಾಚೊ ಆಧಾರ್ ಘೆಂವ್ಕ್ ಕೊಡ್ತಿಕ್ ವೆಚೊ ವಾಟೊ

ಆಪ್ಣಾಕ್ ಬಂಧ್ ಜಾತಾತ್ ಅಶೆಂ ಸವಾಲಾಂ ದುಬಾವ್ ಶೆತ್ಕಾರಾಂಕ್ ದೊಸುಂಕ್ ಲಾಗ್ಲೆ. ಹ್ಯಾ ಸಗ್ಳಾಕ್ ಲಾಗುನ್ ಭುಕ್ ಆನಿ ಬೆಕಾರ್ಪಣ್ ವಾಡ್ಲೆಂ ಆನಿ ನಿಮಾಣೆಂ ಜಿವ್ಗತಾಕ್ ವೆಂಗೆಂ ಪಡ್ಲೆಂ ಮ್ಹಳ್ಳೆ ಭಿರಾಂತ್ ವಾಡಿ. ಹ್ಯಾ ಸಗ್ಳಾ ವಿಶಿಂ ನಿಯಮಾಂ ಕೆಲ್ಲ್ಯಾ ಸರ್ಕಾರಾ ಥಾವ್ನ್ ಜಾಯ್ ಪುರೊ ಆನಿ ಸ್ಪಷ್ಟ್ ವಿವರ್-ಜಾಪ್ ಮೆಳ್ಳನಾ. ತಸಲ್ಯಾ ತ್ಯಾ ಸಂದರ್ಭಾರ್ ಶೆತ್ಕಾರಾಂನಿ ಪಂಜಾಬ್, ಹರಿಯಾಣ, ಉತ್ತರಪ್ರದೇಶ್ ಅಶೆಂ ಆಪ್ಣಾಪ್ಣಾ ರಾಜ್ಯಾಂನಿ ಪ್ರತಿಭಟನಾಂ ಚಲಯ್ಲಿಂ ತರ್ಯಿ ತಾಂಕಾಂ ಜೊಕ್ತಿ ಜಾಪ್ ಮೆಳ್ಳಾ ಬದ್ಲಾಕ್ ಪೊಲಿಸಾಂಚಿ ಮಾರ್, ಉತ್ರಾಂನಿ ನಂದಾ, ಖಿಲಿಸಾನಿ-ಆಕಾಂತ್ ವಾದಿ-ಪಾಕ್ ವಾ ಚೀನಾವಾದಿ ಅಸಲಿಂ ನಾಂವಾಂ ಮೆಳ್ಳಿಂ.

ಸಂವಿಧಾನಾಚ್ಯಾ ಸಂಸ್ಥಾಂಚೊ ಪಾಟಂಬೊ ನಾ ಜಾಲೊ. ಆಪ್ಣೆ ಅಧಿಕಾರಾರ್ ಬಸಯ್ಲಲ್ಯಾ ಸರ್ಕಾರಾನ್ ಗುಮನ್ ದಿಲೆಂ ನಾ ಅಶೆಂ ದಿಸ್ತಾನಾ ರಾಜಧಾನಿಕ್ ಯೆವ್ನ್ ಪ್ರಧಾನಿ ಮೋದಿ ಲಾಗಿಂ ಆಪ್ಣೆ ಮನ್ ಕಿ ಬಾತ್ ಕಳೊಂವ್ಕ್ ತಾಣಿಂ ಡೆಲ್ಲಿ ಚಲೊ ಸುರು ಕೆಲೆಂ.

ನವೆಂಬರ್ 26 ವೆಳಾ ರಾಷ್ಟ್ರಾಚ್ಯಾ ಸಂವಿಧಾನಾಚ್ಯಾ ದಿಸಾ ವೆಳಾ ರಾಜಧಾನಿಕ್ ಲಾಗಿಂ ಪಾವ್ಲಲ್ಯಾ ತಾಂಕಾಂ ಡೆಲ್ಲಿಚ್ಯೆ ಗಡಿರ್ ಆಡಾಯ್ಲೆಲೊ ಕೊಡು ಅನ್ವೊಗ್ ಮೆಳ್ಳೊ ತರ್ಯಿ ಶೆತ್ಕಾರಾಂನಿ ಧಿರಾಸಣ್ ಸಾಂಡ್ಲಿ ನಾ. ಆಪ್ಣಾಕ್ ರಾವಯ್ಲೆಲ್ಯೊ ಸುವಾತೆರ್ ತಾಣಿಂ ತಂಬು ಮಾರುನ್ ಆಪ್ಣೆ ಪ್ರತಿಭಟನಾಚೆಂ ಜಿವಿತ್ ಸುರು ಕೆಲೆಂ. ತಾಣಿಂ ಪರ್ತ್ಯಾನ್ ಆನಿ ಪರ್ತ್ಯಾನ್ ಸಾಂಗ್ಲೆಲೆಂ ಆಸಾ ತಶೆಂ ತಾಂಕಾಂ ಝಗ್ಡೆಂ ವಾ ಝುಜ್ ನಾಕಾ ಬಗರ್ ಶಾಂತ್-ಸಮಾಧಾನ್ ಜಾಯ್. ಶೆತ್ಕಾರಾಂಚ್ಯಾ ಸುಮಾರ್ 500 ಭರ್ ಲ್ಹಾನ್ ವ್ಹಡ್ ಸಂಗಟನಾಂಚಿ ಎಕ್ತಾರ್ ಸುಮಾರ್ 42 ಸಂಗಟನಾಂಚ್ಯಾ ನಾಂವಾರ್ ಏಕ್ ಜಾವ್ನ್ ತಾಂಚೆ ಸಾಂದೆ ಹಜಾರಾಂನಿ ಶೆತ್ಕಾರ್ ತ್ರೈ ಗಡಿ ಸುವಾತೆರ್ ಹಿಂವ್-ಪಾವ್ ಅಸಲ್ಯಾ ಹವಾಮಾನಾಚ್ಯಾ ಕಷ್ಟಾಂಕ್ ಲೆಕಿನಾಸ್ತಾಂ ದೀಸ್ ಸಾರ್ಚೆಂ ಧಯ್ ಘೆತ್ಲೆಂ.

ಹರ್ ವರಾ ಚಲ್ಚೊ ಭಾರತಾಚ್ಯೆ ಜವಾನಾಂಚ್ಯೆ ಪೆರೇಡ್ ಸಂಗಿಂ ಹೈ ಪಾವ್ಲಿಂ ಕಿಸಾನಾಂಚಿ (ಟ್ರಾಕ್ಟರ್ ರ್ಯಾಲಿ) ಪೆರೇಡ್ ಮೆಳ್ಳೊವ್ನ್ ರಾಷ್ಟ್ರಾಚಿ ಆನಿ ಸಂಸಾರಾಚಿ ಗುಮನ್ ಆಪ್ಣಾ ಹಾಲ್ ಉಪದ್ರಾಂಚ್ಯೆ ಗತಿ ವಿಶಿಂ ವೊಡುಂಕ್ ತಾಣಿಂ ಕೆಲ್ಲೆಂ ಪ್ರಯತ್ನ್ ಬರ್ಯಾನ್ ಚಲ್ಲೆಂ ತರ್ಯಿ ಥೊಡ್ಯಾ ಅನ್ವಾಡ್ಯಾಂನಿ ತಾಂಕಾಂ ಘಾತ್ ಕೆಲೊ. ಹಿಂಸಾ ಆದಾರ್ಪ್ ವರ್ವಿಂ ಶೆತ್ಕಾರಾಂಚೆಂ ನಾಂವ್

ಘಾಣೊಂವ್ಚೆಂ ಪ್ರಯತ್ನ್ ಚಲ್ಲೆಂ. ಹೆಂ ಶೆತ್ಕಾರಾಂಚ್ಯಾ ಸಂಗಟನಾಂನಿ ಸಾಂಗ್ಲೆಂ ಮಾತ್ ನ್ಹಯ್ ತ್ಯಾ ವಾಯ್ಜ್ ಕಾಮಾಕ್ ಕಾರಣ್ ಜಾಲ್ಲೆ ಕೊಣ್ ಆಸ್ತಾತ್ ಮ್ಹಣ್ ಬೊಟ್ ಜೊಕುನ್ ದಾಕಯ್ಲೆಂ. ಹೈ ವಿಶಿಂ ಆತಾಂ 'ಸರ್ಕಾರಿ' ತನ್ನಿ ಚಲ್ತಾ, ಸತ್ ಉಗ್ಡಾಕ್ ಯೆತಲೆಂ ಅಶೆಂ ಭರ್ವಸೊ ದವರೆತಾ ಅಶೆಂ ದಿಸ್ತಾ.

ಡೆಲ್ಲಿಂತ್ಲೆ ಘುಸ್ಪಡೆ ಉಪ್ರಾಂತ್ ಸರ್ಕಾರಾನ್ ತಾಂಕಾಂ ಉದಕ್ ಬಂದ್, ವೀಜ್ ಸಕತ್ ಬಂದ್, ಕಾಕ್ನಾ ವ್ಯವಸ್ಥಾ ಬಂದ್ ಅಶೆಂ ವಾಂದೆ ಉಬೆ ಕೆಲೆ, ರಸ್ತಾರ್ ಆನಿ ತಾಂಚ್ಯೆ ಭೊಂವ್ಲಿಂ ಭದ್ರ್ ಪಾಗೂರ್ ಆಸಾ ಕೆಲೆ, ಡೆಲ್ಲಿಚಿ ಗಡ್ ಭಾರತ್-ಪಾಕ್ ವಾ ಭಾರತ್-ಚೀನಾಚ್ಯೆ ಗಡಿ ಪ್ರಾಸ್ ಚಡ್ ಕರಿಣ್ ಸುವಾತ್ ಕಶಿ ಕೆಲಿ. ಡೆಲ್ಲಿಚ್ಯೆ ಗಡಿರ್ ಆಸ್ತಾಂ ಎದೊಳ್ ತಾಣಿಂ ಎಕಾಮೆಕಾಕ್ ಆಧಾರ್ ದಿಲ್ಲೊ, ಸಾಂಬಾಳ್ಲೆಂ, ಜಾಯ್ತ್ಯಾ ಬರ್ಯಾ ಮನಾಚ್ಯಾಂನಿ ಆಧಾರ್-ಸಾಂಗಾತ್ ದಿಲ್ಲೊ. ಆತಾಂಯ್ ಶೆತ್ಕಾರಾಂನಿ ಧಯ್ ಸಾಂಡ್ಲೆಂ ನಾ, ತಾಂಕಾಂ ಆಧಾರ್ ದಿತಲ್ಯಾ ಬರ್ಯಾ ಮನಾಚ್ಯಾ ಮನ್ಯಾಂಚೊ ಆಂಕ್ಣೊ ಚಡ್ಲೊ ಶಿವಾಯ್ ದೆಂವ್ಲೊನಾ.

ಹಾಚ್ಯೆ ಮಧೆಂ ಶೆತ್ಕಾರಾಂಚೆರ್ ಚೂಕ್ ಥಾಪುಂಕ್, ಲೊಕಾ ಥಂಯ್ ತಾಂಚ್ಯೆ ವಿಶಿಂ ಕಾಂಟಾಳೊ ಹಾಡುಂಕ್, ತಿರಸ್ಕಾರ್ ಭೊಗುಂಕ್ ಲಾಂವ್ಕ್ ದರ್ಬಾರಾನ್ ಕೆಲ್ಲೆಂ ಆನಿ ಗೋದಿ ಮಾಧ್ಯಮಾನ್ ಕೆಲ್ಲೆಂ ಕಾಮ್ ಫಳ್ ದಿಂವ್ಕ್ ಸಕ್ಲೆಂ ದಿಸನಾ. ಏಕ್ ಕೇಂದ್ರ್ ಮುಕೆಲಿ ಅಶೆಂ ನಾಸ್ತಾಂ ಸಕ್ಲೆಡ್ ಸಾಂಗಾತಾ ನಿರ್ಣಯ್ ಘೆವ್ನ್ ವಾವುರ್ಚೆಂ, ಶೆತ್ಕಾರ್, ವಿದ್ಯಾರ್ಥಿ, ಸ್ತ್ರಿಯೊ, ಧರ್ಮ್-ಜಾತ್-ಪ್ರಾಯೆಚೊ ಫರಕ್ ನಾಸ್ತಾಂ ಎಕ್ವಟಾನ್ ಆಸ್ಚೆಂ ಭಾರತಾಚ್ಯಾ ಸಂವಿಧಾನಾಚೆಂ ಲಕ್ಷಣ್ ದಾಕಯ್ತಾ ಆನಿ ಪರ್ಜೆರಾಜಾಚೆಂ ತಶೆಂ ಶೆತ್ಕಾರಾಂಚೆಂ ಬಳ್ ವಾಡಯ್ತಾ. ಸಂವಿಧಾನಾಚಿಂ ಪಾಳಾಂ ಮುಳಾಂ ಸೊಡ್ಲ್ಯಾರ್ ಆನಿ ತಿಂ ಜಿಯೆಲ್ಯಾರ್ ಹೊ ಗಾಂವ್, ಹೊ ರಾಷ್ಟ್ರ ಚಡ್ ಆನಿ ಚಡ್ ಬರೊ ಜಾತಲೊ.

ಆಪ್ಣಾಕ್ ಬರೆಪಣ್ ಜಾತಲೆಂ ಮ್ಹಣ್ ಆಶೆವ್ನ್ ಆಪ್ಣೆಂ ಪದ್ವೆರ್ ಹಾಡ್ಲಲ್ಯಾ ಮನ್ಯಾಂನಿ ಆಪ್ಣಾಕ್ ಘಾತ್ ಕೆಲಾ ಅಸಲೊ ಅನ್ವೊಗ್ ಆನಿ ಸಮ್ಜಣಿ ಶೆತ್ಕಾರಾಂಕ್ ಯೆಂವ್ಕ್ ಸುರು ಜಾಲ್ಯಾ. ಲಾಂಬ್ ಕಾಳಾಚೆಂ ಆಂದೋಲನ್ ಶೆತ್ಕಾರಾಂ ತಶೆಂ ಹರಾಂ ಥಂಯ್ ಚಿಂತ್ಪಾಕ್ ಚಡ್ ವೆಳ್ ದಿಂವ್ಕ್ ಲಾಗ್ಲಾಂ, ಬರ್ಯಾ ಆನಿ ಗುಂಡಾಯೆಚ್ಯಾ ಚಿಂತ್ಪಾಕ್ ಜಾಯ್ ಪುರೊ ವಿಷಯ್ ಸಾಮಾಜಿಕ್ ಮಾಧ್ಯಮಾಂ ಮುಕಾಂತ್ಯಾಯಿ ಮೆಳುನ್ ಆಸಾ. ಸರ್ಕಾರಾಚ್ಯಾ ಗುಲಾಮಾಂ ಬರಿಂ

ವಾವುರ್ಚೆಂ ಗೋದಿ ಮೀಡಿಯಾಚಿಂ ಸರ್ವ್ ಯೋಜನಾಂ ಆತಾಂ ಧ'ರ್ಚಿಕ್ ಶೆವ್ಲಲ್ಯಾಂತ್. ಇಲೊಕ್ಟ್ರಾನಿಕ್ ಮಾಧ್ಯಮಾಂ ಲೊಕಾಕ್ ಚಡ್ ಸತ್ ದಿವ್ನ್ ಆಸಾತ್ ಆನಿ ತಾಜಾ ಖಬ್ಲೊ ದಿವ್ನ್ ಆಸಾತ್. ಪ್ರತಿಭಟನಾಂತ್ ಮೆತರ್ ಜಾಲ್ಲ್ಯಾ ಶೆತ್ಕಾರಾಂನಿಯ್ ಯುಟ್ಯೂಬ್, ಟ್ವಿಟರ್, ಫೇಸ್‌ಬುಕ್, ಟ್ವೊಲಿ-ಟೈಮ್ಸ್ ಅಸಲ್ಯಾ ಮಾಧ್ಯಮಾಂ ವರ್ವಿಂ ಆಂದೋಲನಾಚಿ ವಾಸ್ತವಿಕ್ ಗಜಾಲ್ ಲೊಕಾ ಮುಕಾರ್ ದವರ್ಲಲ್ಯಾನ್ ಗೋದಿ ಮಾಧ್ಯಮ್ ವ್ಹಡ್ ಸಲ್ಲಣಿ ಭೊಗುನ್ ಆಸಾ.

ಕೃಷಿ ಕಾಯ್ದೆ ಆಯ್ಲೆ ತೆದ್ನಾಂ ಥಾವ್ನ್ ಪ್ರತಿಭಟನ್ ಕೆಲ್ಲೊ ಆನಿ ಪಾಟ್ಲಾ ಸುಮಾರ್ ತೀನ್ ಮ್ಹಯ್ಣಿ ಥಾವ್ನ್ ಡೆಲ್ಲಿಚ್ಯೆ ಗಡಿರ್ ಆಪ್ಣೆಂ ಫರ್ ಕೆಲ್ಲೊ ಶೆತ್ಕಾರಾಂಚೊ ಜಮೊ ಏಕ್ ಕುಟಮ್ ಕಸೊ ಜಿಯೆವ್ನ್ ಆಸಾ. ಸರ್ವ್ ಪ್ರಾಯೆಚೊ, ವರ್ಗಾಚೊ, ಜಾತಿ-ಧರ್ಮಾಚೊ ಶೆತ್ಕಾರಾಂಚೊ ಜಮೊ ಥಂಯ್ ಆಸಾ ಮ್ಹಣ್ಚೆ ತಾಂಚ್ಯೆ ಮಧೆಂ ಖರೊ ಸಮುದಾಯಾಚೊ ಸ್ಥಿತಿತ್ ಆಸಾ ಆನಿ ಬಂಧುತ್ವ ಕಾರ್ಯಾನ್ ದಿಸುನ್ ಯೆತಾ. ಎಕಾ ವರಾಚ್ಯಾ ವೆಳಾ ಬಂದುತ್ವಾ ಕಾರ್ಯೆಂ ಚಲಯ್ತಲ್ಯಾಂಕ್ ವಾ ಸಮುದಾಯಾಚ್ಯೆ ಜಮಾತೆಕ್ ಮೆಳ್ಳಲ್ಯಾಂಕ್ ಹಾಚ್ಯೆ ಪಾಟ್ಲಿ ವಾಸ್ತವಿಕತಾ ಸಮ್ಜತಲಿ ಅಶೆಂ ದಿಸನಾ. ಪೂಣ್ ಶೆತ್ಕಾರಾಂಕ್ ಹೆಂ ಜಿವಿತಾಚೊ ವಾಂಟೊ ಜಾಲ್ಲೊ ಆಸಾ.

ಹಾಚ್ಯೆ ಬರಾಬರ್ ಶೆತ್ಕಾರಾಂಚಿ ಕಿಸಾನ್ ಮಹಾಪಂಜಾಯತ್ ನಾಂವಾರ್ ರಾಷ್ಟ್ರಭರ್ ವೆವೆಗ್ಳೊ ಜಮಾತಿ ವಾ ಮೆಳಾವೆ ಚಲುನ್ ಆಸಾತ್. ಸಗ್ಳಾ ರಾಷ್ಟ್ರಾಂತ್ ಫೆಬ್ರೆರ್ 6ವೆರ್ 'ಚಕ್ರಾ ಜಾಮ್', 18ವೆರ್ 'ರಯ್ಲೆ ರೋಕೊ' ಅಶೆಂ ಹೆಂ ಆಂದೋಲನ್ ವಿಸ್ತಾರುನ್ ಆಸಾ. ಭಾರತಾಚ್ಯಾ ಲೊಕಾಕ್ ಆಪ್ಣಾ ಪಾಳಾಂಮುಳಾಂ ಥಾವ್ನ್ ಬರೆಂ ಆನಿ ಸಾರ್ಕೆಂ ಚಿಂತಪ್ ಆನಿ ಜಾಣ್ವಾಯ್ ಮೆಳುನ್ ಆಸಾ. ಲೊಕಾಕ್ ಫಟ್ಕಿರಿ ಭಾಸಾವ್ಣಿ ದಿವ್ನ್, ಬರೆ ದೀಸ್ ಭಾಸಾವ್ನ್, ಧರ್ಮ್ ವ್ಹಳ್ಳ್ಯಾ ಅವಾಲಾಚೊ ಸಾಂಸ್ಕೃತಿಕ ರಾಷ್ಟ್ರವಾದ್ ವಾಂಟುನ್ ಪದ್ವೆಕ್ ಚಡ್ಲಲ್ಯಾಂಕ್ ಆತಾಂ ಭಿರಾಂತ್ ಉಟ್ಟಲಿ ಆಸಾ. ಆಪ್ಣಾಕ್ ಅಧಿಕಾರಾಕ್ ಹಾಡ್ಲಲ್ಯಾ ಬಂಡ್ವಾಳ್‌ಶಾಹಿ-ಕೊರ್ಪೊರೆಟ್ ಧನ್ಯಾಂ ವರ್ವಿಂಚ್ ಆಪ್ಣೆಂ ಪದ್ವೆ ಭಾಯ್ರ್ ಜಾಂವ್ಚೆ ದೀಸ್ ಆಯ್ಲ್ಯಾತ್ ಅಸೊ ದುಬಾವ್ ಸುರು ಜಾಲಾ. ಸಗ್ಳಾ ಪರಿವಾರಾಕ್ ಆಪ್ಣಾಚ್ ಫಟ್ಕಿರ್ಪಣಾಂತ್ ಶಿರ್ಕೆಲ್ಲೊ ಅನ್ವೊಗ್ ಜಾಲಾ ಆಸತ್. ರಾಷ್ಟ್ರಾಂತ್ಲೊ ಅರ್ಧವಾಂಟೊ ಪ್ರಾಸ್ ಚಡ್ ಲೋಕ್ ಜಾಗೃತ್ ಜಾಲಾ ಮ್ಹಣ್ಚೆ ಸಂವಿಧಾನ್ ರಾಕ್ಟೆ ಉದೆಶಿಂ ಹಿ ಏಕ್ ಬರಿ ಗಜಾಲ್ ತಶೆಂಚ್ ಶೆತ್ಕಾರಾಂ ಸಂಗಿಂ ಕರ್ಚೆಂ ಪಯ್ಣಿ ಹರ್ ರಾಷ್ಟ್ರವಾಶಿಂಕ್ಯೆ ನಿಂದೆಂತ್ಲಿಂ ಉಟೊಂವ್ಕ್ ಜೊಕ್ಲೊ ವೆಳ್.



ರೆನಿಶಾ ಡಿವಿನಾ ಡಿಸೊಜಾ ಹಿಣೆಂ ಬೆಂಗ್ಕುರ್ ರಾಜೀವ್ ಗಾಂಧಿ ಆರೋಗ್ಯ ವಿಜ್ಞಾನ ವಿಶ್ವವಿದ್ಯಾಲಯ ಥಾವ್ನ್ ಬಿ.ಎಸ್ಸಿ ಮೆಡಿಕಲ್ ಇಮೇಜಿಂಗ್ ಟೆಕ್ನಾಲಜಿ ಪದ್ವೆಂತ್ ಆಟ್ಲೆಂ ರ್ಯಾಂಕ್ ಆಪ್ಣಾಯ್ಲಾಂ.



ಗೊಂಯ್ ಪ್ರಾಂತಾಚೊ ಜೆಜ್ವತ್ ಯಾಜಕ್ ವಾಸ್ಕೊ ದೆ ರೇಗೊ (96 ವರಾಂ) ಫೆಬ್ರೆರ್ 17ವೆರ್ ದವಾಧಿನ್ ಜಾಲೊ. ವೆವೆಗ್ಳಾ ಹೆರ್ ಜಾಯ್ತ್ಯಾ ವಾವ್ರಾ ಶಿವಾಯ್ ದುಸ್ರೆ ವಾತಿಕೆನ್ ಸಭೆನ್ ಹಾಡ್ಲೆಂ ನವೆಪಣ್ ಕೊಂಕ್ಣಿಂತ್ ಘಾಲುಂಕ್, ಮಿಸಾ ಗ್ರಂಥ್, ವಾಚ್ಪಾಂ ಗ್ರಂಥ್, ಬೈಬಲ್ ಅಸಲ್ಯಾ ಭಾಶಾಂತರಾಚ್ಯಾ ವಾವ್ರಾಂತ್ ತಾಣೆಂ ವಿಶೇಸ್ ಸೆವಾ ದಿಲ್ಯಾ. ಕೊಂಕ್ಣಿಂತ್ಲ್ಯಾನ್ ದೇವ್‌ಸ್ತುತಿಚಿಂ ಆನಿ ಹೆರ್ ಗಿತಾಂ ತಶೆಂಚ್ ಹೆರ್ ಸಾಹಿತ್ಯ ತಾಣೆಂ ರಚ್ಲಾಂ. 'ದರ್ ಮ್ಹಯ್ಣಾಚಿ ರೊಟಿ' ಮ್ಹಯ್ಣಾಚ್ಯಾಕ್ ತೊ ಸಂಪಾದಕ್ ಆಸ್ಲೊ. ದಲ್ಗಾದೊ ಕೊಂಕ್ಣಿ ಅಕಾಡೆಮಿ, ಗೋವಾ ರಾಜ್ಯ ಕಲಾ ಅಕಾಡೆಮಿ ಹಾಂಚ್ಯೆ ಥಾವ್ನ್ ತಾಕಾ ಪುರಸ್ಕಾರ್ ಮೆಳ್ಳಾತ್. ತೊ ಈಶ್‌ಪ್ರೇಮ್ ವಿನಮ್ರ್ ಸೇವಿಕಾ ಹ್ಯಾ ಧಾರ್ಮಿಕಾಂಚೊ ಸ್ಥಾಪಕ್. ಫೆಬ್ರೆರ್ 19ವೆರ್ ಪೂನಾಂತ್ ತಾಚಿ ಮರಣ್ ರೀತ್ ಚಲ್ಲಿ.

ಅಮೆರಿಕಾ ಬದಲ್ಯಾ ಪ್ರಭಾವ್ ಭಾರತಾಕ್ ಆದಲ್ಯಾ

ದಂಸಾರಾಂತ್ ಪಡುನ್ ಉಸ್ತಾಸ್ ಬಂದ್ ಜಾಲ್ಯಾಕ್ ಲ್ಲಾರಾಂನಿ ಮಾರ್ನ್ ತಡಿರ್ ಉಡಯ್ಲೆ ಬರಿಂ ಅಮೆರಿಕಾಂತ್ ನವ್ಯಾ ಅಧ್ಯಕ್ಷಾಚೆಂ ಯೆಣೆಂ (ಬಿಡನ್ 25-01-21) ಭಾರತಾಕ್ ಸಬಾರ್ ರಗ್ಯಾಂನಿ ಪರಿಹಾರ್ ಜೊಡುಂಕ್ ಕೆಲಾಂ. ಆಮ್ಚಾ ದೇಶಾಂತ್ ಸೊಂಪ್ಲಲ್ಯಾ ಸ ಮ್ಹಯ್ವಾಂನಿ ಚಳ್ಳಳ್, ಪ್ರತಿಭಟನ್, ಮಾರ್ಫಾರ್ ಆನಿ ಅಪಚಾರ್ ಮೀತ್ ಮಿರೊನ್ ಸಾದ್ಯಾ ಲೊಕಾಂಕ್ ಬಾಂದ್ಪಾಸಾಂತ್ ಲೊಳಯಾನಾ ಜಾಗತಿಕ್ ರಗ್ಯೆ ಆನಿ ಆಡಳ್ ಆಮ್ಚಾ ಕೇಂದ್ರ ಸರ್ಕಾರಾಕ್ ನಷ್ಟಾಚೆಂ ಜಾಂವ್ಕ್ ಪಾವ್ಲೆಂ. ಆತಾಂ ಆದ್ಲ್ಯಾ ಅಧ್ಯಕ್ಷಾ ಟ್ರಂಪಾಚಿಂ ಧೋರಣಾಂ ನಿಕ್ಯಾಂವ್ ಅಮೆರಿಕಾನ್ ಭಾರತಾಕ್ಯಾ ಉಸ್ತಾಸಾಕ್ ವಾಟ್ ದಿಲ್ಯಾ.

ತ್ಯಾ ಪಯ್ಲಿ ಏಕ್ ಇರಾನಾ ವಯ್ರ್ ಧಾಪ್ಲೊ ಬಹಿಷ್ಕಾರ್ ಆನಿ ಜಾರಿ ಕೆಲ್ಲಿ ವ್ಯಾಪಾರ್, ಸಂಪರ್ಕ್ ತಾರ್ವಾಂ ಆನಿ ಮಿಲಿಟ್ರಿ ಆಡಳ್, ಸರ್ವ್ ಇಸ್ತಾಯೆಲ್ ಆನಿ ಅಬ್ಯಾಂಚ್ಕಿ ಶಿಕೊವ್ಣೆನ್. ಅಮೆರಿಕಾನ್ ಆತಾಂ ಹೆಂ ನಿಕ್ಯಾಯಿಲ್ಯಾನ್ ಆನಿ ಇರಾನಾ ಸಂಗಿಂ ಸಂಪರ್ಕ್ ತರಾಯ್ಲಲ್ಯಾನ್ (ತಿಚ್ಯಾ ಆಧಾರಾನ್ ಇಸ್ಲಾಮಿ ಆಕಾಂತ್ವಾದಿಂಕ್ ನಿರ್ನಾಮ್ ಕರ್ಚಾಕ್) ಭಾರತಾಕ್ಯಾ ಇರಾನಾ ಲಾಗಿಂ ವ್ಯಾಪಾರಾ ಫಾಯ್ದೊ ಜೊಡುಂಕ್ ಸಾಧ್ಯ್ ಜಾಲಾಂ.

ತ್ಯೆಚ್ ಪರಿಂ ಇರಾನಾನ್ ಆಪ್ಲ್ಯಾ ಚೆಪಾಹದ್ ಬಂದ್ಪಾಂತ್ ಭಾರತಾಕ್ ರೀಗ್ ದಿಲ್ಯಾನ್ ತೆವಿಲ್ಯಾ ಲ್ಲಾನ್ ರಾಷ್ಟ್ರಾಂನಿ ಯೋಜನಾಂ ಬಾಂದುಂಕ್ ಆನಿ ಭಾರತೀಯಾಂಕ್ ಕಾಮಾಂ ದಿಂವ್ಕ್ ಸಾಧ್ಯ್ ಜಾಲಾಂ, ಘಡೆಂ ಖಂಡಿತ್ ವಿಸ್ತಾರ್ಲೆಂ!

ದುಸ್ರೆಂ ಬರೆಪಣ್ ಜಾವ್ನ್ ಆಮ್ಚಾ ಲಡಾಕ್ (ಕಾಶ್ಮೀರಾ ಲಾಗಿಂ) ಗಡಿರ್ ಆನಿ ಅರುಣಾಚಲಾಂತ್ (ಅಸ್ಸಾಮಾ ಲಾಗಿಂ) ರಿಗ್ಲಲ್ಯಾ, ತಂಬು ಮಾರ್ಲಲ್ಯಾ ಆನಿ ಮಾರ್ಫಾರ್ ಕರ್ಚಾ ಚೀನಾಕ್ ಆನಿ ಪಾಟಿಂಬೊ ದಿಂವ್ಚಾ ಪಾಕಿಸ್ತಾನಾಕ್ ಆತಾಂ ಅಮೆರಿಕಾನ್ ಕಡಕ್ ಚತ್ರಾಯ್ ಪಾಟಯ್ಲ್ಯಾ ಆನಿ ಸಂವಾದಾನ್ ಪರಿಹಾರ್ ಸೊದುಂಕ್ ವಿಚಾರ್ಲಾ. ಪರಿಣಾಮ್ ಜಾವ್ನ್ ಸಂವಾದಾಕ್ ಚೀನಾ ಘಡೆಂ ಸರ್ಲಾಂ, ಆನಿ ಸೊಜೆರಾಂಕ್ ಪಾಟಿಂ ಕಾಡ್ಲಾ ಹಂತಾಕ್ ಪಾವ್ಲಾಂ (ಭಾರತಾನ್ಯಾ ಕಾಡಿಚೆ ಮ್ಹಣ್ಣಾ ಶರ್ತಾ ಖಾಲ್). ತ್ಯೆಚ್ ಪರಿಂ ಇಸ್ಲಾಮಿ ಆಕಾಂತ್ವಾದಿಂಕ್ ಆಸ್ಲೊ ದಿಂವ್ಚಾ ಭಾರತಾ ಭಿತರ್ ಧಾಡ್ಲ್ಯಾ ಆನಿ ಮುಸ್ಲಿಮಾಂಕ್ ದೇಶ್‌ದ್ರೋಹ್ ಶಿಕೊಂವ್ಚಾ ಪಾಕಿಸ್ತಾನಾಕ್ಯಾ ಅಮೆರಿಕಾನ್ ಭೆಶ್ಪಾಯ್ಲಾಂ, ಆಧಾರ್ ರಾವಯ್ತಾಂ ಮ್ಹಣ್.

ಅಮೆರಿಕಾಚ್ಯಾ ನವ್ಯಾ ಧೋರಣಾ ಖಾಲ್ ವಿದೇಶಿ

ಕಾಮ್ಗಾರಾಂಕ್ ಸಲಿಸಾಯೆನ್ ಪರ್ವಣ್ಗೆ (H1B VISA) ಪಾಟೊಂವ್ಕ್ ಸುರಾತ್ಲಾಂ (ಟ್ರಂಪಾನ್ ರಾವಯಿಲ್ಲೆಂ) ಮಾತ್ ನ್ಹಯ್ ತಾಂಚ್ಯಾ ಪತಿಣಿಂಕ್ಯಾ ಕಾಮ್ ಕರುಂಕ್ ಪರ್ವಣ್ಗೆ ದಿಲ್ಯಾನ್ (H4B - ಆಧಾರಿ ಹೆಂ ಆಡ್ವಾರ್ಲೆಂ) ಹಜಾರಾಂನಿ ಭಾರತೀಯಾಂಕ್ ಫಾಯ್ದೊ ಲಾಬ್ಲಾ. ವಿಶೇಸ್ ಫಾಯ್ದೊ ಜಾವ್ನ್ ಕಾಯಮಾನ್ ನಾಗರಿಕಪಣ್ ಜೊಡ್ಲೊ ಭಾರತೀಯ್ ಸ್ತ್ರಿಯೊ ಆತಾಂ ಅಮೆರಿಕಾ ಮಿಲಿಟ್ರಿಂತ್ ರಿಗ್ತಾತ್.

ವಿಶಿಷ್ಟ ಸಂಗತ್ ಜಾವ್ನ್ ಅಮೆರಿಕಾನ್ ಫೆಸಿಟಿಕ್ ಸಾಗೊರಾಂತ್ ಚೀನಾ ಝುಜಾ ತಾರ್ವಾಂಚಿಂ ಅತರ್ವಣಾಂ ಆಡಾಂವ್ಕ್ ಜಪಾನ್ ಆನಿ ಆಸ್ಟ್ರೇಲಿಯಾ ಸಂಗಿಂ ರಚ್ಲಲ್ಯಾ ರಕ್ಷಣ್ ಸೊಲ್ವಾಂತ್ (QUAD) ಭಾರತಾಕ್ಯಾ ರೀಗ್ ದಿಲ್ಯಾ. ಪಾರೊತ್ ತರಾಯ್ಲಾ!

ಆಮ್ಕಾಂ ಭಾರಿಚ್ ಫಾಯ್ದಾಂಚೆಂ ಆನಿ ಜಾಗತಿಕ್ ವಂಟಾರ್ ಮಂಸೂರಾ ದ್

ಪಾಟೊಂವ್ಚೆಂ ಮೇಟ್ ಜಾವ್ನ್ ಅಮೆರಿಕಾಚೆಂ ನವೆಂ ಧೋರಣ್ ರಶ್ಯಾ, ಚೀನಾಕ್ ಎಕಾಚ್ ಪಾಂವ್ಡಾರ್ ಆನಿ ಸಂವಾದಾಚ್ಯಾ ಹಂತಾರ್ ದವರ್ತಾನಾ (ಆದಿಂ ಕೊಂಕ್ಣೆಂ-ಹಿಂನ್ಯಾಂಚೆಂ ಚಡ್ ಆಸ್ಲೆಂ) ಭಾರತಾಕ್ಯಾ ದಾಕ್ಷಿಣ್ಯಾನ್ ರಶ್ಯಾ-ಚೀನಾ ಕಡೆ ವ್ಯಾಪಾರ್ ಶಸ್ತ್ರಾಂ ಯೋಜನಾಂ ಆಪ್ಣಾಂವ್ಕ್ ಅವ್ಕಾಸ್ ದಿತಾ. (ಆದಿಂ ಅಮೆರಿಕಾಕ್ ಸಯ್ವಾಪ್ ಕರುಂಕ್ ಪಡ್ಲೆಂ, ರಿಯಾಯ್ತ್ ಫೆಂವ್ಕ್) ತ್ಯಾಚ್ ಮೆಟಾಂನಿ ಅಮೆರಿಕಾಕ್ ಅರ್ಬಿ ಬಾಹ್ಯಯ್ನ್ ಲಾಗಿಂ ಆತಾಂ ರಚ್ಲೊ ಪಯ್ಲೊ ಸೊಲ್ವೊ 55 ಮುಸ್ಲಿಮ್ ರಾಷ್ಟ್ರಾಂಚ್ಯಾ ಸಂಪ್ರದಾಯಿಕ್ ಇಸ್ಲಾಮ್ ಮತಾಂಧ್ಯಪಣಾ ಥಂಯ್ ವಾಂಟಿ ರಚ್ಲಾ.

ತ್ಯೆ ವರ್ವಿಂ ಕಾಶ್ಮೀರಾಂತ್ಲಾ ಮುಸ್ಲಿಮಾಂಕ್ ಭಾರತ್ ಸರ್ಕಾರ್ ಸಂಕಷ್ಟಾಂತ್ ಲೊಳಯ್ತಾ ಮ್ಹಣ್ಣಾ ಇಸ್ಲಾಮಿಕ್ ಚಿಂತ್ನಾಚೆ ಇಬ್ಬಾಗ್ ಜಾಲ್ಯಾತ್, ಪಾಕಿಸ್ತಾನಾಚ್ಯಾ ಅಪ್ರಚರಾ ಥಂಯ್ ಪಾತ್ಯೆಣಿ ಉಣಿ ಜಾಲ್ಯಾ ಆನಿ ಸಾವಿ ಅರೇಬಿಯಾ ಜಾಗ್ರುತ್‌ಪಣಾಕ್ ಮಾಂದಿನಾಸ್ತಾಂ ಸಬಾರ್ ಅರ್ಬಿ ರಾಷ್ಟ್ರಾಂ ಭಾರತಾ ಕಡೆ ವ್ಯಾಪಾರ್ ಚಲೊಂವ್ಕ್-ತರ್ಬೆತಿ ಫೆಂವ್ಕ್ ತಯಾರ್ ಜಾಲ್ಯಾತ್ (ಆಮ್ಕಾಂ ಕಾಮಾಂ ಅವ್ಕಾಸ್ ಚಡ್ಲಾ) ತಶೆಂಚ್ ಕಾಶ್ಮೀರಾಂತ್ಲಾ ಮುಸ್ಲಿಮ್ ಉಗ್ರವಾದಿಂಕ್ ಕುಮಕ್ ಉಣಿ ಜಾಲ್ಯಾ.

ಅಮೆರಿಕಾಚ್ಯಾ ಹ್ಯಾ ನವ್ಯಾ

ಪೃಥ್ವಿ ಮನಿಸ್ ಆನಿ ವಿವಿಂಗಡ್ ಭಾಸಾಂಚಿಂ ಕುಟ್ಮಾಂ!



ಭಾಸ್ ವಿಜ್ಞಾನ್

ಸಾಂಸ್ಕೃತಿಕ ಭೂಗೋಲ್ ವಿಜ್ಞಾನಾಚೊ ಏಕ್ ಶಾಖೊ 'ಲಿಂಗ್ವಿಸ್ಟಿಕ್ ಜಿಯೊಗ್ರಫಿ' (linguistic geography). ಹೊ ಶಾಖೊ ಸಂಸಾರಾಚ್ಯಾ ಖಂಯ್ಚ್ಯಾಯ್ ದೇಶ್ ಆನಿ ರಾಜ್ಯಾಚ್ಯಾ ಭಾಸಾಂಚೆ ಸುರಾತ್ಲೆ, ವಾಡಾವಳಿ ಆನಿ ವಾಂಟ್ಪಾಂ-ಫಾಂಟ್ಯಾಂ ವಿಶಿಂ ವಿವರಣ್ ದಿತಾ. ಭಾಶೆ ವಿಜ್ಞಾನಿ ಪರ್ಮಾಣೆಂ ಭಾಸ್ ಮ್ಹಳ್ಯಾರ್ ಲೊಕಾನ್ ಉಲೊಂವ್ಪಿಂ ಉತ್ರಾಂ. ಸಮಾಜಾಚ್ಯಾ ವಾ ಸಮುದಾಯಾಂಚ್ಯಾ ವ್ಯಕ್ತಿಂನಿ ಆಪ್ಲೆ ವಿಚಾರ್ ಹೆರಾಂಕ್ ಕಳೊಂವ್ಕ್ ಉಪಯೋಗ್ ಕರ್ಚಾ ಸಬ್ದಾಂಚಿ ವ್ಯವಸ್ಥಾಚ್ ಭಾಸ್. ಭಾಸ್ ಸಂಸ್ಕೃತಿಚಿ ಮೂಳ್ ಅಭಿವ್ಯಕ್ತಿ. ಹಿ ಸಂಸ್ಕೃತಿಚಿಂ ಪ್ರತಿನಿಧಿತ್ವ್ ಕರ್ತಾ. ಹೈ ವರ್ವಿಂ ಭಾಶೆ ಸಂಸ್ಕೃತಿ ಎಕ್ಟಿ ಪಿಳ್ಳೆ ಧಾವ್ನ್ ಆನ್ಯೆಕ್ಟಿ ಪಿಳ್ಳೆಕ್ ವರ್ಗಾವಣ್ ಜಾತಾ. ಭಾಸ್ ಭೂಗೋಲ್ ವಿಜ್ಞಾನ್ ಭಾಶೆಚೊ ಜಲ್ಮ್, ವಾಡಾವಳಿ, ಭಾಸಾಂಚಿಂ ಕುಟ್ಮಾಂ ಆನಿ ತಾಂತುಂ ಮೆಳುನ್ ಆಸ್ಚಾ ವಿವಿಧ್ ಭಾಸಾಂ ಆನಿ ವಾಂಟ್ಪಾಂ ವಿಶಿಂ ವಿವರ್ ದಿತಾ.

ಆಖ್ಯಾ ಸಂಸಾರಾಂತ್ ಹಜಾರಾಂನಿ ಭಾಸೊ ಆನಿ ಉಪ ಭಾಸೊ ಆಸಾತ್. ತಾಂಚ್ಯಾ ಉತ್ಪತ್ತಿ ಆಧಾರಾನ್ ಭಾಶೆ ಪರಿವಾರಾಂ ವಾಂಟಿ ಕೆಲ್ಯಾಂತ್ ಲ್ಯಾಂಗ್ವೆಜ್ ಫ್ಯಾಮಿಲೀಸ್ (language families). ಸಬಾರ್ ಭಾಸಾಂಚೊ ವ್ಹಡ್ಲೊ ವಾಂಟೊ ಭಾಸಾಂಚಿಂ ಕುಟ್ಮಾಂ ಜಾತಾ. ದೆಕಿಕ್: ತಮಿಳ್, ತೆಲುಗು, ಕನ್ನಡ, ಮಲಯಾಳಮ್ ಭಾಸಾಂಚೊ ಪಂಗಡ್ ದ್ರಾವಿಡ್ ಭಾಸಾಂಚಿಂ ಕುಟ್ಮಾಂ. ಅಶೆಂ ಸಂಸಾರಾಂತ್ಲಾ ಪ್ರಮುಖ್ ಭಾಸಾಂಕ್ ಹ್ಯಾ ಧಾ ಭಾಸಾಂಚ್ಯಾ ಕುಟ್ಮಾಂ ಆನಿ ಘರಾಣ್ಯಾಂನಿ ವಾಂಟುನ್ ಘಾಲಾಂ. ಇಂಡೊ ಯುರೋಪಿಯನ್, ಹಮಿಟೊ ಸೆಮಿಟಿಕ್, ಸಿನೊ ಟಿಬೇಟಿಯನ್, ದ್ರಾವಿಡಿಯನ್, ಯೂರಲ್ ಅಲ್ಪಾಯಿಕ್, ಮಲಯೊ ಪಾಲಿನೇಷಿಯನ್, ಆಫ್ರಿಕನ್ ನೀಗ್ರೊ, ಅಮೆರಿಕನ್ ಇಂಡಿಯನ್, ಕರ್ಕೇಷಿಯನ್ ಆನಿ ಆಸ್ಟ್ರೊ ಎಷ್ಯಾಟಿಕ್.

1. 'ಇಂಡೊ ಯುರೋಪಿಯನ್' ಭಾಸಾಂಚೊ ಪಂಗಡ್ ಸಂಸಾರಾಚ್ಯಾ ಚಾರ್ಯಾ



ವಿವಿಧ್ ಭಾಸಾಂಚೊ ನಾಮಾಲೆಖ್

ಕುಶಿಂನಿ ವಿಸ್ತಾರುನ್ ಆಸ್ಲೊ ಭೊವ್ ವ್ಹಡ್ಲೊ ಭಾಸಾಂಚೊ ಜಮೊ. ಹೊ ಯುರೋಪ್, ರಷ್ಯಾ, ಉತ್ತರ್ ಅಮೆರಿಕಾ, ದಕ್ಷಿಣ್ ಅಮೆರಿಕಾ, ಆಸ್ಟ್ರೇಲಿಯಾ, ಭಾರತ್ ಆನಿ ದಕ್ಷಿಣ್-ಪಶ್ಚಿಮ್ (south-west) ಎಷ್ಯಾಚ್ಯಾ ಭಾಗಾಂತ್ ಬಳಾಧಿಕ್.

2. 'ಹಮಿಟೊ-ಸೆಮಿಟಿಕ್' ಭಾಸಾಂಚೊ ಹಿಂಟ್ ದ್ವಿತೀಯ್ ಸ್ಥಾನಾರ್ ಆಸಾ. ಹ್ಯೊ ಭಾಸೊ ಪೂರ್ವ್ ಆನಿ ಉತ್ತರ್ ಆಫ್ರಿಕಾಚ್ಯಾ ಸಬಾರ್ ದೇಶಾಂನಿ ಶಿಂಪಡ್ಲ್ಯಾತ್. ಹ್ಯೊ ಭಾಸೊ ಜುದೆವ್, ಕ್ರಿಸ್ತಾಂವ್ ಆನಿ ಇಸ್ಲಾಮ್ ಧರ್ಮಾಚೆ ಪಾಟ್ಲಾವಿ ಉಲಯ್ತಾತ್. ಹ್ಯಾ ಭಾಸಾಂ ಪಯ್ಲಿ ಅರಿಬಿಲಿಕ್, ಲಿಬ್ಯನ್, ಸ್ಕೋಪ್‌ಲಾ - ಅಹ್ಮರಿಕ್ (ಇಥಿಯೋಪಿಯ) ಆನಿ ಹಿಬ್ರು (ಇಸ್ರಾಯೆಲ್) ಪ್ರಮುಕ್.

3. 'ಸಿನೊ ಟಿಬೇಟಿಯನ್' ಭಾಶೆಂಚೆ ಸಾಂಕ್ಶಿಂತ್ ಚೀನಿ, ಟಿಬೇಟಿಯನ್, ಬರ್ಮಿಸ್, ಥಾಯಿ, ಜಪಾನೀಸ್, ಕೊರಿಯನ್ ಭಾಸೊ ಮೆಳುನ್ ಆಸಾತ್.

4. 'ದ್ರಾವಿಡಿಯನ್' ಭಾಸಾಂಚ್ಯಾ ಘರಾಣ್ಯಾಂತ್ ದಕ್ಷಿಣ್ ಭಾರತಾಂತ್ ಉಲೊಂವ್ಚೊ ತಮಿಳ್, ತೆಲುಗು, ಕನ್ನಡ, ಮಲಯಾಳಮ್, ತುಳು, ಕೊಡವ ಭಾಸೊ ಆಸಾತ್.

5. 'ಯೂರಲ್ ಅಲ್ಪಾಯಿಕ್' ಭಾಸಾಂಚ್ಯಾ ತಂಡಾಂತ್ ಫಿನ್‌ಲ್ಯಾ, ಟರ್ಕಿಷ್, ಹಂಗೇರಿಯನ್, ಮುಂಗೋಲ್ ಆನಿ ಮಂಚು ಭಾಸೊ ಮೆಳುನ್ ಆಸಾತ್.

6. 'ಮಲಯೊ ಪಾಲಿನೇಷ್ಯನ್' ಭಾಸಾಂಚ್ಯಾ ರ್ಪುಲ್ಯಾಂತ್

ಮಾವೋರಿ, ಮಲಗಾಸಿ, ಮಲಯ, ಇಂಡೋನೇಷ್ಯನ್ ಆನಿ ಟಗಲಾಗ್ ಭಾಸೊ ಆಸಾತ್. ಹ್ಯೊ ಭಾಸೊ ಇಂಡೋನೇಷ್ಯ ಧಾವ್ನ್ ಫೆಸಿಟಿಕ್ ಮಹಾ ಸಾಗರಾಚ್ಯಾ ಹವಾಯಿ ದ್ವೀಪಾಂ ಆನಿ ದಕ್ಷಿಣಾಚ್ಯಾ ನ್ಯೂಜಿಲೆಂಡ್ ಧಾವ್ನ್ ತೈವಾನ್ ಪರ್ಯಾಂತ್ ವಿಸ್ತಾರ್ಲ್ಯಾತ್.

7. 'ಆಫ್ರಿಕನ್-ನೀಗ್ರೊ' ಭಾಸಾಂಚಿ ಸಮಾಜ್ ಸುಡಾನಿಕ್, ನೈಜರ್, ಬಂಟು, ಹೌಸಾ ಅಸಲ್ಯಾ ಆಫ್ರಿಕನ್ ಮುಳಾಂಚ್ಯಾ ಭಾಸಾಂಕ್ ಆರಾವ್ನ್ ಘೆವ್ನ್ ಆಸಾ.

8. 'ಅಮೆರಿಕನ್-ಇಂಡಿಯನ್' ಭಾಸಾಂಚ್ಯಾ ಪಂಗಡಾಂತ್ಲೊ ರೆಡ್ ಇಂಡಿಯನ್, ಎಸ್ಕಿಮೊ ಆನಿ ಅಲ್ಯೂಟ್ಸ್ ಭಾಸೊ ಉತ್ತರ್ ಅಮೆರಿಕಾಚ್ಯಾ ಅಲಾಸ್ಕಾ, ಉತ್ತರ್ ಕೆನಡ್ ಆನಿ ಗ್ರೀನ್‌ಲ್ಯಾಂಡಾಂತ್ ಚಾಲ್ತಿರ್ ಆಸಾತ್.

9. 'ಕರ್ಕೇಷಿಯನ್' ಭಾಶೆ ಪರಿವಾರಾಂತ್ ಜಾರ್ಜಿಯನ್ ಆನಿ ಸರ್ಕ್ಯೋಪೋಷಿಯನ್ ತಸಲ್ಯೊ ಸಬಾರ್ ಧಾಕ್ಟಲ್ಯೊ ಭಾಸೊ ಆಸಾತ್.

10. 'ಆಸ್ಟ್ರೊ-ಎಷ್ಯಾಟಿಕ್' ಭಾಸಾಂಚ್ಯಾ ಕುಟ್ಮಾಂತ್ ದಕ್ಷಿಣ್-ಪೂರ್ವ್ (south - east) ಎಷ್ಯಾಚ್ಯೊ ಸುಮಾರ್ 150 ಭಾಸೊ ಆಸುನ್ ಹಾಂತುಂ ಮುಂಡ ಆನಿ ಬೈಕ್ ಮ್ಹಳ್ಳೆ ದೋನ್ ವಾಂಟಿ ಆಸಾತ್. ಭಾರತ್, ಆಸ್ಟ್ರೇಲಿಯಾ, ಟಾಸ್ಮೇನಿಯ ಆನಿ ನ್ಯೂಗಿನಿಯಾ ಆದಿವಾಸಿಂಚ್ಯೊ ಭಾಸೊ ಹ್ಯಾ ಕುಟ್ಮಾಂತ್ ಎಕ್ಲೆಟ್ಲಾತ್.

2007 ವರ್ಸಾಚ್ಯಾ ಗಣನಾ ಪರ್ಮಾಣೆಂ ಆಖ್ಯಾ ಸಂಸಾರಾಂತ್ ಉಲೊಂವ್ಚಾ ಪ್ರಮುಕ್ ಇಕ್ರಾ ಭಾಸಾಂಚ್ಯಾ ಲೊಕಾಂಚೊ, ದೇಶಾಂಚೊ ವಿವರ್. ಚೀನಿ ಭಾಸ್-87 ಕರೊಡ್: ಚೀನಾ, ತೈವಾನ್, ಮ್ಯಾಂಡರಿನ್. ಹಿಂದಿ-37 ಕರೊಡ್: ಉತ್ತರ್ ಭಾರತ್. ಇಂಗ್ಲಿಷ್-34 ಕರೊಡ್: ಇಂಗ್ಲೆಡ್, ಆಸ್ಟ್ರೇಲಿಯಾ, ನ್ಯೂಜಿಲೆಂಡ್, ಕೆನಡ್, ಅಮೆರಿಕಾ ಆನಿ ಐರ್ಲೆಂಡ್. ಸ್ಪಾನಿಷ್-32 ಕರೊಡ್: ಸ್ಪೇನ್, ಲ್ಯಾಟಿನ್ ಅಮೆರಿಕಾ. ಬಂಗಾಲಿ-21 ಕರೊಡ್: ಭಾರತ್, ಬಾಂಗ್ಲಾದೇಶ್. ಪೊರ್ಚುಗೀಸ್-18 ಕರೊಡ್: ಪೊರ್ಚುಗಲ್ ಆನಿ ಬ್ರೆಜಿಲ್. ರಶಿಯಾ-17 ಕರೊಡ್: ರಷ್ಯಾ, ಪರ್ಷಿಯ ಆನಿ ಹೆರ್ ದೇಶ್. ಜಪಾನಿ-13 ಕರೊಡ್: ಜಪಾನ್. ಜರ್ಮನ್-10 ಕರೊಡ್: ಜರ್ಮನಿ, ಆಸ್ಟ್ರಿಯ, ಸ್ವಿಟ್ಜರ್ಲೆಂಡ್. ಕೊರಿಯ-8 ಕರೊಡ್: ಉತ್ತರ್ ಆನಿ ದಕ್ಷಿಣ್ ಕೊರಿಯಾ. ಫ್ರೆಂಚ್-8 ಕರೊಡ್: ಫ್ರಾನ್ಸ್, ಬೆಲ್ಜಿಯಮ್, ಕೆನಡ್ ಆನಿ ಸ್ವಿಟ್ಜರ್ಲೆಂಡ್!

ರುಪಾ-ಚಿಂತ್ನಾ ವರ್ವಿಂ ಭಾರತಾಕ್ ಕೆದ್ನಾಂಯ್ ಚೆಡಾಂವ್ಚಾ ಆನಿ ಆಕ್ರಮಿತ್ ಕಾಶ್ಮೀರಾಂತ್ (POK) ರಗ್ಲೆ ರಚ್ಲಾ ಪಾಕಿಸ್ತಾನ-ಚೀನಾ ಘುಟ್ಲೆಕ್ ಯೇರ್ ಆಯ್ಲಾ, ಸಿಂಕಿಯಾಂಗ್ ರಸ್ತೊ ಬಂದ್ ಜಾಯ್! ತಶೆಂ ಮ್ಹಣ್ತಾನಾ ನವ್ಯಾ ಅಧ್ಯಕ್ಷಾಚ್ಯಾ ಅಮೆರಿಕಾನ್ ಸಬಾರ್

ಸಂಗಿಂನಿ ಭಾರತಾಕ್ ಪಾಟಿಂಬೊ ದಿತಾನಾ ಆಮ್ಚೊ ಸರ್ಕಾರ್ ತಿಚೊ ಚಮ್ಚ್ ಜಾಂವ್ಕ್ ತಯಾರ್ ಮ್ಹಣ್ ಕೊಣೆಯ್ ಚಿಂತ್ಲೆಂ ನಾಕಾ. ಆದ್ಲ್ಯಾ ಕಾಳಾ ಪ್ರಾಸ್ ಆತಾಂ ಭಾರತ್ ಸ್ವಾಭಿಮಾನಾನ್ ರಾವ್ತಲೆಂ ಆನಿ ಸಾರ್ಕ್ಯಾ ಮೊಲಾನ್ ರಾಷ್ಟ್ರಾಂ ಲಾಗಿಂ ಇಷ್ಟಾಗತ್ ತರಾಯ್ತಲೆಂ ಮ್ಹಣ್ಲೆಂ ಧಯ್ ಆಸಾ.

ದೇವಾಕ್ ಉಬ್ಬಣ್ ಜಾಂವ್ಕ್ ನಜೊ ದೆಕುನ್ ಮ್ಯೂಜಿಕ್!

1. ಘರಾಂತ್ ದೇವಾಚಿ ಕೂಡ್:

● ಥೊಡ್ಯಾ ಅಕ್ರಿಸ್ತಾಂವ್ ಘರಾಂನಿ ದೇವಾಕ್ ಏಕ್ ಕೂಡ್, 'ದೇವರ ಕೋಣ್' ಮ್ಹಣ್ ಆಸ್ಲೆಂ ಆಮಿ ಜಾಣಾಂವ್. ಕ್ರಿಸ್ತಾಂವಾಂಚ್ಯಾ ಘರಾಂನಿ ಮದ್ಲತ್ ಕುಡಾಂತ್ ಆಲ್ತಾರಿ ಆಸ್ತಾತ್. ತಾಂತುನ್ ಸಾಮಾನ್ಯ ಜಾವ್ನ್ ಖುರಿಸ್, ಇತರ್ ಇಮಾಜಿ ವಾ ಬೈಬಲ್ ದವರಾಂವ್. ಏಕ್ ದೋನ್ ಘರಾಂನಿ ಬೆಜ್ಜೆಂತಾಕ್ ಗೆಲ್ಲ್ಯೆ ಕಡೆ ಮಾಗ್ಣ್ಯಾಚೆಂಜ್ ಏಕ್ ಕೂಡ್ ಮ್ಹಣ್ ಆಸ್ಲೆಂ ಹಾಂವೆಂ ಪಳೆಲೆಂ. ಹಾಂಗಾಸರ್ ಕುಟ್ಮಾಚ್ಯಾ ಸಾಂದ್ಯಾಂನಿ ದಿಸ್ತಡ್ಲೊ ತೇರ್ಸ್, ಭಕ್ತಿಕ್ ವಾಚಪ್ ವಾ ಬೈಬಲ್ ವಾಚ್ಲೊ. ಹಾಚ್ಯೆ ಶಿವಾಯ್, ಮಧೆಂ ಮಧೆಂ ನಿಯಾಳ್ ಕರುಂಕ್ ಆಸ್ತಾನಾಯ್ ಕುಟ್ಮಾಚೆ ಸಾಂದೆ ಆಮಿ ಇಗರ್ಜೆಚಿ ಭೆಟ್ ಕರ್ನ್ ಮಾಗ್ಣೆಂ ಕೆಲ್ಲ್ಯೆ ಬರಿಂ ಕರ್ತಾತ್. ಅಸಲ್ಯಾ ಎಕಾ ಕುಟ್ಮಾಂತ್ ಎಕಾ ಭುರ್ಗ್ಯಾಕ್ ಏಕ್ ದೀಸ್

ಆಲೊಚನ್ ಆಯ್ಲಿ. ಸಗ್ಳೊ ದೀಸ್ ಹ್ಯಾ ಮಾಗ್ಣ್ಯಾಚ್ಯಾ ಕುಡಾಂತ್, ಬೈಬಲ್ ಆಸಾ, ಇಮಾಜಿ ಆಸಾತ್. ದೇವ್ ಆಮ್ಚ್ಯಾ ಘರಾಂತ್, ಕಾಳ್ಜಾಂತ್ ವಸ್ತಿ ಕರ್ತಾ. ದೆಕುನ್, ತಾಕಾ ಸಗ್ಳೊ ದೀಸ್ ಉಬ್ಬಣ್ ಜಾಂವ್ಕ್ ನಜೊ, ದೆಕುನ್ ತ್ಯಾ ಕುಡಾಂತ್ ಕಂತಾರಾಂ ಲ್ಹಾನ್ ತಾಳ್ಕಾರ್ ದೀಸ್ ರಾತ್ ದವರಲ್ಯಾರ್ ಕಶೆಂ? ತುಂ ತಾಕಾ ಕಿತೆಂ ಸಾಂಗ್ತಾಯ್?

● ಹೆಂಚ್ ಚಿಂತಪ್, ಎಕ್ಲೆ ಇಗರ್ಜೆ ವಿಶಿಂ ಆಮಿ ವಿಚಾರುಂಕ್ ಸಾಧ್ಯ್ ಆಸಾ. ದಿಸಾ ಮಧೆಂ ಭೆಟ್ ಕರುಂಕ್ ಯೆಂವ್ಚೆ ಉಣೆ, ದೆಕುನ್ ಲ್ಹಾನ್ ತಾಳ್ಕಾರ್ ಕಂತಾರಾಂ ದವರಲ್ಯಾರ್ ಕಶೆಂ?

● ಅಸಲ್ಯಾ ಸವಾಲಾಂಕ್ ಜಾಪ್ ಖಂಡಿತ್ ಜಾವ್ನ್ ಆಮ್ಕಾಂ ಕಳಿತ್ ಆಸಾ. ದೇವಾಕ್ ಆಮ್ಚ್ಯಾ ವಾಚೊವ್ಪಾ ಯಂತ್ರಾಂನಿ ಕರ್ಚ್ಯಾ ಗಾಯನಾಂಚಿ ಗರ್ಜ್ ನಾ. ದೆಕುನ್ ದೇವ್‌ಸುತ್ರೆ ವೆಳಾರ್, ಟೀಪರೆಕೊರ್ನ್ ದವರುಂಕ್, ವಾ ಸಿಡಿ ಇತ್ಯಾದಿ ದವರುಂಕ್ ಆಡ್ತಾರ್ಲಾಂ. ತಶೆಂಚ್, ಆಮಿ ಭಾವಾಡ್ ನಾತ್ಲಲ್ಯಾ ಅಕ್ರಿಸ್ತಾಂವಾಂಕ್, ಆಮ್ಚ್ಯಾ ಧಾರ್ಮಿಕ್ ಕಾರ್ಯಾಂ ವೆಳಾರ್ ತಾಂಚ್ಯೆ ಕರ್ನಾ ಗಾಯನ್ ಮ್ಹಣುಂಕ್ ಲಾಂವ್ಚೆಂ ಸಾರ್ಕೆಂ ನ್ಹಯ್ ಮ್ಹಣ್ ಆಮ್ಕಾಂ ಹೆರಾಂನಿ ಸಾಂಗ್ಲಿ ಗರ್ಜ್ ನಾ. ಪಯ್ಲೆ ದಿವ್ನ್, ಭಾಡ್ಯಾಕ್ ಭಕ್ತಿಪಣ್‌ಚ್ ನಾತ್ಲಲ್ಯಾ 'ಪ್ರೊಫೆಶನಲ್' ಕೊಯರಾಕ್ ಆಪೊವ್ನ್ ಗಾಯನ್ ಕರಯ್ಲ್ಯಾರ್ ತೆಂ ಏಕ್ ಮಾಗ್ಣೆಂ ಜಾತಾ ಮ್ಹಣ್ ಸಾಂಗುಂಕ್ಯಾ ಜಾಯ್ನಾ. ತೆಂ ಏಕ್ 'ಪ್ರದರ್ಶನ್' ವಾ 'ಶೊ', ಆನಿ ದೇವಾಕ್ ತೆಂ ಮಾನ್ವೊಂಚೆಂ ನಾ ಮಾತ್, ನ್ಹಯ್, ತೆಂ

ಭಕ್ತಿಪಣಾಕ್ ವಿರೋಧ್.

● ದೇವಾಕ್ ಜಾಯ್ ಆಮ್ಚೊ ಮೋಗ್. ತೊ ಆಮ್ಚೆ ಕಡೆ ಉಲೊಂವ್ಕ್ ಆನಿ ಆಮಿ ಉಲಯಿಲ್ಲೆಂ ಆಯ್ಕುಂಕ್ ದೇವ್ ಮಂದಿರಾಂತ್ ಆಸಾ. ದೆಕುನ್ ತಾಕಾ ಜಾಯ್ ಆಮ್ಚೆಂ ಕಾಳಿಜ್, ಉಲೊವ್ಣೆಂ, ಆಮ್ಚೆಂ ಭೊಗ್ಲಾಂ, ಆಮ್ಚೆಂ ಸುಖದುಖ್. ದೇವ್ ಮಂದಿರಾಂ ಆಸ್ಲಿಂ, ಆಮ್ಕಾಂ ಅಶೆಂ ಭಕ್ತಿಪಣ್ ಆಧಾರುಂಕ್. ಸರ್ವ್ ಸಂಸ್ಕಾರಾ ವೆಳಿಂ ಆನಿ ಹೆರ್ ಸಾಮೂಹಿಕ್ ರಿತಿರ್ ಧಾರ್ಮಿಕ್ ಆಚರಣ್ ಕರುಂಕ್ ವಾ ವಯುಕ್ತಿಕ್ ಜಾವ್ನ್ ಮಾಗ್ಣೆಂ ಕರುಂಕ್.

2. ಆಮ್ಚೆಂ ದೇವ್‌ಮಂದಿರಾಂ ಆನಿ ಹೆರ್ ಬಾಂದ್ಪಾಂಚಿ ಬಾಳ್ವೆ?

● ಆದಿಂ ಬಾಂದ್ಪಾಂ ಬಾಂದುಂಕ್ ತಿಲ್ಲಿ ತಾಂತ್ರಿಕತಾ ನಾತ್ಲಲ್ಯಾ ವೆಳಾರ್ ಮಜ್ಬುತ್



ಜಬಾ ಅರ್ಥರ್ ಪಿರೇರ್, ನಕ್ರೆ

ಬಾಂದ್ಪಾಂ ಬಾಂದ್‌ಲ್ಲಿಂ ಆತಾಂಯ್ ಆಸಾತ್. ದಾಖ್ಲ್ಯಾಕ್, ಇಜಿಪ್ತಾಚಿಂ ಪಿರಾಮಿಡ್. ತಿಂ ಬಾಂದ್‌ಲ್ಲಿಂ ಜೆಜು ಯೆಂವ್ಚ್ಯಾ ದೋನ್ ಥಾವ್ನ್ ತೀನ್ ಹಜಾರ್ ವರಾಂ ಪಯ್ಲೆಂ. ಪೂಣ್ ತಿಂ ಮನ್ಶಾಂಚೆ ವಸ್ತೆಕ್ ಮ್ಹಣ್ ಕೆಲ್ಲಿಂ ಬಾಂದ್ಪಾಂ ನ್ಹಯ್. ಮರಣ್ ಪಾವಲ್‌ಲ್ಯಾಂಚೊ ಕುಡಿ ಸಾಂಬಾಳುಂಕ್. ಆತಾಂಯ್ ಯಾತ್ರಿಕ್ ಥಂಯ್ಕರ್ ವೆತಾತ್.

● ಅಂತರ್ ಜಾಳಿರ್ ಸೊದ್ತಾನಾ, ಬಾಂದ್ಪಾಚಿ ಅವ್ಣಿ, ಫಾತ್ರಾಂಚಿ ವಾ ಕೊಂಕ್ರಿಟಾಚಿ 30 ಥಾವ್ನ್ 120 ವರಾಂ ಮ್ಹಣ್ ಸಾಂಗ್ತಾತ್. ನಿರ್ದಿಷ್ಟ ಅವ್ಣಿ ಮ್ಹಣ್ ನಾ. ಬಾಂದ್ಪಾಕ್ ವಾಪರಲ್ಯಾ ವಸ್ತುಂಚೆರ್ ಆನಿ ಬಾಂದ್ಪಾಚ್ಯಾ ವಿಧಾನಾಚೆರ್ ಹೊಂದ್ಲೊನ್ ಆಸಾ.

● ವಾತಿಕಾನಾಂತ್ ಆಸ್ಲಿ ಸಾಂ ಪೆದ್ರುಚಿ ಆದ್ಲಿ ಬಾಜಿಲಿಕಾ ಚೊವ್ವಾ ಶತಮಾನಾಂತ್ ಆಸ್ಲಿ. ಆತಾಂ ಆಸ್ಲಿ 1506 ಇಸ್ವಿ ಎಪ್ರಿಲ್ 18ವೆರ್ ಸುರು ಕರ್ನ್, 1626 ನವೆಂಬರ್ 18 ವೆರ್ ಸೊಂಪಯ್ಲಿ. ಹ್ಯಾ ಲಾಂಬ್ ಕಾಳಾಚ್ಯಾ ಬಾಂದ್ಪಾಚ್ಯಾ ಕಾಮಾಂತ್ ಸೊಂಪೊಂವ್ಚ್ಯಾ ಆಕರಿಚ್ಯಾ ಹಂತಾರ್ ಪ್ರಖ್ಯಾತ್ ಮೈಕಲ್ ಆಂಜೆಲೊನ್ ಸುಂಕಾಣ್ ಹಾತಿಂ ಧರಲ್ಲೆಂ ಮ್ಹಣ್ತಾತ್. ಹೈ ಇಗರ್ಜೆಚೆಂ ಡೋಮ್ ಸಂಸಾರಾರ್ ಅತಿ ಉಬಾರ್ ಮ್ಹಣ್ ಸಾಂಗ್ಲಾಂ.

● ಅಸಲಿಚ್ ಏಕ್ ಮೈನರ್ ಬಾಜಿಲಿಕಾ ಆಪ್ಲಿಕಾಚ್ಯಾ ಕೊಸ್ಪರಿಕಾಂತ್ 'ಅವರ್ ಲೇಡಿ ಒಫ್ ಪೀಸ್'. ತಿ ಸಂಸಾರಾಂತ್ಲಿ ವಿಸ್ತಾರ್ ಬಾಜಿಲಿಕಾ. ಥಂಯ್ಚ್ಯಾ ಲಾಂಬ್ ಕಾಳಾರ್ ಸರ್ವಾಧಿಕಾರಿ ಜಾವ್ನ್ ಮ್ಹಳ್ಳೆ ಬರಿಂ ಆಸ್ಲಲ್ಯಾ ಅಧ್ಯಕ್ಷಾನ್ ತಾಚ್ಯಾ ಖರ್ಚಾರ್

ಬಾಂದುನ್ ಉಪ್ರಾಂತ್ ಪಾಪ್‌ಸಾಯ್ವಾಕ್ ತೆಂ ಏಕ್ ಪೂನ್‌ಶೆತ್ ಮ್ಹಣ್ ಒಪುನ್ ದಿಲೆಂ. ಹೆಂ ಬಾಂದಪ್ 1985 ಥಾವ್ನ್ 1989-ಂತ್ ಬಾಂದ್‌ಲ್ಲೆಂ. ಆನಿ ತಾಚೊ ಖರ್ಚ್ ಲಾಗಿಂ ಲಾಗಿಂ 600 ಮಿಲಿಯ ಡೊಲ್ಲರ್ ಜಾಲೊ ಮ್ಹಣ್ ಸಾಂಗ್ಲಾರ್‌ಯಿ, ಖರ್ಚಾಚೊ ವಿವರ್ ಪರ್ಗಟ್ ಕರುಂಕ್ ನಾ. ತಸಲೆ ದುರ್ಬಲ್ಯೆ ಸುವಾತೆರ್ ತಿತ್ತೆಂ ವ್ಹಡ್ ಮಜ್ಬುತ್ ದೇವಾಕ್ ಬಾಂದ್ಪಾಚೆ ವಿಶಿಂ ಸಗ್ಳ್ಯಾ ಸಂಸಾರಾ ಥಾವ್ನ್ ಟಿಕಾ ಆಯ್ಕುಂಕ್ ಮೆಳ್ಳಿ. ಪಾಪಾ ಜುವಾಂವ್ ಪಾವ್ಲ್ ದುಸ್ರ್ಯಾನ್ ಸಪ್ಟೆಂಬರ್ 10, 1990 -ಂತ್ ತೆಂ

ಪವಿತ್ರ್ ಕೆಲೆಂ. ಪೂಣ್ ಪಾಪಾಚ್ಯಾ ಶರ್ತಾ ಪ್ರಕಾರ್ ಲಾಗ್ನಾರ್‌ಚ್ ಎಕ್ಲೆ ಆಸ್ಪತ್ರ್‌ಕ್ ಯಿ ಬುನ್ಯಾದಿ ಚೊ ಫಾತರ್ ಘಾಲೊ.

● ಆಮ್ಚ್ಯಾ ಹ್ಯಾ ದೋನ್ ದಿಯೆಸೆಜಿಂನಿ, ಕಿತ್ಲೆತ್ಯೊ ಇಗರ್ಜೊ ಆಸಾತ್. ನಮುನ್ಯಾವಾರ್ ರುಪಾರ್ ಆಕರ್ಷಿಕ್ ಜಾವ್ನ್ ಬಾಂದ್ಪಾಚೊ ನವೊ ತಲ್ಯೊ ಪರ್ನೊ ಆಸಾತ್. ಹರೆಕ್ ಪಾವ್ಟಿ ನವೆಂ ಬಾಂದಪ್ ಜಾತಾನಾ, ಥೊಡ್ಯಾಂಕ್ ತಾಚಿ ಗರ್ಜ್ ಮ್ಹಣ್ ಭೊಗ್ತಾ. ಹೆರಾಂ ಥಾವ್ನ್ ತಿತ್ತೆ ಪಯ್ಲೆ ಖರ್ಚುನ್ ನವೆಂ ಬಾಂದ್ಪಿ ಗರ್ಜ್ ನಾತ್ಲಲಿ ಮ್ಹಳ್ಳಿ ಟಿಕಾ ಆಯ್ಕುಂಕ್ ಮೆಳ್ಳಾ.

3. ದೇವಾಕ್ ಆಮ್ಕಾಂ ಸಾಮೂಹಿಕ್ ಮಾಗ್ಣ್ಯಾಕ್ ಆನಿ ದೇವ್‌ಸುತೆಕ್ ಗರ್ಜ್

● ದೇವಾಕ್ ಬಾಂದ್ಪಾಚೆ ವಿಶಿಂ, ತಿಂ ಕಶಿಂ ಭಕ್ತಿಕ್ ಆಚರಣಾಂಕ್ ಪೂರಕ್ ಜಾವ್ನ್ ಆಸಜೆ ಆನಿ ದೇವ್ ಭಕ್ತ್ ಚಡೊಂವ್ಕ್, ಆರಾಧನಾಕ್ ಯೋಗ್ಯ್ ಜಾಲ್ಲ್ಯೆ ಶೈಲಿರ್ ವಾ ರುಪಾರ್ ಆಸಜೆ ಮ್ಹಳ್ಳಿಂ ವಿವಿಧ್ ದಸ್ತವೆಜಾಂ ವಾತಿಕಾನಾ ಥಾವ್ನ್ ಆಸಾತ್. ಯುರೊಪಾಂತ್ ಆನಿ ಹೆರ್ ಕಡೆ ಆದ್ಲ್ಯಾ ಶತಮಾನಾಂನಿ ಬಾಂದ್ಪಾಚೊ ಅಪೂರ್ವ್ ಇಗರ್ಜೊ ಆತಾಂ ಪಳೆಂವ್ಕ್ ಯಾತ್ರಿಕ್ ಹಜಾರಾಂನಿ ಯೆವ್ನ್‌ಚ್ ಆಸಾತ್.

● ಥೊಡ್ಯೆ ಕಡೆ ತ್ಯೊ ಸಾಂಬಾಳುಂಕ್ ಆನಿ ಗರ್ಜ್ ಪರ್ಮಾಣೆಂ ದುರುಸ್ತಿ ಕರುಂಕ್, ಕಾಮೆಲ್ಯಾಂಕ್ ಸಾಂಬಾಳ್ ದಿಂವ್ಕ್ ಕಷ್ಟ್ ಜಾತಾನಾ, ಧಾರ್ಮಿಕ್ ಆಚರಣಾಕ್ ಯೆಂವ್ಚೆ ಭಾವಾಡ್ಲಿ ಉಣೆ ಜಾವ್ನ್, ತಿಂ ಬಾಂದ್ಪಾಂ ವಿಕ್ಲಲಿಂ ವಾಚುಂಕ್ ಮೆಳ್ತಾತ್. ಥೊಡ್ಯೆ ಕಡೆ ತಿಂ ಫಕ್ತ್ ಮ್ಯೂಜಿಯಂವ್ ಜಾವ್ನ್ ಉರಯ್ಲ್ಯಾಂತ್ ತರ್, ಹೆರ್ ಥೊಡಿಂ ಇತರ್ ಸಮಾಜಾಂನಿ ಮೊಲಾಕ್ ಘೆವ್ನ್, ತಾಂಚಿಂ ದಿವ್ಯಾಂ ಜಾವ್ನ್ ವಾಪರಾತ್

ಮ್ಹಣ್‌ಯಿ ವಾಚುಂಕ್ ಮೆಳ್ತಾ. ಪಾಟ್ಲ್ಯಾ ದಿಸಾಂನಿ, ಯುರೊಪಾಂತ್ ಆನಿ ಅಮೆರಿಕಾಂತ್ ಇಗರ್ಜೊ ಭಷ್ಟ್ ಕರ್ಲ್ಯೊ, ತಾಬೆರ್‌ಕ್ ಲಾಂ ಪುಟೊಂವ್ಚೆಂ, ಇಮಾಜೊ ದೆಸ್ವಾಟ್ ಕೆಲ್ಲ್ಯೆ ವಿಶಿಂ ವಾಚ್ತಾಂವ್.

● ದೇವಾಕ್ ಮ್ಹಣ್ತಾನಾ, ಮಾಗ್ಣ್ಯಾಕ್ ತಿಂ ಯೋಗ್ಯ್ ಆಸಜೆ ಥಂಯ್ಕರ್ ವಾಪರಲ್ಯೊ ವಸ್ತು ದೇವಾಕ್ ಸಮರ್ಪಿಲ್ಯೊ. ಹೆರ್ ಲವ್ಕಿಕ್ ವಾ ಸಾಮಾಜಿಕ್ ಆಚರಣಾಂಕ್ ಉಪಯೋಗ್ ಕರುಂಕ್ ಆಡ್ತಾರ್ಲಾಂ. ಪೂಣ್ ಇಗರ್ಜೆಚ್ಯಾ ಬಾಂದ್ಪಾ ವಿಶಿಂ ಆಮಿ ಹೆಂಚ್ ನಿಯಂವ್ ವಯ್ ಸಾಂಗ್ಲಲ್ಯಾ ಬದ್ಲೆಲೆ ಪರಿಗತಿಂತ್ ಘೆಂವ್ಕ್ ಜಾತಾ?

● ಆಕರ್ಷಿಕ್ ಆನಿ ಸೊಬಾಯೆನ್ ಭರ್ಲೆಂ ದೇವಾಕ್ ದೇವ್ ಆಶೆನಾ ತರಿ, ಆಮಿ ದೇವಾಚೆ ಸ್ತುತೆಕ್ ಯೋಗ್ಯ್ ಜಾಂವ್ಚೆ ಬರಿಂ ತೆಂ ಬಾಂದ್ಪೆಂ ಆಮ್ಚೆಂ ಕರ್ತವ್ಯ್ ಮ್ಹಣ್ ಸಮ್ಜುನ್ ಘೆವ್ಣೆತ್.

4. ಜೆರುಜಲೆಮ್‌ಚೆಂ ದೇವಾಕ್ ಆನಿ ತಾಚಿ ದೆಸ್ವಾಟ್ ಏಕ್ ಜಾಗ್ಣಣಿ?

● ಜುದೆವಾಂಕ್ ಪರ್ನ್ಯಾ ಸೊಲ್ಲ್ಯಾಚಿ ಆರ್ಕ್ ಪೇಟ್ ಆಸ್ಲಿ. ತಾಂತುನ್ ಧಾ ಆದೇಶಾಚೊ ಫಳಿಯೊ ಆಸುನ್ ಚತ್ರಾಯೆನ್ ತೆ ಸಾಂಬಾಳ್ತಾಲೆ. ಪಯ್ಲೆ ಕರ್ತಾನಾ ಭಕ್ತಿಪಣಾನ್ ವರ್ನ್ ವೆತಾಲೆ. ದೇವಾಚಿ ಹಾಜಿ ಆಸಾ ಮ್ಹಣ್ ಪಾತ್ಯೆಣಿ ಆಸ್ಲಿ.

● ಸೊಲೆಂ ವನ್ ರಾಯಾನ್ ಕ್ರಿ. ಪೂ. 957-ಂತ್ ಬಾಂದುನ್ ಸೊಂಪಯ್ಲೆಂ, ತೆಂ ಭಾರಿಚ್ ಸೊಬಿತ್ ಆಸ್ಲೆಂ ಮ್ಹಣ್ ವರ್ಣಿಲಾಂ. ಪೂಣ್ ನೆಬುಕಡ್ನಜರ್ ಪರ್ಸಿಯಾಚ್ಯಾ ರಾಯಾನ್ ಕ್ರಿ. ಪೂ. 586-ಂತ್ ತೆಂ ಲುಟ್ಲೆಂ ಆನಿ ಧರ್ಣಿ ಸಮಾ ಕೆಲೆಂ.

● ಉಪ್ರಾಂತ್ ಕ್ರಿ. ಪೂ. 538-ಂತ್ ಪರ್ಸಿಯಾ ರಾಯಾಚ್ಯೆ ಬಂದಡೆಂತ್ ಆಸ್ತಾನಾಂಚ್ ದೇವಾಕ್ ಬಾಂದುಂಕ್ ಪರ್ವಣಿ ಮೆಳುನ್ 516-ಂತ್ ತೆಂ ಸೊಂಪಯ್ಲೆಂ. ಹೆಂ ದೇವಾಚೊ ಸೊಬಿತ್ ಆಸುನ್, ಹಾಚ್ಯೆ ವಿಶಿಂ ಆಮಿ ನವ್ಯಾ ಸೊಲ್ಲ್ಯಾಂತ್ ವಾಚ್ತಾಂವ್.

● ಮಾತೆವ್, ಮಾರ್ಕ್ ಆನಿ ಲುಕಾಚ್ಯಾ ವಾಂಜಿಲಾಂತ್, ಜೆಜುಚ್ಯಾ ಶಿಸಾಂನಿ, ದೇವಾಚ್ಯಾ ಫಾತ್ರಾಚ್ಯೆ ಸೊಬಾಯೆ ವಿಶಿಂ ಉಲಯ್ತಾನಾ ಜೆಜುನ್ ತಾಚ್ಯಾ ದೆಸ್ವಾಟಾ ವಿಶಿಂ ಪ್ರವಾದ್ ಕೆಲೊ. 'ಏಕ್‌ಚ್ ಏಕ್ ಫಾತರ್ ಫಾತ್ರಾಚೆರ್ ಉರ್ದೊ ನಾ. ಸಕ್ಕಡ್ ಕೊಸ್ತಾವ್ನ್ ಘಾಲ್ತಲೆ' (ಮಾತೆವ್ 24:2). ತೈಚ್ ಪರಿಂ ಘಡ್ಲೆಂ ಕ್ರಿ.ಶ. 70-ಂತ್.

● ಆತಾಂ ತೈ ಸುವಾತೆರ್ ಫಕ್ತ್ 'ವಿಳಾಪಾಚೊ ದೊರೊ' ಮ್ಹಣ್ ಆಸುನ್ ಜುದೆವ್ ಪವಿತ್ರ್ ಪುಸ್ತಕಾಚೆಂ ಅಧ್ಯಯನ್ ಲ್ಹಾನ್ ಜಾಗ್ಯಾರ್ ಕರ್ನ್ ಮಾಗ್ಣೆಂ ಕರ್ತಾನಾ, ಹೆರ್ ತ್ಯಾ ದೊರ್ಯಾ ಮುಕಾರ್ ಮಾಗ್ತಾತ್ ಆನಿ ವಿಳಾಪಾಚೆಂ ಪುಸ್ತಕ್ ವಾಚ್ತಾತ್.

● ತಾಂಚೆಂ ತೆಂ ದೇವಾಕ್ ಆಸ್ಲೆ ಸುವಾತೆರ್ ಫಕ್ತ್ ಮುಸ್ಲಿಮಾಂಚಿ ವ್ಹಡಿ ಜಯ್ತ್ ಪಳೆ ಆಸಾ.

5. ದೇವಾಂತ್ ದೇವಾಚಿ ವಸ್ತಿ?

● ದೇವಾಚಿ ಹಾಜಿ ವಾ ವಸ್ತಿ ದೇವಾಂತ್ ಆಸಾ ಮ್ಹಣ್ ಆಮಿ ಕಶೆಂ ಸಮ್ಜುಂಚೆಂ? ಆಮಿ ಆಮ್ಚ್ಯಾ ಘರಾಂನಿ ಕುಟ್ಮಾಚ್ಯಾ ಸಾಂದ್ಯಾಂ ಸಂಗಿಂ ವಸ್ತಿ ಕೆಲ್ಲ್ಯೆ ಬರಿಂ ಜೆಜು ವಾ ಭಾಗೆವಂತ್ ತ್ರಿಂದಾದ್ ವಸ್ತಿ ಕರಿನಾ.

● ಆಮ್ಚ್ಯಾ ಚಿಂತ್ಪಾಕ್ ಪೂರಕ್ ಜಾವ್ನ್, ಇಸಾಯಿಯಾ ಪುಸ್ತಕಾಂತ್, 66.1 ಸರ್ವೆಸ್ಪರ್ ಅಶೆಂ ಮ್ಹಣ್ತಾ, "ಆಕಾಸ್ ಮ್ಹಜೆಂ ಶಿಂವಾಸನ್, ಪೃಥ್ವಿ ಮ್ಹಜೆಂ ಪಾಂಯಾಸನ್, ಮ್ಹಜೆ ಪಾಸತ್ ಕಸಲೆಂ ಘರ್ ಬಾಂದುಂಕ್ ತುಮ್ಚ್ಯಾನ್ ಜಾಯ್ತ್?"

● ಆಮ್ಕಾಂ ಸಾಂಗಾತಾ ಮೆಳುನ್ ಮಾಗುಂಕ್, ದೇವಾಚಿ ಹಾಜಿ ಭೊಗುಂಕ್, ಕುಮ್ಗಾರಾಂತ್ಲಾ ಜೆಜುಕ್ ಆರಾಧನ್ ಕರುಂಕ್ ಆಸ್ಲೆಂ ಬಾಂದಪ್ ಭಾಗೆವಂತ್ ಮ್ಹಣ್ ಪಾತ್ಯೆಣಿ ಗರ್ಜ್. ಆಮಿ ಮನಿಸ್ ದೆಕುನ್, ಹಾತಾಂನಿ ಆಪ್ಣುಂಕ್, ದೊಳ್ಯಾಂನಿ ಪಳೆವ್ನ್ ಆನಿ ಮತಿಂತ್ ಭೊಗುಂಕ್ ಸೊಬಿತ್ ಬಾಂದಪ್, ಇಮಾಜಿ ಆನಿ ಸಂಸ್ಕಾರಾಕ್ ಗರ್ಜೆಚೊ ನಮ್ಕಾರ್ಲೊ ವಸ್ತು ವಾ ಗುರ್ತ್ ಅವಶ್.

● ಸುರ್ದಿಲೆ ಕ್ರಿಸ್ತಾಂವ್ ಘರಾಂನಿ ಜಮೊ ಜಾವ್ನ್, ಭಕ್ತಿಕ್ ಆಚರಣ್ ಕರ್ತಾಲೆ. ಸುಟ್ಕಾ ಮೆಳ್‌ಲ್ಲ್ಯಾ ಉಪ್ರಾಂತ್ ದೇವಾಚಾಂ ಆನಿ ತಿಸ್ರಾ ಶತಮಾನಾ ಥಾವ್ನ್ ಮಜ್ಬುತ್ ದೇವಾಚಾಂ ಬಾಂದುಂಕ್ ಸುರು ಕೆಲಿಂ.

● ಪೂಣ್ ಜೆಜು ಭಾಗೆವಂತ್ ಆಂಕ್ವಾರ್ ಮರಿಯೆ ಥಂಯ್ ಜಲ್ಮೆಲ್ಲೊ, ಆಮ್ಚ್ಯಾ ಹರೆಕ್ಟಾಚ್ಯಾ ಕಾಳ್ಜಾಂತ್, ಕುಟ್ಮಾಂತ್, ಸಮಾಜೆಂತ್ ಆನಿ ಸರ್ವ್ ಮನ್ಶಾಂ ಥಂಯ್ ಆಪ್ಲೆಂ ಬಿಡಾರ್ ಕರುನ್, ತಾಚೆಂ ಸತ್, ನೀತ್ ಆನಿ ಪ್ರಿತಿಚೆಂ ರಾಜ್ ಸ್ಥಾಪನ್ ಕರುಂಕ್ ಆಶೆತಾ. ಆಮ್ಚಿ ಜಿಣಿ ತಾಚೆ ವಸ್ತೆಚಿ ಸುಮಾತ್ ಆನಿ ಏಕ್ ದೀಸ್ ತಾಚೆ ಸಂಗಿಂ ಸರ್ಗಿಂ ಸಾಸ್ಣಾಚ್ಯಾ ಸುಖಾಕ್ ಪಾವೊಂವ್ಚೊ ತಾಚೊ ಶೆವಟ್.

● "ಶೆಕಿಂ ಸರ್ವ್ ವಸ್ತು ಕ್ರಿಸ್ತಾಕ್ ಖಾಲ್ ಕೆಲ್ಲ್ಯೆ ಉಪ್ರಾಂತ್, ಪೂತ್‌ಚ್ ಸರ್ವ್ ವಸ್ತು ಆಪ್ಣಾ ಅಧಿನ್ ಕೆಲ್ಲ್ಯಾ ದೇವಾಕ್ ಖಾಲ್ ಜಾತಲೊ; ಅಶೆಂ ದೇವ್‌ಚ್ ಸರ್ವಾಂಚೆರ್ ಆಪ್ಲಿ ಪೂರ್ಣ್ ಪದ್ವಿ ಚಲಯ್ತಲೊ." (1. ಕೊರಿಂಥ್ 15:28)

● "ಆತಾಂ ಪುಣಿ ಮನ್ಶಾಂ ಮಧೆಂ ದೇವಾಚೆಂ ಬಿಡಾರ್ ಜಾಲೆಂ. ತೊ ತಾಂಚೆ ಮಧೆಂ ರಾವ್ತಲೊ. ತಿಂ ತಾಚಿ ಪರ್ಜಾ ಜಾತಲಿಂ ಆನಿ ತೊ ತಾಂಚೆ ಮಧೆಂ ಸದಾಂಚ್ ಜಿಯೆತಾ ತೊ ದೇವ್ ಜಾತಲೊ." (ಉಗ್ಡಾಪಣ್ 21:3)

ಭುಗ್ಯಾಂಕ್ ಘಟಾಯೆಚೆಂ ಖಾಣ್ ಮೆಳನಾ?

ಕೊರೊನಾಕ್ ಲಾಗುನ್ ಮಾರ್ಚ್ 25 ಥಾವ್ನ್ ಲೋಕಡಾನ್ ಸುರು ಜಾಲೆಂ ತೆದ್ನಾಂ ಥಾವ್ನ್ಯಾ ಲೋಕಾಕ್ ಬಿಗಾ ಭಿತರ್ ದವರೆಂ. ದೆಕುನ್ ಜಾಯ್ತಾಂಕ್ ವೆವೆಗ್ಳೆ ರಿತಿಚೊ ಅನ್ವೇಗ್ ಜಾಲೊ. ಸಾಮಾಜಿಕ್ ಜಿವಿತಾಕ್ ಆಡ್ಕಳ್ ಆಯ್ಲಾ, ಸದಾಂಚೆಂ ಕಾಮ್ ವಾ ಕಾರ್ಯಾವಳ್ ನಾಸ್ತಾನಾ ಜೊಕ್ಲೆಂ ವ್ಯಾಯಾಮ್ ನಾ. ಅಶೆಂ ಕುಡಿಂತ್ ಮೊಟಾಯ್ ಚಡ್ಲ್ಯಾ ವಜನ್ ವಾಡ್ಲಾಂ ಮ್ಹಣ್ಲಿಂ

ಆಮ್ಚೆ ಮಧೆಂ ಉಣೆಂ ನಾಂತ್. ಪಾಟ್ಲ್ಯಾ ವರಾಂನಿ ಆನಿ ಚಡ್ ಕರುನ್ ಕೊರೊನಾ ಆಯ್ಲೆ ಥಾವ್ನ್ ಪಾಟ್ಲ್ಯಾ ನವ್-ಧಾ ಮ್ಹಯ್ತ್ಯಾಂನಿ ಮೊಟಾಯೆಕ್ ಸಂಬಂಧ್ ಜಾಲ್ಲಿ (obesity) ಪಿಡೆಸ್ತ್ ಸ್ಥಿತಿ ವಾಡ್ಲ್ಯಾ ಅಶೆಂ ಸಮಿಕ್ಚೆ ಜೊ ಏಕ್-ದೋನ್ ವದ್ಯೋಯ್ ಪರ್ಗಟ್ ಜಾಲ್ಲ್ಯೊ ಆಸಾತ್.

ಸಂಸಾರಾರ್ ಆನ್ಯೆಕ್ ರಿತಿರ್ ಲೋಕಾಕ್ ಕರಿಣ್ ತ್ರಾಸ್ ಜಾಲ್ಲೆ ಆಸಾತ್. 2020 ದಶೆಂಬರ್ 30ವೆರ್ ವಿಶ್ವಸಂಸ್ಕಾಚ್ಯಾ ಯುನಿಸೆಫ್ ವಿಭಾಗಾನ್ಯಾ ಭುಗ್ಯಾಂಕ್ ಘಟಾಯೆಚೆಂ ಖಾಣ್ ಮೆಳನಾಲ್ಲೆ ವಿಶಿಂ ಹುಸ್ಕೊ ಉಚಾರ್ಲಾ. ಜಾಯ್ತಾ ರಾಷ್ಟ್ರಾಂನಿ ಅಂತರ್‌ರಾಷ್ಟ್ರಿಂ, ಹವಾಮಾನ್ ಬದಲಾವಣ್, ಕೊವಿಡ್-19 ಅಸಲ್ಯಾ ಕಾರಣಾಂಕ್ ಲಾಗುನ್ ಭುಗ್ಯಾಂಕ್ ಜೊಕ್ಲೆಂ ಖಾಣ್ ಮೆಳನಾಸ್ತಾಂ ಘಡಾರ್ ತ್ರಾಸಾಚೊ ಜಾತಲೊ ಮ್ಹಣ್ ಜಾಗಯ್ಲಾಂ. ಆಪ್ಲ್ಯಾ ಭುಗ್ಯಾಂಕ್ ಆನಿ ಆಪ್ಣಾಕ್ ಮೊಸುಂಕ್ ಎದೊಳ್‌ಚ್

ಕಷ್ಟಾಂತ್ ಆಸಾತ್ ತ್ಯಾ ತ್ಯಾ ಕುಟ್ಮಾಂಕ್ ಕೊವಿಡ್-19 ವ್ಹಡ್ ಅನ್ವಾರ್ ಕಶೆಂ ಯೆವ್ನ್ ತಾಂಕಾಂ ಘಟಾಯೆಚೆಂ ಖಾಣ್ ಮೆಳನಾ ಜಾಲಾಂ ಮ್ಹಣ್ ಪರ್ಗಟ್ಲೆಂತ್ ಖಿಂತ್ ಉಚಾರ್ಲಾ. ಹಾಚೆ ಬರಾಬರ್ ಆನ್ಯೆಕ್ ಕೊಸ್ ಸಮ್ಜಿಲ್ಲೆ ಬರಿ. 2020 ದಶೆಂಬರಾಂತ್ ರಾಷ್ಟ್ರೀಯ ಕುಟ್ಮಾ ಭಲಾಯ್ಕೆ ಸಮಿಕ್ವಾ (NFHS-5) ಪರ್ಗಟ್ ಜಾಲ್ಯಾ ವ್ಹಡಾಂ ತಶೆಂ ಲ್ಹಾನಾಂ ವಿಶಿಂ ಹಾಂತುಂ ಉಲ್ಲೇಖ್ ಆಸಾ ತರ್ಯಿ ಫಕತ್ ಪಾಂಚ್ ವರಾಂ ಪ್ರಾಯ್ ಸಕಯ್ಲ್ಯಾ ಭುಗ್ಯಾಂಚೆ ವಾಡಾವಳಿಂತ್ ಪಾಟ್ಲ್ಯಾ ಪಾಂಚ್ ವರಾಂನಿ ಜಾಲ್ಯಾ ತಿ ಪರಿಸ್ಥಿತಿ ಕರಿಣ್ ಆಸಾ. 22 ರಾಜ್ಯ್ ಆನಿ ಕೇಂದ್ರಾಡಳಿತ್ ಪ್ರದೇಶಾಂಚ್ಯಾ ಲೆಕಾಂ ಪ್ರಕಾರ್ ಭುಗ್ಯಾಂಕ್ ಘಟಾಯೆಚೆಂ ಖಾಣ್ ಮೆಳನಾ. 2015-16 ವರಾಕ್ ಸರ್ ಕರಾನಾ ಭುಗ್ಯಾಂಚೆಂ ವಜನ್, ಉಬಾರಾಯ್ ಆನಿ ಪ್ರಾಯ್ ಸರಿ ಜಾಲ್ಲಿ ವಾಡಾವಳ್ ನಾಸ್ತಾಂ ಉರ್ದಲ್ಯಾ ಪಾಂಚ್ ವರಾಂ ಪ್ರಾಯ್ ಸಕಯ್ಲ್ಯಾ ಭುಗ್ಯಾಂಚೊ ಸಂಖ್ಯೆ ಖುಬ್ ಚಡ್ಲಾ.

ಚಾರ್ ಲಾಖ್ ಕುಟ್ಮಾಂಚಿ ಸಮಿಕ್ವಾ ಕರುನ್ ಕುಟ್ಮಾಂತ್ ಲಗ್ನಾಂ, ಸಂತಾನ್ ಉತ್ಪತ್ತಿ, ವಕ್ರಾಂ, ಘಟಾಯೆಚೆಂ ಖಾಣ್, ಭಲಾಯ್ಕೆಚೊ ಪಾಂವ್ಡೊ ಅಸಲ್ಯೊ ಸಂಗಿ ಲೆಕಾಕ್ ಘೆತ್ಲಲ್ಯೊ ಆಸಾತ್.

ಸಂಸಾರ್‌ಭರ್ ಭುಕೆನ್ ಭರ್ದಲ್ಯಾ 107 ರಾಷ್ಟ್ರಾಂ ಪಯ್ಕಿ ಭಾರತ್ 94 ಪಾಂವ್ಡಾರ್ ಆಸಾ. ಮ್ಹಣ್ಲೆ ಶ್ರೀಲಂಕಾ (64), ನೇಪಾಳ್ (73), ಬಾಂಗ್ಲಾದೇಶ್ (75) ಆನಿ ಪಾಕಿಸ್ತಾನ್ (88) ಹ್ಯಾ ರಾಷ್ಟ್ರಾಂ ಪ್ರಾಸ್ ಖುಬ್ ಪಾಟಿಂ ಆಸಾ ವ್ಹಣ್ ಅಕ್ಸೊಬರಾಂತ್ ಎದೊಳ್‌ಚ್ ವರ್ದಿ ಪರ್ಗಟ್ ಜಾಲ್ಲಿ ಆಸಾ. ಲೋಕಾನ್ ಸೆಂವ್ಚ್ಯಾ ಖಾಣಾಚೆಂ ಪ್ರಮಾಣ್ ಆನಿ ತಾಂತುಂಯ್ ಘಟಾಯೆಚೆಂ ಪ್ರಮಾಣ್ ಚಡ್ ವಾಂಟ್ಲಾನ್ ದೆಂವ್ಲಾಂ ಮ್ಹಣ್ ಹಂಗರ್ ವಾಚ್ ಹಾಣಿಂ ವರ್ದಿ ದಿಲ್ಯಾ. 11 ರಾಜ್ಯಾಂಚ್ಯಾ 3994 ಮನ್ಶಾಂಕ್ 2020 ಸಪ್ಟೆಂಬರ್ ಆನಿ ಅಕ್ಟೋಬರ್ ಮ್ಹಯ್ತ್ಯಾಂನಿ ಭೆಟುನ್ ತಿ ವರ್ದಿ ಆಯ್ಲಿ ಕೆಲ್ಲಿ.

1998-99 ಉಪ್ರಾಂತ್

ಭುಗ್ಯಾಂಕ್ ಘಟಾಯೆಚೆಂ ಖಾಣ್ ದಿಂವ್ಚೆ ಬಾಬಿನ್ ವಾಡಾವಳ್ ಜಾತಾಲಿ ತರ್ಯಿ ಆತಾಂ ಪರ್ತ್ಯಾನ್ ರಾಷ್ಟ್ರ ಪಾಟಿಂ ವೆತಾ ತೆಂ ಚಡ್ ಹುಸ್ಕಾಚೆಂ ಕಾರಣ್ ಜಾಲಾಂ. ಪಾಟ್ಲ್ಯಾ ವರಾಂನಿ ಆರ್ಥಿಕ್ ವಾಡಾವಳ್ ರಾಷ್ಟ್ರಾಂ ನ್ಹಯ್ ಆಸ್ತಾಂ ತಿ ಪಾಟಿಂ ದೆಂವ್ಚರ್ ಆಸಾ. ಲೋಕಾಕ್ ಆನಿ ಚಡ್ ಕರುನ್ ಭುಗ್ಯಾಂಕ್ ಖಾಣಾಚಿ ಭದ್ರತಿ ದಿಂವ್ಚ್ಯಾ ರಾಷ್ಟ್ರಾಂ ಲಾಗಿಂ ಸಕತ್ ಉಣಿ ಜಾಲ್ಯಾ ತೆಂ ಹಾಂತುಂ ಸ್ಪಷ್ಟ್ ಜಾತಾ. ಹಾಕಾ ಲಾಗುನ್ ನಾಗರಿಕಾಂಕ್ ಭೋವ್ ಲ್ಹಾನ್ ಪ್ರಾಯಿರ್‌ಚ್ ತ್ರಾಸ್ ಜಾತಾತ್. ಭುಗ್ಗಿಂ ಆಪ್ಲೆ ಪ್ರಾಯ್‌ಕ್ ಜಾಯ್ ತಿತ್ಲ್ಯಾ ಪ್ರಮಾಣಾರ್ ಉಬಾರಾಯೆಂತ್ ವಾಡನಾಂತ್, ವಜನ್ ಆಪ್ಣಾಯ್ತಾಂತ್ ಆನಿ ಉಬಾರಾಯೆಕ್ ಜಾಯ್ ಪುರ್ತೆಂ ವಜನ್ ಜೊಡಿನಾಂತ್. ಲ್ಹಾನ್ ಪ್ರಾಯಿರ್ ದಿಂವ್ಚ್ ಜಾಯ್ ತೆಂ ವಕತ್ ಮೆಳಶೆಂ ಕರ್ಚೆಂ ಯೋಜನ್ ಆದ್ಲೆ ಪ್ರಾಸ್ ಬರೈ ರಿತಿನ್ ಆಸಾ ತರ್ಯಿ, ಗರ್ಜ್ ಪುರ್ತೆಂ ಘಟಾಯೆಚೆಂ ಖಾಣ್ ನಾಸ್ತಾಂ ಭುಗ್ಯಾಂಕ್ ಹೆರ್ ಪಿಡಾ ಯೆತಾತ್. ಆನಿ ತ್ಯಾ ಪಿಡೆಂ ವಿರೋಧ್ ರ್ಕುಜುಂಕ್ ತಾಂಚ್ಯಾನ್ ಸಾಧ್ಯ್ ಜಾಯ್. ಹೈ ವರ್ವಿಂ ಜಾಯ್ತೆಂ ಭುಗ್ಗಿಂ ಮರಣ್ ಪಾವ್ತಾತ್. ಹೆಂ ಚರ್ಚಿಸ್‌ಗಡ್, ಜಾರ್ಖಂಡ್, ಮಧ್ಯಪ್ರದೇಶ್, ಉತ್ತರ್ ಪ್ರದೇಶ್ ಅಸಲ್ಯಾ ರಾಜ್ಯಾಂನಿ ವ್ಹಡ್ ಪ್ರಮಾಣಾರ್ ಜಾತಾ ಮ್ಹಣ್ ವರ್ದಿ ಕಳಯ್ತಾ.

ಹ್ಯಾ ಸಗ್ಳ್ಯಾ ಪಾಟ್ಲ್ಯಾನ್ ರಾಷ್ಟ್ರಾಚೆಂ ಗುಮನ್ ಗೆಲ್ಲೆಂ ಬರೆಂ. ರಾಷ್ಟ್ರಾಚ್ಯಾ ಪಾಂವ್ಡಾರ್ ಸರ್ಕಾರಾ ಥಾವ್ನ್ ಹೈ ವಿಶಿಂ ಜೊಕ್ಲೆಂ ಯೋಜನಾಂ ಮಾರ್ಂಡುಂಕ್ ಜಾಯ್. ಆರ್ಥಿಕ್ ಸ್ಥಿತಿ ಬಳ್ ಜಾಯ್ ಕರ್ಚೆಂ ಚಡ್ ಗರ್ಜನ್ ಜಾಯ್. ಪೂಣ್ ಪಾಟ್ಲ್ಯಾ ವರಾಂನಿ ಲೋಕಾಚಿ ಆರ್ಥಿಕ್ ಸ್ಥಿತಿ ಆನಿ ರಾಷ್ಟ್ರಾಚಿ ಆರ್ಥಿಕ್ ಸ್ಥಿತಿ ಚಿವ್ಣಿ ಆಸಾ. ಬೆಕಾರ್ಪಣ್ ಇತ್ಲೆಂ ವಾಡ್ಲಾಂ ತೆಂ ಪಾಟ್ಲ್ಯಾ 45 ವರಾಂ ಪಾಟಿಂ ಆಸ್ಲೆಂ ತಿತ್ಲಾನ್ ಪಾವ್ಲಾಂ. 2016 ವರಾ ದೋನ್ ನೋಟ್ ರದ್ದ್ ಕೆಲ್ಲ್ಯಾಚೊ ಪರಿಣಾಮ್ ಜಾವ್ನ್ ಜಾಯ್ತೆಂ ಸಾಸ್ಣಾಕ್ ದುಬ್ಳಿಕಾಯೆಂತ್ ಬುಡ್ಡೆ ಗತಿಕ್ ಪಾವ್ಲಾಂತ್, ಲ್ಹಾನ್ ವ್ಯಾಪಾರಿಸ್ತ್ ತಕ್ಲಿ ಉಕ್ಲಾಂಕ್ ಸಕ್ಲೆನಾಂತ್. ಜಿಎಸ್‌ಟಿ ತಸಲ್ಯಾ ಯೋಜನಾ ವರ್ವಿಂ ಹೆರ್ ಕಿತ್ಲೆತ್ಯಾ ಜಣಾಂಕ್ ಧರ್ಟಿಕ್ ಶೆವ್ಣಿಲ್ಲೆಂ ಆಸಾ.

ಆರ್ಥಿಕ್ ಲ್ಹಾನ್ ಕೊವಿಡ್ ಪರಿಣಾಮಾಕ್ ಲಾಗುನ್ ದುಬ್ಳಾಂಚಿ, ಜಾಗ್ಯಾಂತ್‌ರ್ ವಾವ್ರಾಡ್ಕಾಂಚಿ ಗತ್ ಕರಿಣ್ ತ್ರಾಸಾಚಿ ಜಾಲ್ಯಾ. ಜಾಯ್ತಾಂನಿ ಕಾಮ್ ಹೊಗ್ಡಾಯ್ಲಾಂ, ಹೆರ್ ಜಾಯ್ತಾಂಕ್ ಸರ್ಕಾರಾ ಥಾವ್ನ್ ಮೆಳ್ಚೆಂ ಯೋಜನಾಂಯ್ (ಖಾಣ್, ಭಲಾಯ್ಕೆ ಸೆವಾ...) ಮೆಳ್ಚೆ ವಿಶಿಂ ತ್ರಾಸ್ ಜಾಲ್ಯಾತ್. ಹ್ಯಾ ಸಗ್ಳಾ ಮಧೆಂ ಲೋಕಾನ್ ಮೊಟಾಕ್ ಖಾಂವ್ಚೆಂ ಉಣೆಂ ಜಾತಾನಾ ಘಟಾಯೆಚೆಂ ಖಾಣ್ ಖಿಂಯ್ ಮೆಳ್ತಲೆಂ? ತಿತ್ಲೆಂಚ್ ನ್ಹಯ್ ಆಸ್ತಾಂ ಕಾಮ್ ನಾ, ಉತ್ಪತ್ತಿ ನಾ, ಶೆತಾಂತ್ ಬೆಳೆಂ ಪಿಕನಾ, ಸರ್ಕಾರಾಚಿಂ ನವಿಂ ನಿಯಮಾಂ, ಕೊರೋನಾಚ್ ಆನಿ ಬಂಡ್ವಾಳ್‌ಶಾಹಿಂಚಿ ವಾಡಾವಳ್ ಅಶೆಂ ಮ್ಹಣ್ತಾನಾ ದುಬ್ಳಾಂಚಿ ಗತ್ ಖುಬ್ ವಾಂಯ್ ಜಾಲ್ಯಾ. ಭುಗ್ಯಾಂಕ್ ಜಾಯ್ ಪುರ್ತೆಂ ಖಾಣ್ ನಾ, ಆಸ್ಲಲ್ಯಾ ಖಾಣಾಂತ್ ಘಟಾಯ್ ನಾ. ಮ್ಹಣ್ಚ್ ತಾಂಚಿ ಸಾರ್ಕಿ ವಾಡಾವಳ್ ಜಾಯ್.

2017 ಆನಿ 2018 ವರಾಚ್ಯಾ ಲೆಕಾಂ ಪ್ರಕಾರ್ ಪಾಟ್ಲ್ಯಾ ವರಾಂನಿ ಜಾಲ್ಲ್ಯೆ ಆರ್ಥಿಕ್ ಸ್ಥಿತಿ ವರ್ವಿಂ ಲೋಕಾನ್ ಸೆಂವ್ಚ್ಯಾ ಖಾಣಾಚೆಂ ಪ್ರಮಾಣ್ ಮಾತ್ ನ್ಹಯ್ ಜಿಂ ಕಿಶೆಂ ತಿಂ ವಿಕ್ತಿಂ ಘೆತಾತ್ ತಾಂತುಂ ಘಟಾಯೆಚೆಂ ಖಾಣ್ ಭೋವ್ ಉಣೆಂ ಜಾಲ್ಲೆಂ ಆಸಾ. ಹಾಕಾ ಲಾಗುನ್ ಸ್ವಾಂಚೆ ಆನಿ ತಾಂತುನ್ಯಾ ಭುಗ್ಯಾಂಚೆ ಭಲಾಯ್ಕೆಚೆರ್ ವರ್ತೊ ವಾಯ್ ಪರಿಣಾಮ್ ಪಡ್ಲಾ. ಅಸಲ್ಯಾ ಸಂದರ್ಭಾರ್ ಲೋಕಾಕ್ ರೇಶನ್, ಆವಯಾಂಕ್ ಖಾಣ್ ಆನಿ ಭುಗ್ಯಾಂಕ್ ದೊನ್ವಾರಾಂಚೆಂ ಜೆವಣ್ ಆನಿ ಹೆರ್ ರಿತಿನ್ ಖಾಣಾಚೊ ವಸ್ತು ಮೆಳಲೊ ಕರುನ್ ಆನಿ ಆರ್ಥಿಕ್ ರಿತಿರ್ ತಾಂಕಾಂ ಸಕ್ಲೆನ್ ಭರುಂಕ್ ಸರ್ಕಾರಾಚಿ ಎವ್ಜಣ್ ಗರ್ಜ್ ಆಸಾ. ಪೂಣ್ ಅಶೆಂ ಲೋಕಾಚಿ ಆನಿ ಭುಗ್ಯಾಂಚಿ ಭಲಾಯ್ಕೆ ಬರಿ ಉರಶೆಂ ಕರ್ಚೆ ಅವ್ಯಾಸಯಿ ಸರ್ಕಾರಾನ್ ವಾಪರ್ಲೆ ದಿಸನಾಂತ್. ಕುಪೋಷಣ್ ಮುಕ್ ಭಾರತ್ ಆನಿ ತ'ಸಲಿಂ ಯೋಜನಾಂ ಕಾಗ್ಯಾರ್ ಬರಿಂ ದಿಸ್ತಾತ್ ಪೂಣ್ ವಾಸ್ತವಿಕ್ ರಿತಿರ್ ಭೋವ್ ಪಾಟಿಂ ಆಸಾತ್. ರಾಷ್ಟ್ರೀಯ ಕುಟ್ಮಾ ಭಲಾಯ್ಕೆ ಸಮಿಕ್ವಾ ವೆವೆಗ್ಳೆ ಆಂಕ್ಡೆ ಆಮ್ಚೆ ಮುಕಾರ್ ದವುನ್ ಹೆಂ ಸ್ಪಷ್ಟ್ ಕರ್ತಾ.

ರಯ್ತಾ ಚಳ್ಳಳ್

1. ಕೊಣ್ ಕಾರಣ್?

ಟ್ರಾಕ್ಟರ್ ರ್ಯಾಲಿಚೆ ರಯ್ತಾಂಚ್ಯಾ ಚಳ್ಳಳ್‌ಂತ್ ಅಕ್ವಾನ್ ಕೆಲೊ ರಾಷ್ಟ್ರ ಬಾವ್ಚಾಕ್ ಕೊಣೆಗಿ ಎಕ್ವಾನ್.... ಬೋಟ್ ಜೊಕ್ಲೆಂ ಕೇಂದ್ರ್ ಸರ್ಕಾರಾನ್ ಹಾಕಾ ಕಾರಣ್ ರಯ್ತಾಂಚೆಂ ಸಂಘಟನ್!

2. ಚಕ್ರಾ ಚ್ಯಾಮ್

ರಯ್ತಾ ಸಂಘಟನಾಂನಿ ತೀವ್ರ್ ಕೆಲಾಂ ಪ್ರತಿಭಟನ್ ರಸ್ತಾಂನಿ 'ಚಕ್ರಾ ಚ್ಯಾಮ್' ಸರ್ಕಾರ್ ಸಾಂಗುನ್ ಆಸಾ ಬಾದಕ್ ನಾ ರಯ್ತಾಂಕ್ ತೀನ್ ಕೃಷಿ ಕಾನುನ್!

3. ರಿಹಾನ್ನಾ-ಗ್ರೇಟಾ-ಮೀನಾ

ರಿಹಾನ್ನಾ-ಗ್ರೇಟಾ-ಮೀನಾ ಹ್ಯಾ ತೆಗಿ ಶೆಜಾರಾಚ್ಯಾ ವಿದೇಶಿ ಚಡ್ವಾಂನಿ ರಯ್ತಾ ಚಳ್ಳಳ್‌ಕ್ ಪಾಟಿಂಬೊ ದಿವ್ನ್ ಕೇಂದ್ರ್ ಸರ್ಕಾರಾಚೊ ಗೋಳ್ ಕೆಲೊ ಆಪ್ಲ್ಯಾ ಟ್ವೀಟ್ ಉತ್ರಾಂನಿ!

4. ನವೆ ಪ್ರತಿಭಟನಾಕರ್

ಭಾರತ್ ದೆಶಾಂತ್ ಜಲ್ಮಲ್ಯಾತ್ ಖಿಂಯ್ ನವೆ ಪ್ರತಿಭಟನಾಕರ್ 'ಆಂದೋಲನ್‌ಜಿವಿ'.... ಕೊಣಿ ಕಿಶೆಂ ಪೊಲಾಯ್ಕಾರಿ ರಯ್ತ್, ಸಾಗ್ವಳಿಗಾರಾಂಚಿ ಚಳ್ಳಳ್ ಉರಲಿ ಜಿವಿ!

-ಮಾಚ್ಚಾ, ಮಿಲಾರ್

ರುಪಾಂತರ್ ಜಾಯಾ

ಉಬಾರ್ ದೊಂಗ್ರಾರ್ ತುಮಿ ವ್ಹಡಾ ಉರ್ಬೆನ್ ವಜಾ ತ್ಯಾ ಕುಡಾ ಭಿತರ್ ಪುಣಿ ಗುಪಿತ್ ಘುಟಾನ್ ಮಾಗಾ

ವ್ಹೊರೆವಿಂಗಡ್ ಜಾಗ್ಯಾರ್ ತುಮಿ

ಖರಾ ಭಕ್ತೆನ್ ಪಾವಾ ಎಕ್ಸುರೈ ಸುವಾತೆರ್ ತರಿ ಸಗ್ಳ್ಯಾ ಅತ್ಯಾನ್ ಸೊದಾ

ಜಿವಿತ್ ತೆಂ ಜೊಡುಂಕ್ ತುಮಿ

ವರ್ತೆ ಕುರ್ಪೆನ್ ಭರಾ ಸಕ್ಡಾಯ್ ಪಾವುಂಕ್ ಸರ್ಗಿಂ "ಮ್ಹಜ್ಯಾ ಪುತಾಕ್ ಆಯ್ಕಾ"

ಆಯ್ಕುನ್ ಜೆಜುಕ್ ತುಮಿ ದವಿಂ ಯುಳ್ಳಳಿತ್ ಜಾಯಾ ವಳ್ಕುನ್ ಸೊಮ್ಯಾಕ್ ಪುರ್ತಿಂ ವೆಗಿಂ ರುಪಾಂತರ್ ಜಾಯಾ

-ಲ್ಯಾನ್ ಕಾರ್ಡೊಜಾ ತಾಕೊಡೆ, ಅಲಂಗಾರ್

RAKNNO

ರಾಕನ್ನೊ

Postal Regd No. MNG/122/2021-23
RNI3660/1957

Licenced to Post without prepayment
Licence No. SK/WPP/MNG/94/2021-23

MANGALORE RMS
POSTED ON : 23-02-2021

If not delivered Please return to:

THE MANAGER, Raknno Weekly
Mangaluru - 575 003

Phone: 0824-2422426

Email: raknno@gmail.com

Website: www.raknno.com